


کلیاتِ مُصطفیٰ زیدی





تمام کتب بغیر کسی مالی فائدے کے پی ڈی ایف میں
تبدیل کی جاتی ہیں۔
کتابی مواد کی ذمہ داری مصنف پر ہے۔

سید حسین الحسن۔
ایڈمز ٹریڈ فیس بک گروپ

03448183736
03145951212





کلیات
مصطفیٰ
زیدی

کلیاتِ مصطفیٰ زیدی

مصطفیٰ زیدی

الحمّد پبلی کیشنز

رانانچیمبرز - سیکنڈ فلور - (چوک پرانی انارکلی) - لیک روڈ - لاہور

ہماری کتابیں
خوبصورت، معیاری اور
کم قیمت کتابیں

تذین و اہتمام اشاعت
صفدر حسین




ضابطہ:

اشاعت : اکتوبر ۱۹۹۸ء
مطبع : شرکت پریس لاہور
قیمت : ۳۰۰/- روپے



دوشنبی



مصطفیٰ زیدی

الحمدا پبلی کیشنز

راناجیمبرز۔ سینڈفلور۔ (چوک پرانی انڈ کھی)۔ ایک روڈ۔ لاہور

فہرست

صفحہ		
۷	...	تختیق
۹	...	چراغِ آفریدم
۱۷	...	روشنی (۱)
۱۹	...	(۲)
۲۰	...	انسان پیدا ہو گیا (۱)
۲۲	...	(۲)
۲۳	...	تلاش
۲۷	...	کرن
۲۸	...	سیاہ لہو
۳۰	...	آج بھی
۳۱	...	گشا پو
۳۲	...	اگست ۲۷ء
۳۵	...	بعد ہر تقریر.....
۳۸	...	تجدید
۴۰	...	شطح
۴۲	...	نیا آذر
۴۵	...	ارتقا
۴۷	...	وہ اجنبی
۴۹	...	ایک کردار
۵۰	...	تضاد
۵۱	...	انتہا
۵۲	...	یاد

۵۵	...	سنا
۵۷	...	تشی
۵۹	...	فیصل
۶۲	...	ایک زخمی تصویر
۶۶	...	رقیب
۷۰	...	روح کی موت
۷۲	...	شہکار کی بات
۷۵	...	نیلام (۱)
۷۷	...	(۲)
۸۰	...	سودا
۸۱	...	جسم کی بے سود پکار
۸۳	...	اجالا
۸۶	...	فرزند
۸۸	...	سمجھوتہ
۹۰	...	تعمیر
۹۲	...	گناہ
۹۴	...	یاما
۹۶	...	آہنگ
۹۸	...	منزل
۱۰۳	...	دیوانوں پہ کیا گدڑی
۱۰۵	...	کاروبار
۱۰۶	...	ایک بے نام سپاہی کی قبر پر
۱۰۹	...	وصال
۱۱۱	...	آواز کے سائے

تخلیق

کتنے جاں سوز مراحل سے گذر کر ہم نے
اس قدر سلسلہء سود و زیاں دیکھے ہیں

رات کٹتے ہی بکھرتے ہوئے تاروں کے کفن
جھومتی صبح کے آنچل میں نہاں دیکھے ہیں

جاگتے ساز، دہکتے ہوئے نغموں کے قریب
چوٹ کھائی ہوئی قسمت کے سماں دیکھے ہیں

ڈوبنے والوں کے ہمراہ بھنور میں رہ کر!
دیکھنے والوں کے اندازِ بیاں دیکھے ہیں

مدتوں اپنے دل زار کا ماتم کر کے
خود سے بڑھ کر بھی کٹی سوختہ جاں دیکھے ہیں

موت کو جن کے تصور سے پسینہ آجائے
زلیت کے دوش پر وہ بارگراں دیکھے ہیں!

تب کہیں جا کے ان اشعار کے گہوارے میں
اک بصیرت کے ہمکنے کے نشاں دیکھے ہیں

چراغِ آفریدم

روشنی کا پہلا ایڈیشن ۱۹۶۹ء میں الہ آباد
 (یو پی) سے شائع ہوا تھا۔ اس وقت اس مجموعے
 کی ہیئت موجودہ ہیئت سے مختلف تھی۔ اس ترمیم
 اور اضافے کے حق میں اور اس کے خلاف بہت
 کچھ کہا جاسکتا ہے۔ دراصل میں اس کتاب
 کو دوبارہ شائع کرنے پر تیار نہ تھا، اور بغیر
 ترمیم اور اضافے کے اس کی دوبارہ اشاعت
 میرے لئے اب بھی بعید از قیاس ہے۔ اس کے یہ
 معنی نہیں کہ میں اس دوسری اشاعت پر نادم
 ہوں، یا اپنی ابتدائی نظموں سے شرمسار ہو رہا

ہوں۔ اس میں مجھے ادبی بددیانتی بھی نظر نہیں
آتی اس لئے کہ جن نظموں کا اضافہ کیا گیا ہے
بیشتر اسی زمرے کی ہیں۔ یہ طالب علمی کا زمانہ
تھا جب محض تجربے کے لئے آدمی بڑی بڑی،
تحرکیوں میں شامل ہو جاتا ہے، جب متوقع باتیں
غیر متوقع طور سے ہوتی رہتی ہیں، اور جب نئے
جذبات کی آہٹ سے سارا وجود سنسناتا رہتا ہے
سے ابھی ذہنی رکھ رکھاؤ نصیب نہیں ہوتا۔
یہ درست ہے کہ اس افتادِ طبع سے جو شعر نمودار
ہوتے ہیں، ان کا اپنا رنگ ہوتا ہے، بلکہ
آگے چل کر اسی رنگ کو شاعر ترستارہ جاتا ہے
اور یہ دوبارہ نصیب نہیں ہوتا، لیکن میں
یہ چاہتا تھا کہ میرے جو دو مجموعے « روشنی »

کے بعد شائع ہوئے ہیں، ان میں اور روشنی“
 میں آنا ذہنی فاصلہ نہ رہ جائے کہ یہ کتابیں
 آپس میں ایک دوسرے کے لئے اجنبی بن جائیں
 اس مجموعے کی تمام نظماں ۵۵ ہواور ۵۰ کے
 درمیان کی ہیں۔ یہ نظماں مجھے الہ آباد کے ان
 دنوں کی یاد دلاتی ہیں جب خوشی خوشی کی
 طرح اور غم غم کی طرح ہوتا تھا۔ ادب،
 جمالیات، اور جدلیات پر دن رات بحثیں ہوا کرتی
 تھیں بحث میں شامل ہونے والے بزرگ بھی
 تھے، جوان بھی تھے، اور محض دیکھنے والے
 بھی۔ فراق گورکھپوری، اپندر ناتھ اشک،
 بلونت سنگھ، وامق جونپوری، ڈاکٹر اعجاز حسین
 پروفیسر مسیح الزمان اور مسعود اختر جمال کے
 ساتھ ساتھ معصوم رضا راہی، دیوندراسر، اور
 میں ان نوجوانوں میں سے تھے جو انہی صحبتوں
 میں بیٹھتے تھے۔ کبھی بیت بازیاں ہوتی تھیں

اور اس شرط کے ساتھ کہ آج صرف غالب، میر،
 سودا اور انیس کے کلام سے حصے سناٹے جائیں
 گے یا آج صرف بلینک ورس کے مصرعے پڑھے
 جائیں گے۔ جوش ملیح آبادی، ساحر لدھیانوی
 اور مجاز مرحوم بھی گاہے گاہے الہ آباد آجاتے
 تھے۔ آئے دن مشاعرہ ہوتا تھا، افسانے اور
 مضامین پڑھے جلتے تھے۔ ادب برائے ادب پر
 بحث برائے بحث ہوا کرتی تھی۔ چھوٹے موٹے
 ڈرامے ایڈج کئے جاتے تھے۔ بے ضرر لگاؤوں کے
 لئے کڑھنناک محبتوں تک کے مراحل طے ہوتے
 رہتے تھے۔

یوونگ کر سچین کالج اور الہ آباد یونیورسٹی
 یہ دو ادارے جن میں میں نے تعلیم پائی ہے،
 محض تعلیمی ادارے نہ تھے بلکہ تربیتی مرکز بھی
 تھے جن میں ہر طرح کے خیال کو برداشت
 کرنے کی صلاحیت تھی۔ عام طور پر اساتذہ
 اپنے طالب علموں کے رومانی اور سیاسی دونوں

رحمانات کو رومانی ہی سمجھتے تھے۔ اگر ایسا نہ ہوتا تو کتنے ہی طالب علم نادانستہ اپنی صحیح منزل کی تلاش کے بغیر مختلف جماعتوں کے آئے کار بن گئے ہوتے۔ روشنی کے پہلے ایڈیشن میں جو نعرے بازی کی چند نظمیں تھیں، ان کی فضا رومانی تھی، اور انہوں نے مجھے بمقام شعر کے صحیح ادراک سے بہت علیحدہ نہیں کیا۔ اس زمانے کے الحاد کی بھی یہی کیفیت تھی کہ مذہبی جنون کے رد عمل کے طور پر اختیار کیا جاتا تھا۔ یہی وجہ ہے کہ جب جوش ملیح آبادی ایک طرف » پڑھ کلمہ لَا إِلَهَ إِلَّا أَنَا « اور دوسری طرف » ہم زند بھی ہیں حلقہ ماتم میں اے حسین « کہتے ہیں تو یہ تضاد میری سمجھ میں آتا ہے اور مجھے اس سے الجھن پیدا نہیں ہوتی۔

ایک بار پھر یہ اعلان ضروری ہے کہ یہ نظمیں اس زمانے کی ہیں جب میرا نہ صرف تخلص

ہوتا تھا بلکہ تیغ الہ آبادی جیسا تخلص ہوتا
 تھا کہ نظم پڑھنے والا کچھ کہنے سننے کی
 جرأت نہ کرے۔ اب نہ تیغ رہ گیا ہے نہ
 الہ آباد رہ گیا ہے، پرانی محبتوں کے مزار پر
 گھاس اگ چکی ہے اور یہاں تک ہے کہ روایتوں
 میں جو ربطِ غائبانہ ہوتا ہے، اس کی کڑیاں بھی
 ٹوٹنے لگی ہیں۔

مصطفیٰ زیدی

A book is a great cemetery,
in which, for the most part,
the names of the tombstones
have been effaced.

— PROUST

ریشی

ترے حضور مرے ماہ و سال کی دیوی
میں ارضِ خاک کا پیغام لے کے آیا ہوں

جسے خرد کا مکمل شعور پانہ سکا
وہ قلبِ شاعرِ ناکام لے کے آیا ہوں

فریبِ عشرتِ معیارِ میرے یاس نہیں
غمِ حقائقِ ایام لے کے آیا ہوں!

بمپھر رہے ہیں پرستارِ عالمِ ارواح
کہ حسنِ کشورِ اجسام لے کے آیا ہوں

سمجھ سکے تو سمجھ لے کہ استعاروں میں
میں اپنی زلیت کا ابہام لے کے آیا ہوں

تشیبِ ظلمتِ المحاد کو کھنگالا ہے
 فروغِ سینۂ الہام لے کے آیا ہوں

مری صدا میں دھڑکتا ہے کائنات کا دل
 بہ طرزِ خاص عنیمِ عام لے کے آیا ہوں

گلی گلی مری آوارگی کے قصے ہیں!
 نفسِ نفس پہ اک الزام لے کے آیا ہوں

مری حیات کے گرتے ہوئے کنگاروں کو
 سنبھال لے کہ ترا نام لے کے آیا ہوں

(۲)

غزلیں نہیں لکھتے ہیں قصیدہ نہیں کہتے
لوگوں کو شکایت ہے وہ کیا کیا نہیں کہتے

اور اپنا یہی حرم کہ باوصفِ روایت
ہم ناصحِ مشفق کو فرشتہ نہیں کہتے

اجسام کی تطہیر و تقدس ہے نظریں
أرواح کے حالات پہ نوحہ نہیں کہتے

ہم نے کبھی دنیا کو حماقت نہیں سمجھا
ہم لوگ کبھی غم کو تماشا نہیں کہتے

انسان کے چہرے کے پرستار ہوئے ہیں
اور قاف کی پریوں کا فسانہ نہیں کہتے

وہ بھی تو نہیں میرے یہ اشعار کسی روز
جو لوگ نئی نسل کو اچھا نہیں کہتے

انسان پیدا ہو گیا

سیالِ ماہِ تابِ زرافشاں کی دھوم ہے
 بدلے ہوئے تصورِ ایماں کی دھوم ہے
 اخلاق سے لطیف تر عصیاں کی دھوم ہے
 اعلانِ سرفروشی رنداں کی دھوم ہے
 باراں کے تذکرے ہیں بہاراں کی دھوم ہے
 اب سرنگوں ہے کتنے بزرگانِ فن کی بات

اب پیشِ محکمت گریزاں ہیں ظنّیات
 اب محض سنگِ میل ہیں کل کے تبرکات
 مدت سے اب نہ کوئی عجوبہ نہ معجزات
 دندانِ شکنِ حقیقتِ عریاں کی دھوم ہے

اک بات آگہی کے لبوں سے نکل گئی
 ادیام کی قدیم حکومت بدل گئی
 فولاد کے بتوں کی روایت پگھل گئی !
 اک جنبش نگاہ سے زنجیر مگل گئی
 زنداں میں طمطراقِ اسیراں کی دھوم ہے

(۲)

آسماں گیر ہے زلفوں کا دھواں کہتے ہیں
 جشن بردوش ہے فردوس رواں کہتے ہیں
 آج انسان ہے میردو جہاں کہتے ہیں

اب لچکتی نہیں کوشش سے بھی غلماں کی کمر
 جل گئے جدت تحقیق سے ادنام کے پر
 ابدی ہے یہ جہاں گزراں کہتے ہیں

رہرو آہی گئی منزلِ عصرِ مسعود
 جن کو کل لوگ سمجھتے تھے بتانِ معبود
 اب انہیں ذہن کی آوارگیاں کہتے ہیں

تلاش

آج کیوں میرے شبِ دروز ہیں محروم گزار
لے مری روح کے نغمے، مرے دل کی آواز

اک نہ اک غم ہے نشاطِ سحر و شام کے ساتھ
اور اس غم کا نہ مفہوم نہ مقصد نہ جواز

میں تو اقبال کی چوکھٹ سے بھی مایوس آیا
میرے اشکوں کا مداوانہ بدخشاں نہ حجاز

چند لمحوں سے یہ خواہش کہ دوامی بن جائیں
ایک مرکز پہ رہے سُرخ لبو کی ہل چل

کبھی ہر گام پہ ٹھوکر، کبھی منزل کا حریف
اے جہان گزراں ایک سے انداز پہ چل

دن کو مہکا ہوا بن شام کو تپتی ہوئی ریت
زندگی ایسے طلبہات کے حلقے سے نکل
کہیں حد درجہ لگاؤٹ کہیں آہٹ سے گریز
دل محبوب نما اور سنبھل اور سنبھل

اور کبھی یہ، کہ اگر ایک پلک بھی ٹھہرے
کوئی لمحہ تو ہر اک سانس گراں ہو جائے
اگر اک گلشن بے خار رہے دامن وقت
یہ جہان گذراں ریگ رواں ہو جائے
ایسا مذہب کہ خود اس وجہ تعالیٰ سے گریز
ایسا الحاد کہ سجدے میں نہاں ہو جائے

اے مری روح کے نغمے، مرے دل کی آواز
لطف شب تاب یہی رقصِ شرر ہو شاید
منزلیں پاس سے بھی دور رہا کرتی ہیں
جب توجو حاصل و عرفانِ سفر ہو شاید

کوئی الحاد میں تازاں کوئی ایمان میں گم
 کبھی اس دیدہ و دل کی بھی سحر ہو شاید

میرے غم ہی میں نہاں ہونے سورج کی کرن
 کم نگاہی میں ہی پوشیدہ نظر ہو شاید

کرن

چھپ گئے رات کے دامن میں ستارے لیکن
 ایک ننھا سا دیا اب بھی ہے ہم راہ و نشان
 ایک ننھا سا دیا اور یہ شب کی یورش
 اور یہ ابر کے طوفان، یہ گہرا، یہ ڈھواں

لیکن اس ایک تصور سے نہ ہوا افسردہ
 ساعتیں اب بھی نیا جوش لئے بیٹھی ہیں
 سنگ رہ اور کئی آئیں گے لیکن آخر
 منزلیں گرمی! غوش لئے بیٹھی ہیں

اک نئے عہد کی امید ، نئی صبح کی صنو !!
 اس اندھیرے سے اُبھرتے ہیں چراغاں کتنے
 زیت کے جامدہ صد چاک کا ماتم کیسا !
 زیرِ تخلیق ہیں خلاق گریباں کتنے

چھپ گئے رات کے دامن میں ستارے لیکن
 یہ ترمی شعلہ نوائی کا نیا دور سہی !
 عزم پرواز کی توہین سے مایوس نہ ہو
 ایک بار اور سہی ، اور سہی ، اور سہی

سیاہ لہو

ایک دل اور اتنے پارِ گراں
 اُونگھتے پیٹ، سرنگوں گلیاں
 مضمحل نور، مضمحل خوشیاں
 اَن گنت خواب، اَن گنت ارماں
 بے بہک پھول، ادھر کھلی کلیاں

بادشاہوں کا قصہ من و تو!
 تیسرہ بکوں کا تیسرہ تر جادو
 سُرخ تاریکیاں، سیاہ لہو
 منتشر رات، منتشر گیسو
 بے اثر آہ بے اثر آنسو

ذہن کی قبر، دل کا ویرانہ
 فکر روزی، تلاش مے خانہ
 کوئی با عقل کوئی دیوانہ !
 میری تحقیق اُس کا افسانہ
 زرد بٹی، اداس پروانہ !

الغرض اک نہ اک غم گل و خار
 فلسفے کا خسار، عشق کا بار !!
 دل کو اک صبح و شام کا آزار !
 حسرتِ صلح و حسرتِ پیکار
 صیدِ ابلیس و کشتہ یزدان !

آج بھی

پھیلی ہوئی ہے شام کراں تا کراں مگر
کون و مکان میں ساعتِ زندان آج بھی

اس فلسفے کی سوزن پنہاں کے باوجود
چاک جگر حقیقت عریاں ہے آج بھی

اس نوجوان عصیر ترقی پسند میں
اک کہنہ یاد وقت بد اماں ہے آج بھی

کیا کیا نگارِ مثل بہاراں گذر گئے
ضرب المثل یوسف کنعاں ہے آج بھی

اس عہدِ رنگ و نور کی عبرتِ فریاد
اک شمع سوگوارِ فریاد ہے آج بھی

ممکن ہواے صبا تو رمیدہ غزال سے
کہنا کہ ایک روح غرنخواں ہے آج بھی

گساپو

سفید پوش! ترے دل کی تیرگی کی قسم
کہ تو نے نجس و گہر کا خمیر بیچا ہے

حقیر جاہ و شہم کے حصول کے بدلے
دل و دماغ دے ہیں، ضمیر بیچا ہے

میں معترف ہوں کہ بے میرا جرم حق گوئی
مگر یہ مخبریٰ حق گناہ ہے کہ نہیں

پیمبروں کے لہوسے بنی ہے جس کی بساط
وہ شاہراہ تری شاہ راہ ہے کہ نہیں

حیات کے لئے بنیاد ہے نمودِ خیال
تجھے خبر نہیں انسان کیسے جیتا ہے

تیری غذا میں شہیدوں کا خون شامل ہے
ترا وجود تعفن کا دودھ پیتا ہے

یہی نہیں کہ تجھے پست ذہن کہتے ہیں
وہ لوگ جن کی نظر آج آسمان پہ ہے

تجھے ذلیل سمجھتے ہیں خود رفیق ترے
ہے ان کے دل میں وہی جو مری زبان پہ ہے

تجھے خبر نہیں شاید کہ ولولوں کا چراغ
سمومِ تندن کے باوصف جلتا رہتا ہے
درندگی کے مقدر پہ ناچنے والے
درندگی کا مقدر بدلتا رہتا ہے

بلندیوں پہ تشدد کے مطرب کہنے
زمین کے ساز پہ ہم لوگ گیت گائیں گے

نئی بہار ہمیں سرکشوں کے ہات میں ہے
نیا نظام ہمیں منچلے بنائیں گے

اگست ۲۰۱۷ء

ابھی غبارِ سرکارِ رواں نہیں بیٹھا
عروسِ شب کی سواری گزر گئی ہے ضرور

ابھی ہماری محبت پہ آنچ پڑتی ہے
کسی کی زلف پہ انشاں بکھری گئی ہے ضرور

ابھی بہت سے سوپروں کو اوس پینی ہے
کسی کی پھول سی رنگت بکھری گئی ہے ضرور

ہمیں بھی بننا ہے اس التفات کے قابل
وہ التفات کا وعدہ تو کر گئی ہے ضرور

بعد ہر تقریر

(ایک طنزیہ)

شروع کرتا ہوں اس بیان کو
بہ حمد و تحسین ذات ماری

کہ جس کی مرضی کے ماتحت ہیں
ہمارے افعالِ اختیاری

اُسی کے احکام سے مسرت
اُسی کی مرضی سے سوگواری

جناب صدر اور اہل محفل
یہ آپ بھی جانتے ہیں میں بھی

کہ آج کل کے تمام شاعر
فقط شہناست اچھالتے ہیں

اساتذہ کی روش سے ہٹ کر
نئی زمینیں نکالتے ہیں

عروض سے ان کو واقفیت
نہ کچھ سلیقہ ہے زیر و بم کا!

یہ شاعری ہے کہ نعشِ عظمت
نہ برق کوندی نہ اُسپ چمکا

نہ بادشاہوں کی نعمہ خوانی
نہ تذکرہ کعبہ و حرم کا

نیا اذب، عرض کر چکا ہوں
کہ چند نعروں پر مشتمل ہے

نہ اس میں بزرگان نہ اس میں ابرو
نہ اس میں کاکل نہ اس میں دل ہے

جو ایک مصرع ہے بحرِ عظیم
تو دوسرا جوئے مضحکہ ہے

میں پوچھتا ہوں کہ ہم صفیرو
یہ بے محل انتظار کب تک

سکتے تشکیل قوم تانے کے !
جمود تبلیغ کار کب تک

برائے تبلیغ کار یارو
خیال کی مشعلیں بجھا دو

برائے تشکیل قوم ہم کو
تجوریوں کے ذہن دکھا دو

تجدید

اُس کی بے باکیوں میں غصہ تھا
اس کے غصے میں پیار تھا ساتھی

آج اس نو بہار کے رخ پر
کس غضب کا نکھار تھا ساتھی

ایک سرکش امنگ سینے میں
اس طرح اپنا سراٹھاتی تھی

اس کے نم عارضوں کے سائے میں
اس کی ساتوں کی آٹھ آتی تھی

اس کا شکوہ کہ شعر لکھ لکھ کر
آپاٹے کر دیا مجھے بد نام

ایک افسانہ ہے یہ سوز و گداز
ایک وقتی کک ہے یہ کہرام

میرا کہنا کہ تم نے دیکھ لیا
یہ فسانہ اٹل حقیقت تھا،

بحث کی بے پناہ وسعت میں
میں نے اس ماہ رخ کو جیت لیا

نرم انگڑائیاں بکھرتی ہیں
آج چھیڑا ہے وقت نے وہ راگ

ساری دنیا میں دُھوپ نکلی ہے
جاگ اے سرزمین سنگم جاگ

شطنج

عزیز دوست مرے ذہن کے اندھیرے
ترے خیال کے دپک بھٹکے ہیں ابھی

کہاں سے ہو کے کہاں تک حیات آپہنچی
اداس پلکوں پہ تارے چمک رہے ہیں ابھی

ترے جمال کو احساسِ درد ہو کہ نہ ہو
بجھے پڑے ہیں ترانے ستار زخمی ہیں

حیات سوگ میں ہے بے زبان دل کی طرح
کہ نوجوان امنگوں کے ہاں زخمی ہیں

مرے رفیق! مرے رازداں! مرے ساتھی
میں تیرے ذہن پہ تجھ کو دعائیں دیتا ہوں

تجھے یہ رقصِ مسلسل کا دور راس آئے
تری نگاہ میں گاتا رہے یوں ہی افسوں

مرے شعور کی اس خامکار دنیا نے
خرد کی چال کو دل کی پکار سمجھا تھا

یہ میری اپنی خطا تھی کہ بزمِ ہستی میں
مرا خلوص سیاست کو پیار سمجھا تھا

ترا دماغ سلامت رہے کہ اس کے عوض
تیرے حضور میں نکل کائنات ہے ساتھی

ابھی جو نکل مرے دکھ درد کا مداوا تھی!
وہ آج تیری شریکِ حیات ہے ساتھی

نیا آذر

مری رفیقِ طربِ گاہ ، تیری آمد پر
نئے سروں میں نئے گیت گائے تھے میں نے

نفسِ نفس میں جلا کر اُمید کے ڈسپک
قدمِ قدم پر ستارے بچھائے تھے میں نے

ہوا سے لہج ، گلی سے نکھار مانگا تھا
ترے جمال کا چہرہ سنوارنے کے لئے

کنول کنول سے خریدی تھی حسرتِ دیدار
نظرِ نظر کو جسگر میں اتارنے کے لئے

بہت سے گیت چمکتے رہے آفتاب کے قریب
 بہت سے پھول برستے رہے فضاؤں میں

الجھ الجھ گئیں مجروح زینت کی گرہیں
 بکھر بکھر گئیں انگڑائیاں حلاؤں میں

میں پوچھتا ہوں کہ اے رنگ نور کی دیوی
 علاج تیرا شبی کیا اسی کو کہتے ہیں!

بجھے بجھے سے یہ مفلس دیئے نہ جانے کیا
 سلگ سلگ کے تری بے حسی کو کہتے ہیں

یہ گیت سر بگریباں ہیں تیرے جانے سے
 یہ نوحہ و سوتارے بڑھا رہے ہیں سہاگ

کلی کلی کو تری بے رخی کا شکوہ ہے
 نفس نفس سے نکلتی ہے ایک ایسی آگ

جسے بھاؤں تو دل زہریر ہو جائے
 ترا عظیم تصور حقیر ہو جائے

ارتقا

یوں تو اس وقت کے پھیلے ہوئے سناٹے میں
رات کے سینے سے کتنے ہی گجر بھوٹے ہیں

عقل کو آج بھی ہے تشنہ لبی کا اقرار
سیکڑوں جا اٹھے، سیکڑوں دل ٹوٹے ہیں

زلزلے آئے ہیں ادراک کی بنیادوں میں
عشق کا جذبہ محکم بھی سہارا نہ بنا

ایک شعلے کو بھی حاصل نہ ہو ارقصِ دوام
ایک آنسو بھی مقدر سے ستارا نہ بنا

کس کو معلوم کہ اجداد پہ کیا کچھ گذری
خون سے آلودہ ہیں اس راہ پہ قدموں کے نشان

ابھی راہوں سے پتھر بھی گئے ، ملحد بھی ،
ابھی راہوں پہ بھٹکتا رہا بے بس انساں

زندگی ایک تانے ہوئے طائر کی طرح
پھر پھڑپھڑاتی رہی تاریخ کی زنجیروں میں

اور سقراط و فلاطون و ارسطو کا لہو ؛
رنگ بھرتا رہا لمحات کی تصویروں میں

کون سے جاں نہ ڈالے گئے ہر مرکز پر
کیا جیلے تھے کہ جو مائیل پرواز رہے

ابدیت کے نشاں لمحہ نازک کے نقوش
بشریت کے لئے راز تھے اور راز رہے

وہ اجنبی

وہ مہر و ماہ و مشتری کا ہم عنان کہاں گیا
وہ اجنبی کہ تمام مکان و لامکان کہاں گیا!

تیرس رہا ہے دل کسی کی داوری کے واسطے
پیمبرانِ نسیم جاں خدائے جاں کہاں گیا

وہ ملتفت بہ خندہ ہائے غیر کس طرف سے آج
وہ بے نیاز گریہ ہائے دوستان کہاں گیا

وہ ابر و برق و باد کا جلیس ہے کہ صہر نہاں
وہ عرش و فرش و ماورا کار ازداں کہاں گیا

وہ میزبان کہاں ہے جس کی دید بھی محال تھی
جو آج تک نہ آسکا وہ جہماں کہاں گیا

بجھی پڑی ہے ماہِ تاب و کہکشاں کی انجمن
وہ صدرِ بزمِ ماہِ تاب و کہکشاں کہاں گیا

یہ کائناتِ آب و گل ہے جکے غم میں مضمحل
دیا ہے جس نے سوزِ دل وہ مہرباں کہاں گیا

چمکے ہی ہیں دُور دُور تک اداس پٹریاں
مسافرو! بتاؤ میرے کارواں کہاں گیا

کردار

خیال و خواب کی دنیا کے دل شکستہ دوست
تری حیات مری زندگی کا خاکہ ہے

غم نگار و غم کائنات کے ہاتھوں؛
ترے لبوں پہ خموشی ہے، مجھ کو شکستہ ہے

مری وفا بھی ہے زخمی تری وفا کی طرح
یہ دل مگر وہی اک تابناک شعلہ ہے

ترا مزار ہے اینٹوں کا ایک نقشِ بلند
مرا مزار مراد دل ہے، میرا چہرہ ہے

جو زہر پی نہ سکا تو حیات سے ڈر کے
وہ زہر آب بھی بدستور پی رہا ہوں میں

شدید کرب میں تونے تو خود کشی کر لی
شدید تر غم ہستی میں جی رہا ہوں میں

انتہا

پھر آج یاس کی تاریکیوں میں ڈوب گئی!
وہ اک نوا جو ستاروں کو خوم سکتی تھی

سکوت شب کے تسلسل میں کھو گئی چاب
جو یاد وقت کے محور پہ گھوم سکتی تھی

ابھی ابھی مری تنہائیوں نے مجھ سے کہا
کوئی سنبھال لے مجھ کو، کوئی کہے مجھ سے

ابھی ابھی کہ میں یوں ڈھونڈتا تھا راہ فرار
پتہ چلا کہ مرے اشک چھن گئے مجھ سے

یاد

رات اوڑھے ہوئے آئی ہے فقیروں کا لباس
چاند کشکولِ گدائی کی طرح نادم ہے

دل میں دیکے ہوئے ناسور لئے بیٹھا ہے
یہی معصوم تصور جو ترا محبِ مہم ہے

کون یہ وقت کیے گھونگٹ سے بلاتا ہے مجھے
کس کے مخمور اشارے ہیں گھٹاؤں کے قریب

کون آیا ہے چڑھانے کو تمتاؤں کے پھول
ان سلگتے ہوئے لمحوں کی چتاؤں کے قریب

وہ تو طوفان تھی، سیلاب نے پالا تھا اسے
اس کی مدہوش اُمنگوں کا فسوں کیا کہیے

تھر تھراتے ہوئے سیماب کی تفسیر بھی کیا
رقص کرتے ہوئے شعلے کا جنوں کیا کہیے

رقص اب ختم ہوا موت کی وادی میں مگر
کسی پائل کی صدا روح میں پایندہ ہے

چھپ گیا اپنے نہاں خانے میں سورج لیکن
دل میں سورج کی اک آوارہ کرن زندہ ہے

کون جانے کہ یہ آوارہ کون بھی چھپ جائے
کون جانے کہ ادھر دھند کا بادل نہ پھٹے

کس کو معلوم کہ پائل کی صدا بھی کھو جائے
کس کو معلوم کہ یہ رات بھی کاٹے نہ کٹے

زندگی بیندیں ڈوبے ہوئے مندر کی طرح
عہدِ رفتہ کے ہر اک بت کو لئے سوتی ہے

گھنٹیاں اب بھی مل کر بجاتی ہیں سینے کے قریب
اب بھی پچھلے کو، کسی بار سحر ہوتی ہے

سناٹا

آج پھر تم نے مرے دل میں جگایا ہے وہ خواب
میں نے جس خواب کو رو رو کے سُلا یا تھا ابھی

کیا ملا تم کو انہیں پھر سے فسروں کے
میں نے دیکھے ہوئے شعلوں کو بجھایا تھا ابھی

میں نے کیا کچھ نہیں سوچا تھا مری جان غزل
کہ میں اس شعر کو چاہوں گا، اسے پوہوں گا!

اپنی ترسی ہوئی آغوش میں تارے بھر کے
قصرِ عہد تاب تو کیا عرش کو بھی چھو لوں گا

تم نے تب وقت کو ہرزحسم کا مہرسم سمجھا
اور تانسور مرے دل میں چسکتے بھی رہے

لذت تشنہ لبی بھی مجھے شیشیوں نے نہ دی
محفل عام میں تا دیر چسکتے بھی رہے

اور اب جب نہ کوئی درد نہ حسرت نہ کسک
اک لرزتی ہوئی لو کو تہ داماں نہ کرو!

تیرگی اور بھی بڑھ جائے گی ویرانے کی
میری اجرٹی ہوئی دنیا میں چسراغاں نہ کرو

تشنگی

آپ نے جس کو فقط جنس سے تعبیر کیا
ایک مجبور تخیل کی خود آرائی تھی

ایک نادار ارادے سے کرن پھوٹی تھی
جس کے پس منظر تاریک میں تنہائی تھی

دلِ نادان نے چمکتی ہوئی تاریکی کو
اپنے معیار کی عظمت کا اُجالا سمجھا

ہائے وہ تشنگی ذہن و تمنا جس نے
جب بھی صحرایہ نظر کی اُسے دریا سمجھا

ناز تھا مجھ کو جن اوصافِ حکیمانہ پر
کیسے زندانہ اشاروں پر بہک جاتے ہیں

لڑکھڑاتے ہیں خیالات مرے سینے میں
راہِ رو جیسے بیاباں میں بھٹک جاتے ہیں

اپنی محفل کی بھی کیا بات ہے جس سے اکثر
دوست اٹھتا ہے تو یوں جیسے عدو ہوتا ہے

ایسے ملتا ہے محبت کو ہوس کا الزام
ایسے برسوں کی ریاضت کا لہو ہوتا ہے

قصیدہ

یہ حلقہٴ احباب کی ہے متعلقہٴ رائے :-

اے محوِ فغاں ہم نے بھی دیکھا ہے زمانہ
کہتے ہیں جسے عشقِ وہ چڑھن کا اک روگ

دنیا کی کشاکش سے نکلنے کا بہانہ
ہم نے بھی کئی دیکھی ہیں بنتِ شبِ مہتاب

معمول کی اشیا ہیں نہ افسوں نہ فسانہ
جذبات کے اس حجلہٴ تار یک سے نکلو

دنیا ہے سوئے منزلِ خورشیدِ روانہ
ماتا کہ وہ اک گوہرِ نایاب ہے لیکن

دھرتی کا کیلچہ ہے نوادر کا خزانہ

اس بات کی دنداں شکتی سے نہیں انکار
سچ یہ ہے کہ یہ بات طرہ مدار بہت ہے

افراد سے اقوام کو لگ جاتا ہے یہ روگ
جو شخص بھی تم سا ہے وہ بیمار بہت ہے

شورش میں کبھی وسعت کو نین بھی تے تنگ
وحشت میں کبھی حلقہ دیوار بہت ہے

ناموطن و فانیں کہیں ہر جا رہے بے کار
رندی میں کہیں شیخ کی دستار بہت ہے

ہر وقت کا دھڑکا ہے نہ دن اپنے نہ راتیں
واماندگئی اندک و بسیار بہت ہے

کچھ اپنی انا کے لئے تسکین ہے شامل
کچھ یہ ہے کہ بد خواہی اغیار بہت ہے

اک سمت یہ احباب کی ہے متفقہ رائے
 اک سمت تیری وحدتِ تنویر و کرم ہے

اک سمت ہے دانش کا تقاضا بھی بڑی چیز
 اک سمت تری نیم نگاہی بھی رستم ہے

اک سمت ہے نقارۃ الزام و حقارت
 اک سمت دلِ سوختہ ساماں کا بھرم ہے

اک سمت چھلکتی ہے رگ ساز پہ محفل
 اک سمت ادا سی ہے، تری آنکھ کا نم ہے

اک سمت ہے بپھرے ہوئے اغیار کی بورش
 اک سمت وہ سہما ہوا آہوئے حرم ہے

اک حلقہ احباب سے چھٹ جائیں تو چھٹ جائیں
 ہم کو ابھی سہمی ہوئی آنکھوں کی قسم ہے!

ایک نہ خمی تصوّر

یہ تراغزم سفر یہ مرے ہونٹوں کا سکوت
اب تو دنیا نہ کہے گی کہ شکایت کی تھی!

میں سمجھ لوں گا کہ میں نے کسی انساں کے عوض
ایک بے جان ستارے سے محبت کی تھی

اک دیکھتے ہوئے پتھر کی جہیں چومی تھی!
ایک آدرش کی تصویر سے آفت کی تھی!

میں نے سوچا تھا کہ آندھی میں چسراغاں کر دوں
میں نے چاہا تھا کہ سیلاب کو انساں کر دوں

دلوے دوش پہ لائے تھے سمندر کا جلال
حوصلے ڈال رہے تھے مرہ و انجسم پہ کند

عزم آغاز سے مخمور، جنوں سے سرشار
فکر انجام کے غرفے تھے بڑی دیر سے بند

میں سمجھتا تھا کہ یہ جذبہ بے نام و نمود !!
شیشہ ذہن سے نازک ہے تصور سے بلند

آج سر پھول لبو ہے کہ بکھرنا ہوگا
حوصلے سر پہ گریباں ہیں کہ اب کیا ہوگا

صرف لمحوں کی بدلتی ہوئی تصویریں ہیں
اجنبی تیرے تصور سے عبارت ہے حیات

تجھ سے وابستہ ہیں وہ کرب کی راتیں جن میں
حدتِ غم سے سلگتے رہے بے بس لمحات

ذہن کی لو سے الجھتا رہا گہرا کھرا
دل کے ساگر سے ابلتے رہے اندھے جذبات

اب تو جب رات کو پچھلے کا سماں ہوتا ہے
اپنی آواز پہ رونے کا گماں ہوتا ہے

ایسی سنان سڑک ! ایسا گھنا سنانا!
کون جذبات کی لہروں میں اتر سکتا ہے

لوگ کہتے ہیں کہ اُجڑی ہوئی آبادی ہے
رات کے وقت گزرتے ہوئے ڈر لگتا ہے

مقبروں پر نظر آتے ہیں بھیانک سائے
موڑ پر دل کے پراسرار کھنڈر پڑتا ہے

اس اندھیرے میں ستارے تو کہاں ملتے ہیں،
کچھ سلگتے ہوئے اشکوں کے نشان ملتے ہیں

آج لیکن مری آنکھوں میں کوئی اشک نہیں
تھر تھراتے ہوئے ہونٹوں کا فسانہ بھی نہیں

روح پر بوجھ ہے اک قبر کی مانند مگر؛
نوحہ دل بھی نہیں آہِ شمانہ بھی نہیں

میری دیران نگاہیں، مرا بے جان سکوت
زیست کو بیچ سمجھنے کا بہانہ بھی نہیں

لیکن اس زیست میں ہے زیستِ بیزاری بھی
زخمِ دل یوں تو ہے خوش رنگ مگر کاری بھی

رقیب

سنا تم نے زیدی کا کردار کیا ہے
شناخوانِ اہلس و بدخواہِ یزداں

وہ خانہ بدوشِ زحانہ بدوشاں
وہ آوارہ گردے ز آوارہ گرداں

وہ مصروفِ طاعتِ گذاری نثر
وہ مجوسِ سجودِ نگارانِ رقصاں

وہ جس کا تکلم ، وہ جس کا ترنم
ہدیِ خونی کاروانِ حسیناں

سنکنا ہوا خود فریبی کا بادل
گر جتا ہوا جہل و وحشت کا طوفان

نمازوں میں دیکھانہ روزوں میں دیکھا
نہ صبحوں کو خنداں نہ راتوں کو گریاں

کبھی انقلاب اور بغاوت کا شعلہ
کبھی دودِ گرمِ دلِ نازِ نینتاں

نہ اندازِ حکمت نہ آئینہ دانش!
فقط عکسِ مہِ باری مہِ جبیناں

نہ لہجہ ہی ساکن نہ نغمہ ہی مدھم
فقط برق و آتش فقط ابر و باراں

اے کیا ثواب و طہارت سے مطلب
وہ شاہِ صبحی شہنشاہِ رنداں

یہی ہے تمہارے پجاری کا چٹھا؟
یہی ہے وہ سکر کردہ خوشہ چینیاں؟

یہی ہے وہ شہ پارہ آں سید؟
یہی ہے وہ تفسیرِ خونِ شہیداں؟

یہی ہے وہ نازش گر ہوش و تمکین؟
یہی ہے وہ پروردہ ابر و باراں؟

یہی ہے وہ جس سے محبت کا سینہ
 فروزاں فروزاں چہراغاں چہراغاں؟

یہی ہے حریفِ نجوم و کواکب؟
 یہی ہے مثالِ مر و ہسرتاباں؟

یہی ہے کلاہِ شہنشاہِ حاور؟
 یہی ہے وہ تابندگی کا سلیمان؟

یہی ہے کہ جس کی قلم رو میں آ کر
 ہر اک حرفِ روشن ہر اک لفظِ قصاں؟

یہی ہے شررِ ریزیِ رنگ و رونق؟
 یہی ہے گہرِ باریِ ابرنیساں؟

یہی ہے دماغ و کفِ اہلِ دانش؟
 یہی ہے دل و دیدہٴ دل نشیناں؟

یہی ہے وہ قرطاس پر عکسِ عظمت؟
 یہی ہے وہ گفتار میں لطفِ الحان؟

کہاں یہ تمہاری محبت کے قابل
تم اس شخص کو بھول جاؤ مری جاں

اور اس بات کو جب کئی دن گزریں
تو اے صدرِ بزمِ نگارانِ دوراں

مری سمت بھی اک نگاہِ عنایت!
مرے ساتھ بھی ایک چھوٹا سا پیمان!

وُح کی موت

چمک کے جو مری زیت کے اندھیرے میں
 وہ اک چراغ کسی سمت سے ابھرنے لگا
 یہاں تمہاری نظر سے بھی دیپ جلنے لگے
 یہاں تمہارا تبسم بھی کام کرنے لگا

لہو کے ناچتے دھارے کے سامنے اب تک
 دل و دماغ کی بے چارگی نہیں جاتی

جنوں کی راہ میں سب کچھ گنوا دیا لیکن
 مرے شعور کی آوارگی نہیں جاتی

نہ جانے کس لئے اس انتہائے حدت پر
 مرادماغ سلگتا ہے جسل نہیں جاتا
 نہ جانے کیوں ہر اک امید لوٹ جانے پر
 مرے خیال کا لاوا گھل نہیں جاتا

نہ جانے کون سے ہونٹوں کا آسرا پا کر
 تمہارے ہونٹ مری تشنگی کو بھول گئے
 وہی اصول جو محکم تھے نرم سائے میں
 ذرا سی دھوپ میں نکلے تو جھول جھول گئے

شہکار کی بات

آج آئی ہے لبِ ساز پہ جھنکار کی بات
اس میں پیکار کے قصے ہیں نہ تلوار کی بات

صرف اک گمشدہ فردوس کا افسانہ ہے
صرف اک پاس سے گزرے ہوئے کردار کی بات

تہہ پہ طروں میں روایات کی سلمائیں ہیں
جیسے بچوں کی بتائی ہوئی بازار کی بات

جیسے پریت کی بلندی سے زمیں کے مینار
جیسے اک حلقہ الحاد میں اوتار کی بات

ایک خاموش عبادت کی نوا میں گم ہے
جو تجھے پانہ سکا اس کے دل تزار کی بات

جیسے دنیا کی نگاہوں میں سما جی رشتے
جیسے مفلس کے لئے عید کے تیوہار کی بات

تیرے لہجے کی کھنک تیری نیند اسی آنکھیں
جیسے اک ناؤ پہ اُس دیس کی اس پار کی بات

چونکتی صبح کے چہرے پہ خماریک شب
چاندنی رات میں خیام کے اشعار کی بات

یوں لپکتی ہوئی پہرے پہ حیا کی تنویر
جیسے اقرار زدہ ہونٹوں پہ انکار کی بات

جیسے کھرے ہوئے اشعار کی تخلیق کے وقت
ذہنِ شاعر میں خیالات کی رفتار کی بات

جس کو چھو بھی نہ سکے کوئی سمجھ بھی نہ سکے
 اتنی نازک ہے ترے وُپ ترے پیار کی بات

کر سکا کون سا شیلے تری اب تک تفسیر
 لکھ سکا کون سا ہومر ترے شہکار کی بات

دل کی تسکین جنوں، ذہن کی یاداشن بھی تھی
 تو مرے واسطے دھرتی بھی تھی آکاش بھی تھی

نیلام

اپنی بھری ہوئی کلیوں کا مجھے رنج نہیں
اس کا غم ہے کہ ترے پھولوں میں خوشبو ہے نہ رنگ

تیرے اٹکے ہوئے سادون پہیں پت جھڑکے نشان
تیرے سیندور سے وابستہ نہیں تیری اُمنگ

دل کے رشتوں کی طہارت سے بہت نازک تھیں
پیرے ماں باپ کے نزدیک مقدس رسمیں

ہم مذاہبِ شتہ دنیا کے دکھاوے کے لئے
میرا اعلانِ محبت، تری بے بس قسمیں

برہمن پڑھتے رہے اپنے پرانے اشلوک
 دیدنے بوسہ تکمیلِ در و بام لیا
 میں نے اس وقت تری آخری سسکی سن کر
 چیخنا چاہا، مگر غم نے گلا تمام لیا

سیلِ نجات میں مطرب کو پتہ بھی نہ چلا
 کتنی آہیں تھیں جو نغمے کے لئے کھٹی رہیں!
 یک گیا تری جوانی کا ہر اک خواب مگر
 ڈھونڈتیں بھتی رہیں، پہلے بھڑیاں کھٹی رہیں

اپنی بکھری ہوئی کلیوں کا مجھے رنج نہیں
 سوچتا ہوں کہ تری روح پہ کیا بیت لگئی
 رسم و مذہب تو بڑی چیز نہیں تھے لیکن
 سب سے ادنیٰ تھی جو بولی وہ تجھے جیت گئی

(۳)

میرے اجرے ہوئے ماضی کے پر اسرار کھنڈر
 ڈھونڈتے ڈھونڈتے میں تجھ کو ادھر آیا ہوں
 میں وہی تیرا معنی ، وہی تیرا شاعر
 میں وہی تیرے طرب زار کا ہمسایہ ہوں

مرنے ماضی ! مرے خاموش سہانے ماضی
 یاد ہے تجھ کو بھی وہ شکلِ دل آرا کہ نہیں
 وقف تھیں جس کے لئے میری وفا کی نظیں ؛
 اس نے مجھ کو کبھی راہوں میں پکارا کہ نہیں

میرے ماضی سے آواز دے جس کے ہاتوں
 سب سے پہلے مرے چہرے پر ضیا آئی تھی
 جس نے سمجھی تھیں مری شعلگیاں پہلی بار
 جس سے پہلے مرے احساس میں تنہائی تھی

اور جو جذبہٴ اشار کے ہاتوں اک روز
 اپنے کہنے کی نجابت کے لئے پک بھی گئی
 جو سمجھتی تھی کہ یہ جشن وفا کیسا ہے
 جس نے لٹ کر بھی نہ پوچھا کہ خدا کیسا ہے

اس کی آنکھوں میں تھام توڑتی کرنوں کا سکوت
 لوگ کہتے ہیں کہ یہ کوئی نئی ریت نہیں
 اس کے چہرے کی مسلگتی ہونی خاموشی میں
 کس کو معلوم کہ طوفان تھا، سنگیت نہیں

کون سمجھے گا کہ لمحات کے آنسو لسیں کرا!
 نغمہ صبح بہ اندازِ فناں اٹھتا ہے
 یوں تو چُپ چاپ سلگتی ہے مگر نکلتے وقت
 موم بتی کے کنارے سے دھواں اٹھتا ہے

کس کو معلوم کہ بے رحم ہے دنیا کا تضاد
 نوحہ ہجرت بھی ہے نغمہ تجدید کے ساتھ
 ابر تو صرف دلاسے کے لئے آتے ہیں
 کب۔۔۔ جل جاتے ہیں برسات کی امید کیساتھ

سودا

وہ تو کیا، سب کے لئے فیصلہ دشوار نہیں
اک طرف برف کے ڈھیر، ایک طرف شعلہ طور

اک طرف ساعتِ شب، ایک طرف صبحِ نوید
اک طرف آگ کی رو، ایک طرف تور و قصور

اک طرف لذتِ ہر رنگ سو وہ بھی فوراً
اک طرف وعدہ فردا سو وہ نزدیک نہ دور

اس کے اس طرزِ تغافل کی شکایت کیسی
ہاں مگر اس سے یہ ادنیٰ سی شکایت بھی ضرور

اک چہلنے ہوئے ناپاک تبسم کے عوض
اس نے بیچا ہے سلگتے ہوئے اشکوں کا غرؤ

جسم کی بے سود پکار

آج تو مڑ کے بھی اس نے نہیں دیکھا ساتھی
ورنہ اس راہ پہ، ذرات ہیں پامال جہاں

اس کی آنکھوں میں تھی انجان ستاروں کی تلاش
کھیلنے، گھومتے، لگاتار تے دھاروں کی تلاش
بھومتے، ڈولتے، خاموش اشاروں کی تلاش

آج آنکھوں میں تڑپ تھی نہ اشارہ ساتھی

یہ نہیں ہے کہ اسے شوق خود آرائی تھا

اک تمدن کی کہانی تھی وہ بے نام نگاہ
جس میں مشرق کا تقدس تھا نہ مغرب کا گناہ
جس کے کوچے سے گذرتی ہے روایات کی راہ

جس کے قدموں سے لپٹا ہے زمانا ساتھی

تال دے اٹھتی تھیں یوں اس کے قدم پر راہیں

جیسے برسات کے پانی میں چھنکتے جھبانجن
 جیسے کرنوں سے جھمک جائے کسی کاکنگن
 جیسے کلیوں کے طرب راز میں جھولے ساون

جیسے جنت کے جزیرے میں سویرا سا تھی!

اس سلگتے ہوئے مشرق کے درپچے کے قریب

اکثر اوقات مرے دل میں حسرت آئی
 میرے سینے پہ کئی بار قیامت آئی
 میری آنکھوں میں کئی بار جسارت آئی

اس کی نظروں نے کئی بار پکارا سا تھی

لیکن اس فکر کا انجام عمل ہو نہ سکا

مئے بے باک نہ ہو جس میں تو وہ ختم کیا ہے

خاموش نگاہوں کا تصادم کیا ہے

پیار کرتی ہوئی روحوں کا تکلم کیا ہے

جس کو حاصل نہ ہو لفظوں کا سہارا ساتھی

اب تو یہ فکر بھی بے کار ہے یہ غم بھی فضول

کہ اسے مجھ سے بہر طور محبت بھی نہ تھی

کہ اس الجھن کا سبب کوئی رقابت بھی نہ تھی

آج تو اس کی نگاہوں میں حقارت بھی نہ تھی

آج تو مڑ کے بھی اس نے نہیں دیکھا ساتھی

اجالا

میری ہمدم ، مرے خوابوں کی سنہری تعبیر
 مسکرا دے کہ مرے گھر میں اجالا ہو جائے
 آنکھ ملتے ہوئے اٹھ جائے کزن بستر سے
 صبح کا وقت ذرا اور سہانا ہو جائے

میرے نکھرے ہوئے گیتوں میں ترا جادو ہے
 میں نے معیارِ تصور سے بنایا ہے تجھے
 میری پروینِ نخیل ، مری نسرینِ نگاہ
 میں نے تقدیس کے پھولوں سے سجایا ہے تجھے

دودھ کی طرح کنواری تھی زمستاں کی وہ رات
 جب ترے شبِ نبی عارض نے دیکھنا سیکھا
 نیند کے سائے میں ہر پھول نے انگڑائی لی
 نرم کلیوں نے ترے دم سے چٹکنا سیکھا

میری تخیل کی چھنکار کو ساکت پا کر !
 چوڑیاں تیری کلائی میں گھٹک اٹھتی تھیں
 اُف مری تشنہ لبی تشنہ لبی تشنہ لبی !
 کچی کلیاں ترے ہونٹوں کی جہک اٹھتی تھیں

دقت کے دستِ گراں پار سے مایوس نہ ہو
 کس کو معلوم ہے کیا ہونا ہے اور کیا ہو جائے
 میری ہمدم، مرے خوابوں کی سنہری تعبیر
 مسکرا دے کہ مرے گھر میں اُجالا ہو جائے

فرزند

وقت ہی اس کا پتہ دیگا کہ اے جانِ پدر
 راکھ کی تہ میں کوئی زندہ شر ہے کہ نہیں
 ایک سنجیدہ تسم جو تسم بھی نہیں
 اس سے وابستگی دیدہ تر ہے کہ نہیں

کتنی پر خار گذرگا ہوں سے ہوتے ہوتے
 شوق اس منزل بے نام تک پہنچا ہے
 کیسے جانے گام سے کرب کی پہنائی کو
 یہ ترا سوز جو الزام تک پہنچا ہے

کیسے سمجھاؤں کہ مجھ پر بھی وہ دن گزرے ہیں
 جن میں، جو حرف ہے بیدار نظر آتا ہے
 میں بھی اس درد سے مانوس ہوں جو آج تجھے
 اپنی ہی روح کی آفتاد نظر آتا ہے

زیست اور موت کی سرحد پر پٹری مدت تک
 وقت گزارا ہے تو جینے کی ادا سمجھی سے
 دوسرے لوگوں کے غمہائے دروں میں تپ کر
 اپنے سینے کے مچلنے کی سزا سمجھی ہے

یہ بھی سمجھا ہے کہ ہر سورۃ و تعلقین کے بعد
 ذہن کی جو بھی تھی تکرار وہی رہتی ہے
 داستانِ غمِ دل سب پرانی سے مگر
 کہنے والے کے لئے سب سے نئی رہتی ہے

سچی بات

لوگ کہتے ہیں، عشق کا رونا
گریہ زندگی سے عاری ہے

پھر بھی یہ نامراد جذبہٴ دل
عقل کے فلسفوں پہ بھاری ہے

آپ کو اپنی بات کیا سمجھاؤں
روز بگتے ہیں حوصلوں کے کنول

روز کی الجھنوں سے ٹکرا کر!!
ٹوٹ جاتے ہیں دل کے شیش محل

لیکن آپس کی تیز باتوں پر
سوچتے ہیں ، خفا نہیں ہوتے

آپ کی صفت میں بھی بے یہ بات
مرد ہی بے وفا نہیں ہوتے

تعمیر

اپنے سینے میں دبائے ہوئے لاکھوں شعلے
 شبِ نم و برف کے نعمات سناٹے میں نے
 زلیست کے نوحہ پیہم سے چرا کر آنکھیں
 گیت جو گا ذکے کوئی وہ گائے میں نے

آج تشبیہ و کنایات کا دل ٹوٹ گیا
 آج میں جو بھی کہوں گا وہ حقیقت ہوگی
 آنچ لہرائے گی ہر بوند سے سجانے کی
 میرے سائے کو مری شکل سے دشتِ تنگی

غمِ دُوراں نے غمِ دل کا سکون چھین لیا
 اب ترے پیار میں بھی پیار کے انداز نہیں
 شوق کے قلعہ تار یک میں ہے سناٹا
 کوئی آواز نہیں۔ کوئی بھی آواز نہیں

کیسے سمجھاؤں کہ الفت ہی نہیں حاصلِ عمر
 حاصلِ عمر اس الفت کا مداوا بھی تو ہے
 زندگی حسرتِ خسِ فائدہ و بر قابِ کس بھی
 کچھ دہکتے ہوئے شعلوں کی تمنا بھی تو ہے

تو مرا خواب ہے، آدرش ہے، لیکن مجھ کو
 تیرے اس قصرِ طربناک سے جانا ہو گا
 آگ اور خون آگتے ہوئے سیارے کو
 پھر تیرا قصرِ طربناک بٹانا ہو گا

گناہ

اسے مرے جذبہ اظہار کی بے نام کسک
 صرف لذت تو نہیں حاصلِ رندی و گناہ
 ذہن کی سطح پر بہتے ہوئے آنسو بھی تو ہیں
 گنگناتے ہوئے، گاتے ہوئے دل کے ہمراہ

میں نے ان آنکھوں کو چوما ہے، انہیں چاہا،
 جن کی جنبش سے بدل جائیں کئی تقدیریں
 نرم بالوں کے تصور کا سہارا لے کر
 توڑ دی ہیں مرے ہاتھوں نے کئی زنجیریں

اے روایات میں پالی ہوئی روح تقدیس
 تو نے احساس کی عظمت کو تو سمجھا ہوتا
 اے کہن زادہ اوہام و رسوم و تقلید
 میری بدنام شرافت کو تو سمجھا ہوتا

کتنے خونخوار بر آفر وختہ چہروں کی قطار
 مجھ کو ہر راہ پہ ہر صبح و ساد دیکھتی ہے
 جن کو جینے کا سلیقہ ہے نہ مرنے کا شعور
 ان کی آنکھوں کے دریچے سے تضاد دیکھتی ہے

کاش ان آنکھوں سے اِک دن کوئی یہ بھی پوچھے
 کونسی حور ہے جنت میں جو دنیا میں نہیں
 کونسی آگ ہے گہوارہٴ دوزخ میں کہ جو
 اپنے نزدیک کے اصحابِ دل آرائیں نہیں

پاما

اے سوگوار! یاد بھی ہے تجھ کو یا نہیں
وہ رات، جب حیات کی زلفیں دراز تھیں

جب روشنی کے نرم کتول تھے بجھے بجھے
جب ساعتِ ابد کی لوہی نیم باز تھیں

جب ساری زندگی کی عبادت گزاریاں
تیری گناہ گار نظر کا جواز تھیں!

اک ڈوبتے ہوئے نے کسی کو بچا لیا
 اک تیرہ زندگی نے کسی کو نگاہ دی

بہر لمحہ اپنی آگ میں جلنے کے باوجود
 بہر لمحہ زمہریہ محبت کو راہ دی باز

ہم نے تو تجھ سے دور کی ہمہ دیاں دکھائیں
 تو نے کسی سے رسم وفا بھی نباہ دینی

آہنگ

میں وہ انجان تمنا ہوں گہرے دل میں
 جو رموں ز شبِ نیساں سے قسم لیتی ہے
 میں ہوں آفاق کے سینے کی وہ پہلی دھرن
 جو فقط سینہ شاعر میں ختم لیتی ہے!

میرے پیکر میں پھر اک بار اتر آیا ہے!
 وہ گنہگار کہ جس سا نہیں کوئی معصوم
 میں ہوں وہ درد جو راتوں کو کک اٹھاتے
 میں ہوں وہ راز جو مجھ کو بھی نہیں معلوم

قابلِ رشک ہے پندارِ تعیش کے لئے
 میری افسردہ جوانی کی اداسی کا غرور
 کیفِ ہر عہد ہے، نیرنگیِ امروز نہیں
 میرے ان خون سے سینچے ہوئے نغموں کا غرور

میں وہ آہنگ ہوں جو سوز کی حد کو چھو کر
 خود بخود ساز کے تاروں میں پگھل جاتا ہے
 جو کبھی تاجِ سلیمان کا نگین بنتا ہے
 اور کبھی محنتِ مزدور میں ڈھل جاتا ہے

منزل

اپنی ہی ذات کو سنگِ رہِ عرفاں سمجھا
 مدتوں ہم کسی منزل کی طرف بڑھ نہ سکے
 ڈگمگاتی رہی تاریخ کے بھونچال میں عمر
 دو سینے تھے جو ساحل کی طرف بڑھ نہ سکے

میرے آدرش میں سوتے رہے یونان کے بت
 روپ دے سکتی تھیں تم ان کو جگا سکتی تھیں
 میں نے خوابوں سے ترلشے تھے کئی افسانے
 تم ان افسانوں کے عنوان بنا سکتی تھیں

میں نے اپنی ہی کسوٹی پہ تمہیں بھی پرکھا !!
 کہ تمہارا وہی انداز نظر ہے کہ نہیں !
 اور یہ بھی کہ نئے دور میں تاروں کے عوض
 میری ویس کی لگا ہوں میں سحر ہے کہ نہیں

میری فطرت میں تھے احساس کے دو چار قصو
 تم نے سوچا کہ اگر بوند سمندر بن جائے
 میں نے سوچا کہ اگر زلیست کے ویرانے میں
 جون کی دھوپ کا ماحول مقدر بن جائے !

خارزاروں نے کہا، رات نے آگاہ کیا
 زندگی گود میں سر رکھ کے نہیں سو سکتی
 اور ہر نظم کے عنوان کی باسی کلیاں !
 ہم سے کہتی تھیں کہ اب صبح نہیں ہو سکتی

دفعاً ہم نے یہ دیکھا کہ کسی وسعت میں
 ہم ہی دو فرد نہیں وقت کا سیلاب بھی ہے
 اور بھی لوگ ہیں دنیا میں ہمارے نزدیک
 جنکی آنکھوں میں تلاطم بھی ہے اور خواب بھی ہے

خواب اس حرف کا جو شعر نہیں بن سکتا
 خواب اس لے کا جو سنگیت میں ڈھل جائیگی
 خواب اس لمحہ نایاب کا جب پل بھر کو
 وقت تھم جائے گا، زنجیر پھیل جائے گی

شوق کی ڈوبتی نبضوں میں لہو دوڑ گیا
 ایک پرچم کا لہو، ایک شرارے کا لہو
 ایک لمحے کے مہ و سال کا رخ موڑ دیا !!
 ایک لمحے میں تھا آفاق کے دھارے کا لہو

پہلے ہم شکل نہ تھے اپنی وفا کے چہرے
 اور اب ذہن میں یک رنگی اصداد بھی ہے
 یہی تو بھی ہے، یہی میں بھی ہوں اس منزل
 یہی الہام بھی ہے اور یہی الحاد بھی ہے

دنیا

اک ہم ہی نہیں کشتہ رقت از زمانہ
یہ تشنگی رخسہ گزراں سب کیلئے ہے
یہ سچے کہ ہر اک کو شہادت نہیں ملتی
اک تشنگی آبِ رواں سب کے لئے ہے

ہر شخص کی قسمت میں نہیں خضر کا رتبہ
بھٹکے ہوئے راہی کی فغاں سب کیلئے ہے

رقاصہ طنناز ہو یا بسمل بے تاب
اسباب دل آویزی جاں سب کیلئے ہے
اک طرزِ فکر ہے ارسطو ہو کہ خستام
دنیا ئے اسالیب و بیاں سب کے لئے ہے

خاموش محبت ہو کہ میدان کی للکار
محر و مٹی گفتار و زباں سب کے لئے ہے
دیر یوزہ گر شہر ہو یا شہر کا معمار
پندارِ فلاں ابن فلاں سب کے لئے ہے

دیوانوں پر کیا گزری

صرف دو چار برس قبل یونہی برسراہ
 مل گیا ہوتا اگر کوئی اشارا ہسم کو
 کسی خاموش تکلم کا سہارا ہسم کو
 یہی ذر دیدہ تبسم، یہی چہرے کی پکار
 یہی وعدہ یہی ایما یہی مبہم اقرار

ہم اے عرش کی سرحد سے ملانے چلتے
 پھول کہتے کبھی سنگیت بنانے چلتے
 خالق ہوں کی طرف دیپ جلانے چلتے

صرف دو چار برس قبل !! مگر ات ہے
 کہ تری نرم نگاہی کا اشارہ پا کر
 کبھی بستر کبھی کرے کا خیال آتا ہے
 زندگی جسم کی خواہش کے سوا کچھ بھی نہیں
 خون میں خون کی گردش کے سوا کچھ بھی نہیں

کاروبار

دماغ نیشنل ہے، دل ایک اک آرزو کا مدفن بنا ہے
 اک ایسا مندر جو کب سے چمکا ڈروں کا مسکن بنا ہوا،
 نشیب میں جیسے پارشوں کا کھڑا ہوا بے کنار پانی
 بغیر مقصد کی بحث، اخلاقیات کی بے اثر کہانی
 سحر سے بے زار، رات سے بے نیاز لمحات کے گریزاں
 نہ فکرِ فردانہ حال و ماضی، نہ صبحِ خنداں نہ شامِ گریاں

یکار تباہے کوئی تو کہتا ہوں اس کو سنکر بھی کیا کرو گے
 ادھر گزر کر بھی کیا ملے گا، ادھر نہ جا کر بھی کیا کرو گے
 شفقِ نظر کا فریب، تالیوں کی رنگت میں کچھ نہیں ہے
 فراق میں کیا طلسم ہوگا جب اس کی قربت میں کچھ نہیں ہے
 لہو کی گرمی ہے کم سنی کی دلیل، اس سے نجات پاؤ
 یہ نظم تکمیل پا کے بھی کیا کرے گی۔ دفتر کے کیس لاؤ

ایکے نام اسپاہی کی قبر پر

تیری محراب پہ اے عصر کہن کی تاریخ
 صرف گوتم کے حین بت کا تبسم کیوں ہے
 کین لئے کیل سے لٹکی ہے فقط ایک صلیب
 ایک زنجیر کے حلقے کا ترنم کیوں ہے
 اک ارسطو سے ہے کیوں گوشہ دانش پر نور
 ایک سقراط کے سینے کا تلاطم کیوں ہے

اسی محراب کے سائے میں کئی ابنِ علی
 کئی خونخوایزیدوں سے ہوئے گرم تیز
 تیرے مسلک میں رہی نام و نسب کی توقیر
 تیرا ہیر و کوئی خسرو ہے تو کوئی پرویز
 تو نے اقوام کے انبوہ میں وہ لوگ جنے
 جن میں سے کوئی جہانگیر ہے، کوئی چنگیز

تجھ سے ممکن ہو تو اے ناسخِ ایام کہن !!
 اپنے گناہ خزانوں کو بچا کر رکھ لے
 رات بے نام شہیدوں کے لئے روتی ہے
 ان شہیدوں کا لہو دل سے لگا کر رکھ لے
 ماؤں کے میلے دوپٹوں میں ہیں جو انسو جب
 اُن کو آنکھوں کے چراغوں میں سجا کر رکھ لے

عام شکلوں میں بھی ہے عارضی سلمیٰ کا جمال
 ان کو بھی دیکھ - صنم خانہ بنے یا نہ بنے
 ہو گئے راکھ جو پرچن انہیں خاکستر سے
 سُرخئی جرات پروانہ بنے یا نہ بنے
 زلیت کے جوہرِ نایاب کی تشہیر تو کر
 - اس کی تشہیر سے افسانہ بنے یا نہ بنے

وِصَال

وہ نہیں تھی، تو دل اک شہر و قاتل تھا جس میں
 اس کے ہونٹوں کے تصور سے تپش آتی تھی!
 اس کے انکار پہ بھی پھول کھلے رہتے تھے
 اس کے انفاس سے بھی شمع جلی جاتی تھی

دن اس امید پہ کٹتا تھا، کہ دن ڈھلتے ہی
 اس نے کچھ دیر کو مل لینے کی مہلت دی ہے
 انگلیاں برق زدہ رہتی تھیں جیسے اس نے
 اپنے رخساروں کو چھونے کی اجازت دی ہے

اس سے اک لمحہ الگ رہ کے جنوں ہوتا تھا
 جی میں تھی، اس کو نہ پائیں گے تو مر جائیں گے
 وہ نہیں سے تو یہ بے نور زمانہ کیا سے
 تیرگی میں کسے ڈھونڈیں گے کدھر جائیں گے

پھر ہوا یہ کہ اسی آگ کی جیسی رو میں
 ہم تو جلتے تھے مگر اس کا نشیمن بھی جدا
 بجلیاں جس کی کنیزوں میں رہا کرتی تھیں
 دیکھنے والوں نے دیکھا کہ وہ خرمن بھی جدا

اس میں اک یوسفِ گم گشتہ کے ہاتوں کے سوا
 اک زلیخائے خود آگاہ کا دامن بھی جدا

آواز کے سائے

پتہ نہیں تم کہاں ہو یارو
 ہماری افتاد روز و شب کی
 تمہیں خبر ملی سکی کہ تم بھی !!
 رہیں دستِ خنزاں ہو یارو
 دنوں میں تفریقِ مٹ چکی ہے
 کہ وقت سے خوش گماں ہو یارو
 ابھی لڑکپن کے حوصلے ہیں
 کہ بے سرو سائباں ہو یارو
 پہنچ چکے ہو فترات تک یا
 سراب کی داستان ہو یارو

ہماری افتادِ روز و شب میں
نہ جانے کتنی ہی بار اب تک
دھنک بنی اور بکھر چکی ہے!
عروسِ شب اپنی نرمیوں سے
سحر کو محسوس کر چکی ہے
دھکتے صحرا میں دھوپ کھا کر
شفق کی رنگت اتر چکی ہے
بہار کا تعزیه اٹھائے
زگار یک شب گذر چکی ہے
امید تو روز ہے کہ تم بھی
بہتار کے نوحہ خواں ہو یارو

ہر اک کو آواز دے رہا ہے
خفا ہو، یا بے زباں ہو یارو
تمہاری یادوں کے قافلے کا
تھکا ہوا اجنبی مسافر

شہزاد

نظمیں ، غزلیں

مصطفیٰ زیدی

الحمدمد پبلی کیشنز

راناجیمبیرز - سیکنڈ فلور - (چوک پرانی اندرگلی) - لیک روڈ - لاہور

از قرن تا بہ قرن شکرِ ظلم است فوے
از ازل تا بہ ابد فرصتِ درویشان است

حافظ



کہیں کہیں پہ ستاروں کے ٹوٹنے کے سوا
افق اُداس ہیں دُنبیا بڑی اندھیری ہے
لہو جلے تو جلے اِس لہو سے کیا ہوگا
کچھ ایک راہ نہیں ہر فصل اُلٹیری ہے
نظر پہ شام کی وحشت، لبوں پہ رات کی ادس
کے طرب میں سکوں، کس کو غم میں سیری ہے
بس ایک گوشے میں کچھ دیپ جگمگاتے ہیں
وہ ایک گوشہ جہاں زلف شب گھنیری ہے
بھتیں ہی نہیں آتا کہ تیری خدمت میں
یہ شعر نہیں نے کہے ہیں! یہ نظم میری ہے!

مخور

- | | |
|-----------------------------------|---------------------------------|
| آن دے کے کہنا داریم ۶۲ | اپنا دیوان بغل میں داب کے میر ۷ |
| گرب اسٹریٹ کی کہانی ۶۱ | برنامہ وطن ۱۵ |
| فرار، شکست، استقام وغیرہ وغیرہ ۷۱ | ساعتِ جمعہ ۲۶ |
| دسمبر ۷۸ | سیلاب ۲۷ |
| پاکل خانہ ۸۳ | سپردگی ۳۰ |
| وانہ و دام ۸۵ | ماجدانی ۳۲ |
| احسان فراموش ۸۶ | تہذیب ۳۳ |
| دور کی آواز ۸۸ | فررز ۳۴ |
| برف باری ۹۰ | اقوام متحدہ ۳۱ |
| فاصلہ ۱۳ | آئینہ خانہ تصور میں ۳۲ |
| کراہتے ہوئے دل ۱۵ | دوراہہ ۳۵ |
| سراب ۹۸ | پرچھائیاں ۳۸ |
| یاد ۹۹ | تجدید ۵۱ |
| آسودگی ۱۶ | نہیں امن چاہتا ہوں ۵۲ |

۱۳۹	شہر آؤر	۱۰۳	رات سنان بے
۱۳۲	فرانس	۱۰۷	خدا لیت
۱۳۶	جرتنی	۱۰۹	تراشیدم
۱۳۹	ڈورور	۱۱۱	پستیدم بشکستم
۱۴۰	یونان	۱۱۶	پہلی محبت کے نام
۱۴۲	مصر	۱۱۸	شریک حیات
۱۴۳	کربلا	۱۲۰	یہ ایک نام
۱۴۶	ولین کی گاڑی		

غزلیات ۱۵۱ تا

۱۶۹

۱۷۰ غشور

ڈھونڈ چکائیں منوج منوج، دیکھ چکا صدق صدف

۱۲۵

صنم خانے

۱۲۷

پسراؤں کا گیت

اپنا دیواں لغل میں داب کے میر

W.B. YEATS نے ایک جگہ لکھا ہے کہ دُنیا سے جنگ کرنے میں خطابت پیدا ہوتی ہے اور اپنے آپ سے برسرِ پیکار ہونے میں شاعری تخلیق ہوتی ہے۔ YEATS کے اس فارمولے میں دو گنجانائشیں رہ جاتی ہیں۔ ایک تو یہ کہ خطابت میں بھی شاعری کے امکانات ہیں۔ دوسرے یہ کہ اپنے آپ سے برسرِ پیکار ہونے اور شعر کی تخلیق میں اتنا بڑا فاصلہ ہے کہ ایک دوسرے کا لازمی نتیجہ نہیں بنتے۔ صرف اسی اندرونی بحران میں تخلیقی صلاحیتیں ہو سکتی ہیں جس کے پیچھے ایک زندہ اور متحرک شعوری تجربہ ہوتا ہے۔ اس شعوری تجربے کو جب ایک دل گداختہ ملتا ہے اور فکر کو جذبے کی تھوڑی سی آغ پھینچتی ہے، تب ہی خوبصورتی کی تخلیق ممکن ہے۔

ظاہر ہے کہ انحطاط کی مجموعی قوتوں سے لڑنے کے لیے فرد کے رومانوی تصور کی نہیں بلکہ سماج کی انقلابی تنظیم کی ضرورت ہے۔ جب فرد اپنی اکائی میں ان قوتوں سے لڑتا ہے تو شعر میں اس کا نتیجہ صرف تلخ نوائی ہوتا ہے۔ جب فرد اپنی سماجی حیثیت میں ان سے لڑتا ہے تو کلام میں تلخی کا امکان تو ہے مگر ہزیان کا نہیں۔

اس مجموعے میں خالص سماجی موضوعات پر صرف چند نظمیں ہیں۔ مثلاً "نوروز"
اقوام متحدہ، "میں امن چاہتا ہوں"، "دسہرو" وغیرہ۔ ان نظموں میں ذوق نغمہ کے
پہچھے "نوار تلخ تری زن" کا ساز کہیں کہیں ضرور موجود ہے۔ مثلاً۔

زمین گیہوں نہیں جنے گی
کہ اس کے ہونٹوں پہ آدمی کے ہوسے پٹری جمی ہوئی ہے
بلوں میں کپڑا نہیں بنے گا
کہ تکلیوں کو گھمانے والوں کی انگلیاں کاٹ دی گئی ہیں

(میں امن چاہتا ہوں)

اسی گروہ میں احساق کے کئی نعتیہ
غزورِ منج سے گردن اٹھا کے چلتے ہیں
بڑے شکوہ سے سینے پھلا کے چلتے ہیں
اٹھا کے پھینک دے مشرق کی وضع داری کو
کہ تیرے ساتھ یہ اندر اور باہر تم بھی ہیں
ہزاروں گھورنے والوں میں ایک ہم بھی ہیں

(دسہرو)

روحیں تہذیب کے شعلوں سے گھیل جاتی ہیں
کوئیلیں ریل کے پہیوں میں کھپل جاتی ہیں

فیتے جلتے بڑے گوشت کی بُو دیتے ہیں
 اسپتالوں کو جبراً سیم نمُو دیتے ہیں
 خون بھی ملتا ہے ہوٹل میں رگ تاک کے ساتھ
 عہد از ہر دیا جاتا ہے خوراک کے ساتھ
 اسی مٹھی میں جہاں صاف کفن بکتا ہے
 جسم بکتے ہیں، ادب بکتا ہے، فن بکتا ہے

(نوروز)

لیکن اپنی شدت کے انتہا پر بھی ایسے جھٹوں میں کوئی نعرہ یا آگ، بجلی، موت
 آندھی میرا نام کی لٹکار نہیں مٹی۔

بورژوائی میکاگیت اور مجلسی عامیاء پن سے کبھی کبھی جو الجھن اور انقباض
 طبیعت میں پیدا ہوتا ہے، وہ ان کے بنائے ہوئے پاگل خانوں کے اندر کی دُنیا کو
 صالح اور باعقل تسلیم کرتا ہے اور خود ان میں سرسنگی اور دیوانگی دیکھتا ہے نہ

عقل کو زہر ہے وہ بات جو معمول نہیں
 عقل والوں کے گھرانوں میں پیمبر کے لیے
 تخت اور تاج تو کیا بیچ اور اسٹول نہیں

(پاگل خانہ)

میری بالکل ابتدائی نظموں پر، چن کو میں نے اس مجموعے میں شامل نہیں کیا،
 جو ششِ صلیح آبادی کی گرم آہنگی کا بڑا نمایاں اثر تھا۔ ان ساری چیزوں کو میں مشق
 سمجھتا ہوں اور مشق پر ندامت کی کوئی ضرورت نہیں، لیکن میری اپنی شاعری جس نے

رفتہ رفتہ اپنا مزاج سمجھنے کی کوشش کی ہے، ان ابتدائی چیزوں سے بہت مختلف ہے
 ان نظموں میں "دیکھنے" سے زیادہ "سوچنے" اور "چھونے" سے زیادہ "محسوس
 کرنے" کا رجحان نظر آتا ہے۔ مجھے مادی اور غیر مادی چیزوں میں ان کی ہیئت اتنی
 عزیز نہیں جتنی کہ ان کی ماورائیت اور ماہیت عزیز ہیں لیکن میں "خیال" کی تلاش
 میں "مادے" سے نہیں بھاگتا۔ ان تمام نظموں کی جڑیں آسمان سے نہیں لٹک رہیں بلکہ
 اسی دھرتی کے سینے سے پھوٹی ہیں، اس لیے میرا خیال ہے کہ ان میں دُھندلاہٹ
 اور طلسمیت تو شاید ضرور پیلے لیکن پراگندگی اور سرسبکی کہیں نہیں ملے گی۔

اس مجموعے کی اکثر نظمیں مثلاً "آئینہ خانہ تصور میں"، "دورِ اہل" اور "وانہ ودام"
 زمین اور ماورا کے اس رشتے کو اچھی طرح استوار رکھتی ہیں۔ "آئینہ خانہ تصور میں" کا
 مرکزی کردار ایک ہے، جس میں دو شخصیتیں ایک دوسرے سے الجھتی ہیں، یہاں تک
 کہ دونوں تھک جاتی ہیں اور ایک ہمیشہ کے لیے مفلوج ہو جاتی ہے۔ اس کشاکش کا نتیجہ
 یہ ہوتا ہے کہ انسانی رشتوں میں جس آئینہ جمال کی وجہ سے استواری ہے وہ چکنا چور
 ہو جاتا ہے اور ہر چہرہ اپنی بنیادی کثافت کے ساتھ نمایاں ہونے لگتا ہے ۵

سیاہ آنکھوں کے بدلے، جواں لبوں کے عوض

ہر ایک شکل کھڑی تھی کوئی دکان سجائے

ہر ایک شکل سے آتی تھی دم بہ دم آواز

"گھڑی، پرانی قیضیں، دوائیں، بیگٹ، چائے"

"دورِ اہل" میں اسی آئینہ جمال کی بازیافت کا تقاضا ہے ۵

ایک دن آئے گا جب اور بھی غریب ہو کر آدمی جینے کو تھڑی سی ضیا مانگے گا

اور "دائز و دام" میں اُس اذلی اور ابدی تضاد کی طرف اشارہ ہے جس کی وجہ سے
 زندگی اور بدی زیادہ سے زیادہ اضافی باتیں بن جاتی ہیں ۵
 یہ حسرتیں جو سوچیے تو خار، سوچیے تو گل
 "دائز و دام" تک نہیں جس نتیجے پر پہنچا ہوں وہ محض اضافیت ہے ۵
 زمیں پر ایک سانپ زخم کھا کے چور ہو گیا
 فضا میں ایک چیل دائرے بنا کے رہ گئی

بیشتر غزلوں اور سیدہ بیہ نظموں میں حُسن اور محبت کی خالص اور غیر خالص صورتوں
 کے ساتھ ساتھ اُن کے رشتوں اور ان رشتوں سے حاصل کی ہوئی بصیرتوں کی جھلکیاں
 ملیں گی، اس کی ابتدا تو یوں ہوتی ہے ۵

دل پر چھپائی جا رہی ہیں اُس کی آنکھیں اُس کے بال
 جانے کیا ہو گا اگر ایسے خیال آتے رہے

یعنی احساس، اثر اور رغبت بالکل وجدانی ہیں۔ ان کی طہارت بھی بالکل وجدانی
 ہے عقل کی اجازت ممکن ہے بعد میں آئے، لیکن ابتدا وار داتی ہے۔ اس سے جو حاشیے
 بنتے ہیں وہ مکمل نہیں ہیں بلکہ صرف حاشیے ہیں۔ اس گداز اور شدت کے ذہنی حامل ہیں
 ایک چہرہ اپنے ساتھ بہت سی تمدنی خوبصورتیاں لے کر نکھرتا ہے ۵

اور جو تصور ہیں

آنسوؤں کی چلن سے

اس طرح اُبھرتا ہے
 جیسے گھر سے پہلی بار
 اک شریف کُننے کی
 ناز میں بھکتی ہے

(تراشش آواز)

غیر شعوری طور پر اس سے نقصان بھی ہوتا ہے، فائدہ بھی ہے

۱) دل سے گرو الم نہیں چھٹی
 آنسوؤں کی کئی کا رونا ہے

۲) تیرے غموں سے ایک بڑا فائدہ ہوا
 ہم نے سمیٹ لی دل مضطر میں کائنات

لیکن یہ پورا رشتہ اپنی ذات پر مرکوز نہیں۔ یہ نفع و نقصان کی علامتوں
 میں نہیں سوچتا، البتہ جو سُور و زیاں اس کے ماضی کے ساتھ وابستہ ہے اس سے
 ایک طرح کی اذیت ہوتی ہے

اک پیشہ عشق تھا سو عوض مانگ مانگ کر
 رُسا اُسے بھی کر گئی سوداگروں کی ذات

اس رشتے کی بنیاد ایک ایسے ذہنی خلوص پر ہے جو محبوب کی ذات کو اپنی
 ذات سے علیحدہ بھی سمجھتا ہے اور اپنے ساتھ بھی سمجھتا ہے
 شامل ہے مرنے غم میں تری در بدری بھی

آج کل اس کے اپنے دامن میں
پیار کے گیت ہیں کہ پیسے ہیں
تم کو معلوم ہو تو بتلانا
اُس کے آپنل کے رنگ کیسے ہیں

(دُور کی آواز)

اندھیاں تو یہ سنا ہے کہ ادھر بھی آئیں
کوئٹہ کیسی نہیں ہیشیوں کے مکاں کیسے ہیں

(ہم لوگ)

اس محبت کی عجیب خصلت یہ ہے کہ اس کو نہ محبوب کے بارے میں خوش فہمی
ہے اور نہ اپنے بارے میں،

انہیں پتہ ہے کہ چل کر اگر آسکو تو آؤ
مرے گھر کے راستے میں کوئی لگشاں نہیں

محبت کرنا میں نے نہ تو جارج سنٹیانا سے سیکھا ہے اور نہ
فرینچ سبلیٹس سے۔ لیکن ایک زمانہ تھا جب یہ سب اپنے ہی قبیلے کے معلوم ہوتے تھے
میری ترقی پسندی کسی زمانے میں ایک جماعت کی ترقی پسندی تھی،
لیکن اب کئی جماعتوں کی ترقی پسندی ہے، کسی ایک مرد و عقیدے سے مکمل وابستگی
میری آزادی مسلک کے خلاف ہے۔

شعر کہنے میں نہیں کسی کی انگلی تھام کر نہیں چلا۔ اس لیے ممکن ہے کئی جگہ

ٹھوکریں کھائی ہوں۔ لیکن ان ٹھوکروں سے،

”ہر داغ ہے اس دل میں بجز داغِ مذامت“

آپ یہ دیکھئے کہ اس نئے شوالے میں کتنے بُت میں گرا چکا ہوں، اور کون سے بُت مجھ سے ابھی تک نہیں گر سکے۔

ایک آخری بات

یہ جتنی نظیں اور غزلیں بھی ہیں۔ میری نہیں ہیں بلکہ تیغِ الہ آبادی کی ہیں۔ تیغِ الہ آبادی اور میں اب سے کچھ عرصہ پہلے تک ایک ہی تھے، لیکن آخر انہیں علیحدہ ہونا ہی پڑا۔ اس تخلص کی قصا بیتی کو میں نے بچپن کی غلطیوں میں شامل کر رکھا تھا۔ لیکن آخر تخلص کے بغیر بھی گزر ہو ہی سکتا ہے۔ اپنی زندگی میں بھی تخلص کے علاوہ بہت کچھ بدل گیا ہے۔ مصطفیٰ زیدی سے ابھی تک میں ہی مانوس نہیں ہوا ہوں آپ کو تو شاید اور بھی مدت درکار ہو۔

بہ نامِ وطن

کون ہے آج طلبگارِ نیاز و تکریم
 وہی ہر عہد کا جبروت وہی کل کے لہیم
 وہی عیار گھرانے، وہی فرزانہ حکیم
 وہی تم، لائقِ صد تذکرہ و صد تقدیم

تم وہی دشمنِ احیائے صدا ہو کہ نہیں
 پس زنداں تیرھیں جیلوہ نما ہو کہ نہیں

تم ہی بتلاؤ کہ میں کس کا وفا دار بنوں
 عصمتِ حرف کا یا دار کا غمخوار بنوں
 مشعلوں کا کہ اندھیروں کا طلبگار بنوں
 کس کے خرمین کے لیے شعلہٴ اسرار بنوں

کون سے دل سے تمہیں ساعتِ فردا دے دوں
 قاتلوں کو نفسِ حضرت عیسیٰ دے دوں

مُجھ کاشی کا ترنم مری آواز میں ہے
 سندھ کی شام کا آہنگ مری ساز میں ہے
 کوہساروں کی صلابت مری ایجاز میں ہے
 بالِ جبریل کی آہٹ مری پرواز میں ہے

یہ جہیں کون سی چرکھٹ پہ جھکے گی بولو
 کس قفس سے مری پرواز رکے گی بولو

کس قفس سے غمِ دل قید ہوا ہے اب تک
 کس کے فرمان کی پابند ہے رفتارِ فلک
 کون سی رات نے روکی ہے ستاروں کی چمک
 کس کی دیوار سے سمٹی ہے چنبیلی کی مہک

دشتِ ایشیا میں کب آبلہ پاڑا کرتا ہے
 کون سے بند سے سیلابِ وفاڑا کرتا ہے

بہ و فساداری رہ دار و بہ تکریمِ علم
 بہ گہرِ باری الفناطی صنادیدِ محبم
 بہ صدائے جس قافلہ اہلِ مسلم
 مجھ کو ہر قطرہ خُرنِ شہدا تیری قسم

منزلیں آکے پکاریں گی سفر سے پہلے
 جھک پڑے گا درِ زنداں مرے سر سے پہلے

آج تم رام کے مونس نہ ہنومان کے دوست
 تم نہ کافر کے ثناخوان نہ مسلمان کے دوست
 تم نہ اجماد کے حامی ہو نہ ایمان کے دوست
 تم نہ اشلوک کے ساتھی ہو نہ قرآن کے دوست

تم تو سکوں کی لپکتی ہوئی جھنکاروں میں
 اپنی ماؤں کو اٹھا لاتے ہو بازاروں میں

ذہن پر خوف کی بنیاد اٹھانے والو
 ظلم کی فصل کو کھیتوں میں اگانے والو
 گیت کے شہر کو بندوق سے ڈھانے والو
 فکر کی راہ میں بارود بچھانے والو

کب تک اس شاخ گلستاں کی رگیں ٹوٹیں گی
 کونساں آج نہ پھوٹیں گی تو کل پھوٹیں گی

کس پہ لٹیک کو گئے کہ نہ ہوگی باہم
 جوہری بم کی صدا اور صدائے گوتم
 رزق برتر ہے کہ یہ شعلہ بڑا ہاں اٹم
 گھر کے چولہے سے اُترتی ہوئی روٹی کی قسم

زخم اچھا ہے کہ ننھی سی کلی اچھی ہے
 خوف اچھا ہے کہ بچوں کی ہنسی اچھی ہے

ہو گئے راکھ جو کھلیاں انہیں دکھیا ہے
 ایک اک خوشہ گندم تمہیں کیا کہتا ہے
 ایک اک گھاس کی پتی کا فسانہ کیا ہے
 آگ اچھی ہے کہ دستورِ نمونہ اچھا ہے

مخملوں میں جو یونہی حجام لہو کے چھلکے
 تم کو کیا کہ کے پکاریں گے مورخ کل کے

بوٹ کی نوک سے قبروں کو گرانے والو
 تمغہ کمر سے سینوں کو سجانے والو
 کشتیاں دیکھ کے طوفان اٹھانے والو
 برہمچیوں والو، کماں والو، نشانے والو

دل کی درگاہ میں پسندار ہٹا کر آؤ
 اپنی آواز کی پکوں کو سمجھا کر آؤ

کیا قیامت ہے کہ ذردوں کی زباں جلتی ہے
 مضر میں جلوۂ یوسف کی دُکھاں جلتی ہے
 عصمت دامن مریم کی فغاں جلتی ہے
 بحیم کا گرز اور ارجن کی کماں جلتی ہے

چڑیاں روتی ہیں پیاروں کی جدائی کی طرح
 زندگی ننگی ہے، بیوہ کی کھلائی کی طرح

صاحبانِ شبِ دیخوڑ سحر مانگتے ہیں
 پیٹ کے زمزمہ خواں دردِ جگر مانگتے ہیں
 کورِ دلِ خیر سے شاہیں کی نظر مانگتے ہیں
 آکیجن کے تلے عسبرِ خضر مانگتے ہیں

اپنے کسکول میں ایوانِ گُر ڈھونڈتے ہیں
 اپنے شانوں پہ کسی اور کا سر ڈھونڈتے ہیں

تو ہی بول اے درِ زنداں، شبِ غم تو ہی بتا
 کیا یہی ہے برے بے نام شہیدوں کا پتا
 کیا یہی ہے برے معیارِ جہنوں کا رستا
 دل دہلتے ہیں جو گرتا ہے شرک پر پتا

اک نہ اک شورشِ زنجیر ہے جھنکار کے ساتھ
 اک نہ اک خوف لگا بیٹھا ہے دیوار کے ساتھ

اتنی دیراں تو کبھی صبح سیاہاں بھی نہ تھی
 اتنی پُرخار کوئی راہِ مغللاں بھی نہ تھی
 کوئی ساعت کبھی اس درجہ گُریزاں بھی نہ تھی
 اتنی پُربہل کوئی شامِ غریباں بھی نہ تھی

اے وطن کیسے یہ دہتے درودیوار پر نہیں
 کس شقی کے یہ طمانچے ترے رُخسار پر نہیں

اے وطن یہ برا اُترا ہوا چہرا کیوں ہے
 غُرف و باہمِ شبستاں میں اندھیرا کیوں ہے
 دُرو پلوں سے لہو بن کے چھلکتا کیوں ہے
 ایک اک سانس پہ تنقید کا پہرا کیوں ہے

کس نے ماں باپ کی سہی آنکھ اٹھالی تجھ سے
 چھین لی کس نے ترے کان کی بالی تجھ سے

روڈِ راوی ترے منوں کرم کیسے ہیں
 صنعتیں کیسی ہیں تہذیب کے خم کیسے ہیں
 اے ہڑتے ترے مجبور قدم کیسے ہیں
 بول اے ٹیکلا تیرے صنم کیسے ہیں

ذہن ہیں کون سے معیار ہیں برنائی کے
 مانچھڑ کے بادے ہیں کہ ہرنائی کے

عسکریت ہے بڑی شے کہ محبت کے اسٹول
 بولہب کا یہ گھرانہ ہے کہ درگاہِ رسول
 طبل و لشکر متبرک ہیں کہ تطہیرِ بٹول
 مسجدیں علم کا گھر ہیں کہ مشن کے اسکول

آج جو بیٹی ہے کیا کل بھی یہی بیٹہ گی
 بیسنڈ چیتے گا کہ شاعر کی نزل چیتے گی

ساعتِ جہد

دیکھنا اہل جنوں ساعتِ جہد آپہنچی
اب کوئی نقش بدیوار نہ ہونے پائے

اب کے کھل جائیں خزانے نفس سوزاں کے
اب کے محرومی اظہار نہ ہونے پائے

یہ جو عندار ہے اپنی ہی صعبِ اول میں
غیر کے ہات کی تلوار نہ ہونے پائے

یوں تو ہے جو ہر گفتار بڑا و صعب مگر
وجہ بیماری کردار نہ ہونے پائے

دشت میں خونِ حسین ابنِ علی بہ جائے
بیعتِ حاکم گفتار نہ ہونے پائے

یہ نئی نسل اس انداز سے نکلے سبِ رزم
کہ مورخ کی گنہگار نہ ہونے پائے

مہیلا

ستیاں ماہ تاب زرفشاں کی دھوم ہے
 بدلے ہوئے تصور ایساں کی دھوم ہے
 ایمان سے لطیف تر عصیاں کی دھوم ہے
 اعلان سرفروشی رنداں کی دھوم ہے
 باراں کے تذکرے ہیں بہاراں کی دھوم ہے

اب سرنگوں ہے کتنے بزرگانِ فنِ بہکی بات
 اب پیش محکمت گریزاں ہیں نظیات
 اب محض سنگِ میل ہیں کل کے تبشیرات
 مدت سے اب نہ کوئی عجب نہ سبحذات
 دنداں شکن حقیقتِ عریاں کی دھوم ہے

اک بات آگہی کے لبوں سے بیکھل گئی
 شمعِ نگاہِ اہلِ قدامت پگھل گئی
 فولاد کی قدیم حکومت بدل گئی
 اک جُنبشِ نگاہ سے زنجبیر گل گئی
 زنداں میں طمطراقِ اسیراں کی دُھوم ہے

انہی تپھروں پہ چیل کر اگر آسکو تو آؤ
 مرے گھر کے استے میں کہیں کہکشاں نہیں ہے

سپردگی

میں ترے راگ سے اس طرح بھرا ہوں جیسے
 کوئی چھیرے تو میں اک نعشہ عرفاں بن جاؤں
 ذہن ہر وقت ستاروں میں رہا کرتا ہے
 کیا عجب، میں بھی کوئی کرناک خیراں بن جاؤں
 راز بستہ کو نشاناتِ نخی میں پڑھ لوں۔
 واقف صورتِ ارواحِ بزرگاں بن جاؤں
 دیکھنا اوجِ محبت کہ زمیں کے اوپر
 ایسے چلتا ہوں کہ چاہوں تو سلیمان بن جاؤں

برے ماتوں میں دھڑکتی ہے شب و روز کی نبض
 وقت کو روک کے تاریخ کا عنوان بن جاؤں

غم کا دھڑکی ہے کہ اس عالم سرشاری میں
 جس قدر چاک ہو، اتنا ہی گریباں بن جاؤں

تجھ کو بس شدتِ احساس سے چاہئے کہ اب
 ایک ہی بات ہے گلشن کہ بیاباں بن جاؤں

تو کسی اور کی ہو کر بھی برسے دل میں رہے
 میں اُجڑ کر بھی ہم آہنگِ بہاراں بن جاؤں

جُدائی

ننگارِ شامِ غم میں تجھ سے رخصت ہونے آیا ہوں
 گلے مل لے کر یوں بٹنے کی نوبت پھر نہ آنے گی
 سرِ راجے جو ہم دونوں کہیں مل بھی گئے تو کیا
 یہ لمحے پھر نہ لوٹیں گے یہ ساعت پھر نہ آنے گی

جرس کی ننگی آواز ماتم ہوتی جاتی ہے

غضب کی تیزگی ہے راستہ دکھانا نہیں جاتا
 یہ موجوں کا تلاطم یہ بھرے دریا کی طغیانی
 ذرا سی دیر میں یہ دھڑکنیں بھی ڈوب جائیں گی
 مری آنکھوں تک آپہنچا ہے اب بتا ہوا پانی

تری آواز مدغم — اور مدغم ہوتی جاتی ہے

تہذیب

(ایک تمثیل)

شر میں غل تھا کہ بنگال کا صاحب آیا
 ہنر و یونان کے اہرام کا سیاح عظیم
 چین و جاپان کے افکار کا ماہر آیا

ایک سٹیبل پہ طلسمات کا پہرہ دکھا
 میں نے بھی دل کے تقاضوں سے پریشان کیا
 آخر اُس ساحرِ ملتاز کا چہرہ دکھا

کتنا مندور تھا اُس شخص کا مضبوط بدن
 کتنا چالاک تبسم تھا جوان ہونٹوں پر
 کیسے رہ رہ کے لپک جاتی تھی آنکھوں میں کرن

کتنا مرعوب تھا ہر فرد مری طبت کا
 ڈرتے ڈرتے جو چھپوائیں نے تو یہ راز کھلا
 وہ فقط موم کا اک خوف زدہ پستلا تھا

نوروز

شام کی مانگ سے افشاں کی لکیں پھوٹیں
 جشن نوروز میں دھرتی کے دریچے جاگے
 سُرخیاں چونک اُٹھیں، تیرگیاں ڈوب گئیں
 تم بھی جاگو کہ اُفتی پر کہیں مہتاب نہیں
 تم جی جاگو کہ یہ اعمالِ سحرِ خواب نہیں

درد کا بوجھ بھی تھا، بارشیں الزام بھی تھی
 میرے دکھ درد کی ساتھی، مری خوشیوں کی شریک
 بزمِ شہد میں کچھ تلخی ایام، بھی تھی
 پھر بھی ہم لوگ سویرے کی تمنا لے کر
 رات سے، تلخی ایام سے لڑتے ہی رہے
 یوں تو اب بھی ہیں پُر اسرار تمہاری آنکھیں
 اب سے پہلے مگر ان آنکھوں میں ہیجان بھی تھا
 ساز کی لہر بھی تھی، سوز کا طوفان بھی تھا

اب گھر چھوڑتی گاتی بونی آنکھوں کا نصیب
 ساز کی لہر تو ہے، سوز کا طوفان نہیں
 ریشمی ڈورے لپکتے ہیں کپڑے جاتے ہیں
 نیم خواہیدہ اُداسی ہے مسجوبی پر مُحبیط
 اوس کا ذائقہ ہونٹوں پہ جما جاتا ہے
 تشنگی اوس کے قطروں سے نہیں بجھ سکتی
 جاگ بھی جاؤ کہ یہ نسیم نگاہی بے سود
 جاگ بھی جاؤ کہ سوتے ہڑے ہونٹوں پر مجھے
 جانے کیوں موت کا رہ رہ کے خیال آتا ہے
 ابدیت کے کئی راز بہت کیاں ہیں !
 حُسن اور موت کے انداز بہت کیاں ہیں
 جاگ بھی جاؤ کہ انسان کی قسمت میں نہیں
 آج بھی وقت کو ہم سازِ شبستاں کرنا
 حُسن و جِبدان کی تذلیل ہوا کرتے ہیں
 گاؤں جب شہر میں تبدیل ہوا کرتے ہیں
 مغربی دعات کے سکڑوں کو جنم دیتی ہے
 زندگی موت کے پتھلوں کو جنم دیتی ہے

رُو حیں تہذیب کے شعلوں سے کچل جاتی ہیں
 کوئٹہ پلین ریل کے پہیوں میں کچل جاتی ہیں
 ققمے جلتے ہوئے گوشت کی بو دیتے ہیں
 اسپتالوں کو جرثیمہ نمڑ دیتے ہیں
 خون بھی ملتا ہے ہوٹل میں رگ تاک کے ساتھ
 غمڈا زہر دیا جاتا ہے خوراک کے ساتھ
 اسی مہنڈی میں جہاں صاف کفن بکتا ہے
 جنم بکتے ہیں، اوب بکتا ہے، فن بکتا ہے
 شورشیں کرتی ہیں خاموش فضا میں پرواز
 ہم گراتے ہیں اندھیرے میں منہ یقیوں کے جہاز
 زندگی گیس بجکتی ہے، ہوا پسا نکلتی ہے
 رشتے داروں کی نگاہوں سے ریا حجانکتی ہے
 دل پہ ڈگری کا فسوں چلتا ہے تیروں کے عوض
 چور بازار میں جو ملتا ہے ہسپروں کے عوض
 دھڑکنیں دل کی مزاروں کو ضحیا دیتی ہیں
 عصمتیں ریش متقدس کو دعا دیتی ہیں

کون بن سکتا ہے سُنان گُنزوں کا ہسم راز
 کون سُنتا ہے سمندر میں رُبت کی آواز
 کون سا کیف ہے دیہات کے رومانوں میں
 کس کو لُطف آئے گا چُرپال کے افسانوں میں
 کوئی بھی دُولتِ لمحات نہیں کھوسکتا
 کوئی بھی دار کے سائے میں نہیں سوسکتا
 دار کی چھاؤں میں سوتے ہوئے ہونٹوں پہ مجھے
 جانے کیوں موت کا رہ رہ کے خیال آتا ہے
 یہ نہیں ہے کہ مرے واسطے انجامِ حیات

اتنا پُر ہول تصور ہے کہ میں ڈرتا ہوں
 یہ نہیں ہے کہ مصائب سے ہراساں ہو کر
 میں تختیشل کے طُرب زار کا دم بھرتا ہوں
 موت تو میرے لیے ایک تاثر ہے جسے
 اک نہ اک روز ہسم انسان دبا ہی لیں گے
 اس دکھاوے کے تمسُدن سے نکل کر اک روز
 اپنے انجام کے اس راز کو پا ہی لیں گے

مجھ کو تو صرف یہ کہنا ہے کہ اس عالم میں
 مجھ کو اک لمحہ بیدار کی قوت دے دو
 مجھ کو سوتے ہوئے ہونٹوں پہ ترس آتا ہے
 کوئی فنکار، کوئی زندہ تصویر، ہرگز
 حسن خوابیدہ سے انکار نہیں کر سکتا
 اور میں! جس نے ان آنکھوں کی پرستش کی ہے
 جس نے ان ہونٹوں کو انکار میں بھی پڑا ہے
 کس طرح اپنے مُستدر کو بُرا کر دوں گا؟
 تم کو اس کا بھی پتہ ہے کہ وہ تہذیب جسے
 میں نے قصبوں کی تباہی کا سبب سمجھا ہے
 اپنے ہر نقص کے باوجود بری اپنی ہے
 جس کو افساد نے تخریب بنا رکھا تھا
 درحقیقت وہی تعمیر کی بنیاد بھی ہے
 کوئی بھی ملک تاشدُن سے ہراساں ہو کر
 اپنی فطرت کو نہ سمجھا نہ سمجھ سکتا ہے
 کوئی بھی دیں سکتا ہوا چرخہ لے کر
 زلیت کی جنگ میں اُبھرا نہ اُبھر سکتا ہے

لعنتیں یوں تو مشینوں کی بہت ہیں لیکن
 لعنتیں صرف مشینوں سے نہیں آگتی ہیں
 ان میں اُس ٹمک کا بھی ہات ہوا کرتا ہے
 جس میں کچھ لوگ خود اپنی ہی لعنت کی خاطر
 دوسرے لوگوں کے انفاس چڑا لیتے ہیں
 اور اس دُور کی رفتار میں اندھے ہو کر
 قحط پڑتا ہے تو کھلیاں جلا دیتے ہیں

چمپین سکتا ہے ان انسداد کی قوت جو نظام
 صرف اُس میں ہی پھبک سکتے ہیں تیزی سے عوام
 صرف اُس میں ہی آگتی نہیں لاوا تہذیب
 صرف اُس میں ہی بکھرتے ہیں بہاروں کے نصیب
 رقص ہوتا نہیں دیوانوں کی تلواروں کا
 کرنیں مسنہ چُومنے آتی ہیں سمن زاروں کا
 ٹینک بڑھتے نہیں دامن میں تباہی لے کر
 پھول ہنس پڑتے ہیں دھیرے سے جہاں ہی لے کر

بجائی اب زہر نہیں ڈھونڈتے بجائی کے لیے
 دھارے مڑ جاتے ہیں کھیتوں کی بستیوں کی بجائی کے لیے
 ریت کے بطن سے ہوتے ہیں نظارے پیدا
 سنگ کے سینے سے ہوتے ہیں شرارے پیدا
 کارخانوں میں تمدن کو بہت اٹھتی ہے
 چمنیاں زہر کے انبار اگھتی بھی نہیں
 گاؤں بھی شہر میں ہو جاتے ہیں تبدیل کر
 رومیں تہذیب کے شعلوں سے گھپھلتی بھی نہیں

میرے دکھ درد کی ساتھی، مری خوشیوں کی شریک
 شام کی ناگ سے انساں کی لکیریں ٹھوٹیں
 آدھم لوگ بھی اک عزم سے اک ہمت سے
 اپنے پیتے ہوئے حالات کو بھٹکرا کے چلیں
 اپنی منسوودہ روایات کو بھٹکرا کے چلیں
 جشن نوروز کو گیتوں کی ضرورت ہوگی
 آدھم ریت پہ وہ نقش قدم چھوڑ چلیں
 جن کی آتی ہوئی نسلوں کو ضرورت ہوگی

اقوام متحدہ

تم میں کیا کچھ نہیں؟ احساس شرافت، تہذیب
 مجھ میں کیا ہے؟ نہ بصیرت، نہ فراست نہ شعور
 تم جو گزرے بصد انداز و ہزاراں خوبی
 سب نے سجا کر چاند رات کٹی، دن آیا
 میں تو اُن تیرہ نصیبوں میں پلا ہوں جن کو
 تم سے وہ ربط تھا جو بھوک کو اخلاق سے ہے
 ایسی دُزدیدہ نگاہوں سے ہمیں مست دیکھو
 ہم تو پہلے ہی بچھے بیٹھے ہیں اسے جان بہار
 مور کا پنکھ لگاتے ہی تھرکنے لگے پاؤں
 سادہ لوحی پہ کوئی شرط، کوئی زور نہیں
 تم نے کس پیار سے یہ بات ہمیں سمجھائی
 کہ یہاں تو کوئی ناالم، کوئی کمزور نہیں
 مختلف نُقطوں سے پلتے ہو ہیں دُنیا والے
 گُرو ارض مگر گول بنے چوکر نہیں

آئینہ خانہ تصور میں

نہیں آنکھیں بند کیے سوچتا رہا لیکن
 نہ حافظے نے مدد کی، نہ مرنے والوں نے
 ہر ایک سا لگرہ موم ہشتیوں کی طرح
 پگھل کے رہ گئی تاریخ کے اندھیروں میں
 خیال سہے کہ اک ایسا بھی موڑ آیا تھا
 جب انتظار کی ہر بے کراں اندھیری رات
 ترے خیال کی آہٹ سے چونک جاتی تھی
 ترے لبوں کی عنایات سے بہت پہلے
 ترے لبوں کے تصور سے آنچ آتی تھی

نہ جانے کون سے لمحے نے مجھ کو چھپسین لیا
 نہ جانے کون سی ساعت تری رقیب بنی

اک ایسا عنصم تھا شبستانِ جسم و جاں پہ محیط
جو تیرا عنصم بھی نہیں تھا، عنصم جہاں بھی نہیں
ہرا دیارِ تمنا صندُورِ مہتا، لیکن
دیارِ دل بھی نہیں تھا، دیارِ جاں بھی نہیں
خوشی بھی تھی کہ یہ سرحدِ خوشی سے آگے ہے
فغاں بھی تھی کہ یہ معسورۂ فغاں بھی نہیں

مری رگوں میں لہڑیوں کے رچ گئی تھی وہ نہیں
ترے بدن کی جلالت نے جس کی باہوں میں
زمانے بھر کی پُراسرار ٹھنکیاں رکھ دیں
تری نگاہ کی شفقت نے جس کی پلکوں پر
لطیف، نرم، بلنساہ انگلیاں رکھ دیں

اور اس دُھلے ہونے لہجے میں، ایک ساعت میں
تری وقتا، تری آغوش کی جلالت میں
کسی نے جلیے مرے دونوں ہاتھ تھام لیے

اُفق کے بعد اُفق آئے ، رنگ رنگ کے دیں
 چمکتے ، کوندتے ، سیلاب کی طرح بے تاب
 نہ آسمان ، نہ دھرتی کا گھومتا چکر
 نہ ماہتاب کے ٹکڑے ، نہ ریت کے ذرے
 کوئی زمیں بھی نہیں تھی ، کوئی زماں بھی نہیں
 دیارِ دل بھی نہیں تھا ، دیارِ حباں بھی نہیں

یہاں بھی ویسے ہی انسان تھے جنہیں میں نے
 زمیں پہ چھوڑ دیا تھا ، مگر یہاں میرے
 اور اُن کے بیچ میں ، آئینہ جمال نہ تھا
 سیاہ آنکھوں کے بدلے ، جواں لبوں کے عوض
 ہر ایک شکل کھڑی تھی کوئی دکان سجانے
 ہر ایک شکل سے آتی تھی دم بہ دم آواز
 گھڑی ، پرانی قیضیں ، روئیں ، سِگڑ ، چائے

دور اہم

جاگ اے زوم ننگا ہی کے پراسرار سکوت
 آج بیمار پہ یہ رات بہت بھاری ہے
 جو خود اپنے ہی سلاہل میں گرفتار رہے
 اُن خداؤں سے برے عنہم کی دوا کیا ہوگی
 سوچتے سوچتے تھک جائیں گے نیلے ساگر
 جاگتے جاگتے سو جانے کا مدہم آکاش
 اس چپکلی ہوئی شبہم کا ذرا سا قطرہ
 کسی معصوم سے رخسار پہ حہم جانے گا
 ایک تارا نطنہ آئے گا کسی چلن میں
 ایک آنسو کسی بستر پہ کبھر جانے گا
 ہاں مگر تیرا یہ بیمار کدھر جانے گا

ہیں نے اک نظم میں لکھا تھا کہ اے رُوحِ وفا
 چارہ سازی ترے ناخن کی رہیں منت
 عنم گساری تری پلوں کی روایات میں ہے
 ایک چھوٹی ہی سی اُمیدِ طرب زارسی
 ایک حبِ گنو کا اُجالا مری برسات میں ہے
 لذتِ عارض و لب ، ساعتِ تکمیل وصال
 میری تقدیر میں ہے اور ترے ہات میں ہے

دیر سے ، کب سے ، اور اک سے بھی اکتا کر
 آج تک دل کو اُجالے کی طلب ہوتی ہے
 ایک دن آئے گا جب اور بھی غریاں ہو کر
 آدمی جینے کو تھوڑی سی ضمایا مانگے گا
 گیت کے ، پھول کے ، اشعار کے ، افسانوں کے
 آج تک ہم نے بنائے ہیں کھلونے کتنے
 یہ کھلونے بھی نہ ہوتے تو ہمارا بچپن
 سوچتا ہوں کہ گزرتا تو گزرتا کیسے

آدمی زلیت کے سیلاب سے لڑتے لڑتے
بیچ منجھسا رہیں آتا تو ابھرتا کیسے

دیر سے رُوح پہ اک خوابِ گراں طاری ہے
آج ہمیں یہ رات بہت بھاری ہے
آج پھر دوشِ تمنا پہ ہے دل کا تابوت
جاگ اے زم نگاہی کے مسیحا نہ سکوت
ورنہ انسان کی فطرت کا تلون مت پوچھ
اس سن و سال کا مغرور لڑکپن مت پوچھ
آدمی تیری اس اُفتاد سے بد دل ہو کر
اور دوچارِ خداؤں کے علم پُرجے گا
اور اک روز اس انداز سے بھی اکتا کر
اپنے بے نام خیالوں کے سنم پُرجے گا

پرچھائیاں

اب سے پہلے بھی یہ ٹپسی کا ذرا سا پودا
 اسی مندر کے کلیے سے لگا بیٹھا تھا
 اب سے پہلے بھی یہ برگد کا پُرسرار درخت
 گاؤں والوں کے عمت اند کو بہت پیارا تھا

اب بھی چوپال کے چینے کا پتہ دیتی ہیں
 بیل گاڑی کے چٹختے ہوئے پہیوں کی رگیں
 نہ کوئی وقت کی قلت نہ گریزاں لمبے
 وہی گو دھول ، وہی ہم ، وہی کچی سڑکیں

بارڈی کی نظم *In times of the breaking of Nations* سے متاثر ہو کر

حسب معمول خطرناک بچڑوں کے چھتے
 بے خطہ طاقتوں کو آباد کیے بیٹھے ہیں
 حسب معمول بڑے گنہوں کے دو چار بزرگ
 ایک لاجپار سے جُتے کو لیے بیٹھے ہیں

نیم کے پیڑ ہیں ٹُٹی ہوئی قبروں کے قریب
 ایک تاریخ ہے اُبڑی ہوئی محرابوں میں
 ڈھیر کے ڈھیر ہیں گدرائی ہوئی جامن کے
 آم کی ٹوکریاں ہستی ہیں تالابوں میں

اُسی لُو دھوپ اُسی سخت اُمس کے باوصف
 اب بھی منگل کو یہاں پنیٹھ لگا کرتا ہے
 سیکڑوں بار سنانے پڑے اک قبضے کو
 اب بھی اک شخص بستر کہا کرتا ہے

اور اس شخص کی آنکھوں میں بدستور ابھی
وہی بیزار سی ، اندھی سی چمک باقی ہے
اُس کی داڑھی پہ ڈھلک جاتے ہیں اب تک آنسو
اُس کے چہرے پہ وہی غم کی کسک باقی ہے

ایسا لگتا ہے کہ دنیا کے اُفق زاروں پر
آج تک جنگ کے بادل کبھی منڈلائے نہیں
ایسا لگتا ہے کہ شہروں سے کبھی ڈان ڈوان
ان اُلجھتی ہوئی راہوں کی طرف آئے نہیں

جانے کب تک رہے یہ دودھ سی بے داغ فضا
جانے کس وقت یہ خوابوں کی عمارت ٹٹہ جائے
اور تُلّسی کا یہ معرور ذرا سا پودا
تیز کرنوں کی تمازت میں سُک کر رہ جائے

تجدید

زندگی ، میں ترسے دروازے پر
 اک بھکاری کی طرح آیا تھا
 اپنے دامن کو بنا کر کس شکل
 تیری ہر راہ پہ پھیلایا تھا

ایک مرحوم کرن کی خاطر
 مجھ کو تھوڑی سی نسیا بھی نہ ملی
 دم بہ دم ڈوبتے سیارے کو
 اپنے مرکز سے صدا بھی نہ ملی

دفعۃً ایک دھماکے کے ساتھ
 کچے دھاگوں کے سرے چھوٹ گئے
 انگلیاں پھل گئیں ارمانوں کی
 یک بہ یک تارِ نفس ٹوٹ گئے

اور پھر ایک گھن سناٹا
 اور پھر رسمِ کہن کے گیسو
 کچھ دلاسے کی زبانی باتیں
 کچھ دکھاوے کے پُرانے آنسو

۲

کھر میں ڈوب گئی تھیں شمعیں
 وقت ناراض تھا قسمت کی طرح
 رات کے رُخ پہ تھے زخموں کے نشان
 میری مجسّمِ روحِ حقیقت کی طرح

اک خطرناک کنگارے کے قریب
 تجھ سے لڑنے کا ارادہ لے کر
 میں نے لہروں کو سکھائی شورش
 میں نے موجوں کے بگاڑے تیور

تو، مگر آئی تو اک لمحے میں
 نہ وہ تیور تھے نہ وہ آہیں تھیں
 تیرے عارض پہ مرے آنسو تھے
 میری گردن میں تری باہیں تھیں

میں امن چاہتا ہوں

شکنتلا تم بتا سکو گی
 میں کہتے اشکوں کو اپنی پلکوں میں روک کر ٹسکرا رہا ہوں
 مرے شکستہ اُواس برہم کے تار ٹوٹے ہوئے پڑے ہیں
 مگر نہیں اب تک اُسی مسرت کی حچھاؤں میں گنگنا رہا ہوں
 شکنتلا تم بتا سکو گی ، میں رو رہا ہوں کہ گا رہا ہوں

تمہاری باتیں مرے ہر اک گیت کے لبوں پر اتر چکی ہیں
 تمہاری راکھی مری کا "نی میں آج بھی حبسگنا رہی ہے
 تم اپنے بھائی کی بات رکھ لو

تمہارا بھائی خلوص کی بھیک کے لیے دربار گیا ہے
 اُسے محبت بھی مل چکی ہے
 اُسے ہزاروں دلوں سے اک سیکراں عقیدت بھی مل چکی ہے
 نیکار خانے بھی سچ ٹھکے ہیں
 چھلکتے نغموں کی بزم پر سبز شامیانے بھی سچ ٹھکے ہیں
 مگر ابھی تک وہ دل کی بے لوث چاندنی کو ترس رہا ہے
 اُسے رفاقت نہیں ملی ہے
 اُسے محبت تو مل چکی ہے، مگر صداقت نہیں ملی ہے

میں اکثر اوقات ذہن کی بے پناہ الجھن میں سوچتا ہوں
 یہاں صداقت کہاں ملے گی؟
 یہ چاند کے خوشگوار چہرے کے گرد اتنے اُداس ہالے
 یہ دُور سے نُو عروس کمرے، یہ پاس سے مکز یوں کے جانے
 اُڑان کے بعد اس کا رونا کہ بال و پر میں تو کچھ نہیں ہے
 یہ سرج کے سوٹ اور یہ سوچنا کہ گھر میں تو کچھ نہیں ہے
 یہ چند پیسوں کے واسطے مگر کس لیے ہیر پھیر کیوں ہے

یہ چھوٹے چھوٹے گھروں میں بسل اور وق کے کیڑوں کا ڈھیر کریں ہے
 خدا کے فضل و کرم سے ہم آج بھی اُجالے سے ڈر رہے ہیں
 ہماری نسلیں، ہمارے بچے غلامتوں میں ابھڑ رہے ہیں
 یہاں صداقت کہاں ملے گی ؟

تمہارے کمرے کی جتنی چیزیں ہیں مجھ کو حیرت سے دکھیتی ہیں
 یہ اجنبی تو نہیں بنے کوئی !
 مگر نہیں، آئینے میں خود میری اپنی صورت جھلک رہی ہے
 یہ عکس میرے ہی جسم کا ہے
 یہ نرم چنگاریاں مرے اپنے ساز ہی سے نکل رہی ہیں
 مگر مجھے آج اس کا ڈر ہے
 کہیں یہ چنگاریاں ہی کمرے کی رونقوں کو جلا نہ ڈالیں
 کہ ان کی معشوم ٹھلچھڑی ہیں دکتے لمحوں کی آنچ بھی ہے
 دکتے لمحے جو آچکے ہیں

دکھتے لمحے جو دوسری جنگ کے زمانے میں آچکے ہیں
 دکھتے لمحے جو خیر سے اپنے ملک میں دور ہی پہنچے
 جنہوں نے بنگال کی زمیں پر ہی اکتفا کی
 اگر کہیں پھر یہ آگ لپکی
 تو اس کی زد سے ہماری تہذیب کی بہاریں نہ بچ سکیں گی
 تمہیں تو یہ بات یاد ہوگی

کہ دوسری جنگ ہی میں پانی کے بدلے کیچڑ پیا گیا ہے
 غذا کے بدلے سپاہیوں کو سبائیں بھانگنی پڑی ہیں
 شکستگی بے بسی میں چڑھے کی پیٹیاں چاٹنی پڑی ہیں
 ہزاروں مائیں جوان بچوں کے واسطے خون روچکی ہیں
 ضعیف باپوں کے تھر تھراتے ہونے قدم سرد پڑ چکے ہیں
 شہانگوں کی نگاہیں ڈولھا کی واپسی کو ترس چکی ہیں
 بسکتی بہنوں نے بھائیوں کو کفن پنھا کر جدا کیا ہے!

اگر پھر اس بار جنگ ہوگی
 تو آدمیت بھیلے بوٹوں کی ٹھوکروں سے لرز اٹھے گی

تمہارے گھر کے برآمدے میں چٹختی اینٹوں کے ڈھیر ہوں گے
 تمہارے شوہر کا جسم جیسے کی گولیوں سے فگار ہوگا
 تمہاری بچی سے لوگ اُس کی ذرا سی گڑیا بھی پھین لیں گے
 تمہارے بچے کے ہات میں دودھ کا کٹورا نہیں رہے گا
 تمہاری مساریوں پہ رکھی ہوئی کتہیں نہیں رہیں گی
 تمہارے چولھے میں لکڑیوں کے عوض تمہارا بدن جلے گا
 تمہاری اپنی زمیں جلے گی، تمہارا اپنا وطن جلے گا
 تمہارے چہجھے پہ کانچ کی چوڑیوں کے ٹکڑے نہیں رہیں گے
 تمہارے انگن کی رستیوں پر سفید کپڑے نہیں رہیں گے
 تمہارے بھائی کا سا زگر جائے گا ستاروں کی آہ بن کر
 تمہارے بھائی کے گیت جم جائیں گے تمہاری کراہ بن کر

یہ بات تم تک نہیں رہے گی
 یہ زہر دھرتی کی ایک اک نس میں گھل کے ہر جگہ کو کاٹ دے گا
 یہ زہر رگ رگ کو چاٹ لے گا
 زمین گیہوں نہیں جتنے گی

کہ اُس کے ہونٹوں پہ آدمی کے لہو سے پٹری جی ہوئی ہے
 بلوں میں کپڑا نہیں بنے گا
 کہ تھکیوں کہ گھمانے والوں کی اُنھلیاں کاٹ دی گئی ہیں
 اور اب کے وہ اسلحے بھی ہوں گے
 زمین ہی کو نہیں جو گھر سے سمندروں کو بھی رکھ کر دیں
 اذیتیں جن کو سوچنے ہی سے آدمی کانپ کانپ اُٹھے
 ہزاروں بم جو لہکتے کھیتوں کو خاک کر دیں، جلا کے رکھ دیں
 ہزاروں گیسوں جو آدمی کے بدن کی پٹری گلا کے رکھ دیں
 اُجاڑ سنان شاہراہوں پہ ڈگگاتا ہوا تاشدن
 مٹری ہوئی آدمی کی لاشوں کے تیز بھبھکوں سے جل اُٹھے گا
 لو کی بھٹی میں گرم تانبے کے شرح سکتے ڈھلا کریں گے
 سمندروں کی عظیم لہروں میں تار پیڈو چلا کریں گے
 جنوں کے جہڑوں میں پس کے رہ جائیں گی نئی ہونہار نسلیں
 امیر خسرو کے مقبرے میں اگر کی بتی نہیں جلے گی
 عظیم غالب کے اُجرے مسکن میں بیر کے پٹیر بھی نہ ہوں گے
 کبیر کے بے پناہ دو ہون کے گانے والے نہیں رہیں گے

کرشن اور پریم کی کہانی کو بارہ کے تار گھیر لیں گے
فراق اور جوش کا ترانہ کبھر کے رہ جائے گا خلا میں

یہ بھئی کے حسین ساحل

سچی ہوئی لکھنؤ کی سڑکیں

دھلی ہوئی تاج کی عمارت

وسیع دلی میں اوکھلا اور چاندنی چوک کے مناظر

انہی مناظر پر آدمی کے لہو سے صبح و مسابین گے

انہی مناظر پر جانے کتنے تباہ بہر و شیبابین گے

اور وہ کی شاہیں دراز زلفوں کی یاد میں مضجعل رہیں گی

جوان کاشی کی شبح ڈھونڈے گی اور مانجھی نہیں ملیں گے

اُداس سنگم کے گیت نوحوں کے رُوپ میں چھتے پھریں گے

ہوائیں ٹکرائیں گی درختوں سے جیسے رُوحیں بھٹک رہی ہوں

درخت ٹکرائیں گے چٹانوں سے جیسے شمشان جمل رہے ہوں

پٹائیں ٹکرائیں گی خلاوں سے جیسے بھونچال آ رہا ہو

ہیں آدمیت کو پوجتا ہوں

مرے ترانوں میں توس اور لکشاں کی انگڑائیاں نہیں ہیں
 مری عقیقت زمین کے ایک ایک ذرے کو چومتی ہے
 میں جانتا ہوں کہ آج فطرت پہ حیت انسان ہی کی ہوگی
 عظیم انسان جس نے اپنے پُرانے کپڑے بدل دیے ہیں
 جو ارتقا کے کروڑوں زمینوں کو آج تک پار کر چکا ہے
 میں ڈر رہا ہوں کہیں یہ رفتار جنگ سے شست ہونہ جائے
 اٹھو مقدس زمین سے ہم تمام انسان عہد کر لیں
 کہ اپنے اس تیز ارتقا کے لیے ہمیں جنگ روکنی ہے
 یہ عہد جس روز جنگ بازوں سے اپنا لوہا مناسکے گا
 تمام سنار گاسکے گا
 ہماری نسلیں، ہمارے بچے نفاستوں میں ابھر سکیں گے
 یہاں رفاقت بھی مل سکے گی
 یہاں صداقت بھی مل سکے گی

آن دے کہ ما دا ایم

صبا کے ساتھ ہمارا حرام بھی ہوگا
 کبھی تو عصرِ رواں تیسرا گام بھی ہوگا
 ہر ہے زحیم جگہ ، لالہ نام بھی ہوگا

تمہاری سال گرہ پر خواص آتے تھے
 سنا ہے اب کی برس جشن عام بھی ہوگا

ہماری نظم کی سارے جہاں میں شہرت ہے
 ہمارے ساتھ رہو گے تو نام بھی ہوگا

تمہارے وقت کا ٹھہرا ہوا طلسم کہاں
یہاں تو سلسلہ صبح و شام بھی ہوگا

فقیرِ شہر کی محفلِ عشا کے بعد ہے آج
سنا ہے رات کا کچھ انتظام بھی ہوگا

ہم آج جمد جینوں میں بن گئے ہیں امام
کہیں تو کوئی ہمارا امام بھی ہوگا
کوئی فقیرِ قلمندر مقام بھی ہوگا

گرب اسٹریٹ کی کہانی

(ایک فینٹیشیا)

آ، اے جنوں کہ ہم بھی جلاہیں نئے چسپراغ
 آ، اے خیال، ہم بھی ذرا دو قدم چلیں
 اس اونگھتی شرک کے کناروں کو چھوڑ کر
 تاروں کو، جو تبار کے دھاروں کو چھوڑ کر
 آ اے جنوں کہ ہم بھی -----

ابتدا :

”سو آ پہ جب جنوں نے کیا خواب و خور حرام
 لائے گھر اس طیب کے ہے عقل جس کا نام
 احوال اس کا دیکھ کے کہنے لگے طیب
 اب فصد و مسہل اس کے لیے ہے مفسدِ تلم“

ننگی :

سنتے ہیں اک بزرگ نے اپنے مزار سے
 شہنائیوں کا شور سُننا اور بگڑ گئے
 ہاں دلبرو، اب اور نہ عشاق کو ستاؤ
 اُس دن سے خوف کھاؤ کہ جب ہم اکڑ گئے

رنگِ سخن :

گھوڑے کا حال لکھتا ہوں حضرات ہوشیار
 کاغذ پر پہلے کرتا ہوں دو قافیے سوار
 اک قافیہ بہار ہے، اک قافیہ شرار
 اُس کے سُموں سے لطفِ اکِ افسان کو بُوخار
 اُس کی رگوں میں اپنے آبِ وحب کا خطرہ
 اک ریس میں تو ہار گئی اس سے فورڈ کار

ایک اور رنگِ سخن :

برسوں حقیقتِ غمِ دُوراں کے باوجود
 آتی رہی شعور سے چھین کر صدائے دل

ظہار و تیز و نازک و کم عمر و کچھ شہادہ
 اک حور شوخ و شنگ تھی فرما زوائے دل
 ہم مطمئن رہے کہ چلو رات کسٹ گئی
 اک ٹوٹتی کرن نے پکارا کہ ہائے دل

آسرا کا خیال کہاں افتلاب کو
 اک تیغ تیز سی ادھر آئی ادھر گئی
 ہم جاگتے رہے تو کھلی بھی نہیں کھلی
 ہم سو گئے تو سر سے قیامت گزر گئی

مشرق سے آفتاب کی پہلی کرن اُٹھی
 جیسے سہاگ رات کو سو کر ڈلھن اُٹھی
 یوں دُور رات صُبح کے نرمی سے ہم خطاب
 جیسے کسی حسینہ کی اُلٹی ہوئی نفتاب
 دریا کی لہر لہر پہ اُٹھی ہوئی امنگ
 جیسے سپردگی میں ہنسی آنکھوں کا رنگ

سیاسیات:

یہ اپنا ٹک، کون سنانے اب اس کا سال
اس کے خداؤں کی نہیں ملتی کوئی مثال
ان کی ونا شعار نگاہوں میں پانچ سال
ایسے کٹے نہیں جیسے کسی کی شب و سال

محلہ جو شہر بنا:

اسے ناظر بہار ذرا اور غور کر
رنگِ شفق نہیں ہے، کسی کا گلال ہے
ہر شے کی نشت پر ہے اک حق آئیں دماغ
فطرت و جوہر شاہد فطرت پر وال ہے
ہستی کے مت فریب میں آجائو اسد
لیکن یہی تو باڈلیسٹر کا خیال ہے

طلسم:

غل پڑ گیا ہے مھنبل افراسیاب میں
لو اورھدی عمر نے گلیم سخن وری
سب ساحروں کے خوف سے چہرے نڈھال ہیں

کب آئیں گی خُدا سے لہتا کی سواریاں
 کب ہرگی اب عنایتِ جمشید و سامری
 کیا کیا نہ رن پڑے مگر آساں گزر گئے
 چھٹے چھڑائے دیتی تھی صاحبستان کی جنگ
 نیمے جلے، پہاڑ گرے، آندھیاں چلیں
 شعلوں کی پستلیوں نے زبانیں نکال دیں
 بدلا کبھی جو دُھیم سے ساحر نے اپنا رنگ
 دریا میں ایک شیر تھا، جنگل میں دونوں رنگ

جب بھی کسی حسینہ نے جھکے سیاہ بال
 کتنے جوان مر گئے انداز دیکھ کر
 کتنے تباہ ہو گئے پشواز دیکھ کر
 اخبام سوچ سوچ کے، آعنناز دیکھ کر
 خواجہ کو بھی دکھا کے جھک ساق صاف کی
 صرصر نے کہتہ ہی بار گرفتار کر لیا
 خواجہ کا کیا قصور۔ اگر سارے اولیا

اس سمت آنکلتے تو صبر سے دیکھ کر
 اک دوسرے کی آنکھوں میں ناخون مارتے
 اک دوسرے کی ٹپت میں چھریاں اُتارتے

لیکن وہ اور بات تھی، یہ اور بات ہے
 اب چھوڑ دیں عسرنے روایاتِ سابقہ
 اب وہ مدیرِ خاص ہے دو پرچہ جات کا
 جن میں چھڑی ہے پہلی اشاعت سے جنگِ عام
 وہ دن گئے کہ رعب سے افراسیاب کے
 راتیں ڈراؤنی تھیں، تو دن تھے سیاہِ نام
 کاتب سے لے کے ناشرِ عالی مقام تک
 خواجہ نے اس زمانے میں بدلے ہیں لاکھ نام

عیدیں منا رہی ہے بدیع الزمان کی فوج
 اعلان ہو رہا ہے کہ اس رات ہر کمینیز
 خواجہ کے راستے میں بچائے گی آنکھڑیاں

ہم کیوں ملول و خستہ و با چشم نم چلیں
 آئے خیال ہم بھی ذرا دو قدم چلیں
 آئے جنوں کہ ہم بھی ذرا دو قدم چلیں

فرار، شکست، استقام وغیرہ وغیرہ

(ایک اور فنٹینیا)

اچھا ہوا کہ رسمِ مروت بھی اٹھ گئی
 اچھا ہوا کہ آنکھ کا پانی بھی ڈھل گیا
 تاروں میں جس خلوص کے نکھرے تھے خدو خال
 وہ دن کی تیسرے ڈھوپ میں آیا تو جل گیا

اک لمحہ جاوداں نہ اگر ہو سکا تو کیا
 ہم کو شکستِ حریفِ تمنا کا عنہم نہیں
 آئینِ سنگباریِ فطرت کا رنج ہے
 شیشوں کے سوگوارِ میجا کا عنہم نہیں

اب یہ تو ہے کہ قصتہ فرہاد پر ہمیں
 وحشت نہ ہوگی ٹوٹ کے رونا نہ آئے گا
 پروائے ننگ و نام رہے گی جو کل نہ تھی
 دل کو ویا رغمیر میں کھونا نہ آئے گا

احساس تو رہے گا کہ ہر ایک بات پر
 ہم ہی غلط ہیں ، سارا زمانہ غلط نہیں
 سینہ فگار ہے تو ہمارا قصور ہے
 آقائے دو جہاں کا نشانہ غلط نہیں

ماضی کے قیس ، آج کے ہم دونوں سادہ لوح
 اسٹیکل اور فرائڈ کے کردارِ عام ہیں
 کیتائے روزگار نہیں ہم میں ایک بھی
 ہم لوگ صرف اپنی نطنر میں امام ہیں

ایک قطعہ اس سلسلے میں :
 جسے چاہے اُسے دسے آمرتیت
 متعارف حُسن کی ناپیدی نہیں ہے
 بہت ہے یوں تو اُس کے میکدے میں
 برائے مصطفیٰ زیدی نہیں ہے

خود رچی :

کچھ عشق کی اُفتاد تھی ، کچھ حُسن کی توصیف
 پہلے تو ہر اک نظم میں اک ڈھنگ تھا اک طور
 ہر شاعر امروز پر لازم ہوتی جب فکر
 ہم نے بھی کئی ایسے مسائل پر کیا غور
 اس طرزِ فکر سے ہوا ذہن میں آغاز
 شکووں کا اک انبار شکایات کا اک دور
 اس قسم کے شکوے کہ جو جائیں تو کہاں جائیں
 انسان تو انسان ہے لسنہن ہو کہ لاہور
 اس قسم کے شکوے کہ جواں تھا ابھی زیدی
 کیا تیرا بگڑتا جو نہ نرتا کوئی دن اور

اس قسم کے شکوے کہ
یونان کی زمین نے ہڈیاں و کرب میں
اک اندھے دیوتا کو جسم کس لیے دیا؟
جو بادِ ٹنڈ و دستِ صبا دیکھتا نہیں
انسان دیکھتا ہے خدا دیکھتا نہیں

مری زبان پہ تانبے کا ڈالفتہ کیوں ہے
مرا ستارہ کدھر جگمگا کے ڈوب گیا؟
نہ جانے سوزِ طبیعت نہیں کہ آہ نہیں
ردائے ابر کے پیچھے نگارِ ماہ نہیں
نہ جانے کیسی ہے اب ارضِ خاک کی صحت
دعا کریں نہ کریں، انتخاب کریں نہ کریں

اب تک ہمارے ساتھ رفیقانِ جستجو
کچھ موت، کچھ حیات کے ہمراہ آئے تھے

ہم ایسے بد نصیب کہ مہینا نہ دیکھنے
 یاروں کے التفات کے ہمراہ آئے تھے
 یوں ہم کہاں ، شراب کہاں ، لیکن ایک شام
 کچھ یار دوست ساتھ تھے کچھ ہم اُداس تھے
 اُس کی نظر کے فیض سے عنم اور بڑھ گیا
 پہلے بھی تھے اُداس ، مگر کم اُداس تھے

اِس اُداس کرے میں
 رات کیسے گزرے گی
 نہیں دیکھے آئے گی
 اے حلیمیں اے جدم
 آج میری پلکوں پر
 تیری اُنکلیوں کا لوج
 بسکیاں سی بھرتا ہے

سوچکی سہنے کلیوں پر
 تیرے ہونٹ کی شبنم
 اے جلیں اے ہمد
 تیرا عنم نہ اپنا عنم
 اس اُداس کرے میں
 رات کیسے گزرے گی
 بند کیسے آئے گی

اندھیرے کی سُنان لہروں کے پیچھے

ذرا سا جزیرہ

ذرا سے جزیرے میں دو چار سائے

دُھندلکے کی صورت

اندھیرے کی صورت

جو حسرت کو سمجھے نہ خوابوں میں جائے

دُھوئیں اور سمیٹی میں ککڑی کے جالے

یہ رُوحیں ، یہ گھر ، یہ محل ، یہ شوالے
 کوئی اپنے کاندھوں پہ کیا کچھ سنبھالے

وہ آگہی کہ زلف نہ زنجیر دیکھئے
 وہ معرفت کہ کون و مکان گرو رگزار
 وہ منزل گداز کہ حرفِ سکوت بار
 وہ روشنی کہ دوست کی تصویر دیکھئے

دوسرے

عزیز دوست یہ سچ ہے کہ ان نظاروں سے
 ہمارے جسم کو آسودگی نہیں ملتی
 سکون دل کو ضروری ہے لمس کی لذت
 ہوا کی گود میں وارفتگی نہیں ملتی

مگر یہ وقت نہیں فلسفے کی باتوں کا
 فضا میں گونج رہی ہیں طرب کی آوازیں
 سڑک پہ شور ہے چھتوں کے لالہ زاروں کا
 عجب نہیں کہ ہماری قنوطیت بھی بیٹے
 ہمارے سر کو ہماری جہیں کو درتو بیٹے
 سکون دل نہ بیٹے ، حاصل نطفہ تو بیٹے

جدید عشق میں فنر باد کا مستہام نہیں
 جدید حسن کو مجنون کا جہتہام نہیں
 غلط نہیں کہ ہمیں شخصیت کا پاس بھی ہے
 ہمیں ضرورت تبدیلی لباس بھی ہے
 تری نگاہ میں احساس کتری کیوں ہے؟
 یہ تھر تھری یہ جھجک یہ فردگی کیوں ہے؟
 یہ عام راہ جہاں آج اتنی رونق ہے
 طوائفوں کے گھروں کی طرف نکلتی ہے
 اسی گروہ میں احسناق کے کئی نقیاد
 غروب ستج سے گردن اٹھا کے چلتے ہیں
 بڑے مشکہ سے سینے پھلا کے چلتے ہیں
 اٹھا کے پھینک دے مشرق کی وضعداری کو
 کہ تیرے ساتھ یہ فنر باد باحتم بھی ہیں
 ہزاروں گھورنے والوں میں ایک ہم بھی ہیں
 کے محبال کہ ہم سے کوئی سوال کرے
 زیادہ لوگ تو لچھمن کی آڑ لے لے کر

سیاہ اور ہری ساریوں کو دیکھتے ہیں
 کسی نگار کی تسیاریوں کو دیکھتے ہیں
 تھکن سے چور، گریباں دریدہ، چہرہ مانند
 یہ پانچباموں کی بدبو، یہ دھوتیوں کی لساند
 یہ زندگی کا تلاطم، یہ بہموں کا سماں
 یہ جنیات کے شعلے، یہ بیڑیوں کا دُھواں
 یہ سطح روشن و رنگیں، یہ اندرونی سوگ
 یہ اپنے شہر کے بابو، یہ اپنے گاؤں کے لوگ
 اسی گروہ میں نا اہل و باکمال بھی ہیں
 یہاں ضعیف بھی ہیں اور خوردسال بھی ہیں

کہے محال کہ ہم سے کوئی سوال کرے
 کہ اس سوال سے بڑھ کر کئی سوال بھی ہیں
 وہی سوال جنہیں بے بسوں نے دھرایا
 جنہیں بگڑتی ہوئی صحفتوں نے دھرایا

وہی سوال کہ ہے جن میں انہدام کی بات
 اس آشک سے ٹھلکتے ہوئے نظام کی بات
 مشیتوں سے اُجھرتی ہوئی حقیقت میں
 ضرورتوں کے تقاضائے صبح و شام کی بات

کے محال، کہ یہ ملک اتنا بزدل ہے
 کہ اپنا عنم بھی بتانے میں عار ہے جس کو
 یہ ملک جس میں عوامی حقوق عام نہیں
 یہ ملک جس میں فقط ڈگریاں ہیں کام نہیں
 یہ ملک جنس کی تعلیم حُر م ہے جس میں
 یہ ملک جس میں ابھی تک نزاع مذہب سے
 سلسلے ہوئے ہیں تفکر، پکے ہوئے ہیں دماغ
 یہاں تو جلنے سے ڈرتے ہیں بد نصیب چراغ
 یہاں تو آج بھی ہے ذہنیت میں کل کا وقار
 ”ہتھنیوں کا جزیرہ“ یہ ”ہاتھیوں کا دیار“

نظر اٹھا مرے ہمدم ، درندگی کی نظر
 یہاں تو ہم سبھی راہن ہیں ، اور کوٹھوں پر
 سچی کھڑی ہیں ہماری صدی کی سیتائیں
 وہ وقت اور تھا جب رام ہم سے جیت گیا
 وہ بات ختم ہوتی ، وہ زمانہ بیت گیا

نظر اٹھا مرے ہمدم وہ "چوکیاں" آئیں
 عجب نہیں کہ ہمارے بھی بھاگ کھل جائیں
 عجب نہیں کہ ہمیں بھی کسی کے چرنوں میں
 نصیب ہو سکے "بھگوان" کا کبھی درشن
 اگر نہیں تو یہ آوارگی ہی کیا کم ہے
 ہمارے سر کو ، ہماری جبیں کو در تویلے
 سکون دل نہ ملے ، حاصل نظر تویلے

پاگل خانہ

ہر طرف چاکِ گریباں کے تماشائی ہیں
 ہر طرف غولِ بیاباں کی بھیانک شکلیں
 ہم پہ ہنسنے کی تمہتا میں بھل آئی ہیں

چند لمحوں کی پُر اسرار رہائش کے لیے
 غقل والے لبِ مسرور کی دولت لے کر
 دُور سے آئے ہیں اشکوں کی نمائش کے لیے

عقل کو زہر ہے وہ بات جو معمول نہیں
 عقل والوں کے گھرانوں میں پمپہر کے لیے
 تخت اور تاج تو کیا، بیچ اور اسٹول نہیں

اپنی ٹولی تو ہے کچھ سوختہ سامانوں کی
 اکثریت میں ہم آتے تو سمجھتی دُنیا
 اس کٹہرے کے ادھر بھیڑ ہے دیوانوں کی

دانہ و دام

ترے عظیم شہر کی عمارتوں کے سامنے ہیں
 نہ جانے کیوں خیال آ رہا تھا اُس نطف نام کا
 کہ جس کے ماتحت سنا ہے ساری کائنات ہے
 بلند و پست، خیر و شر سبھی ہیں جس سے پست تر
 جو لطف بے پناہ ہے جو قبر بے کسار ہے
 نہیں سوچتا تھا دل میں عرش و فرش کو سیٹ کر
 کدھر سے آئے ہیں یہ قافلے کدھر کو جائیں گے
 یہ حسرتیں جو سوچے تو حنار، سوچے تو گُل
 پھبک سکیں تو کس کے حق میں زہر، کس کو انگلیں؟

خیال تو بھٹک چلا تھا اور بھی کہ یک بہ یک
 زمیں پہ ایک سانپ زحیم کھا کے چور ہو گیا
 فضا میں ایک چیل دارے بنا کے رہ گئی

احسان فراموش

جب مُنڈیروں پہ چاند کے ہمراہ
 بچھتی جاتی تھیں آسمانی شمعیں
 کیا ترے واسطے نہیں ترسا اُس کا مجبور مضمحل چہرا؟
 کیا ترے واسطے نہیں جاگیں؟
 اُس کی بیمار جھلکیں

کیا تجھے یہ خیال ہے کہ اُسے
 اپنے لٹنے کا کوئی رنج نہیں
 اُس نے دکھی ہے دن کی خونخواری اُس پہ گزری ہے شب کی عیاری
 پھر بھی تیری طرح وہ بے چاری
 ساری دُنیا سے شکوہ سنج نہیں

زندہ باد اے انائے حبِ بے غشقی
 مرحباً اے مشکوہِ حُسنِ دِامی
 اُس کی قُربت سے تجھ کو پھولِ بے زندگی کے نئے اصولِ بے
 تیری اُلفت سے کیا بلا اُس کو
 زحمتیں ، اضطراب ، بدنامی

دُور کی آواز

میرے محبوب دیس کی گلیو !
 تم کو اور اپنے دوستوں کو سلام
 اپنے زخمی شباب کو تسلیم،
 اپنے بچپن کے قہقروں کو سلام

عمر بھر کے لیے تمہارے پاس
 رہ گئی ہے شگفتگی میری
 آخری رات کے اداس ڈیویر
 یاد ہے تم کو بے بسی میری

یاد ہے تم کو جب مَجَلانے تھے
 عمر بھر کے کیے ہوئے وعدے
 رسم و مذہب کی اک سچ بارن نے
 ایک چاندی کے دیوتا کے لیے

جانے اس کا رگاہ ہستی میں
 اس کو وہ دیتا بلا کہ نہیں
 میری کلیوں کا خون پنی کر بھی
 اس کا اپنا کنول کھلا کہ نہیں

آج کل اُس کے اپنے دامن میں
 پیار کے گیت ہیں کہ پیسے ہیں
 تم کو معلوم ہو تو بتلانا
 اُس کے آنچل کے رنگ کیسے ہیں

مجھ کو آواز دو کہ صبح کی اوس
 کیا مجھے اب بھی یاد کرتی ہے
 میرے گھر کی اُداس چوکھٹ پر
 کیا کبھی چاندنی اُترتی ہے؟

برف باری

کون سنتا اس بھیانک رات میں دل کی پکار
میرے ہونٹوں پر مری منہ یادِ جسم کر رہ گئی
زندگی اک بے وس لڑکی کے وعدوں کی طرح
آنسوؤں کے ساتھ آئی آنسوؤں میں بہ گئی

تم کو کیا الزام دوں پہلے ہی اپنے ذہن میں
کون سی شائستگی تھی، کون سی تنظیم تھی
ضبح یوں سورج کی کرنیں پھیلتی تھیں ٹوٹ کر
جیسے اک باری ہوئی صدف پر جواری کی منہسی
مجھ کو خود احساس تھا اس کا کہ شاید یہ خلش
اک نہ اک دن مستقبل آوارگی بن جائے گی

دل تو پہلے ہی لہو تھا تم کو کسب الزام دوں
 اور بھی اک زحمت کا مٹنہ کھل گیا تو کیا ہوا
 ایک بے معنی تمنا کی جہیں سے سُرخ رنگ
 تیز بوجھا روں کی زد میں ڈھل گیا تو کیا ہوا
 ایک بے مقصد تسلسل کو سمجھ لینے کا زہر
 روز و شب کی دھڑکنوں میں گھل گیا تو کیا ہوا

تم نے شاید یہ نہیں سوچا کہ میری رُوح میں
 اک اجنتا گر گیا، پتھر کے ٹکڑے رہ گئے
 کتنی نظموں کے لبوں پر پٹریاں سی جم گئیں
 کتنے افسانے خس و خاشاک بن کر رہ گئے
 کتنے گہیتوں کا تصور جم گیا مضراب نہیں
 کتنے بُت آدرش کے اندھے کھنڈر میں رہ گئے

کل تو اُس آوارگی میں بھی تھی منسزل کی تلاش
 اور اب تو مضطرب قدموں کو صحرا بھی کہاں

جو ترسے بالوں کو سلجھا کر بھی ٹھنڈی رہ گئیں
 اُن ٹھنڈی انگلیوں میں کیفِ صہب بھی کہاں
 جن سے کل شیشے ہیں گھپلی جا رہی تھی کائنات
 آج اُن ہونٹوں کو حدت کی تمنا بھی کہاں

فصلہ

۱

رات آئی تو چہراغوں نے لوہے اگسا دیں
 بیٹھ ٹوٹی تو ستاروں نے لہو نذر کیا
 کسی گوشے سے دبے پاؤں چلی باو شمال
 کیا عجب اُس کے تبسم کی ملاحمت مل جائے
 خواب لہرائے کہ افسانے سے افسانہ بنے
 ایک کونسل ہی چمک جائے تو پھر جام چلے
 دیر سے صبح بہاراں ہے نہ شام فردوس
 دقت کو سنکر کہ وہ آئے تو کچھ کام چلے

دُھوپ اُترتی تو دُہی شامِ غریباں جس میں
 اپنے سینے پہ مزاروں کا گساں ہوتا ہے
 غم بھی ملتے ہیں تو جیسے کوئی دولت مل جائے
 رُ بھی چلتی ہے تو احسان سے سر جھکتا ہے
 آخری آس بھی ٹوٹے تو بڑا لطف و کرم
 ریت کے پیار سے طوفان کے جھکولے اچھے
 آگ لگ جائے جو گھبر کو تو حیلو جشن بُرا
 اپنے معمول کی اس راکھ سے شعلے اچھے

کراہتے ہوئے دل

میں اسپتال کے بستر پر تم سے اتنی دُور
 یہ سوچتا ہوں کہ ایسی عجیب دُنیا میں
 نہ جانے آج کے دن کیا نہیں ہوا ہوگا
 کسی نے بڑھ کے ستارے قفس کیے ہوں گے
 کسی کے ہات میں مہتاب آگیا ہوگا
 جلائی ہوں گی کسی کے نفس نے قند ملیں
 کسی کی بزم میں خورشید ناچتا ہوگا
 کسی کو ذہن کا چھوٹا سا تازیانہ بہت
 کسی کو دل کی کشاکش کا حوصلہ ہوگا
 نہ جانے کتنے ارادے ابھر رہے ہوں گے
 نہ جانے کتنے خمیالوں کا دل بڑھا ہوگا

تمھاری پھول سی فطرت کی سطح نرم سے ڈور
پھاڑ ہوں گے، سمندر کا راستہ ہوگا

یہ ایک فرض کا ماحول، فرض کا سنگیت
یہ اسپتال کے آئینے، یہ اسپتال کی ریت
مرے قریب بہت سے مریض اور بھی ہیں
پکارتی ہوئی آنکھیں، کراہتے ہوئے دل
بہت عزیز بنے ان سب کو زندگی اپنی
یہ اپنی زلیلت کا احساس کیسی نعمت ہے۔

مگر مجھے یہی الجھن کہ زندگی کی یہ بھیک
جو مل گئی بھی تو کتنی ذرا سی بات ملی
کسی کے ہات میں مہتاب آگیا بھی تو کیا
کسی کے قدموں میں سورج کا سر جھکا بھی تو کیا
ہوا ہی کیا جو یہ چھوٹی سی کائنات ملی؟

مرے وجود کی گہری، خموش ویرانی
 تمہیں یہاں کے اندھیرے کا علم کیا ہوگا
 تمہیں تو صرف معتمد سے چاند رات ملی

سراب

ہر صدا ڈوب چکی ، تافلے والوں کے قدم
 ریگ زاروں میں بگولوں کی طرح سوتے ہیں
 دُور تک پھیلی ہوئی شام کا ستارہ ہے
 اور میں ایک تھکے ہارے مسافر کی طرح
 سوچتا ہوں کہ ماں سمنہ دل کیا ہے
 کیوں خروف راہ میں خورشید سے لڑ جاتے ہیں
 تبتلیاں اُڑتی ہیں اور اُن کو پکڑنے والے
 یہی دکھایا ہے کہ اپنوں سے بچھڑ جاتے ہیں

یاد

رات اوڑھتے ہوئے آتی ہے فقیروں کا لباس
چاند شکل گدائی کی طرح نام ہے
ایک اک سانس کسی نام کے ساتھ آتی ہے
ایک اک لمحہ آزاد نفس مجرم ہے

کون یہ وقت کے گھونگٹ سے بلاتا ہے مجھے
کس کے محسوس اشارے ہیں گھاؤں کے قریب
کون آیا ہے چڑھانے کو تمناؤں کے پھول
ان شگفتے ہوئے لمحوں کی چیتاؤں کے قریب

وہ تو طوفان تھی، سیلاب نے پا اٹختے اُسے
اُس کی مدہوش اُمنگوں کا فسوں کیا کیے
تھر تراتے ہوئے سیاب کی تفسیر بھی کیا
رقص کرتے ہوئے شعلے کا جنوں کیا کیے

رقص اب ختم ہوا موت کی وادی میں مگر
 کیسی پائل کی صدا رُوح میں پائیندہ ہے
 چھپ گیا اپنے سماں خانے میں سورج لیکن
 دل میں سورج کی اک آوارہ کرن زندہ ہے

کون جانے کہ یہ آوارہ کرن بھی چھپ جائے
 کون جانے کہ ادھر دُھند کا بادل نہ چھٹے
 کس کو معلوم کہ پائل کی صدا بھی کھو جائے
 کس کو معلوم کہ یہ رات بھی کاٹے نہ کٹے

زندگی نہیں تہ میں ڈوبے ہوئے مندر کی طرح
 عہد رفتہ کے ہر اک بُت کو لیے سوتی ہے
 گنڈیاں اب بھی مگر بھتی ہیں سینے کے قریب
 اب بھی پھیلے کو، کئی بار سحر ہوتی ہے

اسودگی

اس کارزارِ وقت میں ، اس کائنات میں
تکین کی تلاش ہے دیرانگی کی بات

بے چارگی ذہن ہے ہم معنی جسود
آوارگی ہے حاصل رنگینی حیات

اُس ولولے میں بھی بھت کبھی ارتقا کا راز
جو خشتا ہے ذہن بشر کو توہمات

فطرت کی آبرو ہیں گر جتنے ہوئے پہاڑ
دھرتی کا رنگ و نور ہیں بے رحم حادثات

دل کا فریب ہے ابدیت کا فلسفہ
اک جذبہ حقیقہ ہے یہ جذبہ ثبات

نہیں خوش نصیب ہوں کہ تباہی کے باوجود
 دل میں مرے اُمتگ تو سہنے گرمیاں تو ہیں
 اُس پیکرِ حبیب کی محبت نہیں تو کب
 اُس پیکرِ خلوص کی ہمدردیاں تو ہیں

رات سُندان ہے

میز ٹیپ چا پ، گھڑی بند، بکتا بہیں خاموش
 اپنے کمرے کی اُداسی پہ ترس آتا ہے
 میرا کرہ جو مرے دل کی ہر اک دھڑکن کو
 سا ادا سال سے چُپ چا پ گئے جاتا ہے
 جہد ہستی کی کڑھی دُجو سپ ہیں تھک جانے پر
 جس کی آنکھوں نے بخشا ہے مجھے ماں کا خلوص
 جس کی خاموش عنایت کی شہانی یادیں
 لوریاں بن کے مرے دل میں سما جاتی ہیں
 میری تنہائی کے احساس کو زائل کرنے
 جس کی دیواریں مرے پاس چلی آتی ہیں

سامنے طاق پہ رکھی ہوئی دو تصویریں
 اکثر اوقات مجھے پیار سے یوں تکتی ہیں
 جیسے میں دُور کسی دیس کا شہزادہ ہوں

میرا کرم . مرے ماضی کا حقیقی مورس
 آج ہر فنکر ، ہر احساس سے بیکار ہے
 اپنے ہمارا زکواڑوں کے احاطے کے عوض
 آج میں جیسے مزاروں پہ چلا آیا ہوں
 گرد آلودہ کلندر پہ اجنتا کے نقوش
 میرے چہرے کی لکیروں کی طرف دیکھتے ہیں
 جیسے اک لاش کی پھیلی ہوئی بے بس آنکھیں
 اپنے مجبور عزیزوں کو تکا کرتی ہیں

یکتا ہیں بھی برا ساتھ نہیں دیتیں آج
 کیٹس کی نظم . ارسطو کے حکمیں ذوق
 شگب مرمر کی عمارت کی طرح ساکت ہیں
 تو ہی کچھ بات کر اسے میرے دھڑکتے ہوئے دل
 تو ہی اک میسرا سمارا ہے مرا مورس ہے
 تو ہی اس سرد اندھیرے میں چراغاں کر دے

لکشمی دیوی مری بات نہیں سن سکتیں
 مجھ کو معلوم ہے کیا بیت چپکی ہے تجھ پر
 میرے چہرے کے ٹکٹے ہوئے زخموں کو بھی لکھ
 میری آنکھوں پہ مری منکر پہ پابندی ہے
 میں اُسے چاہوں بھی تو یاد نہیں کر سکتا
 تو اُسے کھوکھلے مچل سکتا ہے، رو سکتا ہے
 اور میں ٹٹ کے بھی منہ یاد نہیں کر سکتا

۳

اسی آئینے نے دیکھے ہیں ہمارے جھگڑے
 یہی زینہ ہے جہاں میں نے اُسے چوما تھا
 ان قمیضوں میں ان اُلجھے ہوئے رومالوں میں
 اُس کے بالوں کی مہاک آج بھی آسودہ ہے
 جو کبھی میری بھتی انکار پہ بھی میری بھتی
 اب فقط بزمِ تصور میں نظر آتی ہے
 رات بھر جاگ کے لکھی ہوئی سٹریوں سے
 اب بھی اُن آنکھوں کی تصویر ابھر آتی ہے

چاندنی کھل کے بکھر آئی ہے دروازے پر
 اوس سے بھگیتے جاتے ہیں پُرانے گلے
 کس قدر نرم ہے کلیوں کا سُہانا سایہ
 جیسے وہ ہونٹ جنہیں پا کے بھی نہیں پانہ سکا
 اسے تڑپتے ہوئے دل اور سنبھل اور سنبھل
 یہ تری چاپ سے جاگ اٹھیں گی تو کب ہوگا

صبح کیا جانے کہاں ہوتی ہے، کب ہوتی ہے
 جانے انسان نے کس وقت یہ نعمت پائی
 میری قسمت ہیں بس اک سلسلہ شام و سحر
 میرے کرے کے متبدر میں فقط تنہائی

عدالت

خداے قدوس کی بزرگ اور عظیم ملکین
 زمیں کے چہرے پر ٹھجک گئی ہیں
 زمین کی دختر سعید اپنے آنسوؤں اور ہچکیوں میں
 شفیق، مہمدر و باپ کی بارگاہ کا اک سٹون تھامے
 گنڈ کا استدار کر رہی ہے۔

ترے فرشتے —

ترے فرشتے کہ جن کی قسمت میں محض تسبیح و نئے نوازی
 نہ سوزِ فطرت نہ دل گدازی

یہ وہ ہیں جن کے شریر اور بد مزاج بچوں
 نے آسمان کے کئی ستاروں کو توڑ کر
 اپنے ہات میں خون کر دیا ہے

یہ توہ نہیں جن کی غلام رُوحوں
 نے شہج کے دیوتا کا مندر
 سفید برفانی چوٹیوں کی بلندیوں سے ہٹا دیا ہے
 اگر یہی ہے گنہ کہ جب
 دیوتا کے تلوں پہ در بدر ٹھوکروں کی کثرت
 سے آبلے پھوٹنے لگے تھے
 تو ایک معصوم بھولی بھالی حسین لڑکی نے اپنے گھر میں
 اُسے بلایا تھا، اُس کے زخموں کو دھو کے مرہم لگا دیا تھا
 اُسے محبت کی نرم، پاکیزہ لوریوں میں سلا دیا تھا

تو پھر حُندایا
 تری گنوا ری، سعید لڑکی
 گناہ کا اعتراف کر کے
 سزا کی جھت دار ہو گئی ہے

تراشیدیم.....

ایک قسندیل جلائی تھی مری قسمت نے
 جگمگاتے ہوئے سورج سے درخشاں قسندیل
 پہلے یوں اس نے مرے دل میں قدم رکھا تھا
 ریت میں جیسے کہیں دُور چپکتی ہوئی جھیل
 پھر یہی جھیل اُٹھ آئی سمندر بن کر
 ایک پیمانے میں ہونے لگی دُنیا تحلیل
 اک فقط میں ہی نہ تھا کشتہ احساس شکست
 اور بھی لوگ تھے داماندہ و محبُوح و بقیل

اُس نے ماخول کو قدموں کے تلے روند دیا
 اور ماخول نے اس کے لیے ایوان سجائے
 اُس کی ٹھوکر میں تھا قانون کا سازِ کُمند
 سارے اُس کی حمایت کے لیے راگ بنائے

اُس کے ماتھے کی ہر اک لہر تھی طوفان بدوش
 ہر سفینے نے بڑے عجز سے ستوں جھکائے
 آگ میں کود پڑا اُس کا جیلا ادراک
 آگ نے اس کی زیارت کے لیے مچھول بچپائے

اُس کی باتوں کا ہر انداز حریفانہ تھا
 جس سے بچنے کی نہ قوت تھی نہ لڑنے کی سبیل
 یہ فقط مہیرا کلیجہ سمٹا کہ میں نے بڑھ کر
 سب سے پہلے اُسے بخشی عنیم دل کی تادیل
 اُس کی آنکھوں کو ستاروں کے حسین خواب دیے
 اُس کے چہرے کو عطا کی سحر و جلد و نیل
 آگ خود بن گئی گلزار تو کیا ہوتا ہے
 کون پتھر کو بدل سکتا ہے — آذر کہ خلیل؟

پرستیدیم، شکستم.....

پہلے میرے گیتوں میں
 سُرمئی نعتا ہیں تھیں
 چمپئی تبشُم تھے!
 پہلے میرے نغموں پر
 جھومتی ہوئی کلیاں
 آنکھ کھول دیتی تھیں
 انفتلاب کی لئے پر
 میری نظم بڑھتی تھی
 جیسے ریل کے پہیے
 پٹریوں کے لوسے پر
 فن کے گیت گاتے ہوں

میری نظم کے پیچھے
 زندگی کی دھڑکن تھی
 ماسکو کے گنبد تھے
 چین کی چپٹا نہیں تھیں
 پیسبلو زودا کا
 بے پناہ نغمہ تھا
 بجلیوں کی عظمت تھی
 آندھیوں کی ٹوٹ تھی

آج میرے ہونٹوں سے
 راگ یوں ابھرتے ہیں

زندگی کے جھولے پر
 ٹہنیوں کے سائے سے
 نکستی اُترتی تھیں
 اب شدید گرمی میں
 تاڑ کے درختوں پر
 اک مہیب سناٹا
 سائیں سائیں کرتا ہے

دُتوں کا پروردہ
 ایک نقش تھا دل پر
 جس کو چند لمحوں نے
 داستان بنا ڈالا

جیسے ناؤ میں مانجھی
 ڈوبتی ہوئی نے میں
 ماہیا سنا تے ہیں
 میری نظم گھائل ہے
 میرے گیت روتے ہیں
 اپنا حال دیکھ کر
 مارٹھی کے ناول کے
 لوگ یاد آتے ہیں

پہلے دل کے سگر پر
 جاگتی ہوئی لہریں
 جھومتی ہوئی کرنیں
 ڈول ڈول جاتی تھیں

رات بھر کوئی دل میں
 کروٹیں بدلتا تھا
 اک سپداغ بھجتا تھا
 اک سپداغ جلتا تھا
 جُون کے مہینے کی
 بے پناہ تنہائی
 چیخ چیخ اٹھتی تھی
 بے کسی کے عالم میں
 دوست یاد آتے تھے
 ساتھ چلنے والوں کی
 شکل یوں اُبھرتی تھی
 جیسے جیل کے اندر
 آہنی سلاخوں سے
 اک اُداس قیدی پر
 چاندنی اُترتی ہے

اور یہ سبھی چہرے
 اک دُھوئیں کے بادل میں
 ڈوب ڈوب جاتے تھے
 صرف ایک چہرہ تھا
 جو کبھی نہیں ڈوبا
 جو کبھی نہیں بکھرا
 اور جو تصوّر میں
 آنسوؤں کی چلن سے
 اس طرح اُبھرتا تھا
 جیسے گھر سے پہلی بار
 اک شریف کنبے کی
 نازنیں نکلتی ہے

اور پھر وہ دن آیا
 جب یہ جاگتی آنکھیں
 اُس کو دیکھ سکتی تھیں
 اُس کو دیکھ لینے پر
 دل کی ایسی حالت تھی
 جیسے کوئی پردہ سی
 دُور کے سفر کے بعد
 ایک سرد چشے پر
 ات پیر دھوتا ہے

لیکن اے عنیمِ آخر
 صرف ایک لمحے کو
 زندگی نہیں کہتے
 اے تلاشِ لا حاصل
 مُکرا کے ملنے کو
 دوستی نہیں کہتے

صبح دُھوپ چڑھنے پر
 آنکھ ایسے کھلتی تھی
 جیسے نوکِ ناخن سے
 کوئی زخمِ چھل جائے
 دُودھ کے پیالے میں
 جیسے ریت بل جائے
 بے بسی میں بڑھتے تھے
 یوں اُمید کے سائے
 جیسے کوئی میلے میں
 راستہ بھٹک جائے
 گرم گرم آنکھوں میں
 بچانس سی کھٹکتی تھی
 ایریل کے کھبوں پر
 رات سرپٹکتی تھی

اسے برسے تصور کی
بے حجاب شہزادی
مجھ کو تیرے کانوں میں

ایک بات کہنی تھی
بات جس کے کہنے کو
میرے ہونٹ جلتے تھے
بات جس کے کہنے کو
میرا دل سُگتا تھا

اب فقط یہ کہنا ہے
جو چپ راغ سینے کی
آنکھوں میں جلتے تھے
وہ ذرا سی کوشش سے
جھللا بھی سکتے ہیں
حوصلے کے آدمی
اپنے دل کے زخموں پر
سُکرا بھی سکتے ہیں
بُت بنانے والے بات
فیصلے کے لمحوں میں
بُت گرا بھی سکتے ہیں

پہلی محبت کے نام

وقت سے کس کا کلیجہ ہے کہ ٹکرا جائے
 وقت انسان کے ہر غم کی دوا ہوتا ہے
 زندگی نام ہے احساس کی تبدیلی کا
 صرف مر مر کے جیسے جانے سے کیا ہوتا ہے

تو غمِ دل کی روایات میں پابند نہ ہو
 غمِ دل شعرو حکایت کے سوا کچھ بھی نہیں
 یہ تسکینِ نظر ہی ہے کہ تری آنکھوں میں
 ایک مجبور شکایت کے سوا کچھ بھی نہیں

ارتفت کی نئی منزل پہ مصوّر کی نگاہ
 اپنی تصویر کے انداز بدل جاتی ہے
 زاویے پاؤں کے ہر رقص میں ہوتے ہیں جدا
 ہر نئے ساز پہ آواز بدل جاتی ہے

یہ مرا حُبِ رم نہیں ہے کہ جز س کے ہمراہ
 میں نئی راہ گزاروں پہ بکل آیا ہوں
 میرے معیار نے اک اور صنم ڈھال لیا
 میں ذرا دور کے دھاروں پہ بکل آیا ہوں

پھر بھی تفتدیر کو اس کھیل میں کیا لطف بلا
 (تیرے نزدیک جو ہم سنٹی الزام بھی ہے)
 آج جس سے برے آنکھن میں دیے جلتے ہیں
 تیری ہم شکل بھی ہے اور تری ہم نام بھی ہے

شراکِ حیات

تری مفقودس جیبیں پر نہیں نے
 سحر کی پہیلی کرن کو دکھیا
 ترے لبوں کی حلاوتوں میں
 سپردگی کی لگن کو دکھیا
 مرے حسد دے مرے جنوں نے
 ہزاروں بدنامیاں خریدیں
 ہزار دیر و حرم سے گزرا
 گدا گروں کے کرم سے گزرا
 خدائے برتر کی سرزمین نے
 "سماج" بن کر قدم قدم پر
 مرے لیے سو قفس سجائے
 ببول کے راستے بنائے
 اب اُن کے نہیں نام کیا گناؤں
 جو خیر سے تھے "سماج دشمن"
 مگر جو سب سے نظر بچا کر
 سماج کے پاؤں چاٹتے تھے

تجھے تو وہ دن بھی یاد ہوں گے
 جب "آپ" کہتے ہوئے بھی تجھ کو
 میں ڈر رہا تھا کہ جانے کیا ہو

تجھے تو وہ دن بھی یاد ہوں گے
 جب اک تجھے جیتنے کی خاطر

نئے اُجالے کے گیت گا کر
سحر کی شہ رگ کو کاٹتے تھے

اور اس سے بڑھ کر ستم ظریفی
ہمارے عہدِ جدید میں بھی
غزل کے محبوب کی روایت
اُٹل حقیقت کے روپ میں تھی
تجھے بھی میں نے اسی میں دکھیا
تجھے بھی میں نے اسی میں پایا

مگر زمانہ بدل رہا تھا
دماغ تبدیل ہو رہے تھے
بنگاہ کو نور مل رہا تھا
شعور پر دھارا آرہی تھی

یہ فیضِ تفتد میں جذبِ محکم
گزر گئے دنِ مُصیبِ ستوں کے

اب اس پُر اسرار چاندنی میں
سیاہ کر نہیں چھپی نہیں ہیں
ہم جنسِ ہی جنسِ ہی نہیں ہیں
یہ نرم مصرعے یہ تیز فقرے
تراستلم ہے جو بکھو رہا ہے
یہ جو سب سے کی لطیف خوشبو
ترے دوپٹے سے آرہی ہے

ترے تخیل کی انجمن میں
مرا تخیل چپک رہا ہے
ترے تصور میں چاند بن کر
ہمارا بچہ بہک رہا ہے

یہ ایک نام

شفق سے دُور، ستاروں کی شاہراہ سے دُور
 اُداس ہونٹوں پہ جلتے سُگلے سینے سے
 تمہارا نام کبھی اس طرح اُجبتا ہے
 فضا میں جیسے فرشتوں کے نرم پر کھل جائیں
 دلوں سے جیسے پُرانی کدورتیں دُھسل جائیں

یہ بولتی ہوئی شب، یہ مہیب سناٹا
 کہ جیسے سُندگنا ہوں کے سیکڑوں غفریت
 بس ایک رات کو دُنیا کے حُکراں ہو جائیں
 اجل کے عنار سے نکلی ہوئی گراں رُوحیں
 لُٹ سے پیاس بھجا کر کہیں مزاروں میں
 نشے کے بوجھ سے چھینیں تو چھینیں رہ جائیں

اسی جنوں میں . اسی آنڈھیوں کے میلے میں
 تمہارا نام کہیں دُور جگمگاتا ہے
 سفید . دُور سے شفاف . نکلنے سے نازک
 اداس رُوح کی لہروں پہ نرم دھپ جلائے

تمہارے نام سے یادوں کے کاروانوں میں
 چمکتی جاگتی چاندی کی گھنٹیوں کی کھنک
 کچھ آنسوؤں کی گھلاوٹ . کچھ آرزو کی لکیر .

یہ ایک نام نہ ہوتا تو اِس اندھیرے میں
 جہاں سحر کا پتہ ہے نہ زندگی کا سُراغ
 نہ جانے کتنے عقیدے . نہ جانے کتنے خیال
 نہ جانے کتنے ستارے . نہ جانے کتنے چراغ
 تلاش کرتے مگر روشنی نہیں ملتی
 ہزار رنگ بکھرتے . ہزار کچے رنگ
 جو اب نصیب ہے وہ سادگی نہیں ملتی

دھوند چکائیں موج موج دیکھ چکا صدف صدف

(یورپ کے سفر کی حسب ذہنی روئداد)

صنم خانے

سچ یہ ہے کہ وہ صنم بھی رہا شاملِ امروز
 جس صنم میں نہ تخلیق ، نہ تمسیر ، نہ پرواز
 جو گنبدِ آفتاب کی ہمساز رہی تھی
 دیوار سے ٹکرا کے پلٹ آئی وہ آواز
 اب سب سبک مایہ زنداں بھی نہیں ہیں
 آئینہ زلف و لب و شرکاں تھے جو الفاظ
 جس طبع کے دامن میں تھے اُٹھتے ہوئے خورشید
 وہ ڈوبتے مہتاب کی کرنوں سے بھی ناراض
 اسے نہ بہت مہتاب !
 امروز، کہ سڑکوں کے چراغاں میں کسٹا تھا
 امروز، کہ تھا رنگ و رخ و نور کا سیلاب
 کچھ اور بھی تھا رنگ و رخ و نور سے آگے
 جلتا ہوا آہنگ ، سگلتا ہوا مضراب

صدیوں کے تمدن سے دکھتی ہوئی دیوار
 قرون کے احادیث سے نکھری ہوئی بھراب
 اک دل جو روایات کی ہر وضع کا مرکز
 اک ذہن جو تحریکِ سمادات میں سیلاب

کس طرح یقین آئے کہ اس ذہن نے اک روز
 دانستہ روا رکھے تھے تخریب کے آداب؟
 کس طرح یقین آئے کہ میں اپنی خوشی میں
 تحقیر سے دُہراؤں گا فسریاد کے القاب؟
 کس طرح یقین آئے کہ ہوگی تجھے منظور
 توصیفِ شبِ ہجر و نوائے دلِ بے تاب؟
 اے زہتِ مہتاب!

(لندن)

اپسراؤں کا گیت

(ایک ریوو)

ریو وسطیٰ اور وقتی دھچپی کے لیے پیش کیے جانے والے طریقے کو کہتے ہیں۔
اس طریقے کے پیچھے کبھی کبھی ایک حُزن اور ایک آس بھی نظر آسکتی ہے
جیسا کہ اس گیت میں ہے۔ یہ گیت لندن کے قدیم "ونڈل تھیٹر" کے ایک
ریو کا تاثر ہے۔

آج کی رات بھی کٹ گئی
جھومتی سُکراتی ہوئی
اب کی برسات بھی کٹ گئی

زحمت دھونے کی فرصت بے
کاشس وہ فصل بھی آسکے
جس میں رونے کی فرصت بے

۲

ہم نے جو کچھ کہا، ہو گیا
 وقت قدموں سے پٹیا رہا
 فاصلہ راہ میں سو گیا

رنگ و دم سے بھی اُجھے کوئی
 کوئی سچسرا، کوئی خارِ عنبر
 کاش ہم سے بھی اُجھے کوئی

۳

ہم کہ خوابوں کی شہزادیاں
 ہم کہ نغموں کی رُوح رواں
 ہم کہ پسندار کی دیویاں

کاش دُنیا نجل دیکھ لے
 دیویوں کی قبا کے ادھر
 کوئی عورت کا دل دیکھ لے

شہرِ آذر

پیل کاسل پر ایک شام

انگلستان کے جزیرے "آئل آف مین" کے مغربی ساحل پر شہر پیل ہے جس کو
(Sunset City of the West) کہا جاتا ہے۔ پیل کاسل پر ورڈ سوڈو
کی بھی ایک نظم ہے جو اس نے ہیرمانٹ کی بنائی جڑنی تصویر دیکھ کر لکھی تھی اور جس
کی طرف اس نظم میں اشارے ہیں۔ میں نے "شہرِ آذر" کے بیشتر حصے پیل کاسل کے
سامنے پہاڑیوں پر لکھے ہیں۔

میں اس پہاڑ کی چوٹی پہ کب سے بیٹھا ہوں
پرومنٹاڈ پہ سورج کی آہنری کر نہیں
اُداس لہروں کے تھم سُرور میں ڈوب گئیں
فضا نے آنکھوں میں کاجل سے نقش کی تحریر
شفق نے کانوں میں سونے کی بالیاں ڈالیں
سرود و بھر و طلسمات کے جزیرے میں
نگارِ ساحل مغرب کہاں سٹور کے چلی

کسی کی یاد کا بارِ گراں اٹھائے ہوئے
 عجب فسوں ہے دُھندلکے میں پیل کا سل پر
 نہ سوزِ شاہدِ تنہا نہ سازِ شاہدِ رزم
 نہ بیومانٹ کا خاکر ، نہ وردِ سورتھ کی نظم
 بس اک خموش کہانی کی چوٹ کھائے ہوئے
 ہزاروں شاموں کی تنہا رفیق راہ گزار
 لبوں میں راگ ، نگاہوں میں آگ بھر کے چلی

ہیں ان اُداس دُھندلکوں میں کب سے بیٹھا ہوں
 (یہاں بھی اپنی پُر اسرار عادتیں نہ گھسیں)
 پر دمناڈ پہ لوگوں نے چند لمحوں کو
 نیا دیار بنایا تھا ہر دیار سے دُور
 خدا کی سلطنتِ جبر و اختیار سے دُور
 وہ اک دیار جہاں بانوئے حریمِ حجاب
 چلی تو یورشنِ آداب سے گزر کے چلی

چلی تو یوں کہ نہ ماضی کا غم نہ شکوہ حال
 تجھکیں ادب سے سمندر کی نیلگوں آنکھیں
 قدم پھیل گئے ریت کے سُنہرے بال
 مری وفا کی طرح ایک سُو نہ چاکِ حُبِ گ
 مرے وطن کی طرح مضحمل نہ سوختہ حال
 بس اک تبشیمِ سندا کی آرڈوئے وصال
 کسی سے پیار کسی سے نسیا ذکر کے چلی

یہ ڈوبتے ہوئے سورج کے رنگ رُوپ کا شہر
 یہ لہر لہر پہ سورج کے آئندہ سائے
 کہ زرو کپڑوں میں جس طرح راہبِ کوئی
 گھٹی سے گھر میں ٹرتی ہوئی نطنہ آئے
 کہیں اک ادس کا قطرہ دھوئیں پہ جم جائے
 ہر ایک لہر کی تہدیرِ شوق سے بچ کر
 ہر ایک لہر کی آغوش میں بکھر کے چلی

اُتر کے اور گمبھتے کھڑے کی نرم باہوں سے
 تمہارے قُرب کی دھڑکن فضا میں پھیل گئی
 کہیں سے خواب کے لمحوں کو مستعار ملی
 تمہارے بالوں کی خوشبو، تمہارے جسم کا رنگ
 تمہارے ہونٹوں کے مدھم، ملائم انگارے
 پہاڑ، اپنی بے بندی کی بات بھول گئے
 ہوا، زمین کے میسزان پر اُتر کے چلی

اگر کچھ اور کہتے رہے یہ آگ کے پھول
 تو ہر خلیل کا پندار ٹوٹ جائے گا
 سڈول لمحوں کی آغوش اور تنگ ہوئی
 تو رسمِ دل سے ہر اقرار ٹوٹ جائے گا
 طلسمِ سلسلہ دار ٹوٹ جائے گا
 کہ جب یہ رسم چلی ہم جگر و کاروں میں
 تو حلقہٴ رسن و دار سے گزر کے چلی

فرانس

یوں نرم ہنگا ہی سے ہوا شام کا آغاز
 جس طرح کبوتر کے پے سر سے گزر جائیں
 جیسے ترے گیسو مری آنکھوں پہ کبھی جائیں

اس شام سرا پر دو اسرار سے تقدیر
 مہکے ہوئے سورج میں نہاتی ہوئی بجلی
 لوہر کے در و بام سجاتی ہوئی بجلی

اُس دیس سے آیا ہے ابھی ایک مسافر
 جس دیس میں اک خواب گراں سب رہے منزل
 اک حرف جنوں، وحشت بہی رہے منزل

اک عسرتو گزری ہے سرخسٹکی محراب
 اک شام گناہوں کی حرارت میں بھی گزرے
 اے میرے بدن تیری عبادت میں بھی گزرے

ناچ اے لب و رخسار کے جلتے ہوئے حلقے
 اس لمس کے تہذیب و تمدن سے لپٹ کر
 اس شاہدہ زلیت کے اقرار سے کٹ کر

گکا اے ابدی راگ سے محسوس جوانی
 مرنر کی رگوں میں تپش جام اُچھل جائے
 پتھر کی قبا آئینے کے احساس سے جل جائے

مُجھوم لے دل دانا کہ وہ کھل آ کے رہے گی
 جب ہم دل نادان کا علم لے کے چلیں گے
 سینے میں غضب، لب پر قسم لے کے چلیں گے

زہرہ کے حسین جسم، اپالو کے حسین خواب
 ہم زوح کے ننگے تری تکذیب کریں گے
 پیدل ہیں تو رفتار پہ تاویب کریں گے

اے عقل محبت کی سزا ہے کہ نہیں ہے
 اے جسم ترا پیار روا ہے کہ نہیں ہے
 اے پردہ اسرار خدا ہے کہ نہیں ہے

پیس

جرمنی

میں نے کب جنگ کی وحشت کے قصیدے لکھے؛
 میں نے کب امن کے آہنگ سے انکار کیا
 میں نے تو اپنے سرِ دامنِ دل کو اب تک
 کبھی پھولوں، کبھی تاروں کا گنہگار کیا
 اسے مری رُوح طرب میں نے تو ہر عالم میں
 جب بھی تو آئی، ترے پیار کا اقرار کیا

لیکن اس دیس کے آہنگِ گرانبہا میں بھی
 وہی نغمہ ہے جو شبِ تاب کی تقدیر میں ہے
 میں نے رُفوں کے گھنے سائے میں سکھی تھی جو بات
 وہی اس حلقہٴ بدنام کی زنجیر میں ہے

کہتے خوابوں کے طلسمات کی جنت ہے یہاں
 کون سا خواب ابھی پروردگفتدیر میں ہے

خواب اُس وقت کا جو وقت نہیں آسکتا
 خواب اُس وقت کا جس وقت کو آنا ہوگا
 گیت جس میں لب و رخسار کے افسانے ہیں
 گیت جو خود بھی کبھی ایک فسانہ ہوگا
 جس کو چھڑیں گے مکتے ہوئے ہونٹوں کے کلاب
 جس کو بسندوق کے آہنگ پہ گانا ہوگا

آگ کے دشت پڑے، خون کے صحرا آئے
 اب بھی لیکن وہی رفتارِ جواں ہے کہ جو تھی
 میونخ اب بھی ہراک عہد کا روشن وارث
 ہائیڈلبرگ وہ حکمت کی دکان ہے کہ جو تھی

فرض کرتے ہیں تری مرگ وہی لوگ جنہیں
 خود نہ بچنے کا سلیقہ ہے نہ مرنے کا شعور

تیرے ماتھے پر نئے عمدے نئے دن کی اُمنگ
 تیری آنکھوں میں چمکتے ہوئے مہتاب کا نور
 وگینز کا یہ سبک ساز، یہ فولاد کے گیت
 تیرے سینے کی اُمنگیں، ترے بازو کا غرور

ہم پھیر تو نہیں ہیں ترے دیوانے ہیں
 اک ذرا آگ ہمیں بھی سیلے اسے شعلہ طور

(فریڈکلفٹ)

ط دوور

مے خانے سے میلوں جگجگ کرتی نہر
تیرے سینے کی طغیانی، میرے دل کی لہر
ریت کی دیواروں سے بنا تھا پیار کا پہلا شہر

نگر نگر کے خواب میں گم ہیں ڈوور کے تاج
میں ان خوابوں کے مہم سناٹے سے آگاہ
اُونچی لہریں، بڑھتا دریا، نیچی شہر پناہ

شاید اس طوفان میں ساری بنیادیں بل جائیں
یا مشرق اور مغرب کے ساحل اک دن بل جائیں
یہ مہم مہم سپنے کھلائیں یا کھیل جائیں

(کیلئے)

یونان

ہم تو یہ سوچ کے آئے تھے تری گلیوں میں
 کہ یہاں تیشہ و سدا کی قیمت ہوگی
 بجائی کیو پڑ سے ملیں گے کسی دور ہے پر
 کسی بے نام سے اک موڑ پہ محبت ہوگی
 ہم اولمپس پہ چنداؤں کی زباں بولیں گے
 اپنی تقدیر میں ونیس کی رفاقت ہوگی

با ادب جا کے زینس سے یہ کہیں گے کہ حضور
 آپ اب خلوت گمنام سے باہر نکلیں
 دیر سے تشنہ صبح لب و رخسار ہیں لوگ
 آپ تاریکی احمد ام سے باہر نکلیں

پارتھیوان کی مٹھی سے جو مس ہوگی نطنہ
ہم نے سوچا تھا کہ کھل جائیں گے سارے ہزار
آج کل یوں نہیں ہوتا ہے مگر شاید آج
ٹوٹ جائیں گے تمدن کے مہذب پندار

اور اب شام بھی گزری کئی دن بیت گئے
ایسے دن جن میں نہ ارماں نہ گلے ہوتے ہیں
میرا سینہ شبِ مفلس کا وہ افسانہ ہے
جس پر ایتھنز کے خاموش دیے رشتے ہیں
ایسی پتی کہ عمارت کا گمان بھی دھوکا
جانے ہم کو نطنہ ہیں کہ خدا سوتے ہیں

(اکیرا پرس)

یہ کھنڈ ہیں نہ جانے یا خدا جانے کو درست سمجھا جاتا ہے۔ وہی اور اراہو ہیں جانے
مستحکم ہے۔

مصر

یہ زندگی، یہ مختصر سی زندگی
 اگر یونہی علاقوں کے سلسلے میں کٹ گئی
 اگر یہ بانسری زاووس پی سکی، نہ چاندنی کے نرم گھاؤ سن سکی
 اگر عروس شام کی روانحیف انگلیوں میں بھترتھرا کے رہ گئی
 تو میں کہاں تک اپنے حوصلے کے بل پہ اپنی زخم خوردہ کائنات کو سجاؤں گا
 دریدہ سپرہن میں زرد زرد مچھول باندھ کر
 میں سرخ کوشپلوں کی انجمن میں کیسے جاؤں گا
 سحر سونیز پر ہوئی
 تو جلتی آنکھ، تپتے جسم، خشک لب کے باوجود
 میں کیبنوں کی تنگیوں کو چھوڑ کر کھلی ہوا میں آ گیا

۵ انکھٹان جاتے ہوئے جبریل پورٹ پر مشہور عدالت میں کبھی گئی

سوئیز اپنے ساحلوں کے درمیان ایسے برہی تھی جیسے کوئی اپنے حسن کا وقار جانتے ہوئے قدم اٹھائے
 ادبے اک قطار میں جہاز ایسے بڑھ رہے تھے جیسے کوئی بھکشوؤں کا قافلہ گچھا میں جائے
 فرنگیوں کے چہرے یوں اُجڑ گئے تھے جیسے کوئی اک قدم کے فاصلے پر موت سے نظر ملانے

ننگار ارض نیل کے شہرے جسم کے گداز سے لپٹ کے ایک ایک آرزو چمک گئی
 ننگار ارض نیل کی لٹس کھلیں تو دور دور تک ہوا مہک گئی

ہوا مہک گئی تو کپ

کہ نہیں ڈال اور اسپرٹ کا میہمان تھا

مرے تھکے ہوئے قدم

سفر کے پہلے سب میل سے لپٹ کے رہ گئے

مجھے کسی طول، دل شکستہ یاد کی طرح

نسلگتے آنسوؤں کی لوریوں میں نیند آگئی

مگر حسین و تاہرہ کی رات جاگتی رہی

مہیب بُت کے عاشقوں کو موت آگئی تو کیا

مہیب بُت کی عظمت حیات جاگتی رہی

کربلا

کربلا، میں تو گنگنا رہوں لیکن وہ لوگ
 جن کو حاصل ہے سعادت تری فرزندگی کی
 جسم سے، رُوح سے، احساس سے عاری کیوں ہیں
 ان کی سمار جہیں، ان کے شکستہ تیور
 گردشِ حُسنِ شبِ وروز پہ بھاری کیوں ہیں
 تیری قبروں کے محباور، ترے منبر کے خطیب
 فلس و دینار و توجہ کے بھکاری کیوں ہیں؟

روضہ شاہ شہیداں پہ اک انبوہِ عظیم
 بل آیر اور کرسلہ کے نئے ماڈل کو

اُسی خاموش عقیدت سے تھکا کرتا ہے
 جس کو کہہ دوں تو کتنی لوگ بُرا مانیں گے
 غیر تو رمزِ عنبر کون و مکاں تک پہنچے
 کر بلا تیرے یہ غمخوار کہاں تک پہنچے

دل کو تہذیبِ تمنا میں حُدا ملتا ہے
 جُنبشِ یک لبِ عینے میں حُدا ملتا ہے
 شورِ ناقوس و نظارا میں حُدا ملتا ہے
 شگِ محرابِ کلیسا میں حُدا ملتا ہے
 تیرے دیوانوں کو اسے شاید دریائے فرات
 اپنی بے مانگی ذہن میں کسیا ملتا ہے؟

(کوہ پور)

ویلز کی گاڑی

دن بھر کے سورج کی ہمت ٹوٹ چپکی بھتی
 ویلز کو جانے والی گاڑی چھوٹ چپکی بھتی
 یہ احساس تھا جیسے دل آباد نہیں ہے
 کون سا اسٹیشن تھا، بالکل یاد نہیں ہے
 یوں بے رنگ تھے جیسے دشت میں گزریں برسوں
 ہم ہونے کو کیسا نودا ہوں یا کچھ ہوں

تھوڑی دیر میں جب سے سپر کی گاڑی آئی
 ہم نے اپنا کوٹ سنبھالا، فلیٹ اٹھانی
 لیکن ریل میں داخل ہوتے ہی لہرانے
 جیسے جسم کو بھولے سے کھلی چھو جانے

وہ سنگیت تھی یا تارا تھی یا نسریں تھی
 ایسی شکل تو سارے لندن میں بھی نہیں تھی
 دو گھنٹوں میں دوست بنے ہم پیار جتایا
 یہ قصہ تو خیر کسی فرست پر اٹھایا
 لیکن آنا یاد ہے جب سورج نے جگایا
 وہ بھی نہیں تھی اپنا اسٹیشن بھی نہیں تھا
 جانی پہچانی چیزیں تھیں . خاموشی تھی
 ولز کی گاڑی . ولز سے واپس آ رہی تھی

انہی پتھروں پہ چل کر اگر آسکو تو آؤ
برے گھر کے راستے میں کہیں کہیں نہیں ہے



لوگوں کی ملامت بھی ہے، خود دروہری بھی
 کس کلام کی یہ اپنی وسیع نظر سہری بھی
 کیا جانے کیوں شست بختی کل ذہن کی رفتار
 ممکن ہوئی تاروں سے مری ہم سہری بھی
 راتوں کو کھلی بن کے چٹکتا تھا تراجم
 دھوکے میں چلی آئی نسیم سہری بھی
 کس عشق کو اس معرکہ دل میں ہوئی جیت
 اک چیز ہے لیکن یہ مری بے جگری بھی
 خود اپنے شب و روز گزر جائیں گے لیکن
 شامل ہے مرے غم میں تری در بندری بھی
 فرقت کے شب و روز ہیں کیا کچھ نہیں ہوتا
 قدرت پہ ملامت بھی، دعائے سہری بھی
 اک منہ کی الفت تو بڑھی کہ نظری ہے
 ہے کس میں مگر اہلیت کہ نظر سہری بھی



بزرگو ، ناصحو ، فرماں رواؤ
ہمیں تو سے کدے تک چھوڑ آؤ


امیرانہ بھی اس کو چپے میں آؤ
لب و رخسار و بزرگان کے گداؤ

اُبھرتی جا رہی ہے شمع کی نو
بڑھی نادان ہو ، ٹھنڈی ہواؤ

ہزاروں راز غریاں ہو رہے ہیں
گراؤ ، آنکھ پر چپلمن گراؤ

وہ مجھ سے اور میں اُن سے خفا ہوں
نذیبو ، آکے دونوں کو مسند

نہ جانے ہم کہاں گم ہو چکے ہیں
جو ممکن ہو تو ہم کو ڈھونڈ لاؤ




اُدھر اسی سے تقاضائے گرمی محفل
اُدھر جگر کا یہ عالم کہ جیسے برف کی پہل

نہ جانے کون سی عجلت تھی اے تصورِ دوست
ابہ کا لمحہ بھی مشکل سے ہو سکا شامل

ہم اپنے پاس روایاتِ عاشقی میں رہے
ہمارے پاس سے ہو کر گزر گیا مجھل


ابھی اُتنگ میں تھوڑا سا خون باقی ہے
پھوڑے عنبرِ دنیا، پھوڑے غمِ دل




پہلے تو عظیم دل میں تھے خود سے بچانے
 ہم کو کون سا عظیم ہے، آج کل خدا جانے
 آج اہل زنداں نے رست جگا منایا ہے
 آج شہر والوں پر تپس رسبے ہیں دیوانے
 ضبط اسے دل بے تاب دُوروں کی محفل ہے
 لوگ اس کی پلکوں میں ڈھونڈ لیں گے افسانے
 جب کبھی ستاروں کا کوئی نامہ بر آیا،
 میرے در پہ دستک دی بار بار دُنیا نے
 آج شہر بسندان میں معرکے کی صورت ہے
 اک طرف تمہاری یاد، اک طرف صائم خانے



سینے میں خزاں، آنکھوں میں برسات رہی ہے
 اس عشق میں ہر فصل کی سوغات رہی ہے
 کس طرح خود اپنے کو لھیتیں آنے کو اُس سے
 ہم خاک نشینوں کی ملاقات رہی ہے
 صوفی کا خدا اور تھا شاعر کا خدا اور
 تم ساتھ رہے ہو تو کرامات رہی ہے
 اتنا تو سبھی روز کے بڑھتے ہوئے فتنے
 ہم کچھ نہیں بولے تو تری بات رہی ہے
 ہم میں تو یہ حیرانی و شوریدگی عشق
 بچپن ہی سے منجملہ عادات رہی ہے
 اس سے بھی تو کچھ ربط جھکتا ہے کہ وہ آنکھ
 بس ہضم پر عنایات میں محتاط رہی ہے
 الزام کسے دیں کہ ترے پیار میں ہم پر
 جو کچھ بھی رہی حسب روایات رہی ہے
 کچھ میر کے حالات سے حاصل کرو عبرت
 لے دے کے اب اک عزت سادات رہی ہے



گریہ تو اکسہ رہا، اُپہیم رہا
 پھر بھی دل کے بوجھ سے کچھ کم رہا
 قہقہے جلتے رہے، سُجھتے رہے
 رات بھر سینے میں اک عالم رہا
 اُس وفا دشمن سے سُچھٹ جانے کے بعد
 خود کو پالینے کا کتنا غم رہا
 اپنی حالت پر سنہسی بھی آئی تھی
 اس سنہسی کا بھی بڑا ماتم رہا
 اتنے ربط، اتنی شناسائی کے بعد
 کون کس کے حال کا محرم رہا
 پتھروں سے بھی نکل آیا جو تیر
 وہ مرے پہلو میں آکر جم رہا
 ذہن نے کیا کچھ نہ کوشش کی مگر
 دل کی گہرائی میں اک آدم رہا




کسی تو کام زمانے کے سوگوار آئے
تجھے جو پانہ سکے زلیت کو سوار آئے

تھا جس پر وعدہ فردوس و ناقبت کا ہوا
وہ رات جہم سر کوئے بُتوں گزار آئے
ترے خیال پر شب خون تو خیر کیا کرتے
بہت ہوا تو اک اوجھاسا بات مار آئے

متاع دل ہی بچی بھتی بس اک زمانے سے
سو جہم سے بھی تری اخبسمن ہیں بڑے
بڑے غلوس سے احوال پوچھنے کے لیے
گزر گئی شب فرقت تو میرے پار آئے

کسی کو حال بتانا ضرور ہی کیا تھا
اُس اخبسمن سے ہم اپنے قصور وار آئے
بگاڑنا زمرے دل کے گھاؤ پر پست جا
خدا کرے کہ تجھے اپنا کمار وہ دے آئے

یہ اور بات کہ ساقی سے قرض مل نہ سکی
قصور حضرت یزداں تو باومت آئے




یہ ایک بات کہ اُس بُت کی ہسری بھی نہیں
مبالغہ بھی نہیں، محض شاعری بھی نہیں

ہم عاشقوں میں جو اک رسم ہے مُرت کی
تمہارے شہر میں از راہ دلبری بھی نہیں

ہیاں ہم اپنی تمنا کے زحیم کیا بیچیں؟
ہیاں تو کوئی ستاروں کا جوہری بھی نہیں

کسی کا قُرب جو ملت تو شعر کیوں کہتے
فسردہ حالیٰ اربابِ فن بڑی بھی نہیں




جو دن گزر گئے ہیں ترسے التفات میں
 نہیں اُن کو جوڑ لوں کہ گھا دوں حیات میں
 کچھ نہیں ہی جانتا ہوں جو مچھ پر گزر گئی
 دُنیا تو لطف لے گی مرے واقعات میں
 میرا تو جسم تذکرہ عام ہے مگر
 کچھ دھجیاں ہیں میری زلیخا کے ہات میں
 آخر تمام عمر کی وسعت سما گئی
 اک لمحہ گزشتہ کی چھوٹی سی بات میں
 اے دل ذرا سی جرأتِ زندگی سے کام لے
 نکتے چپراغ ٹوٹ گئے آہت یا ہیں

کسی اور منہم میں اتنی خلش نہاں نہیں ہے
 غمِ دل مرے رُسنیقو، غمِ رائیگاں نہیں ہے
 کوئی بہم نفس نہیں ہے، کوئی رازداں نہیں ہے
 فقط ایک دل تھا اب تک سو وہ مہراں نہیں ہے
 مری رُوح کی حقیقت مرے آنسوؤں سے چھپو
 برا مجلسی تبسم مرا ترجمہاں نہیں ہے
 کسی آنکھ کو صدا دو، کسی زلف کو پکارو
 بڑی دُھوپ پڑ رہی ہے کوئی سا سبباں نہیں ہے
 انہی پتھروں پہ چل کر اگر آسکو تو آؤ
 مرے کھر کے راستے میں کہیں گہکشاں نہیں ہے




کبھی چھڑکی سی کبھی پیار سے سمجھاتے رہے
 ہم گئی رات پہ دل کو لیے بہلاتے رہے
 اپنے اخلاق کی شہرت نے عجب دن دکھائے
 وہ بھی آتے رہے، احباب بھی ساتھ آتے رہے
 ہم نے تو لٹ کے محبت کی روایت کھولی
 اُن سے تو پوچھیے وہ کس لیے پھپھکتے رہے
 اُس کے تو نام سے وابستہ ہے کلیوں کا گزار
 آنسوؤں سے تو پتھر بھی گھسل جاتے رہے
 یوں تو نابلوں کے پینے پہ حُب گھٹاتا
 ہم بھی پیمانے کو پیمانے سے ٹکراتے رہے
 ان کی یہ وضع تدریانیہ بھی اللہ اللہ!
 پہلے احسان کیا، بعد کو شرماتے رہے
 یوں کہے ملتی ہے معمول سے فرصت لیکن
 ہم تو اس نطفِ غنیمت سے بھی جاتے رہے



ہونٹوں کے ماہِ آب ہیں، آنکھوں کے بام ہیں
 سر پھوڑنے کو ایک نہیں سوختا م ہیں
 تم سے تو ایک دل کی کلی بھی نہ کھل سکی
 یہ بھی بلاکشان محبت کے کام ہیں
 دل سے گزر خدا کے لیے اور ہوشیار
 اس سرزمین کے لوگ بہت بدکلام ہیں
 تھوڑی سی دیر صبر کہ اس عرصہ گاہ میں
 اے سوزِ عشق، ہم کو ابھی اور کام ہیں
 تم بھی خدا سے سوزِ جنوں کی دُعا کرو
 ہم پر تو ان بزرگ کے احسان عام ہیں
 وہ کیا کرے جو تیری بدولت نہ ہنس سکا
 اور جس پہ اثناسق سے آنسو حرام ہیں
 اپنے پہ آٹھیں تو سنئے پن کی حد نہیں
 جو واقعات سب کی حکایت میں عام ہیں
 منعم کا تو خدا بھی ایسے، بُت بھی پاسبان
 مفلس کے صرف تیغِ علیہ السلام ہیں



اُسے چھپوسکی نہ ظلمت، نہ ضیائے ماہِ واہم
 مگر اُسے ادا اس شاعر ترا سردی ترنم
 مری نو بہار رک جا، مری غمگسار رک جا
 ابھی سخت ہے اندھیرا، ابھی تیز ہے تلاطم
 مجھے کیا خبر تھی اس کی کہ کسی کو دیکھتے ہی
 مرا ساتھ چھوڑ دے گا، برابرے وفا بستم
 مرے ہونٹ جل رہے تھے، مرادل سلگ رہا تھا
 وہ سلام کر رہی تھی، میں کھڑا ہوا تھا گم سم
 مرے ضبط کی روش پر کہیں تم نہ بول اٹھنا
 کہیں مجھ سے چپن نہ جائے مری حسرت کلم
 غم اگر کرو تو اس کا کہ سماج ابھی وہی ہے
 ارے یہ بھی کوئی غم ہے کہ نمل سکیں گے جو غم
 مری زندگی کی قدروں کی صفیں کبھری ہوئی ہیں
 مرے دل سے جو رہا ہے مرے ذہن کا تصادم
 مرے نکمتر چپن مہینہ بھی ٹسکا رہا ہے
 تری جوئے ناتواں پر مری شاعری کا قلم



ہر طرف انبساط ہے اے دل
 اور ترسے گھر میں رات ہے اے دل
 عشق ان ظالموں کی دُسیا میں
 کتنی مطمئن دم ذات ہے اے دل
 میری حالت کا پوچھنا ہی کیا
 سب ترا التفات ہے اے دل
 اس طرح آنسوؤں کو ضائع نہ کر
 آنسوؤں میں حیات ہے اے دل
 اور بیدار چل کہ یہ دُسیا
 شاطروں کی بساط ہے اے دل
 صرف اُس نے نہیں دیا مجھے سوز
 اس میں تیرا بھی بات ہے اے دل
 مُنہ بدل ہو نہ جائے رُحسبم دُروں
 یہ مری کائنات ہے اے دل
 حُسن کا ایک وار سہ نہ سکا
 ڈوب مرنے کی بات ہے اے دل



تم ہنسو تو دن ہنکے، چُپ رہو تو راتیں ہیں
کس کا غم کہاں کا غم سب فضل باتیں ہیں

اے خلوص میں تجھ کو کس طرح بچاؤں گا
دشمنوں کی چالیں ہیں، ساتھیوں کی گھاتیں ہیں

تم پہ ہی نہیں موقوف آج کل تو دنیا میں
زیلت کے بھی مذہب ہیں، موت کی بھی ذاتیں ہیں




نافتو، دیدہ ورو، کُفر کا الزام نہ دو


میرے الحاد میں اک پر تو اللہ م بھی ہے

عشق خود دار، یہ پندار جنوں چھوڑ بھی دے

اب تو ان آنکھوں میں آنسو بھی ہیں پیغام بھی ہے



سن اے حکیم ملت و پیغمبر نجات
 میرے دیارِ قلب میں کعبہ نہ سوزنا
 اک پیشہ عشق تھا سو عرض مانگ کر
 رسوا اُسے بھی کر گئی سو داگروں کی ذات
 ڈرتا ہوں یوں کہ سچ ہی نکلتے ہیں شیش تر
 اس کا رو بارِ شوق میں دل کے تو تہات
 محویتِ نشا میں قربت کے سو قرن
 ٹوٹی ہوئی رگوں سے جدائی کی ایک رات
 تیرے غموں سے ایک بڑا فن تازہ ہوا
 ہم نے سمیٹ لی دلِ ٹمفطر میں کائنات
 اس راہِ شوق میں مرے نا تاجرِ شناس
 غیروں سے ڈرنے ڈر مگر اپنوں سے احتیاط



عشق بتاں اس فکر معاش پر اپنا رنگ جھاتا کیا
ہم نے مانا کتبہ دلی میں ذہت پر کھاتا کیا

پہلی بار کے عشق میں ایسا دیوانہ پن ممکن ہے
روزہ کی اس شوریدہ سری پر کوئی ہمیں سمجھاتا کیا

دو دن کی یہ محفل ساتی رندوں سے منہس بول کے کاٹ
ہم بچھرا اپنی راہ لگیں گے تیرا ہم رانا کیا

یوں تو تم سے اپنی انا میں ہم نے کہا کیا کچھ لیکن
تم جاتے تو کیا رہ جاتا، ہم جاتے تو جاتا کیا

ان سے سیدھے منہ ملیے تو ان کے دماغ نہیں ملتے
سب کو دیکھ لیا ہے یارو داتا کیا ان داتا کیا

سیدھی سا دھی عقل ہمیشہ مار ہی کھاتی آتی ہے
ہم بھی پیری ٹریدی کرتے، تو ہم سے اترا تا کیا



وہاں میں نے رُودادِ غم ڈھونڈ لی ہے، جہاں نالہِ مختصر بھی نہیں تھا
 میں ایسے اُفق چھو کے آیا ہوں جن پر تخیل کو اذنِ سخن بھی نہیں تھا
 پس وپس یوں میسے قدموں کی آہٹ کو اب جنبی آنکھ سے دیکھتے ہیں
 کہ جیسے یہ وہ راہ ہے جس پر کوئی مرے پیار کا منظر بھی نہیں تھا
 یہ سچ ہے کہ ان آنسوؤں کی چمک میں وہ راتیں وہ صبحیں اُبھرتی رہی ہیں
 شب و روز کا یہ چراغاں مگر اک تری یادِ مختصر بھی نہیں تھا
 ترے شہر کے اور بھی واقعے ہیں ترے پیار کی الجھنوں کے علاوہ
 وہاں وضعداری کی بات اگنی تھی جہاں چار تنکوں کا گھر بھی نہیں تھا
 مجھے سوزِ دل کی اجازت عطا کر، نہیں تو زمانہ ہمیشہ رکے گا،
 نگارِ سحر تیرے ماتھے کی بندی میں تھوڑا سا خونِ جگر بھی نہیں تھا
 اسی روز مرہ کی دنیا میں ہم ایسے کچھ رند بھی تھے کہ جن کے جہاں میں
 کچھ افواہِ سُود و زیاں بھی نہیں تھی، کچھ اندیشہِ بام و در بھی نہیں تھا
 نماز بدستور بنتا رہے گا، زمیں حسبِ سؤل جلتی رہے گی
 اکیلے سفر کا اکیلا مسافر اس انجام سے بے خبر بھی نہیں تھا



نگر نگر میلے کو گئے کون سنے گا تیری پکار

اسے دل، اسے دیوانے دل دیواروں سے مارے مارے

رُوح کے اس ویرانے میں تیری یاد ہی سب کچھ تھی

آج تو وہ بھی یوں گزری جیسے غریبوں کا تیوہار

اُس کے وار پر شاید آج تجھ کو یاد آئے ہوں وہ دن

اسے نادان خلوص کہ جب وہ غافل تھا ہم ہیشیا

پل پل صدیاں بیت گئیں جانے کس دن بدلے گی

ایک تری آہستہ روی، ایک زمانے کی رفتار

پچھلی فصل میں جتنے بھی اہل جنوں تھے کام آئے

کون سجائے گا تیری مشق کا سماں اب کی بار

ضج کے نکلے دیوانے اب کیا لوٹ کے آئیں گے

ڈوب چلا ہے شہر میں دن پھیل چلا ہے سایہ وار

نثر

ایک شعلے کو طور لکھتے تھے
 پہلے عقبتے کی بات ہوتی تھی
 مرغِ سدرہ کا بال ہوتا تھا
 اور پھر داستانِ ہوشنُ با
 داستانِ عجائبِ ایران
 مدتوں شاہِ سلطنت کا شکیب
 جشنِ میلاد پر چھٹک پارہیب
 دنیا تر جیحِ نصف کو کھل پر
 ایک عبرت پسند افسانہ
 دعوتِ ہدہد کا، نزاغ کا اعلان
 حادثہ اک ننگِ دریا کا
 آدمی ہو تو حور لکھتے تھے
 حمد ہوتی تھی نعت ہوتی تھی
 حال ہوتا تھا مثال ہوتا تھا
 دشتِ غربت، کجاوہ لیلے
 دیوہ اژدہ، فرشتہ و انسان
 آنے دن کی مراد، دل کے ذریعہ
 بارہویں سال میں کوئی آسیب
 شیر کا کسب کو تو کھل پر
 کسی تاجبہ اور اس کی طوطی کا
 عالمِ سخن اور کشتی بان
 واقعہ بہزن و تیسرے کا

ہم مگر کس کی حمد میں لکھیں؟
 مولوی کی دُعا نہیں سُننا
 اُن کو دیکھو جو اُس کے بندے ہیں
 کس کو حاصل ہے اُن میں سے اِمام
 آؤ ڈھونڈیں اساتذہ کا کلام
 بہیڈرا کی بیاض کو چھوئیں
 کیوں نہ بادِ صبا سے کام چلائیں

پہلے جوتی تھیں حمد کی باتیں
 وہ کیسی کا کس نہیں سُننا
 ہم تو عاصی ہیں ہم تو گندے ہیں
 اُس کی خلقت میں جس قدر ہیں نام
 اس لیے بہرِ یک سلام و پیام
 میرِ صاحب کے باغ میں گھومیں
 یا ابھی اتنی دُور تک کیوں جائیں

ناشر واقعہ است صحنِ چین
 قاصدِ حادثاتِ فصلِ بہار
 غم گسارِ مریضِ شامِ فراق
 اے شہستانِ ماورا کی رٹول
 واقفِ رازِ خلوتِ انسان
 دانتِ کھانے کے اور دکھانے کے
 جہل کے دوست، علم کے دشمن
 سازشوں کے جننے ہوئے بچے

اے صبا اے رفیقِ میر و حسن
 حاملِ نکستِ لب و رخسار
 پیکِ افسانہ ہائے بصر و عراق
 اے کہ مٹا گلگی ہے تیرا سول
 اے کہ تجھ سے کوئی نہیں نہیاں
 لوگ رکھتے ہیں اِس زمانے کے
 عقل کی رہنمائی سے بدظن
 دل کے کالے، زبان کے کچے

ان کی فرمائشوں کا پشتارا
 یہ نہیں تو ہمارے دیکھیے
 ان سے تو بادشاہ اچھے تھے
 طعن و تشنیع تو نہ کرتے تھے
 سب خواص اور سب عوام الناس
 یہ چھلکنے لگیں گے غصے سے

لے کے چلتا ہے وقت کا دھارا
 ان کے دشمن کو ماریہ لکھیے
 صاحبان کُلاہ اچھے تھے
 طیش میں حکم قتل بھرتے تھے
 آج ہیں مشل سر مہر گلاس
 عقل کی پُوچھی نہ جتے سے

میں بھی تھوڑا شعور رکھتا ہوں
 ورنہ کیا بات کر نہیں آتی
 میرے پورے وجود کی آواز
 شاعرانہ مبالغوں سے الگ
 اقتصادی خیال کی رفتار
 میری نظموں میں انقلاب بھی ہے

حُسنِ ظن تو نہیں اگر یہ کہوں
 خصلت چُپ ہے تیرا جذباتی
 میری نظموں کا ہے ہر اک انداز
 دل پُر خون ہے میری اک اک رگ
 میرے لبھے ہیں ڈھونڈتی ہے وقار
 میری باتوں میں احتساب بھی ہے

کیا یہ ہے آخری مفتاب نظر؟
 فرد کیا شے ہے، زندگی کیا ہے

ہاں مگر سوچتا ہوں میں اکثر
 یہ پُر اسرار تشنگی کیا ہے

ذہن میں آگ ایسے سوتی ہے
 حدت مہر تابدار ہے ذہن
 دل کی سب سے بڑی دلیل ہے ذہن
 ذہن میں خواب بیچ بڑتے ہیں
 ذہن کو ہے خدا کی سی توفیق
 جیسے روٹی کی بھوک ہوتی ہے
 ایک میدان کا رزار ہے ذہن
 ابدیت کا سنگ میل ہے ذہن
 ذہن کے اپنے شہر ہوتے ہیں
 ذہن کرتا ہے انجمن تخلیق

اے صبا ان سے یہ بھی کہنا ہے
 تو لیتے ہیں جسے یہ اہل نظر
 اک طرف ضبط اک طرف جلدی
 عقل سودا گروں کی بھیل میں
 ماہر نفسیات و اہل نظر
 آنسوؤں سے عرق بناتے ہیں
 پرو پرواز سایہ و کابوس
 دل میں اک پونہ انج کی ہتی
 شاعروں سے شکایتی باتیں
 ناز شوق کا جواب آئے
 دل کے کھٹے پر ذہن کہنا ہے
 اورک اور بھپٹکری کے کٹے پر
 اک طرف شعر، اک طرف ہلدی
 فکر جو شانڈے کی بوتل میں
 ہینگ ملتے ہیں اب کسوٹی پر
 دھوپ دے کر خنا جلاتے ہیں
 پھول کا نام جمید الکیموس
 فن بیک وزن ماشہ و رتی
 ایسا لکھیے کہ ہم بھی کچھ سمجھیں
 شعر سے بوئے بید آب آئے

بارگزرے نہ درسِ کتب پر نظم ہو لحنِ سخن کے مذہب پر

یوں تو ہر فلسفہ عبادت ہے
ہاں مگر اُن کے، میرے مذہب میں
جب کبھی اُن کی بار ہوتی ہے
ایک لمحے میں پھینکتا ہے خون
گھورتی ہیں بھٹی بھٹی آنکھیں
اور کچھ بھی نطق نہ نہیں آتا
میرا مذہب خود اپنا مذہب ہے
یہ نہیں ہے کہ اُس کی دنیا سے
زیست میلہ نہیں ہے ہنستوں کا
بارہا میرے اپنے سینے میں
غم کہ ہے اک خیال اک افسوں
یہی نشتر جو کاٹ دے رگ و پے
میں نے لیکن لو کے دامن میں
رات لے کر سحر سحر بانی ہے

یوں تو مذہب بھی اک محبت ہے
تفرقے کی ہیں سینکڑوں باتیں
زندگی بھر پہ بار ہوتی ہے
اُن کے پورے وجود کا قانون
اپنے احساس کی اکائی میں
ایک ٹوٹی ہوئی کہاں کے سوا
عشق ہے، کائنات ہے، سب ہے
عزم کے بادل کبھی نہیں گزے
تجربہ ہے اسے شکستوں کا
کٹ چکی ہیں ہزار بار ہیں
میں اُسے انگلیوں سے چھوتا ہوں
میری نس نس میں ہوتا آیا ہے
ڈال دی ہیں خیال کی کرنیں
زخم پر پتھرس کے جیت پائی ہے

چھین کر آنسوؤں سے موت کی آگ
 دل گنوا یا ہے، تیر کھایا ہے
 ایک منزل، شعور اور وجدان
 اور یہ صاحبانِ سوزِ دروں
 اور ایسا جنوں کہ جس کا مکان
 عشق ہے اُن کی ایک رسمی نے
 زخمِ تلووں میں چند رکھتے ہیں
 دل ڈراتی ہے کھینچتی ہے کہاں
 ہم کو لیکن لگن بھی آتی ہے
 ہر زمانے میں ہم پر حرف آئے
 حرف رکھنا انہی کو بھاتا ہے
 جس جگہ یہ کنٹرول جلاتے ہیں
 ہر تبسم کو دے دیا ہے شہناگ
 عشق کو جاوداں بنایا ہے
 ذہن اور دل کی ایک ہی میزان
 عشق کو دل میں مانتے ہیں جنوں
 یا کہتا ہیں نہیں یا فقط ہدیان
 اور اپنا ترسارا نغمہ ہے
 ہم مگر سرِ طبعِ بند رکھتے ہیں
 دو گھڑی کی سیاستِ درباں
 یار کی آئینہ بھی آتی ہے
 ہم نہ اپنے کیے پہ پھپھتائے
 ہم کو غصے پہ پیار آتا ہے
 ہم وہاں کو نہیں اُگاتے ہیں

راستے سخت، منزلیں بے نام
 دل نہیں ہارتے، جنوں کے امام
 زینت سے لے گی رات کا ہزار
 جگمگائیں گے چاند سے رخسار

آنجھ پڑتی رہے گی ہر فن پر
 تاب آتی رہے گی کٹھن پر
 خون پیے گی زمین گلشن کی
 ساکو بڑھتی رہے گی ساون کی
 جشن باد صبا نہیں رکتا
 چپول کا قافلہ نہیں رکتا
 جب کبھی چپول سوکو جاتے ہیں
 اور آتے ہیں۔ اور آتے ہیں





مَوْجِ مَرْمِي صَدْرِهِ
مَوْجِ مَرْمِي صَدْرِهِ

منہج ترمیمی صدقہ

مصطفیٰ زیدی

الحمداً پبلی کیشنز

راناجیمبیرز - سیکنڈ فلور - (چوک پرانی اندرگلی) - لیک روڈ - لاہور

اپنے مرحوم بھائی

محبے زیدی

سے نام

تم کہاں رہتے ہو اسے ہم سے بچھڑنے والو!
ہم تمہیں ڈھونڈنے جا میں تو ملو گے کہ نہیں
ماں کی ویران نگاہوں کی طرف دیکھو گے؟
بھائی آواز اگروے تو سنو گے کہ نہیں

دشتِ غربت کے بھلے دن سے کبھی جی ڈرتا ہے
کہ وہاں کوئی نہ مونس نہ سہارا ہو گا
ہم کہاں جن میں شامل تھے جو کچھ سن نہ سکے!
تم نے ان زخموں میں کس کس کو پکارا ہو گا

ہم تو جس وقت بھی جس دن بھی پریشان ہوئے
تم نے آکر ہمیں محفوظ کیا، راہ دکھائی
اور جب تم پہ بڑا وقت پڑا تب ہم لوگ
جانے کس گھر میں کہاں سوئے ہوئے تھے کھائی

(۱۳)

ہم تری لاش کو کا ندھا بھی نہ دینے آئے
ہم نے عزت میں تجھے زیر زمین چھوڑ دیا
ہم نے اس زیت میں بس ایک نیگیں پایا تھا
کسی تربت میں وہی ایک نیگیں چھوڑ دیا

(۱۴) وہ زندہ جو مجھے مکن نہیں ہو سکتا

تہذیب

ایک کردار	انتساب
ایک علامت	دیباچہ
تو در دست کسی کا بھی	گزرنے والوں میں
منزل میں فاصلے	اندیشہ ہائے دور دراز
دوری	مارگرٹ
ضمیمہ خلتے	ایک عصرانہ
اپسراؤں کا گیت	فرار شکست انتقامِ خمیرہ و خمیر
شہرِ آزدہ	ماہیت
فرانسیس	آسمانِ زرد ستارا
جرمنی	پولینیش
ڈورڈ	سُباتھی
یونان	ایک سہرا
مصر	ونائیسی
کریلا	گواہی
ریزکی گامی	دلِ رسوا
غزلیں	چیرنگ لڑاں
روہی	سینے ٹوڑیم
قطعے	اے دل سے دل
مشنوی	انسانِ فراموش

تلپھے ہے مرغ قبلہ نما آشیانے میں

چکبست نے (جن کا حوالہ دینا کوئی ایسی معزز بات نہیں) ایک شعر میں اپنے غم و غمغہ
کا اظہار یوں کیا ہے

ہوا مزاج کا عالم یہ سیر یورپ سے
کہ اپنے ملک کی آب و ہوا کو سبوں گئے

مکن ہے کوئی اس شعر پر شرمندہ ہوا ہو، اور کسی نے اس سے عبرت حاصل کی ہو۔ مجھے انص
دونوں کی توفیق نہیں ہوئی۔ اپنے ملک کی آب و ہوا تو خدا کے فضل سے آسما نرم و گرم ہے کہ اسے
کون بھلا سکتا ہے لیکن سیر یورپ سے جو اضافی تدریج کی تھوڑی بہت سوجھ بوجھ پیدا ہو جاتی
ہے۔ وہی لے ڈرتی ہے اور اسی کے طفیل کوئی اکبر الہ آبادی کا ولین بن جاتا ہے اور کوئی چکبست کا۔

تفصیل اس اجمال کی یہ ہے کہ ہم پچیس آدمیوں کا مختصر لیکن مختلف النوع قافلہ جب لندن پہنچا
تو کسی کا کچھ رد عمل ہوا اور کسی کا کچھ۔ مثلاً ایک صاحب نے بی بی سی کے انٹرویو میں اپنا بیان دیتے
ہوئے کہا کہ ”جناب ہم تو مجسٹروں میں جو یہاں آکر ہم کو یہ دیکھنا پڑا ہے کہ بلہ نقاب عورتیں“ ہاں ہم غمغہ
کے ساتھ شاہراہ عام پر گھومتی پھرتی ہیں۔ اس بیان کا اگر اس لطیفے سے مقابلہ کیجئے کہ صاحب
لندن میں جو بات مجھے سب سے زیادہ عجیب معلوم ہوئی وہ یہ کہ یہاں کا سچا سچا انگریزی بولتا ہے۔
قرطیفہ بیچ معلوم ہوگا۔

بس ایک ہم تھے اور ایک ارشاد بھائی جن کو بے نقاب عورتوں کا نامحرم مردوں کے ساتھ گھومنا
مطلوب نہیں معلوم ہوا اور اس پر دلی دلی زبان سے لندن میں یہ شعر ہوا تھا ہے

کچھ لوگ اک گلاس بیئر میں بہک گئے

ہم وہ ستم ظریفوں کہ دسکی چٹھی نہرم

اس طرح کے بہت سے شعر، بہت سی غزلیں اور بہت سی نعلیوں لکھنے کے مواقع آئے۔

بیشتر ایسے اشعار ہیں جو سینہ بہ سینہ چلتے ہیں اور کبھی نہیں چھپ سکتے اس لئے کہ لکھنے والے نے

چاہے کتنے ہی خلوص سے اور کتنے ہی غیر جذباتی طریقے سے کیوں نہ لکھا ہو، جس کسی کو ان اشعار میں اپنی صورت نظر آتی ہے وہ خفا ہوتا ہے آئینے کو سیاہ اور مزاح کو تختی سمجھتا ہے، کہ انداز دلیری یہی ہیں !

۱۵ مئی ۱۹۵۶ء کو میں نے اپنا اگلا پچھلا اثاثہ جوڑ کر اور تمام ہندسوں کی تفریق کو پورا ہندسہ سمجھ کر فورڈ کپرنی سے ایک چھوٹی سی دس ڈرکس پاور کی پریفیکٹ خرید لی۔ چنانچہ اس مجموعے میں جو غزل لیں ہے کہ ہے

کوئی رنیتق بہم ہی نہ ہو تو کیا کبھی
 کبھی کبھی تراغشم ہی نہ ہو تو کیا کبھی
 اس میں اس وقت یہ شعر بھی ہوا کرتا تھا ہے
 زنا ترسکس پر مرنے کو ہم کبھی مرتے ہیں
 مگرہ میں رام و درم ہی نہ ہو تو کیا کبھی

یہ کار خریدنے کے بعد جو منصوبہ تھا کہ لیرپ اور مشرق وسطیٰ کا سفر اسی پر ہوگا۔ وہ بالکل مکمل ہو گیا اور ارشاد بھائی اور میں اس منصوبہ کے فریقین طے پائے۔ جب اگست میں چلنے چلانے کا زمانہ آیا تو ایک اور رنیتق کا رفتح خان بندیاں بھی آئے اور کارواں بنا گیا فتح خان بندیاں نے ہمراہ صرف بنیاد تک سفر کیا اور وہاں سے پریفیکٹ کو حقیر فقیر سمجھ کر نبی اے اوسی کے طیارے پر کراچی روانہ ہو گئے اور سفر کو ابتداء سے انتہا تک پہنچانے کا سہرا ارشاد بھائی کے اور ہمارے سر ہی رہا۔

اس سفر کی طویل حکایت کا یہ مقام نہیں۔ اس تمام پیش بندی کا بھی صرف یہ مقصد تھا کہ اس مجموعے کی اکثر نظمیں قیام انگلستان یا سفر لیرپ کے زمانے کی ہیں اور ان سے ذہن کی ایک خاص نضا مرتب کی جا سکتی ہے لیکن یہاں یہ بات سمجھنے کی ہے کہ ان لفظوں میں پیام مشرق کا جواب پیام مغرب اور تو شب آفریدی، چراغ آفریدی، والا مولد نہیں ہے بلکہ چند تاثرات ہیں، چند خاکے، آنسوؤں کی دھندلاہٹ بھی ہے اور مستقبل کا خواب بھی ہے۔ اگر کوئی ایکٹ اکیلی نظم ان تمام باتوں کا خلاصہ ہے تو وہ ”شہر آذر“ ہے اور اسی اہمیت کے پیش نظر میں نے

اسی عنوان سے علیحدہ کتاب چھاپنے کا فیصلہ کیا تھا اور اسی لئے اس مجموعے میں یہ نظم دوبارہ شامل کی گئی ہے۔

میں نے جو تھوڑی بہت دنیا دیکھی ہے اور اپنوں اور غیروں کے ساتھ گزارا ہے۔ اس سے میرے لئے یہ نتیجہ اخذ کرنا آسان ہے کہ محض مشرق کی کلاسی دے کر کوئی نہ کوئی نفاذ اس مجموعے کو بغیر پڑھے بدنام کرا سکتا ہے۔ بلکہ ایک چھوٹے سے بیانیے پر ایسا ہوا بھی ہے۔ ایک صاحب نے جو کئی اخباروں، رسالوں کے مدیر اور شاعر، مضمون نگار وغیرہ وغیرہ ہیں۔ مجھے خط میں لکھا تھا کہ آپ نے شکست، فساد، انتقام والی نظم میں اپنے اسی زمین کے دوستوں کا جو مذاق اڑایا ہے وہ نہ آپ کو زیب دیتا ہے نہ آپ کے حق میں اچھا ہے۔ بہر حال "شریک حیات" دیکھ کر شہزادہ میں شامل ہے، کی بات بھی چونکہ درمیان میں آگئی ہے اس لئے آپ کو صرف مبارکباد دیتا ہوں؟ میرے حق میں اچھا نہ ہونے والی جو دھمکی ہے اس کے تو نہ جاننے کی بجائے لیکن اتفاق دیکھئے کہ "شریک حیات" عنوان کی نظم میں نے یورپ جانے سے چھ سال قبل لکھی تھی، اسی طرح اور بھی چند اصحاب نے میرے یورپ کے ردعمل ان نظموں میں ٹھوٹے ہیں جو کافی عرصہ پہلے کی ہیں۔ ایمانداری کی بات تو یہ کہ میں ان تمام نظموں، غزلوں پر تاثر نہیں دینا لیکن اس طرح ایک لطف سے محروم مہربانی گنجائش نکل آتی۔

ہمارے سفر کا جغرافیہ یہ تھا۔ انگلستان۔ فرانس۔ سوڈان۔ کیلے۔ ایلین۔ پیرس۔ ریلز۔
 بیجیم۔ ایٹنڈ۔ حبر منی رکولون۔ فرینکفرٹ۔ میونخ۔ سوٹز۔ ریلینڈ۔ دوبارہ فرانس (جنوب سمت۔
 مانٹے کارلو۔ اٹلی۔ میلان۔ جینو۔ فلورنس۔ روم۔ وینس)۔ آسٹریا۔ یوگوسلاویہ۔ ٹریسٹ۔
 زعرب۔ بیگرڈ۔ یونان۔ ایٹنز۔ ہیسٹونیکا۔ ترکی۔ استنبول۔ انقرہ۔ سیریا۔ لبنان۔ بیروت
 دمشق)۔ جارجون۔ عراق۔ فارس۔ زیارتیں، پاکستان (کوئٹہ)۔

جب ہم انگلستان سے نکلے تھے اور اس دکھ اور درد کے ساتھ جیسا کہ اپنے وطن کو چھوڑتے
 وقت محسوس ہوتا ہے، جیسے دل کی کشتی اس گھر سے نیلے پانی کے دھاروں پر ایک بار پڑ گئی تو نہ
 جانے کدھر نکل جائے ہے

ننگر نگر کے خواب میں گم ہیں ڈوڈر کے ملاح
 میں ان خوابوں کے مبہم سناٹے سے آگاہ
 اونچی لمبری، بڑھتا دریا، نیچی شہر پناہ
 اس کے ساتھ ساتھ یہ امکانات بھی تھے سے

ڈوڈر

شاید اس بلون ان میں ساری بنیادیں ہی جائیں
 یا مشرق اور مغرب کے ساحل اک دن مل جائیں

خدا کا شکر ہے کہ ڈوڈر سے چلنے اور کوٹے پہنچنے والے لمحے کے درمیان "یورپ بعید" اور مشرق
 وسطیٰ بھی آگئے اور دل کو یہ تسلی ہوئی کہ ہم اپنے ملک میں ہزار خواب ہی لیکن اکثر سے اچھے ہیں ورنہ
 اگر کہیں ہم بھی بی اے اوسی کے طیارے سے سیدھے واپس پہنچ جاتے تو کسی رات بھی نیند نہ آتی۔
 ہم نے دو سو سال انگریز کی غلامی کی۔ لیکن جو بات سمجھنے کی ہے وہ یہ کہ ہم پر حکومت کرنے والا
 انگریز اور انگلستان میں رہنے والا انگریز دو مختلف قومیں ہیں۔ ایک میں نشہ تھا، غرور تھا،
 فراست و تدبیر کے ساتھ دوسرے کو محکوم بناتے رکھنے کی سیاست تھی۔ دوسرے میں دیانت،
 بردباری، ضبط اور مکمل جمہوریت تھی۔ اسی تضاد کی طرف یہ اشارہ ہے۔

کس طرح یقین آئے کہ اس ذہن نے اک روز

دانستہ روارکھے تمھے تخریب کے آداب؟

کس طرح یقین آئے کہ ہوگی تجھے منظور!

توصیفِ شبِ جبر و نوائے دلِ بیتاب؟

اے نرہیتِ مہتاب!

اے نرہیتِ مہتاب!

یہ تو ان کا اپنا تضاد تھا۔ دوسرا تضاد ان کا اور ہمارا ہے۔ اس کا سب سے نمایاں پہلو
 یہ ہے کہ ان کے برعکس، نہ ہماری خوشی خوشی کی طرح ہوتی ہے اور نہ غم، غم کی طرح، ہم سب
 خدا کی سلطنتِ جبر و اختیار میں مضمل اور سوختہ حال اور تبسمِ فردا سے بے نیاز بیٹھے رہتے ہیں۔ وہ
 جو کچھ کرتے ہیں رسمِ دل کے مطابق نہیں، بلکہ لہر کی آغوش میں رہنے کے باوجود لہروں سے بچ

کو۔ ہم جو کچھ کرتے ہیں اس کی رسم حلقہ دار اور بسن سے گزر سے بغیر نہیں چل پاتی۔ یہ ساری باتیں مجھے پیل کاسل کی ایک شام اور یورپ کی ہر شام نے سمجھائی ہیں۔

شہزادہ کے بعد جو نظم انہوں نے ثقافتوں کی مختلف طبیعتوں کا عکس پیش کرتی ہے وہ "فسرار، شکست، انتقام وغیرہ" ہے۔ میں اس نظم کے بارے میں یہ سمجھتا ہوں کہ بیک وقت یہ میری سب سے زیادہ ذاتی اور سب سے زیادہ غیر ذاتی نظم ہے۔ اس نظم میں مشرق اور مغرب کا لبّہ بھی ہے۔ وہ یکجائی بھی ہے جہاں سب ایک ہی حمام میں نہنگے ہو جاتے ہیں۔ مہتمما جی سے سزا نثر علیہ السلام تک ہے

مشرق کے پنڈت، مغرب کے گرجا والے
صبح ہوئی اور سچائی کے پیچھے بھاگے
سچائی ایک قحبہ تھی جو رات کو ٹھک کر
سوئی ہوئی تھی شور مٹانا تو خوف کے بارے
تھمر تھرا کا نبی، روزِ عدالت سے گھبرائی
روپ بدل کر پیچھے نکلی آگے آگے !
مشرق کے پنڈت مغرب کے گرجا والے

(فسرار، شکست، انتقام)

(۲)

یوں تو ہر شخص کو اپنے ماں، باپ، بھائی، بہنوں سے محبت ہوتی ہے۔ لیکن اکثر خاندانوں میں کوئی نہ کوئی ایک شخص ایسی ہمہ گیر شخصیت کا مالک ہوتا ہے۔ جو تمام خاندان کا مرکز بن جاتا ہے۔ میرے بڑے بھائی مجتبیٰ زیدی میرے لئے صرف بھائی نہیں تھے بلکہ ماں اور باپ بھی تھے اور کتنے ہی دوسرے لوگ بھی ان کے متعلق اسی طرح سوچتے تھے۔ اگست ۱۹۵۷ء میں جس طرح کا سفر میں نے کیا تھا اسی طرح کے سفر سے وہ بھی انگلستان سے واپس آ رہے تھے۔ مشہد تک پہنچ چکے تھے۔ جب ان کی کار کا ایک بس سے حادثہ ہو گیا۔ جس سے وہ جانبر نہ ہو سکے۔ یہ سانحہ میرے اور بہت سے لوگوں کی زندگیوں میں جتنا انقلاب انیگز اور روح فرسا تھا اس کا اظہار میرے بس کی بات نہیں۔ یہ کتاب اسی مرحوم بھائی کے نام معنون ہے۔ جس کی موت کا یقین نہیں آتا۔ اور جس کے بعد اپنی زندگی بیکار، بے معنی اور موت سے بدتر معلوم ہوتی ہے۔

گزرنے والوں میں کتنے جگر فگار تھے آج
 فقیرِ راہ ہیں ہم، ہم کو کیا نہیں معلوم
 صبا چلی تو ہے اس بار جھولیاں بھر کے
 کسی کو اس بھی آئے گی یا نہیں معلوم
 ہمیں بھی راہ میں اک دن تمہارا خانہ بدوش
 نظر تو آیا تھا لیکن پتہ نہیں معلوم
 بہت سے وہ ہیں جو بارِ سفر اٹھانہ سکے
 بہت سے وہ ہیں جنہیں راستہ نہیں معلوم

اندیشہ عامے دورِ دراز

اب سے پہلے بھی اس محفلِ رقص میں گھنگر دڑن کے چھنکے بھرتے رہے
 قبل اور وسط اور حال کے قافلے سب اسی راستے سے گزرتے رہے
 مناروں میں کھنکتی رہیں گھنٹیاں مسجدوں کے منارے ابھرتے رہے

اب سے پہلے بھی آسودگی کیلئے آسماں کی طرف آنکھ اٹھتی رہی
 اب سے پہلے بھی حُسنِ سفر کیلئے کہنشاں کی طرف آنکھ اٹھتی رہی
 اب سے پہلے بھی انسان کے نکتہ چیں اعتقادات کی بات کرتے رہے

خوبصورت سی اک ناؤ دے کر سخن گرنے لہروں کے چکر میں الجھا دیا
 معتبر رہنماؤں نے دھوکے دیئے خضر صورت بزرگوں نے بہکا دیا
 خضر صورت بزرگوں کی آنکھوں میں تقدیس کے سرخ ڈوے ابھرتے رہے

آدمی کے تراشے ہوئے وہم نے آدمی کے لئے خار و خس چن دیئے
 قیصروں سے غلامی کا تمغہ ملا دیوتاؤں نے افلاس کے ہن دیئے
 پاک پروردگارِ مہر کی رحمتوں سے اندھیرے نکھرتے رہے

چشمِ مشاق کو رخ کی تابانیاں دیکھنے کی سعادت نہیں مل سکی
 شام گزرے کبھی مدت ہوئی اور ابھی آئینے کو اجازت نہیں مل سکی
 صبح بھی تجھ سے پوچھیں گے اے رُودل تیرے گیسو کہاں تک سنوتے رہے

مارگرٹ

محل کے درپہ کلیسا کے طاقِ کہنہ میں
 کہاں کہاں نہ چراغاں ہو اداں بے تاب
 پھر ایک بار کسی بے ستون کا پتھر
 مزاج تیشہ کا پرساں ہو اداں بے تاب
 وہی قدیم کہانی نئے سرے سے چلی
 وہی روش وہی عنوان ہو اداں بے تاب
 تمام رات بکنگھم میں دیپ جلتے رہے
 تمام رات شہیداں ہو اداں بے تاب
 جو لوریوں کے ترنم میں سچ کے آتا تھا
 وہ خواب خواب پریشاں ہو اداں بے تاب
 کئی لباس تھے پر صرف چاکٹ ہونے کو
 ہم عاشقوں کا گریباں ہو اداں بے تاب

ابھی جب اپنی عنایات کا خیال آیا
 سنا ہے حسنِ پشیمان ہوا دلِ بے تاب
 نہ یہ کہ بات فقط ٹاؤنسٹڈ پر گزری
 کسی کا ہم پہ بھی احساں ہوا دلِ بے تاب

ایک عصرانہ

جانِ محفل ترا اندازِ سخن جو کچھ ہو
 تیرسی افساد، ترے دل کی جلن جو کچھ ہو
 تجھ کو آتا ہوستا روں سے کنا یہ کرنا
 تو نے سیکھا ہو خداؤں کو رعنا یہ کرنا
 لفظ کی اوٹ میں کھتے ہوں معانی کیا کیا
 بات بنتی ہو اشاروں کی زبانی کیا کیا

آج ٹوٹا یہ طلسم لب و سحرِ امکاں
 جب تری جنسِ ابرو سے نہ چٹکیں کیا
 تو نے تسخیرِ تعلق کے لئے کیا کیا
 اس نے اظہار تو کیا وہم تمنا کیا
 اے کہ تو شمعِ سہرِ طور ہے کاشانوں میں
 نام بھی اس نے نہ پوچھا ترا مہمانوں میں

فرارِ شکستِ انتقامِ غیرِ عزیز

(ہر شاعر اور ہر عاشق کے علاوہ سنجیدگی سے خود اپنی عبرت کیلئے)

حصہ اول :-

اچھا ہوا کر رسمِ مروت بھی اٹھ گئی
 اچھا ہوا کر آنکھ کا پانی بھی ڈھل گیا
 مآرے میں جس خلوص کے نکھرے تھے وہ حال
 وہ دن کی تیز دھوپ میں آیا تو جل گیا

اک لمحہ جاوداں نہ اگر ہو سکا تو کیا
 ہم کو شکستِ حرفِ تمنا کا غم نہیں!
 آئینِ سنگِ باریِ نظرت کا رنج ہے
 شیشوں کے سو گوارِ میجا کا غم نہیں

اب یہ تو ہے کہ قصہ فرہاد پر ہمیں
 وحشت نہ ہوگی ٹوٹ کے رونانہ آئینگا

پروائے ننگ و نام رہے گی جو کل نہ بھتی
دل کو دیارِ غیر میں کھونا نہ آئے گا

احساس تو ہے گا کہ ہر ایک بات پر
ہم ہی غلط ہیں سارا زمانہ غلط نہیں
سینہ فگار ہے تو ہم سارا قصور ہے
آقائے دو جہاں کا نشانہ غلط نہیں

ہر خیر خواہ کو دلِ ناداں نے آج تک
ناصح کہا "حکیم" کہا "محتیب" کہا
ہر "باشعور" دوست پہ سو پھبتیاں کہیں
زندگی کو "فہم" خانہ خرابی کو "طیب" کہا
ماضی کے قیس آج کے ہم دونوں ساہ لوح
اسٹیکل اور فریڈنگ کے کردار عام ہیں
یکتائے روزگار نہیں ہم ہیں ایک بھی
ہم لوگ صرف اپنی نظریں امام ہیں

سب کچھ گنوا کے آج فقط یہ پتہ چلا
 آئینہ دیکھ اپنا سامنے لے کے دھوئے
 دنیا میں مہ تقاؤں کی کوئی کمی نہیں
 کس کس پہ جان دیجئے کس کس کو دئیے

ریکٹ قطعہ اسے سلسلے میں

جسے چاہے اسے دے امریت
 متاعِ خُم کی ناپسیدی نہیں ہے
 بہت ہے یوں تو اس کے میکدے میں
 برائے مصطفیٰ زیدی نہیں ہے

حصہ دوم :-

(زبانِ یارِ مہنتے ----)

SELF — PITY

ISN'T WITTY

IT JUST STINKS

WHILE MONOTONOUS RELATION

OF ONE'S SELF DEPRECIATION

MEANS ACCEPTANCE, IN THE END OF —

ONE'S WORD

کچھ عشق کی افتاد تھی کچھ حسن کی توصیف
 پہلے تو ہر اک نظم میں اک ڈھنگ تھا اک طور
 ہر شاعر امروز پہ لازم ہوئی جب فکر
 ہم نے بھی کسی ایسے مسائل پہ کی غور
 اس طرزِ تفکر سے ہوا ذہن میں آغاز
 شکووں کا اک انبار شکایات کا اک دور
 اس قسم کے شکوے کہ جو جائیں تو کہاں جائیں
 انسان تو انسان ہے لہذا ہو کہ لاہور
 اس قسم کے شکوے کہ جہاں تھا ابھی زبیدی
 کیا تیرا بگڑتا جو نہ مرنے کوئی دن اور

اس قسم کے شکوے کہ

یونان کی زمین نے ہڈیاں و کرب میں
 اک اندھے دیوتا کو جنم کس لئے دیا؟
 جو بادِ تند و دستِ صبار دیکھتا نہیں
 انسان دیکھتا ہے خدا دیکھتا نہیں

مری زبان پہ تانبے کا ذائقہ کیوں ہے
 مرا ستارہ کدھر جگمگا کے ڈوب گیا؟
 نہ جانے سوزِ طبیعت نہیں کہ آہ نہیں
 راتے ابر کے پیچھے نگارِ ماہ نہیں
 نہ جانے کیسی ہے اب ارضِ خاک کی صحت
 دعا کریں نہ کریں، التجا کریں نہ کریں

مشرق کے پنڈت، مغرب کے گرجا والے
 صبح ہوئی اور سچائی کے پیچھے بھاگے
 ”سچائی“ اک قحبہ تھی جو رات کو تھک کر
 سوئی ہوئی تھی شورِ سنا تو خون کے مارے
 تھر تھر کانپی روزِ عدالت سے گھبرائی
 روپ بدل کر پیچھے نکلی، آگے آگے
 مشرق کے پنڈت، مغرب کے گرجا والے

اب تک ہمارے ساتھ رفیقانِ جستجو
 کچھ موت، کچھ حیات کے ہمراہ آئے تھے
 ہم ایسے بدنصیب کہ میخانہ دیکھنے
 یاروں کے التفات کے ہمراہ آئے تھے
 یوں ہم کہاں، شراب کہاں لیکن ایک شام
 کچھ یار دوست ساتھ تھے کچھ ہم اداس تھے
 اس کی نظر کے فیض سے غم اور بڑھ گیا
 پہلے بھی تھے اُداس مگر کم اُداس تھے

اس اداس کمرے میں
 رات کیسے گزے گی
 نیند کیسے آئے گی

میری مضمحل ہیڈم
 آج میری پیکوں پر
 تیری انگلیوں کا لوچ
 سسکیاں سی بھرتا ہے
 ٹیٹ گیلری کے بُت
 کیوگا رڈن کے پھول
 ٹیمز کی سبکٹ لہریں
 خوں فگار ٹاور کے
 وہم آزما کوتے
 ایٹ انڈ کی دنیا
 پنچلے کے ریتوراں
 ویٹمنسٹر کے گیت
 جیمز پارک میں تیرے
 قسرب کی جواں دھڑکن
 انتظار کے پودے
 اعتبار کی شبہم!

میری مضمحل ہمدرد
 تیرا غم نہ اپنا غم
 اس اداس کمر میں
 رات کیسے گزے گی
 نیند کیسے آئے گی

دوستو اس جشنِ عالم کے سنہرے دور میں
 انفرادی آنسوؤں کی آگ کا غم مت کرو
 ایک سورج بادلوں میں کھو گیا تو کیا ہوا
 کھڑکیاں کھولو، گھروں کی روشنی کم مت کرو
 یہ لہو گندرا ہو سٹھا اس سڑک کو چھوڑو
 رفتگاں کی ٹوٹی کڑیوں کا ماتم مت کرو

اندھیرے کی سنان بہتروں کے پیچھے

ذرا سا جزیرہ

ذرا سے جزیرے میں دو چار سائے

دھندلکے کی صورت

اندھیرے کی صورت

جو حسرت کو سمجھے نہ خوابوں میں جاتے

دھولیں اور مٹی میں مکڑی کے جالے

یہ رُوحیں، یہ گھڑ، یہ محس، یہ شوالے

کوئی اپنے کاندھوں یہ کیسا کچھ سنبھالے

اسے فتمے کے بابتیں کہ:

یا رُوح خدا کا خوت کرو، خوش رہا کرو

دشمن کی دوستی سے ڈرو، خوش رہا کرو

یہ بھی نہیں ضرور کہ بے حسد ہنسو مگر

رور و کے میکرہ نہ بھرو خوش رہا کرو

مرتے ہو، دوسروں کو تو جانیں عزیز ہیں

آشفہتہ حالو، خفتہ سرو، خوش رہا کرو

وہ آگہی کہ زلف نہ زنجیر دیکھئے
 وہ معرفت کے کون و مکان گردِ بہار
 وہ منزلِ گداز کہ حرفِ سکوت بار
 وہ روشنی کہ دوست کی تصویر دیکھئے

ماہیت

میں سوچتا تھا کہ بڑھتے ہوئے اندھیروں میں
 افق کی موج پہ اُسجسرا ہوا اہلال ہو تم
 تصورات میں تم نے کنول جلائے ہیں
 وفا کا روپ ہوا احساس کا جمال ہو تم
 کسی کا خراب میں نکھسرا ہوا تقسیم ہو
 کسی کا پیار سے آیا ہوا خیال ہو تم
 مگر یہ آج زمانے نے کر دیا ثابت
 معاشیات کا سیدھا سا ک سوال ہو تم

آسماں زرد تھا

اسے کئی سچھ کو ہمہ را بھی خیال آہی گیا
 ہم تو مالوس ہوئے بیٹھے تھے صحراؤں میں
 اب ترار پ بھی دھندلا سا چلا تھا دل میں
 تو بھی اک یاد سی کتنی جس حد حیناؤں میں
 تہ بہ تہ گرد سے آلود تھا دن کا دامن
 رات کا نام نہ آتا تھا تمناؤں میں

رقصِ شبِ نم کی پرستار نکا ہوں کے لئے
 دھوپ کے ابر تھے خورشید کی بوجھائیں تھیں
 آسماں زرد تھا جیسے کوئی یرقاں کا مریں
 جس کے تکیے کے لئے ریت کی دستاویں تھیں
 دل بھرا رہتا تھا جلتے ہوئے چھالے کی طرح
 ریح کے واسطے دیواریں ہی دیواریں تھیں

کوئی آواز نہ آتی تھی بہ خیر صوتِ مہیب
 کوئی نغمہ نہ تھا چیلوں کے ترنم کے سوا
 سارا انداز تھا پھیلے ہوئے دریاؤں کا
 ریگِ صحرا کے سمت میں تلاطم کے سوا
 خشک پتوں کا نمک سیت کے ذروں کی مٹھاس
 ہونٹ سب ذائقے رکھتے تھے ترنم کے سوا

کب تک اس دل کی لگنِ ریش آتی آسرخ
 مسکراتا ہوا گردوں پہ ہلال آہی گیا
 اپنے دیوانوں کو سینے سے لگانے کے لئے
 اک غزل پیکر و افسانہ جہاں آہی گیا
 اسے فلک تو نے ہمیں خاک سے آخر کو چننا
 اسے کھی تجھ کو ہمارا بھی خیال آہی گیا

پولونیس

(شکسپیر بھائی کا ایکے لیسے)

میں اس افسانے کا کردار ہوں جس کا ہیرو
 عرش پر چلتا ہے تاروں پہ قدم رکھتا ہے
 اس کی تحویل میں یونان کے بت رہتے ہیں
 وہ کنیزوں میں نگارانِ عجم رکھتا ہے
 تخت و طاؤس و طرب اور غزال و نکبت
 دیر و فردوس و صنادید و حرم رکھتا ہے

وہ اس افسانے کا ہیرو ہے جس افسانے میں
 میں جب آتا ہوں تو بے جیب قبا آتا ہوں
 رنگ اور نور کے سیلاب میں میری صورت
 آئینہ دیکھنے لگتا ہے تو شرماتا ہوں
 دن گذرتا ہے نئے زخموں کو گنتے گنتے
 رات آتی ہے تو ہرزخم کو سہلاتا ہوں

وہ تو بس ایک ہے اور مجھ سے گریباں بہزار
 اتنی تعداد میں ہیں جیسے کہیں مور و مگس
 ہیملٹ اس کے لبادے کے تلے چلتا ہے
 اور مے دل میں دھر کتا ہے سوالوں کا جرس

آخر اک عمر کی محنت تیرے کس کام آئی
 اس بڑھاپے کی سعادت تیرے کس کام آئی
 تیری بچی کو بہت لے گئی چھوٹی سی ندی
 سینکڑوں سال کی حکمت تیرے کس کام آئی

میں اس افسانے کا کردار ہوں جس کے کردار
 اک ذرا دھوپ میں نکلیں تو پگھل کر رہ جائیں
 خواب اور کہر کی آغوش میں رہنے والے
 وقت کی آنچ میں آجائیں تو جل کر رہ جائیں
 ہم کسی اور شب و روز سے مانوس نہیں!
 اپنی اقلیم سے نکلیں تو نکل کر رہ جائیں

اسی خطرے سے نہ اٹھنے کی طرف آنکھ کھٹکے
 مڑ کے دیکھیں گے تو بن جائیں گے ہم سنگِ نمک
 نہ کوئی غم، غمِ تاباں نہ مسترت بے لوث
 اپنے امروز پہ تنقید نہ فردا پہ کسک
 یہ چمکتی ہوئی باتیں یہ دمسکتا ہوا ذہن
 محض غائے کی عنایات فقط نوکِ پلک

صرف میرے دل شوریدہ تاشستہ کو
 کچھ نہ کچھ بننے کی حسرت تھی مگر بن نہ سکا
 ایک شعلے کو بھی حاصل نہ ہوا رقصِ دم
 ایک آنسو بھی مقدر سے گھبرن نہ سکا
 میں نے ہر چند ہواؤں میں بچھائے شہتیر
 کوئی چوڑھٹا کوئی گوشہ کوئی گھبرن نہ سکا

جس نے دیکھی مری پروازِ تنخسہ سمجھا!
 اپنے بھی مجھ پہ ہنسنے خیر بیگانے بھی

میری اس بے پرواہی کا تماشہ کرنے
اہل ادراک بھی آجاتے تھے، دیوانے بھی
اس کے یونان کے بت دیکھ کے سب بھول گئے
انہی اطراف میں ہیں میرے صنم خانے بھی

کتنے ہنگامے ہیں اس شہر میں سب جانتے ہیں
کتنے ہنگامے ہیں اس قصر میں کس کو معلوم
اس کے دربار کے پالے ہوئے بد شکل غلام
اس کی بے نام حیناؤں کا حسن محروم
اس کی راہوں میں سلگے ہوئے عنبر کا دھواں
اس کی خدمت میں مذاہب کے طلسمانہ رسوم

لوگ سائے کی طرح چلتے ہیں کھو جاتے ہیں
قمقمے جلتے ہیں دوکان سچی رہتی ہے
برف جم جاتی ہے ہر راہ پہ یکن جس میں
میری بچی کی محراب ہے وہ ندی بہتی ہے

اس کے نغموں میں جو آہنگ ہے اسکی بابت
میں نہیں کہتا مری نوحہ گری کہتی ہے

میں وہ کردار ہوں جس کو غم دل کے باوصف
لوگ کہتے ہیں کہ بے حس ہے، خراباتی ہے
سانس چلتی ہے تو بے لذتِ رفتارِ حرام
موت آتی ہے تو بے رختِ سفر آتی ہے
میرا جو کام ہے وہ نقص ہے اور نقص ضعیف
اس کی جو بات ہے وہ وصف ہے اور ذاتی ہے

میری سازش پہ تو راتوں نے گواہی دی ہے
اس کی سازش کو نسیمِ سحری سے پوچھو
کون دیوانہ تھا اور کون نہایت ہشیاء
پوچھنے والوں کی افسانہ گری سے پوچھو
کون سے جرم میں برباد ہو اور کون انٹرا
میرے ہیرو کی فراستِ نظری سے پوچھو
ادستِ جہیلٹ کے ایسا سے قتل ہوا

آج کی رات پھر اسٹیج پہ رونق ہوگی
 اولڈ وک شہرِ طلسمات نظر آئے گا
 دیکھنے والوں کو ہر سازشِ خوں کے پیچھے
 میرا فتراک، مرا ہمت نظر آئے گا

اور میں رسمِ دروایات کی ضد کے باوجود
 ایک ہی جست کو سیلاب کی سیرت لئے کر
 اپنی افسانوی ہیئت کو بدل ڈالوں گا
 جب مری روضہ برا فگندہ نقاب آئیگی
 لوگ گھبرا کے چلے جائیں گے اور میں چپ چاپ
 ان نئے زخموں کو دیرانے میں سہلا لوں گا

اولڈ وک - انگلستان کا قومی ٹیکسٹ بک پبلشر

حُدائی

رُوح کا ایک عسرافتے تجربہ

نگارِ شامِ غم میں تجھ سے نصت ہونے آیا ہوں
 گلے مل لے کہ یوں ملنے کی نوبت پھر نہ آئے گی
 سہرا ہے جو ہم دونوں کہیں مل بھی گئے تو کیا
 یہ لمحے پھر نہ لوٹیں گے یہ ساعت پھر نہ آئے گی
 کہ میں اب صرف ان گزرے ہوئے لمحوں کا سایہ ہوں
 اسی بازار میں بارہ برس ہونے کو آتے ہیں
 کہ میں نے فاسٹس کی طرح اپنی بوج بیچھی سکتی !
 مسرت کی مسلسل گردشِ یکساں سے اکتا کر
 تجھے حاصل کیا تھا اور ہر صورت بھلا دی کتنی
 پرانے ساز و سامان اب مجھے رونے کو آتے ہیں !

غضب کی تیرگی ہے راستہ دیکھا نہیں جاتا
 ہوا کے شور میں دریا کی موجیں ٹڑھتی جاتی ہیں
 زمیں سے اکھڑے جاتے ہیں درختوں کے قدم پیہم
 چٹانیں روپ بدے زیر لب کچھ پڑھتی جاتی ہیں
 اب اپنی انگلیوں کا فاصلہ دیکھا نہیں جاتا
 جس کی نغمگی آواز ماتم ہوتی جاتی ہے
 وہی معنوں کے بت ہیں، وہی لمحوں کی ویرانی
 ذرا سی دیر میں یہ دھڑکنیں بھی ڈوب جائیں گی
 مری آنکھوں تک آپہنچا ہے اب بہتا ہوا پانی
 تری آواز — مدھم — اور مدھم ہوتی جاتی ہے

ایک سہرا

یار و شہیدِ رسمِ جفا ہم ہوئے کہ تم
 اپنی سلامتی سے خفا ہم ہوئے کہ تم
 ہم پر ہنسے گا جو بھی سنے گا یہ واردات
 رسوا سرِ سموم و صبا ہم ہوئے کہ تم
 اس کے حریمِ عارض و لبِ سکوت میں
 ٹوٹے ہوئے دلوں کی صدا ہم ہوئے کہ تم
 مانا کہ وہ ہمارے مقدر سے دور ہے
 اس کیلئے دعا ہی دعا ہم ہوئے کہ تم
 مانا کہ ہم پہ اس کی محبت حرام ہے
 پپ چپ کُشتگانِ وفا ہم ہوئے کہ تم
 ہم اس ہوا کو چوم رہے ہیں جہاں ہستی
 بیعت کُنانِ دستِ صبا ہم ہوئے کہ تم

مشرق کے ہر رواج کی قربان گاہ پر
 ہمراہیہاں کل شہدائیم ہوئے کہ تم
 ہے اسکے چشمِ درخ کی ضیا غیر کیلئے
 ہاں اسکے چشمِ درخ کی حیا ہم ہوئے کہ تم
 ان آنکھوں میں شرم کے ڈوے کہاں آئے
 ان آنکھوں پہ رنگِ حنا ہم ہوئے کہ تم
 نظروں سے دور جس کو بسا نی ہیں بستیاں
 اس کے غریب شہرِ سپاہم ہوئے کہ تم
 لکھا ہو بل کے سارے ساروں نے جس کا نام
 اس کہکشاں پہ آبلہ پا ہم ہوئے کہ تم
 جس کی خموشیوں میں حکایت کا لوچ تھا
 اس کی حکایتوں کی بنا ہم ہوئے کہ تم
 اس ایک دن میں کتنی ہی صدیاں گزر گئیں
 اس ایک پل میں اپنی قصا ہم ہوئے کہ تم
 اس عقل و ہنم و عمر و فراست کجے باجوہ
 ذہنِ رقیبِ دستِ گدا ہم ہوئے کہ تم

وفائی کی

آج وہ آخری تصویر جلا دی ہم نے

جس سے اس شہر کے پھولوں کی مہک آتی تھی

جس سے بے نور خیالوں پہ چمک آتی تھی

کعبہ رحمتِ اصنام تھا جو مدت سے

آج اس قصر کی زنجیر ملا دی ہم نے

آگ، کاغذ کے چمکے ہوئے سینے پہ بڑھی

خواب کی لہریں بہتے ہوئے آئے ساحل

مسکراتے ہوئے ہونٹوں کا سلگتا ہوا کرب

سمر سمراتے ہوئے لمحوں کے دھڑکتے ہوئے دل

جگمگاتے ہوئے آدیزوں کی مہم فریاد

دشتِ غربت میں کسی جملہ نشیں کا محمل

ایک دن روح کا ہزار صدایتا تھا
 کاش ہم بکٹ کے سبھی اس جنس گراں کو پاپیں
 خود بھی کھو جائیں پر اس رمزِ نہاں کو پاپیں
 عقل اس حور کے چہرے کی لیکروں کو اگر
 اہم مٹاتی تھی تو دل اور بنا دیتا تھا

اور اب یاد کے اس آخری پیکر کا طلسم
 قصہ رفتہ بنا زیت کی مانتوں سے ہوا
 دراکٹ کھیت پہ بادل کا ذرا سا ٹکڑا
 دھوپ کا ڈھیر ہوا دھوپ کے باتوں سے ہوا
 اس کا پیار اس کا بدن اس کا مہکتا ہوا رپ
 آگ کی نذر ہوا اور انہی باتوں سے ہوا

گواہی

(۱)

خدا کی قسم
 جو کہوں گا فقط سچ کہوں گا
 کٹہرے کے پیچھے یہ انسان دراصل اک بھیرٹیا ہے
 بہت ہم نے اس کو سمجھایا، حقیقت کا رستہ دکھایا
 ہر اک رنگ سے راستی پر بلایا
 مگر یہ نہ آیا

یہاں تک کہ اک روز جب رات دن سے گلے مل
 رہی تھی
 دہوا چل رہی تھی، کالی کھل رہی تھی
 میں اک چیخ سن کر کنوئیں پر جو پہنچا تو دیکھا
 کہ یہ بھیرٹیا ایک کسن کے ساتھ اپنے آباؤ اجداد کی
 آبرو کا لہو کر رہا ہے

(۲)

خدا کی قسم

جو کہوں گا فقط سچ کہوں گا

گٹھڑے کے پیچھے یہ انسان دراصل اک دیوتا ہے

جو نیلی گپھاڑوں سے اویسے افق سے، ہمارے لئے رہنا

بن کے آیا

ہمیں اس نے چلنا اُبھرنا، مہٹک کر سنبھلنا سکھایا

مگر اس کے ہمسائے کی آمرانہ رعونت کو یہ سب

نہ سمجھایا

اور اک شام جب یہ مرے ساتھ اک کھیت میں چل

رہا تھا

یہ ہمسایہ اپنے کئی نوکروں اور غلاموں کو ہمراہ لایا

زد و کوب کی، ایک جھوٹا مقدمہ بنایا

قیامت تو یہ ہے کہ مے ایک نے پی ہے اور دوسرا ہاؤ ہو

کر رہا ہے!

دلِ رُسوا

وہی اک ہمدردِ دیرینہ رہا اپنا رفیق
 جس کو ہم سوختہ تن، آبلہ پا کہتے تھے
 جس کو اغیار سے حاصل ہوئی فقروں کی صلیب

شہر کے کتنے ہی کوچوں سے اٹھا اسکا جلوں
 کتنے اخباروں نے تصویر اتاری اس کی
 اس کے درشن سے بنا کوئی رشتی کوئی ادیب

اگلے وقتوں سے یہی رسم چلی آتی ہے
 ہم نے چاہا تھا کہ دنیا کا مقدر بن جائے
 خود ہمیں ہو گئے برباد تو یہ اپنے نصیب

چیرنگ کراس

کوئی تم سے پوچھے —

ستاروں کی رونق، چراغوں کی قربت، شبستاں کے اسرار
کافی نہیں تھے

جو تم نے کسی طاقِ دل سے لرزتی ہوئی موم بتی کی بو
بھی چرائی ؟

کوئی ہم کو دیکھے -

سرِ بگڑا ایسے بیٹھے ہیں جیسے

کسی نے ذرا بھی جو لوپوچھا تو اس سے بگڑ کر کہیں گے

یہ دیرِ حرم تو نہیں، کعبہ و آستاں تو نہیں ہے

خدا کی زمیں ہے، رہِ عام ہے کوچہ یا رِنا مہسراں تو

نہیں ہے

سینے ٹوریم

ترسی نگاہ کے سہمے ہوئے اجالے پر
 مہیب رات کی پرچھائیاں لپکتی ہیں
 ذرا سی بات میں نغمہ الجھ بھی سکتا ہے
 ذرا سی دیر میں کلیاں کھج بھی سکتی ہیں

یہ آنسوؤں کا تسلسل یہ کانپتے ہوئے ہونٹ
 ترس رہی ہے کھلی رت تری ہنسی کیلئے
 یہ ہات جن کو بنانی تھیں دیپ مالا میں
 دعائیں محور ہے میری زندگی کے لئے

امید و بیم کے عالم میں بھول کر بھی کبھی
 کسی طرف سے نئی روشنی نہیں لپکی!
 نہ جانے کب ترے ات دن میں فرق نہیں
 نہ جانے کتنے دنوں سے پلک نہیں جھپکی

مگر اداس نہ ہو میری بد نصیب بہن
 یہ نغمہ ساز سے ہٹ کر بکھر نہیں سکتا
 ازل سے میں دلِ سیاہ دار رکھتا ہوں
 میں اسپتال کے بستر پر مر نہیں سکتا

اے دل اے دل

اے دل اے دل رقص سے آگے کوئی کسی کا میت نہیں ہے
تیری لٹی ہاری آنکھوں میں چیخیں ہیں سنگیت نہیں ہے
کون بھلا سنیاسی بن کر تجھ سے گذرا وقتات کرے گا

ان پر ہو گا تیرا اثر کیا جو اگنی کو حبل کہتے ہیں
الٹا تو بدنام ہے پاپی سب تجھ کو پاگل کہتے ہیں
تو کب تک سنار سے غافل، اپنے من سے بات کرے گا

اپنے وقت سے پہلے اکثر بچھ جاتے ہیں جلتے دیک
تو لیکن اے سب سے نرالے اس دھرتی پر آخر کب تک
زخموں سے ہولی کھیلے گا، اشکوں سے برسات کرے گا

بھڑکے بھڑکے تیری جوالا، سٹیکے سٹیکے تیرا ساون
مباروں کی گھوم گرج میں کون سے گا دل کی دھڑکن
اسٹینک کے دور میں کون سا کافر ہے جو نعت کرے گا

احسان فراموش

جب منڈیروں پہ چاند کے ہمراہ
 بجھتی جاتی تھیں آخری شمعیں
 کیا ترے واسطے نہیں ترسا، اس کا مجبور مضمحل چہرا؟
 کیا ترے واسطے نہیں جاگیں
 اس کی بہتار حمد انکھیں

کیا تجھے یہ خیال ہے کہ اے
 اپنے لٹنے کا کوئی رنج نہیں
 اس نے دکھی ہے دن کی خون خواری اچانک گزری ہے شب کی عیاری
 پھر بھی تیری طرح وہ بے چاری
 ساری دنیا سے شکوہ سنج نہیں

زندہ باد اسے انا سے حبزبہ ضبط
 مرحبا ہے شکوہِ حرامی
 اسکی قربت سے تجھ کو پھول ملے، زندگی کے نئے اصول ملے
 تیری الفت سے کیا ملا اس کو
 زحمتیں، اضطراب، بدنامی

ایک کردار

خیال و خواب کی دنیا کے دل شکستہ دوست
 تری حیات مری زندگی کا خاکہ ہے
 غم نگار و غم کا سنات کے ہاتھوں
 ترے لبوں پہ خموشی ہے، مجھ کو سکتا ہے

مری وفا بھی ہے زخمی تری وفا کی طرح
 یہ دل مسرور ہی اک تابناک شعلہ ہے
 ترا مزار ہے اینٹوں کا ایک نقشِ بلند
 مرا مزار مراد دل ہے میرا چہرہ ہے

جو زہر پی نہ سکا تو حیات سے ڈر کے
 وہ زہر اب بھی بدستور پی رہا ہوں میں
 شدید کرب میں تونے تو خود کشی کر لی
 شدید تر غم ہستی میں جی رہا ہوں میں (رؤئی)

ایک علامت

رسدات حسن سنٹو کی وفات پر

گھاس سے بیج کے پلوریت کو گلزار کہو
 نرم کلیوں پہ چڑھا دو غمِ دوراں کے علامت
 خود کو دلِ تنہا کے مرغانِ گرفتار کہو
 رات کو اس کے تبسم سے لپٹ کر سو جاؤ
 صبح اٹھو تو اسے شاہدِ بازار کہو
 زمین کیا چیز ہے جذبے کی حقیقت کیا ہے
 فرسش پر بیٹھ کے تبلیغ کے اشعار کہو

اس رفتار سے چلتا ہے جہاں گزراں
 انہی قدموں پہ زبانی کے قدم اٹھتے ہیں
 کوئی عینک دکھاتا ہے تو ہم دیکھتے ہیں
 کوئی کانہوں پہ اٹھاتا ہے تو ہم اٹھتے ہیں

ایک رفاقتِ طنائی کی محفل ہے جہاں
کبھی آتے ہیں بھتیجے کبھی عم اٹھتے ہیں

کبھی اک گوشہٴ تاریک کے ویرانے میں
کسی جگنو کے چمکنے پہ فغاں ہوتی ہے
کبھی اس مرحمتِ خاص کا اندازہ نہیں
کبھی رولوبند چھلکنے پہ فغاں ہوتی ہے
کبھی منزل کے تصور سے جگر جلتے ہیں
کبھی صحرا میں بھٹکے پہ فغاں ہوتی ہے

ہم نے اس چور کو سینوں میں دبا رکھا ہے
ہم اسی چور کے خطرے سے پریشان بھی ہیں
کون سمجھے گا کہ اس سطحِ خوش آواز کے بعد
اسی ٹھہرے ہوئے تالاب میں طوفان بھی ہیں
بھائی کی آنکھ کے کانٹے نظر ہے سب کی
دیوتا بھی ہیں اسی نزم میں انسان بھی ہیں

خطِ سرطان سے آتی ہے میسر کی آواز
 اور امریکہ کے بازار میں کھو جاتی ہے
 جاس کی فکرنے تمبیر کیا ہے جس کو
 وہ زمیں حسرتِ معمار میں کھو جاتی ہے
 کبھی منٹو کا قلم بن کے دکھتی ہے جیت
 کبھی سرمائے کی تلوار میں کھو جاتی ہے

ہر پیمبر یہ منسا ہے یہ زمستان لیکن
 ہر پیمبر نے جھکائی ہے زمانے کی جبیں
 اپنے ہمعصر سے خائف نہ ہوئے وقت کی آسچ
 اسکی مٹی میں سارفل کا دھواں ہے کہ نہیں
 اسنا مٹی سے دستکتی ہے یہ دھرتی ورنہ
 ”دردِ یک ساعہ غفلت ہے چہ نیا و چہ پین“

جسم کے داغ چھپانا تو کوئی بات نہیں
 روح کے زخم سلگتے ہیں پس پردہ دل

سہر چھپا لیتے ہو تم ریت میں جس کے آگے
 اسی طوفان میں گھبر جاتے ہیں لاکھوں ساحل
 ایک راہی جسے احساسِ حسرت نہ طلب
 اک سفر جس میں نہ منزل نہ سراغ منزل

اپنی حساس سبک ناک سے رُمال ہٹاؤ
 کھاد میں محض نقص ہی نہیں خیز بھی ہے
 ذوقِ درکار ہے قطرے کو گہر کرنے میں
 یہ مئے ناب پر اسرار بھی ہے تیز بھی ہے
 چھ تو ہے وجہِ دل آزاری و آہنگ و ستیز
 ورنہ یہ طبع خوش اخلاق و کم آہیز بھی ہے

شہر کی تیرہ و تار یک گزر گا ہوں میں
 داستاں ہوگی تو منٹو کا قلم لکھے گا
 زلیت قانون و فرامینِ قفس کے آگے
 بے زباں ہوگی تو منٹو کا قلم لکھے گا

اس شفاخانہ اخلاق میں نشتر کے قریب
رگِ جاں ہوگی تو منٹو کا قلم لکھے گا

گوپی ناتھ اور ظفر شاہ کے جیسے کردار
کتنی گمنامی میں جی لیتے ہیں امر جاتے ہیں
کس نے ان آنکھوں میں وہ خواب لہکتے دیکھے
جو اس انسانوں کے جنگل میں بکھر جاتے ہیں
کس کا آئینہ ہے موزیل کی اس لوح کا عکس
جس میں مریم کے حسین نقش بکھر جاتے ہیں

اے نئے عصر کی رگ رگ کو سمجھنے والے
فہم داد لداک بدی ہیں تو بدی تیری ہے
چند لمحوں کی خدامی ہے روایات کے ساتھ
فن کے آدرش کی روحِ ابدی تیری ہے
موت یہ صرف سعادت کی ہے منسو کی نہیں
یہ شب دروند تر سے ہیں یہ صدی تیری ہے

تو دست کسی کا بھی ---

کہتے آئے، کہتے گئے ہم آس لگائے بیٹھے ہیں
 پلوں پر انکھائے روکے دیپ جلائے بیٹھے ہیں
 کوئی ہماری بات سنو ہم صبح سے آئے بیٹھے ہیں

صبح کی بے فکری دے کر شاموں کی ہر اک صحبت کر
 لوگ تو دو کوڑی بھی نہ دیں پر ہم نے بڑی قیمت دی
 درد خریدتا تھا سوا ب اس کو دل سے لگائے بیٹھے ہیں

اٹھیے ہیں گھٹتے رہنے سے سر کو ہوتا سہ سورا :
 وہ ہر جاش آپ کا جب نہ ہو کر خمیر کو کیا ہو گا ؟
 زبیری صاحب آپ یہ کس کا سوگ منائے بیٹھے ہیں

منزلیں، فاصلے

حافظے کی مرد سے چلو، ساتھ
 دوڑ تک کہہ ہی کہہ رہے، راستے
 راہ گیروں کے قدموں سے پیٹے ہوئے
 اور نگہتی سرحدوں کی طرف کھو گئے

ایک بے نام خطرے سے سہمے ہوئے
 رنگ و دم کے پکتے قدم تھم گئے
 اور درپچوں سے بڑھتی ہوئی روشنی
 برف و باراں کی یلغار میں کھنکھن گئی
 وقتِ عفریت کی رہ گزر بن گیا
 شہر کا شہرا جڑا کھنڈ بن گیا

اس کراں تا کراں گونجتی رات میں
 اس بپھرتے ہوئے بحرِ ظلمات میں

کون سنا خداؤں کی سرگوشیاں
کون بنتا نئی صبح کا پاسبان؟

سرنگوں تھے مرد و انجم و کہکشاں
سخت تھی یہ زمیں، دور تھا آسمان
جبر کے بازوؤں میں تڑپتی رہی!
اک کنوارے تبسم کی دوشیزگی
مجھ سے لہجے کی دھیمی کسک چھین گئی
میرا فن، میرے فن کی دمک چھین گئی
دل کی بے خوف لاکار تک چھین گئی

حافظ کی مدد سے چلو سا تھیو

آدروشن کریں یاد کی انجمن
آؤ ڈھونڈیں وہ رسم جنوں، وہ چلن
دل کی آوارگی، ذہن کا بانگین
اپنی شبہم سے نکھری ہوئی کھیتیاں

اپنے اوردے پہاڑوں کی پہلی کرن
 اک نہ بھولے ہوئے خواب کی سرخوشی
 اک نہ سمجھے ہوئے دیوتا کی لگن

اک نہ دیکھے ہوئے روپ کی کہکشاں
 اک نہ اجڑے ہوئے شہر کی داستان
 اک نہ بھرے ہوئے پھول کی نرمیاں
 سحر و دام و ظلمات کے کارواں
 جیسے موصل کی رنگین شہزادیاں
 جیسے پہلی محبت کی بتے نابیاں

کل جو گھر جل گئے تھے اسی راگھ سے
 اور تعمیرِ درباد و ایوان کریں
 آنسوؤں سے بہت سے دیئے کچھ چنے
 آداب آنسوؤں سے چسپاں کریں

دُورِی

اے بہار تجھ کو اس کی کیا خبر
 اے نگار تجھ کو کیا پتا
 دل کے فاصلے کبھی نہ مٹ سکتے
 اتہائے قرب سے بھی کیا
 سب کی اپنی اپنی شخصیت الگ
 سب کا اپنا اپنا زاویا
 وہ بھی پھول تھے جو ہمارے بن گئے
 وہ بھی پھول تھا جو بدل گیا

طُورِ حِرَافِیٰ جِی جِی چِکِ چِکِ صَدِ فِ

صنم خانے

پتھ یہ ہے کہ وہ غم بھی رہا شاملِ امر دزد
 جس غم میں نہ تخلیق نہ تمسیر نہ پرواز
 جو گنبدِ آفاق کی ہمسرا ز رہی سخی
 دیوار سے ٹکرا کے پلٹ آئی وہ آواز
 اب شگ بیک مایہ زنداں بھی نہیں ہیں
 آئینہ زلف و لب و شرکاء تھے جو الفاظ
 جس طبع کے دامن میں تھے اٹھتے ہوئے خورشید
 وہ ڈوبتے مہتاب کی کرنوں سے بھی ناراض

اے نرہتِ مہتاب!

امروز کہ سڑکوں کے چراغاں میں کٹا تھا
 امروز کہ تھارنگِ رُخ و نور کا سیلاب
 پچھ اور بھی تھارنگِ رُخ و نور سے آگے
 جلتا ہوا آہنگِ سُلکتا ہوا مضراب

سدیوں کے تمدن سے دمکتی ہوئی دیوار
 قرونوں کے احادیث سے نٹھری ہوئی محراب
 اک دل جو روایات کی ہر وضع کا مرکز
 اک ذہن جو تحریک مساوات میں سیلاب

کس طرح یقین آئے کہ اس ذہن نے اک روز
 دانستہ رد رکھے تھے تخریب کے آداب؟
 کس طرح یقین آئے کہ میں اپنی خوشی میں
 تحقیر سے دہراؤں گا فریاد کے انقباب؟
 کس طرح یقین آئے کہ ہوگی تجھے منظور
 توصیفِ شبِ ہجر و نوا سے دل بے تاب

اے نزہتِ بہتاب !

(لندن)

ایسپروں کا گیت

(ایک ریویو)

ریویو سطحی اور رفتی ڈیپٹی کے لئے پیش کئے جانے والے طریقے کو کہتے ہیں۔ اس طریقے کے پیچھے کبھی کبھی ایک محزن اور ایک آس نظر آسکتی ہے۔ جیسا کہ اس گیت میں ہے۔ یہ گیت لندن کے قدیم "ونڈل تھیٹر" کے ایک ریویو کا تاثر ہے۔

(۱)

آج کی رات بھی کٹ گئی
 جھومتی مسکراتی ہوئی
 اب کی برسات بھی کٹ گئی

زخم دھونے کی فرصت ملے
 کاش وہ فصل بھی آسکے
 جس میں رونے کی فرصت ملے

(۳)

ہم نے جو کچھ کہا، ہو گیا
وقت قدموں سے پٹا رہا
فاصلہ راہ میں سو گیا

رنگِ رَم سے سبھی الجھے کوئی
کوئی پتھر، کوئی حنا، رِعم
کاش ہم سے سبھی الجھے کوئی

(۳)

ہم کہ خواہوں کی شہزادیاں
ہم کہ نغموں کی روحِ رواں
ہم کہ پسند ادا کی دیویاں

کاش دنیا خنجرِ دیکھ لے
دیویوں کی تباہی کے ادھر
کوئی عورت کا دل دیکھ لے

شہرِ آذر

(پیل کاسل پر ایک شام)

SUNSET CITY
OF THE WEST

انگلستان کے جزیرے "آئیل آف مین" کے مغربی ساحل پر شہر پیل ہے جسے
کہا جاتا ہے۔ پیل کاسل پر ورڈ سوئٹھ کی ہیں ایک نظم ہے جو اس نے بیرومنٹ کی بنا سن ہوئی تصویر دیکھ کر
لکھی تھی اور جس طرف اس نظم میں اشارے ہیں۔ میں نے "شہرِ آذر" کے بیتر حصے پیل کاسل کے سامنے پہاڑوں پر لکھے ہیں

میں اس پہاڑ کی چوٹی پہ کب سے بیٹھا ہوں
پر و مناڈ پہ سورج کی آخری کرنیں
اداس لہروں کی مدھم سروں میں ڈوب گئیں
فضائے آنکھوں میں کاجیل سے نقش کی تحریر
شفق نے کانوں میں سونے کی بائیاں ڈالیں
سرد و سحر و طلسمات کے جزیرے میں
نگارِ ساحلِ مغرب کہاں سنور کے چلی؟

کسی کی یاد کا بارِ گراں اکھٹائے ہوئے
 عجب فسوں ہے دھندلکے میں پیل کا سل پر
 نہ سوزِ شاہدِ تنہا نہ سازِ شاہدِ بزم
 نہ بیرومانٹ کا خاکہ نہ ورڈ سوور تھ کی نظم
 بس اک خموش کہانی کی چوٹ کھائے ہوئے
 ہزاروں شاموں کی تنہا رفیقِ راہ گزار
 بیوں میں راگ، نگاہوں میں آگ بھر چھلی

میں ان اداس دھندلیوں میں کبے بیٹھا ہوں
 دیہاں بھی اپنی پر اسرار عادتیں نہ گتیں،
 پرومٹا ڈپہ لوگوں نے چتر لمحوں کو
 نیا دیار بنایا تھا ہر دیار سے دُور
 خدا کی سلطنتِ جبر و اختیار سے دُور
 وہ اک دیار جہاں بانوئے حسرتِ حجاب
 چلی تو لپو لپو آداب سے گزر کے چلی

چلی تو یوں کہ نہ ماضی کا غم نہ شکوہِ حال
 جھکیں ادب سے سمندر کی نیلگوں آنکھیں
 قدم پہ پھیل گئے ریت کے سنہرے بال
 مری وفا کی طرح ایک سونہ چاکٹِ جگر
 مرے وطن کی طرح مضمحل نہ سوختہ حال
 بس اک تبسمِ فردا کی آرزوئے وصال
 کسی سے پیار کسی سے نیاز کے چلی

یہ ڈوبتے ہوئے سورج کے رنگ دروچکے شہر
 یہ لہر لہر پہ سورج کے آخری سائے
 کہ زرد کپڑوں میں جس طرح راہبہ کوئی
 گلی سے کھر میں مڑتی ہوئی نظر آئے
 کہیں اک اوس کا قطرہ ڈھوئیں پہ جم جائے
 ہر ایک لہر کی تحدیدِ شوق سے بچ کر
 ہر ایک لہر کی اغوش میں بچ کر کے چلی

اتر کے ادنیٰ گھٹے تہرے کی نرم باہوں سے
 تمہارے قرب کی دھڑکن نضائیں کھیل گئی
 کہیں سے خواب کے لمحوں کو مستعار ملی
 تمہارے بالوں کی خوشبو تمہارے جسم کا رنگ
 تمہارے ہونٹوں کے مدھم، ملائم انکار سے
 پہاڑ اپنی بلبندی کی بات بھول گئے
 ہوا، زمین کے میزان پر اتر کے چلی

اگر کچھ اور کہتے رہے یہ آگ کے پھول
 تو ہر خلیل کا پندار ٹوٹ جائے گا
 سڈول لمحوں کی آغوش اور تنگ ہوئی
 تو رسمِ دل سے ہر افسار ٹوٹ جائے گا
 طلسمِ سلسلہ دار ٹوٹ جائے گا
 کہ جب یہ رسم چلی ہم جگر فگاروں میں
 تو حلقہ رسن و دار سے گزر کے چلی

_____ آئیل آف بین دکتاب شہر آذر سے

فرانس

یوں نرم ننگا ہی سے ہوا شام کا آغاز
جس طرح کبوتر کے پرے سر سے گذر جائیں
جیسے ترے گیسو میری آنکھوں پر بچھ جائیں

اس شام سراپردہٴ اسرار سے تقدیر
مہکے ہوئے سوزج میں نہاتی ہوئی نکلی
لودر کے در و بام سجاتی ہوئی نکلی!

اس ریس سے آیا ہے ابھی ایک مسافر
جس ریس میں اک خوابِ گران رہے منزل
اک حرفِ جنوں، وحشتِ بیمار ہے منزل

اک عمر تو گزری ہے سرخسکی نحر اب
اک شام گنا ہوں کی حرارت میں کبھی گذرے
اے میرے بدن تیری عبادت میں کبھی گذرے

ناج اے لبِ خسار کے جلتے ہوئے سحلتے
 اس لمس کے تہذیب و تمدن سے لپٹ کر
 اس شاہدہٴ زیست کے اقرار سے کٹ کر

گا اے ابدی راگ سے محسوسِ جوانی
 مَرَمَر کی رگوں میں تپشِ جامِ اچھل جائے
 پتھر کی قبا آپسج کے احساسِ جل جائے

جھوم اے دلِ دانا کہ وہ کل آ کے ہے گی
 جب ہم دلِ ناداں کا علم لے کے چلیں گے
 سینے میں غضبِ لبِ پر قسم لے کے چلیں گے

زہرہ کے حسین جسمِ اپا لو کے حسین خواب
 ہم روح کے ننگے تری تکذیب کریں گے
 پیدل ہیں تو رفتار پہ تادیب کریں گے

اے عقلِ محبت کی سزا ہے کہ نہیں ہے

اے جسمِ ترا پیارِ روا ہے کہ نہیں ہے

اے پردہٴ اسرارِ خدا ہے کہ نہیں ہے

(پیرس)

جرمنی

میں نے کب جنگ کی وحشت کے قصیدے لکھے
 میں نے کب امن کے آہنگ سے انکار کیا
 میں نے تو اپنے سرد امن دل کو اب تک
 کبھی پھولوں، کبھی تاروں کا گنہگار کیا
 لے مری روحِ طرب میں نے ہر عالم میں
 جب بھی تو آئی تیرے پیار کا اقرار کیا
 لیکن اس دس کے آہنگِ گراں بار میں کبھی
 وہی نغمہ بنے شبِ تاب کی تقدیر میں ہے
 میں نے زلفوں کے گھنے سائے میں کبھی کبھی
 وہی اس حلقہٴ بدنام کی زنجیر میں ہے
 کتنے خوابوں کے طلسمات کی جنت ہے یہاں
 کون سا خواب ابھی پردہٴ تقدیر میں ہے
 خواب اس وقت کا جو وقت نہیں آسکتا
 خواب اس وقت کا جس وقت کو آنا ہوگا

گیت جس میں لب و رخسار کے افسانے ہیں
 گیت جو خود بھی کبھی ایک فسانہ ہوگا !
 جس کو چھڑیں گے مہکتے ہوئے ہونٹوں کے گلاب
 جس کو بندوق کے آہنگ پہ گانا ہوگا

آگ کے دشت پڑے، خون کے صحرا آئے
 اب بھی لیکن وہی رفتارِ حواں ہے کہ جو تھی
 میونخ اب بھی ہراک عہد کا روشن وارث
 ہائیڈبرگ و حکمت کی دوکان ہے کہ جو تھی

فرض کرتے ہیں تری مرگ وہی لوگ جنہیں
 خود نہ جینے کا سلیقہ ہے نہ مرنے کا شعور !
 تیرے ماتھے پہ نئے عہد نئے دن کی امنگ
 تیری آنکھوں میں چمکتے ہوئے مہتاب کا نور
 ڈیگنز کا یہ سبک سازیہ فولاد کے گیت
 تیرے سینے کی امنگیں ترے بازو کا غرور
 ہم پیسبر تو نہیں ہیں ترے دیوانے ہیں
 اک ذرا آگ ہمیں بھی ملے اے شعلہ طور (فرینکفرٹ)

ڈوور

آؤف ویڈرز ذہن، فرالائن، آؤف ویڈرز ذہن،

مے خانے سے میلوں جگمگ جگمگ کرتی نہر
تیرے سینے کی طغیانی، میرے دل کی لہر
ریت کی دیواروں سے بنا تھا پیار کا پہلا شہر

نگر نگر کے خواب میں گم ہیں ڈوور کے ملاح
میں ان خوابوں کے مبہم سناٹے سے آگاہ
اوپھی لہریں، بڑھتا دریا، نیچی شہر سپاہ

شامداس طوفان میں ساری بنیادیں ہل جائیں
یا مشرق اور مغرب کے ساحل ایک دن مل جائیں
یہ مبہم مبہم سینے کہلاتیں یا کھل جائیں

آؤف ویڈرز ذہن، فرالائن، آؤف ویڈرز ذہن!

آؤف ویڈرز ذہن، خدا حافظ فرالائن، آؤف

یونان

ہم تو یہ سوچ کے آئے تھے تری گلیوں میں
 کہ یہاں تیشہ فسر بار کی قیمت ہوگی!
 بھائی کیو پڈ سے ملیں گے کسی دور ہے پر
 کسی بے نام سے اک موٹر پہ جنت ہوگی
 ہم اولپس پہ خنداؤں کی زباں بولیں گے
 اپنی تقدیر میں وینس کی رفاقت ہوگی

با ادب جا کے زبیں سے یہ کہیں گے کہ حضور
 آپ اب خلوتِ گنہام سے باہر نکلیں
 دیر سے تشہِ صبح لب و رخسار ہیں لوگ
 آپ تاریکیِ احرام سے باہر نکلیں!

پارتھیان کی مٹی سے جو مس ہوگی نظر
 ہم نے سوچا تھا کہ کھل جائیں گے سارا سرا
 آج کل یوں نہیں ہوتا ہے مگر شاید آج!
 ٹوٹ جائیں گے تمدن کے مہذب پندار

اور اب شام بھی گزری کسی دن بیت گئے
 ایسے دن جن میں نہ ارماں نہ گلے ہوتے ہیں
 میرا سینہ شبِ مفلس کا وہ افسانہ ہے!
 جس پر ایتھنز کے خاموش دیئے روتے ہیں
 ایسی پستی کہ عمارت کا گماں بھی دھوکا
 جانے ہم کو رنظر ہیں کہ خدا سوتے ہیں
 (دایمرا پولیس)

مصر

یہ زندگی، یہ مختصر سی زندگی
 اگر یونہی علاقوں کے سلسلے میں کٹ گئی
 اگر یہ بانسری نہ اوس پی سکی نہ چاندنی کے نرم گھاؤ سہہ سکی
 اگر عروسِ شام کی ردا نیچیف انگلیوں میں تھر تھرا کے رہ گئی
 تو میں کہاں تک اپنے حوصلے کے بل پہ اپنی زخم خوردہ کائنات کو سجاؤں گا
 دریدہ پیرہن میں زرد زرد بھول بانڈھ کر
 میں سُرخ کونپلوں کی انجن میں کیسے جاؤنگا
 سحر سوز پر ہوئی

تو جلتی آنکھ، پتے جسم، خشک لب کے باوجود
 سوز اپنے سہلوں کے درمیان ایسے بہ رہی تھی جیسے کوئی اپنے حسن کا وقار جانتے ہوئے قدم اٹھا
 ادب اک قطار میں جہاں ایسے بڑھ رہے تھے جیسے کوئی بھکشوؤں کا قافلہ گپھا میں جائے
 فریجیوں کے چہرے یوں اُجڑ گئے تھے جیسے کوئی اک قدم کے فاصلے پر موت نظر لائے

انگلستان جاتے ہوئے جبرالٹر پورٹ پر شدید عمارت میں لکھی گئی۔

نگارِ ارضِ نیل کے سنہرے جسم کے گداز سے پٹ کے ایک ایک آرزو چمک گئی
 نگارِ ارضِ نیل کی لٹیں کھلیں تو دور دور تک ہوا مہکت گئی !

ہوا مہکت گئی تو کیا
 کہ میں ڈٹال اور سپرٹ کا مہمان تھا
 مرے تھکے ہوئے قدم
 سفر کے پہلے سنگ میل سے پٹ کے رہ گئے
 مجھے کسی ملول، دل شکستہ یاد کی طرح
 سلگتے آنسوؤں کی لوریوں میں نیندا آگئی
 مگر حسین قاہرہ کی رات جاگتی رہی !
 مہیب بُت کے عاشقوں کو موت آگئی تو کیا
 مہیب بُت کی عظمتِ حیات جاگتی رہی

رجب الرحمہ

کربلا

کربلا ، میں تو گنہگار ہوں لیکن وہ لوگ
 جن کو حاصل ہے سعادت تری فسر زندگی کی
 جسم سے روح سے احساس سے عاری کیوں ہیں
 ان کی مسماں جہیں ، ان کے شکستہ تیور !
 گردشِ حسنِ شبِ روز پہ بھاری کیوں ہے
 تیری قبروں کے محاورے تیرے منبر کے خطیب
 فیس و دینار و توجہ کے بھکاری کیوں ہیں
 روضہ شاہِ شہیدان پہ اک انبوہِ عظیم
 بل ایر اور کرسر کے نئے ماڈل کو !
 اسی خاموش عقیدت سے تکا کرتا ہے
 جس کو کہہ دوں تو کسی لوگ بُرا مانیں گے
 غیر تو ریز غم کون درمکان تک پہنچے
 کربلا تیرے یہ غمخوار کہاں تک پہنچے

دل کو تہذیبِ تمنا میں خدا ملتا ہے
 جنبشِ یک لبِ عیسے میں خدا ملتا ہے
 شورِ ناقوس و نظرِ رامیں خدا ملتا ہے
 سنگِ محرابِ کلیسا میں خدا ملتا ہے
 تیرے دیوانوں کو اے شاہِ دریائے فرات
 اپنی بے مائگیِ ذہن میں کیا ملتا ہے
 (کر بلا)

ویلز کی گاڑی

دن بھر کے سورج کی ہمت ٹوٹ چکی تھی
 ویلز کو جانے والی گاڑی چھوٹ چکی تھی
 یہ احساس تھا جیسے دل آباد نہیں ہے
 جانے کون سا اسٹیشن تھا یاد نہیں ہے
 یوں بے رنگ تھے جیسے دشت میں گزریں سورا
 اہم ہونے کو کیسا نودا ہوں یا کچھ ہوں

کافی دیر میں پھر سے پہرہ کی گاڑی آئی
 ہم نے اپنا کوٹ سنبھالا فیلڈ اٹھائی
 کارڈر میں داخل ہوتے ہی لہرائے
 جسم کو جیسے بھولے سے بھلی چھو جائے
 وہ سنگیت تھی یا تارا تھی یا نسریں تھی
 ایسی شکل تو سائے لندن میں بھی نہیں تھی

دو گھنٹوں میں دوست بنے ہم پیار جتایا
 یہ قہت تو خیر کسی فرصت پہ اکٹھایا
 لیکن اتنا یاد ہے جب سورج نے جگایا
 وہ بھی نہیں تھی اپنا اسٹیشن بھی نہیں سمجھا
 جانی، چھپانی چیزیں تھیں خاموشی کھتی
 ویلز کی گاڑی ویلز سے واپس آ پہنچتی

فن کے گاہک محو ہیں تکرار میں
 ہم تماشا شامی ہیں اس بازار میں
 تیرے خدو حال سے ملتی ہوئی
 شکل کھتی اک روح کے معیار میں
 جھللا میں پہلے پیکوں کے ادھر
 پھرزوہ شمعیں جاگ اٹھیں خسامیں
 فتح کے احساس میں گم تھانیاں
 آنسوؤں کی آبرج کھتی پندار میں
 سب نے اس کے حکم پر سجد کئے
 ہم اکیلے رہ گئے انکار میں

(۲۰)

نرمی تلاش میں ہر رہنا سے باتیں کہیں
 خلا سے ربط بڑھایا ہوا سے باتیں کہیں
 کبھی ستاروں نے بھیجا ہمیں کوئی پیغام
 تو مدتوں میں کسی آشنا سے باتیں کہیں
 ہماری خیر مناد کہ آج خود اس نے
 بڑے خلوص، بڑی التجا سے باتیں کہیں
 گناہ کار تو ریز حریم تک پہنچے
 ثواب والوں نے مانگ لیا سے باتیں کہیں
 بہت سے وہ تھے جنہوں نے بتوں سے فیض اٹھائے
 بہت سے وہ تھے جنہوں نے خدا سے باتیں کہیں
 نہ جانے کب سے سناتے تھے اس کو ہم احوال
 نظر اٹھائی تو پھر ابتدا سے باتیں کہیں
 ہزار شعر کہے یوں تو کہنے والوں نے
 کسی کسی نے دل مبتلا سے باتیں کہیں

قدم قدم پہ تمنائے التفات تو دیکھ
 زوالِ عشق میں سوداگروں کا ہات تو دیکھ
 بس ایک ہم تھے جو تھوڑا سا سر اٹھا کے چلے
 اسی روش پہ رقیبوں کے واقعات تو دیکھ
 غمِ حیات میں حاضر ہوں لیکن ایک ذرا
 نگارِ شہر سے میرے تعلقات تو دیکھ
 خود اپنی آپس میں جلتا ہے چاندنی کا بدن
 کسی کے نرم خنک گیسوؤں کی رات تو دیکھ
 عطا کیا دل مضطر تو سی رہے میرے ہونٹ
 خدائے کون و مکان کے توہمات تو دیکھ
 گناہ میں بھی بڑے معرفت کے موقعے ہیں
 کبھی کبھی اسے بے خدشہ نجات تو دیکھ

غازی بنے رہے سبھی عالی بیان لوگ
 پہنچے سرِ صلیب فقط بے نشان لوگ
 اخلاقیاتِ عشق میں شامل ہے یہ نیاز
 ہم ورنہ عادتاً ہیں بڑے خود گمان لوگ
 چھوٹی سی اک شراب کی دوکان کی طہرت
 گھر سے چلے ہیں سُن کے عسار کی اذان لوگ
 دل اک یارِ رونق ورم ہے نُٹا ہوا
 گزسے ہیں اس طہرت کئی مہسربان لوگ
 اسے دل انہی کے طرزِ تکلم سے ہوشیار
 اس شہر میں ملیں گے کئی بے زبان لوگ
 آیا تھا کوئی شام سے واپس نہیں گیا
 مرطوطے کے دیکھتے ہیں ہمارا مکان لوگ
 ان سے جنہیں کنوئیں کے سوا کچھ خبر نہیں
 مغرب کا طرزِ سنتے ہیں ہم نوجوان لوگ

یوں تو وہ کسی سے ملتی ہے
 ہم سے اپنی خوشی سے ملتی ہے
 بیچ مہسکی بدن سے مثر ما کر
 یہ ادا بھی اسی سے ملتی ہے
 وہ ابھی کچھول سے نہیں ملتی
 جو بیٹے کی کھی سے ملتی ہے
 دن کو یہ رکھ رکھاؤ والی شکل
 شب کو دیوانگی سے ملتی ہے
 آج کل آپ کی خبر ہم کو!
 غیر کی دوستی سے ملتی ہے
 شیخ صاحب کو روز کی روٹی
 رات بھر کی بدی سے ملتی ہے
 آگے آگے حسنون بھی ہو گا!
 شعر میں نوا بھی سے ملتی ہے

یہ گھٹا گھٹا طوفان، یہ تھمی تھمی بارش روبرو نہ رہ جائے
 آج اس طرح رونے جس کے بعد رونے کی آرزو نہ رہ جائے
 دوستوں گلے مل لو، ساتھیوں کی محفل میں دنگھڑی کو مل بیٹھو
 اس خلوص کی شاید میرے بعد دنیا میں آبرو نہ رہ جائے
 صبح و شام کی الجھن رات دن کے ہنگامے روز روز کا جھگڑا
 دیکھ پیر میخانہ آج میں نہ رہ جاؤں یا سب نہ رہ جائے
 اپنا غم نہ اس کا غم ڈوبتی ہوئی تو کوئی کمر ہے تو اس کی ہے
 در بدر نہ رسوا ہو حسرتوں کا افسانہ کو بہ کو نہ رہ جائے
 (نن ہڈ)

فضاے شامِ غریباں طلوعِ صبحِ طبر
 مری سرشت میں کیا کچھ نہیں بہم آمیز
 شکتِ دل کے فسانے کا ایک باب ہے اشک
 لہونے جس میں کیا ہے ذرا سا نم آمیز
 مجھے تو اپنی تباہی کا کوئی علم نہ تھا
 مگر وہ آنکھ بھی ہے آج کل گرم آمیز
 کبھی جنونِ تمتنا بھی بے عرض بے لوث
 کبھی خلوصِ رفاقت بھی بیش و کم آمیز
 مرے صنم میں بہت کچھ خدا کے تیور ہیں
 یہ اور بات کہ تیرا خدا صنم آمیز

زندگی دھوپ ہے سناٹا ہے
 نکہتِ عارض و کاکل والو!
 رات آئے گی گزر جاتے گی
 عاشقو! صبر و تحمل والو!
 ہم میں اور تم میں کوئی بات نہ کہتی
 مہ جبینوں میں سنجباہل والو
 اعتبارات کبھی اٹھ جائیں گے
 اے غمِ دل کے تسلسل والو!
 پھر بہاروں میں وہ آئیں کرنے آئیں
 دوستو! زخمِ جگر دھلوالو

آؤ کسی ادا س تارے کے پاس جا میں
 دریائے آسماں کے شکارے کے پاس جا میں
 اس سے بھی پوچھ لیں کہ گذرتی ہے کس طرح
 یارو کبھی کسی کے سہارے کے پاس جا میں
 مٹھی میں لے کے دل میں بٹھالیں جو ہو سکے
 اک ناچستی کرن کے تارے کے پاس جا میں
 اس مہ جیب کی یاد بھی باقی نہیں رہی
 کس منہ سے چاندنی کے نظارے کے پاس جا میں
 ناپختگانِ عشقِ عجب و سو سے میں ہیں
 دیکھیں یہیں کہیں سے کہ دھار کے پاس جا میں
 اس کش مکش میں سائے ادبوں کا ذہن ہے
 دل کی طرف چلیں کہ ادا رے کے پاس جا میں
 یا جا کے چھپ رہیں کسی شیشے کے قصر میں
 یا عصرِ انقلاب کے آرے کے پاس جا میں !

تمہیں کیا فکر کیا اندیشہ جاں ہم جو بیٹھے ہیں !
 کہاں جائیں گے دنیا بھر کے طوفاں ہم جو بیٹھے ہیں
 سحر کے قافلہ تم اپنی اپنی راہ پر حباؤ
 یہیں رہ جائے گی شامِ غریباں ہم جو بیٹھے ہیں !
 دکانِ شاعری میں اک سے اک رمزِ نہاں لیکر
 بچے گا اس کا دین اور اس کا ایمان ہم جو بیٹھے ہیں
 گنہگار و عروجِ زہد سے ناشادمت ہونا !
 ٹہرے گا کار و بارِ جنسِ عصیاں ہم جو بیٹھے ہیں
 کسے اس کی نگاہِ نازاب کے منتخب کر لے
 بہت مصروف ہیں یارانِ یاراں ہم جو بیٹھے ہیں
 میاں ہم سے سبق لومصطفیٰ زید کی پرمت جاؤ
 تمہارے میکڈے کے میرِ رنداں ہم جو بیٹھے ہیں

سحر جیتے گی یا شامِ غریباں دیکھتے رہنا
 یہ سحر جھکتے ہیں یاد یوں اور زنداں دیکھتے رہنا
 ہر اک اہلِ لہونے بازمئی ایماں لگا دی ہے
 جو اب کی بار ہو گا وہ چہرغاں دیکھتے رہنا
 ادھر سے مدعی گزریں گے ایقانِ شریعت کے
 نظر آجائے غمناک کوئی انساں دیکھتے رہنا
 اُسے تم لوگ کیا سمجھو گے جیسا ہم سمجھنے نہیں!
 مگر پھر کبھی کریں گے اس سے پیماں دیکھتے رہنا
 سمجھ نہیں آ گیا تیری نگاہوں کے الجھنے پر!
 بھری نغفل میں سب کا ہم کو حیراں دیکھتے رہنا
 ہزاروں مہرباں اس راستے پر ساتھ آئیں گے
 میاں یہ دل ہے یہ جیبِ گریباں دیکھتے رہنا
 دبا رکھو یہ لہریں ایک دن آہستہ آہستہ
 یہی بن جائیں گی تمہیدِ طوفاں دیکھتے رہنا

بہت بڑھنے لگے تھے دعویٰ دیر و حرم لوگو
 غنیمت ہیں ہمارے شہر میں اس کے قدم لوگو!
 کبھی دیکھا ہے اس صورت کا کوئی آدمی تم نے
 بزرگو، ناصحو، عالی مقامو، محترم لوگو!
 جسے کل تک حیا سے بات کرنا بھی نہ آتا تھا
 ذرا ہم بھی تو دیکھیں اس کا اندازِ ستم لوگو!
 گزرنے کو تو ہم پر تم سے نازک وقت گذرے ہیں
 نہ اپنی شکل آزرده، نہ اپنی آنکھ نم لوگو!
 خلوصِ دوستداری نے ہمیں جو دن دکھائے ہیں
 ہمیں ان کا خیال آتا ہے لیکن تم سے کم لوگو!
 تمہاری انجمن میں بن گیا ہر منہ کا افسانہ
 وہ اس کا خود سے شرماتا ہوا لطف و کرم لوگو
 بہ قدرِ ظرف سب نے پیار کی قیمت لگائی ہے
 کبھی آنسو، کبھی نغمہ، کبھی دام و درم لوگو



ہم سے پہلے کبھی یہ مرتبہ دار نہ تھا
عشق رسوا تھا مسگر یوں سر بازار نہ تھا

آج تو خیر ستارے بھی ہیں ویرانے بھی
ہم پہ وہ رات بھی گزری ہے کہ غمخوار نہ تھا

کیا مری بات کو سمجھے کہ ابھی وہ کل تک
راہ و رسمِ دلِ ناداں سے خبر دار نہ تھا

(نن ہڑ)

آگ لینے کے واسطے ہم سے
 کوہِ طور آ کے ایک بار ملا
 تم کو دیکھا تو یہ ہوا محسوس
 جیسے اک حادثے کا تار ملا
 دیکھے لاکھوں کسوٹیوں پہ نشان
 تب کہیں جا کے اک سار ملا
 ہم کو اس سے ملی رفاقت بھی
 کم نصیبوں کو صرف پیار ملا
 لحظہ لحظہ بدلتی دنیا میں
 ہم کو ہر نقش پائدار ملا
 دل وہ منعم ہے جس کو بن مانگے
 ساری دنیا کا کاروبار ملا
 جو دیا سہا امیدِ منزلِ شب
 شام ہی سے جب گریگا ر ملا

کوئی رفیق بہم ہی نہ ہو تو کیا کیجے
 کبھی کبھی تراغم ہی نہ ہو تو کیا کیجے
 ہماری راہ جدا ہے کہ ایسی راہوں پر
 رواجِ نقشِ قدم ہی نہ ہو تو کیا کیجے
 ہمیں بھی بارہ گساری سے عار تھی لیکن!
 شرابِ ظرف سے کم ہی نہ ہو تو کیا کیجے
 تباہ ہونے کا ارماں سہی محبت میں
 کسی کو خورے ستم ہی نہ ہو تو کیا کیجے
 ہمارے شعر میں رونی کا ذکر بھی ہوگا
 کسی کسی کے شکم ہی نہ ہو تو کیا کیجے

(الکبانولندن)

زیدی جی پھر عشق کو نیکے انیاے ہے پاپ
 اک بیوی کے شوہر ہیں اور اک بچے کے باپ

اسکی موہن شکل کو دیکھ کے ٹھان لیا بن باس
 یوپی کے اک سید زادے بن گئے تلسی داس

اپنے دل کی اوس میں جل کر ادھی رات کو سوئی
 اک بد صورت لڑکی جس کی بات نہ پوچھے کوئی

اک لڑکی جس سے کوئی برسوں بات نہ کرنے آئے
 اپنی ہجولی کے چھیلے بالم پر غسٹرائے

اک تو نیل گنگن کی رانی سرخ کنول کے بیج
 دوجی اک برسات کا نالا جس میں کیچ ہی کیچ

صرف کہہ دوں کہ نا ڈوب گئی
 یا بتا دوں کہ کیسے ڈوبی تھی
 تم کہانی تو خیر سن لو گی
 آپ بیٹی کہوں کہ جگت بیٹی

کوئی ساغر میں دیکھتا ہے فرار
 کوئی جسموں میں ڈھونڈتا ہے سکوں
 مجھ کو کبھی مل گئی ہے جائے پناہ
 شعر لکھتا ہوں اور جیتا ہوں

کیا خبر آج تیری آنکھوں میں
 برائی ہے کہ غم سے راز و نیاز
 میرے سینے سے اب بھی آتی ہے
 تیری پلکوں کی رسمِ دلِ آواز

وقت کے ساتھ لوگ کہتے تھے
 زخمِ دل بھی تمہارے ہوں گے دور
 آج کوئی انہیں خبر کر دو
 میرا ہر زخم بن گیا ناسور

—
 میری آنکھوں میں نیند چھپتی ہے
 میرے سینے میں جاگتے ہیں الاد
 دیوتاؤ مری مہسانی کو !
 تم سمجھ لو تو آدمی بن جاؤ

—
 مجھ کو چپ چاپ اس طرح مت بچھ
 میرے بستر کی سلوٹس مت کھول
 رات میں کتنی دیر سویا ہوں !
 بول اے صبح کے ستارے بول

اس مجھ چہرے کا عکس پڑتا ہے
 اس کی باتیں شروع ہوتی ہیں
 آج کل رات بھر مرے دل میں
 کتنی صبحیں طلوع ہوتی ہیں

—

کاش ہم لوگ لڑ گئے ہوتے
 آپ کی دوستی کا رونا ہے
 دل سے گردِ الم نہیں چھٹتی
 آنسوؤں کی کمی کا رونا ہے

—

مدتوں کو رنگا ہی دل کی
 نُو دِ عُنْدِ عُنْدِ کُو تِرِ سِتِّی رِہِتی
 تُو جُو خُو رِ شِیدِ نِہِ بِنِ کِرِ آتی
 ذہن پر اوس پرستی رہتی!

—

مشنوی پیاست درباں

یہ مثنوی بنام ساحرائے بیان العروض بہ مثنوی زبیرہ دردیواری

نذول :-

ایک شعلے کو طور لکھتے تھے آدمی ہو تو حور لکھتے تھے
شعر پرداز ہر زمانے کے مثنوی بھی ضرور لکھتے تھے

پہلے عقبتے کی بات ہوتی تھی حمد ہوتی سستی نعت ہوتی تھی
مُرغِ سدرہ کا بال ہوتا تھا حال ہوتا تھا، قال ہوتا تھا
اور پھر داستانِ ہوشِ رُبا دشتِ غربت، کبادۂ بیانی
داستانِ محبِ سبِ امیراں دیوارِ درد، فرشتہ و انسان
مدتوں شاہِ سلطنت کا شکیب آئے دن کی مراد، دل کے فریب
جشنِ میلاد پر چھنک پازیب بارہویں سال میں کوئی آسیب
دینا ترجیحِ نصف کو کل پر شیر کا کسب کو توکل پر !
ایک عبتر پسند افسانہ کسی تاجبر اور اسکی غوطی کا

دعوتے ہڈ ہڈ کا، زانغ کا اعلان
عالمِ سخا اور کشتی بان
حادثہ اک نہنگِ دریا کا
واقعہ بہزن و منیشرہ کا
شمس۔

پہلے ہوتی ہیں حسد کی باتیں
ہم مگر کس کی حمد میں لکھتیں؟
وہ کسی کا کہنا نہیں سنتا!
مولوی کی دعا نہیں سنتا
ہم تو عاصی ہیں ہم تو گندے ہیں
ان کو دیکھو جو اس کے بندے ہیں
اسکی خلقت میں جس قدر ہیں نام
کس کو حاصل ہے آجکل الہام؟
اس لئے بہر یک سلام و پیام
آؤ ڈھونڈیں اساتذہ کا کلام
میر صاحب کے باغ میں گھومیں
میرزا کی بیاض کو چومیں
یا ابھی اتنی دور تک کیوں جائیں
کیوں نہ دستِ صبا سے کام چلائیں
نعت :-

اے صبا اے رفیقِ میر و حسن
ناشر و واقعاتِ سخنِ حسن!
حاملِ نکبتِ لب و رخسار
قاصدِ کائناتِ فصلِ بہار
پیکِ افسانہ ہائے مصر و عراق
غم گسارِ مریضِ شامِ فراق
اے کرمشاہکی ہے تیرا اصول
اے شبستانِ ماورا کی رسول
واقفِ رازِ خلوتِ انسانے
اے کہ تجھ سے کوئی نہیں پہنایا

لوگ رکھتے ہیں اس زمانے کے
 دانت کھانے کے اور دکھانے کے
 عقل کی رہنمائی سے بدظن
 جہل کے دوست علم کے دشمن
 دل کے کالے زبان کے کچے !
 سازشوں کے جنے ہوئے بچے
 لے کے چلتا ہے وقت کا دھارا
 ان کی فرمائشوں کا پشتارا
 ان کے دشمن کو مار یہ لکھتے
 یہ نہیں تو بہا رہ لکھتے
 صاحبانِ کلاہ اچھے تھے
 ان سے تو بادشاہ اچھے تھے
 طیش میں حکم قتل بھرتے تھے
 طعن و تشنیع تو نہ کرتے تھے
 آج ہیں مثلِ سر بہ مہر گلاس
 سب خواص اور سب عوام الناس
 عقل کی پوچھتے نہ جتے سے
 یہ چھلکے بگیں گے غصے سے
 ان کی مرضی ہے جو کریں تلقین
 دین کو کفر اور کفر کو دین
 رجعتِ غم پسند بھی گالی
 اس کے درباں ہیں سوچھڑکتے ہیں
 جان دے یا عظیم کہلائے
 اور ترقی پسند بھی گالی !
 فن کی تہذیب سے بدکتے ہیں
 جان دے یا عظیم کہلائے
 آدھی جائے تو کہہ سائے جائے
 اور ترقی پسند بھی گالی !
 رَجَبُ :-
 میں بھی تھوڑا شعور رکھتا ہوں
 حسنِ ظن تو نہیں اگر یہ کہوں
 ورنہ کیا بات کر رہا ہوں
 خصلتاً چپ ہے تیرا جذباتی

میری نظموں کا ہے ہر اک انداز
میرے پورے وجود کی آواز
اک خلا کی صدا نہیں ہوں میں
ہڈیاں بھی ہیں کھینچنے کبھی ہیں
دل پر خوں ہے میری اک اک رگ
شاعرانہ مبالغوں سے الگ
میرے لہجے میں ڈھونڈتی ہے وقفاً
اقتصادی خیال کی رفتار
میری باتوں میں احتساب بھی ہے
میری نظموں میں انقلاب بھی ہے

رہتے پسند سے

ہاں مگر سوچتا ہوں میں اکثر
کیا یہ ہے آخری مقامِ نظر؟
یہ پراسرار تشنگی کیا ہے
فرد کیا شے ہے زندگی کیا ہے
وہ سفر کے خیال کے مجنوں
میں تو مقصد کی بات کرتا ہوں
اور مرے اس سوال میں خود ہیں
سارے اور کیسے کیسے گارڈ نہیں
یہ مرے تجربوں نے پوچھا ہے
اپنے احساس سے پناہ نہیں
ذہن میں آگ ایسے سوتی ہے
آدمی کی حدوں نے پوچھا ہے
حدتِ مہر تا بدار ہے ذہن
کافکا کا کوئی گتہ نہیں!
دل کی سب سے بڑی دلیل ہے ذہن
جیسے روٹی کی بھوک ہوتی ہے
ذہن میں خواب بیچ بولتے ہیں
ایک میدان کا رزار ہے ذہن
ذہن کے اپنے شہر بولتے ہیں
ابدیت کا سنگِ میل ہے ذہن

ذہن کو ہے خدا کی سسی توفیق
ذہن کرتا ہے انجمن تخلیق
ورہ جو عطار :-

اے صبا ان سے کبھی کہتا ہے
توتے ہیں جسے یہ اہل نظر
اک طرف ضبط اک طرف جلدی
عقل سوداگروں کی بھپل میں
ماہر نفسیات و اہل نظر
آنسوؤں سے عسرق بناتے ہیں
دھوپ دے کر جنا جلاتے ہیں

پرو پر واز سایہ و کا برس
دل میں اک پون اچنچ کی بتی
مچھول کا نام جیتا بچھوس
فن بہ یک وزن ماشہ ورتی!

شاعروں سے شکایتی باتیں!
نامہ شوق کا جواب آئے
ایسا لکھئے کہ ہم بھی کچھ سمجھیں
شعر سے بوجے بید آب آئے
نظم ہو مٹانے کے مذہب پر
بارگزرے نہ درسِ مکتب پر

منشور :-


یوں تو ہر فلسفہ عبادت ہے
ہاں مگر ان کے میرے مذہب میں
یوں تو مذہب کبھی اک محبت ہے
تفرقے کی ہیں سینکڑوں باتیں

جب کبھی ان کی ہمار ہوتی ہے
 ایک لمحے میں پھینکتا ہے خون
 گھورتی ہیں کھٹی کھٹی آنکھیں
 اور کچھ کبھی نظر نہیں آتا
 میرا مذہب خود اپنا مذہب ہے
 یہ نہیں ہے کہ اس کی دنیا سے
 زیت میلہ نہیں ہے ہنستوں کا
 بارگاہ میرے اپنے سینے میں
 غم کہ ہے اک خیال اک افسوں
 یہی نشتر جو کاٹ دے رگ و پے
 میں نے لیکن لہو کے رامن میں
 رات لے کر سحر سبائی ہے
 چچین کر آنسوؤں سے موت کی آگ
 دل گنوا یا ہے تیر کھایا ہے
 ایک منزل شعور اور وجدان
 اودیہ صاحبانِ سوزِ دروں
 زندگی کھربہ بار ہوتی ہے
 ان کے پورے وجود کا قانون
 اپنے احساس کی اکائی میں
 ایک ٹوٹی ہوئی کسان کے سوا
 عشق ہے کائنات ہے سب ہے
 غم کے بادل کبھی نہیں گز سے
 تجربہ ہے اسے شکستوں کا
 کٹ چکی ہیں ہزار گاہیں
 میں اسے انگلیوں سے چھوٹا ہوا
 میری نس نس میں ہوتا آیا ہے
 ڈال دی ہیں خیال کی کرنیں
 زخم پر سنس کے جیت پائی ہے
 ہر تبسم کو دے دیا ہے سہاگ
 عشق کو جاوداں بنا یا ہے
 ذہن اور دل کی ایک ہی میزان
 عشق کو دل میں ماتے ہیں جنوں

اور ایسا جنوں کہ جس کا مکان
 عشق ہے ان کی ایک رسمی نئے
 نام ہے اپنا سب حوالوں میں
 زخم تلووں میں چند رکھتے ہیں
 دل ڈراتی ہے کھینچتی ہے کما
 ہم کو لیکن بگن بھی آتی ہے
 ہر زلزلے میں ہم پہ حرف آتے
 اہل دنیا تو ایک ہوتے ہیں
 حرف رکھنا انہی کو بھاتا ہے
 جس جگہ یہ کنول جلاتے ہیں
 ان کو بھاتی ہیں سنگ کی لہریں
 راستے سخت منزلیں بے نام !
 زلیت سہ لے گی رات کا ہروار
 آنچ پڑتی رہے گی ہر فن پر !
 خوں پے گی زمین گلشن کی !

یاکتا ہیں میں یا فقط مہربانے
 اور اپنا تو سارا نغمہ ہے
 بات کی لاج رکھنے والوں میں
 ہم مگر سر بند رکھتے ہیں
 دو گھڑی کی سیاست درباں
 یار کی انجمن بھی آتی ہے
 ہم نہ اپنے کئے پہ پچھتاتے
 لوگ بے چارے نیک ہوتے ہیں
 ہم کو غصے پہ پیار آتا ہے
 ہم وہاں کو سپدیں اگاتے ہیں
 اپنے تیشے کو دودھ کی نہریں
 دل نہیں ہارتے جنوں کے امام
 جگمگائیں گے چاند سے رخسار
 تاب آتی رہے گی کس دن پر
 ساکھ ٹہرتی رہے گی ساون کی

جشنِ بادِ صبا نہیں رکتا
مچھول کا قافہ نہیں رکتا
جب کبھی مچھول سو کہہ جاتے ہیں
اور آتے ہیں — اور آتے ہیں



کیریا

مصطفیٰ زیدی

الحمدا پبلی کیشنز

رانانجیمبرز۔ سیکنڈ فلور۔ (چوک پرانی انڈیا کلی)۔ ایک روڈ۔ لاہور

اُن نے کھینچا ہے مرے ہات سے داماں اپنا
کیا کروں گردن کروں چاک گریباں اپنا

میر

— بزم میں باعشب تاخیر ہو کرتے تھے
 — ہر اک نے کہا: کیوں تجھے آرام نہ آیا
 — چلے، ترکش ہی جائے گا سفر آہستہ آہستہ
 — جب ہوا شب کو بدلتی ہوئی پہنچو آئی
 — وہ عہد عہد ہی کیا ہے، جسے بھٹاؤ بھی
 — ساحل ٹیمز پر سنگم کا صنم یاد رہا
 — غم دوراں نے بھی سیکھے صنم یاراں کے چلن
 — شیریں زبانوں کے دہکے آج بگائے
 — تیرے پہرے کی طرح اور مرے سینے کی طرح
 — بیٹھا ہوں سیہ بخت و مکتدر اسی گھر میں
 — حرف ہے شیش، ہونٹ ہیں ساغر، لفظ ہے جام
 — ابھی مٹو سود و زیاں سے گزر گیا



بزم میں باعیش تاخیر ہوا کرتے تھے
ہم کبھی تیرے جہاں گیر ہوا کرتے تھے

ہائے اب بھول گیا رنگب جانا بھی تیرا
خط کبھی خون سے تحریر ہوا کرتے تھے

کوئی تو بھید ہے اس طور کی خاموشی میں
ورنہ ہم حاصلِ تقریر ہوا کرتے تھے

ہجر کا لطف بھی باقی نہیں اے موسمِ عقل
ان دنوں نالہ شہبگیر ہوا کرتے تھے

ان دنوں دشتِ نوردی میں مزا آتا تھا
پاؤں میں حلقہ زنجیر ہوا کرتے تھے

خواب میں تجھ سے ملاقات رہا کرتی تھی
 خواب شرمندہ تعبیر ہوا کرتے تھے

تیرے الطاف و عنایت کی نہ تھی حد و رند
 ہم تو تقصیر ہی تقصیر ہوا کرتے تھے



ہر اک نے کہا : کیوں تجھے آرام نہ آیا
 مٹتے رہے ہم، لب پہ ترا نام نہ آیا

دیوانے کو تکتی ہیں تیرے شہر کی گلیاں
 نکلا، تو ادھر لوٹ کے بدنام نہ آیا

مست پوچھ کہ ہم ضبط کی کس راہ سرگڑے
 یہ دیکھ کہ تجھ پر کوئی الزام نہ آیا

کیا جانے کیا بیت گئی دن کے سفر میں
 وہ منظرِ شام سے شام نہ آیا

یہ شنگیاں کل بھی تھیں اور آج بھی، زیدی
 اُس ہونٹ کا سایہ بھی مرے کام نہ آیا



چلے، تو کٹ ہی جائے گا سفر آہستہ آہستہ
ہم اُس کے پاس جاتے ہیں مگر آہستہ آہستہ

ابھی تاروں سے کھیلو، چاند کی کرنوں سے اٹھلاؤ
ٹلے گی اُس کے چہرے کی سحر آہستہ آہستہ

دیکھو کو تو دیکھو، چلنوں کے راز تو سمجھو
اٹھیں گے پردہ ہائے بام و در آہستہ آہستہ

زمانے بھر کی کیفیت سمٹ آئے گی ساغر میں
پیو اُن انکھڑیوں کے نام پر آہستہ آہستہ

یونہی ایک روز اپنے دل کا قصہ بھی سنا دینا
خطاب آہستہ آہستہ، نظر آہستہ آہستہ



جب ہوا شب کو بدلتی ہوئی پہلو آئی
نقدوں اپنے بدن سے ری خوشبو آئی

میرے کٹوب کی تقدیر کہ اشکوں سے دھلا
میری آواز کی قسمت کہ تجھے پھو آئی

اپنے سینے پر لیٹے پھرتی ہیں ہر شخص کا بوجھ
اب تو ان راہ گزاروں میں مری خو آئی

یوں اُمڈ آئی کوئی یاد مری آنکھوں میں
چاندنی جیسے نہانے کو لب جو آئی

ہاں، نمازوں کا اثر دیکھ لیا بچھلی رات
میں ادھر گھر سے گیا تھا کہ ادھر تو آئی

مژدہ اے دل، کسی پہلو تو قرار آ ہی گیا
منزل دار کئی، ساعت کیسو آئی



وہ عہد عہد ہی کیا ہے جسے نبھاؤ بھی
ہمارے وعدہ اُلفت کو بھول جاؤ بھی

بھلا، کہاں کے ہمسایے گمان والے ہیں
ہزار بار ہم آئیں، ہمیں بلاؤ بھی

بگڑ چلا ہے بہت رسم خود کشتی کا چین
ڈرانے والو، کسی روز کر دکھاؤ بھی

نہیں کہ عرضِ تمنا پہ مان ہی جاؤ
ہمیں اس عہدِ تمنا میں آزماؤ بھی

فناں کہ قصہ دل سن کے لوگ کہتے ہیں
یہ کون سی نئی افتاد ہے ہٹاؤ بھی

تمہاری نیند میں ڈوبی ہوئی نظر کی قسم
ہمیں یہ ضد ہے کہ جاگو بھی اور جگاؤ بھی



ساجل ٹیمز پر سنگم کا صنم یاد رہا
ہم کو لندن میں ترا دیدہ صنم یاد رہا

پڑ گئے ذہن میں تدمم ترے چہرے کے نقوش
صرف اک شعلہ جوالہ کا دم یاد رہا

ٹوٹتے جسم کی سب تشنگیاں محو ہوئیں
نکراتے ہوئے ہونٹوں کا کرم یاد رہا

تنگی ساعت آنکوش جنوں بھولا گئی
ایک سہما ہوا آہوئے صرم یاد رہا

اب نہ گزرا ہے، نہ گزرے گا کوئی دیوانہ
خاکِ صحرا کو بس اک نقش قدم یاد رہا

ہم ہیں دو چار ادیب اور بھی نہیں گئے زیدی
جن کو تلوار کے سائے میں قلم یاد رہا



غمِ دوراں نے بھی سیکھے غمِ یاراں کے چلن
 وہی سوچی ہوئی چالیں، وہی بے ساختہ پن

وہی استرار میں انکار کے لاکھوں پہلو
 وہی ہونٹوں پر تبسم، وہی ابرو پر شکن

کس کو دیکھا ہے کہ سپندارِ نظر کے باوصف
 ایک لمحے کے لیے رگ گئی دل کی دھڑکن

کون سی فصل میں اس بار ملے ہیں تجھ سے
 کہ ناندیشہ آداب نہ منکرِ دامن

اب تو چھبھتی ہے ہوا برف کے میدانوں کی
 اُن دنوں جسم کے احساس سے جلتا تھا بدن

ایسی سُنی تو کبھی شامِ مغربیاں بھی نہ تھی
 دل بچھے جاتے ہیں، اسے تیر گئی صبحِ وطن!



شیریں زبانیوں کے درپے اُجڑ گئے
وہ لطفِ حرف و لذتِ سخنِ بیاں کہاں

پیچھے گزر گئی ہے ستاروں کی روشنی
یارو، بسا ہے ہو نئی بستیاں کہاں

اے منزلِ ابد کے چراغ، جواب دو
آگے اب اور ہو گا مرا کارواں کہاں

ہر شکل پر فرشتہ رُخی کا گمان تھا
اُس عالمِ جنوں کی نظر بندیاں کہاں

بن جائے گی غلامتِ نصرتِ بدن کی قید
زنداں سے چھپ سکے گی مری داستاں کہاں



تیرے چہرے کی طرح اور مرے سینے کی طرح
میرا ہر شعر دکھتا ہے نگینے کی طرح

پھول جاگے ہیں کہیں تیرے بدن کی مانند
اوس مہکی ہے کہیں تیرے پیرے کی طرح

اے مجھے چھوڑ کے طوفان میں جانے والی
دوست ہوتا ہے تلام میں سفینے کی طرح

اے مرے غم کو زمانے سے بتانے والی
میں ترا راز چھپاتا ہوں دینے کی طرح

تیرا وعدہ تھا کہ اس ماہ ضرور آئے گی
اب تو ہر روز گزرتا ہے مہینے کی طرح



بیٹھا ہوں سیسخت و نمکدر اسی گھر میں
اُترا تھا مرا ماہِ منور اسی گھر میں

اے سانس کی ٹوشبو، لبِ غارض کے پینے
کھولا تھا مرے دوست نے بستر اسی گھر میں

چکی تھیں اسی گنچ میں اُس ہونٹ کی کلیاں
مہکے تھے وہ اوقات میسر اسی گھر میں

افسانہ در افسانہ تھی مُڑتی ہوئی سیڑھی
اشعار در اشعار تھا ہر در اسی گھر میں

ہوتی تھی خریفانہ بھی ہر بات پر اک بات
رہتی تھی رقیبانہ بھی اکثر اسی گھر میں

شرمندہ ہوا تھا یہیں پندارِ امارت
 چمکا تھا فقیروں کا مستدرِ اسی گھر میں

وہ، جن کے درِ نماز پہ ٹھکتا تھا زمانہ
 آتے تھے بڑی دُور سے چل کر اسی گھر میں



حرف ہے شیشہ، ہونٹ میں ساغر، لفظ ہے جام
تیسرا نام زبان پہ آیا تیسرا نام

شیخ سے کم رتبہ سے سے خانے کا امام
مسکب دنیا یہ ہے، تو اس مسکب کو سلام

دُنیا داری نے دیں دار بست ڈالا
اس سے تو یہ اچھا تھا کہ ہو جاتے بدنام

آنے والے دن کا استقبال کرو
گزری شام سے کیا لینا ہے، گزری شام

تم نے نصیری اور کہیں پہ سنی ہو گی
اس نگوی میں یا سناٹا یا کھرام

شہرِ وفا خالی کر جائیں، اسے دلِ زار
سب مر جائیں، رکھتی راگھو راجہ رام



اب جی خُردو سُود و زیاں سے گزر گیا
اچھا وہی رہا، جو جوانی میں مر گیا

پلکوں پہ آکے رُک سی گئی تھی ہر ایک موج
کل روئیے، تو آنکھ سے دریا اُتر گیا

تجھ سے تو دل کے پاس ملاقات ہو گئی
میں خود کو ڈھونڈنے کیلئے در بہ در گیا

شامِ وطن کچھ اپنے شہیدوں کا ذکر کر
جن کے لہڑے صُبح کا چہرہ نکھر گیا

آکر، بہار کو تو جو کرنا تھا، کر گئی
الزامِ احتیاطِ گریباں کے سر گیا

زنجیر ماتمی ہے، تم، اے عاقلانِ شہر
اب کیس کو پُو پھتے ہو، دواز تو مر گیا

وہ الگ ستارہ کسی اور آسمان کا ہے

— اُنقاد

— سفر کو نکلے تھے ہم جس کی رہنمائی پر

— اے مری خُمنِ قبا، اے مری جانِ ناموس

— بہتان

— دُوری

— دیوار

— چراغاں

— شگ و نام

— تہدہ

— کہانی

— مُجبت

— تو مری شیحِ دل و دیدہ

— شہرِ جنوں میں جا مری محرومیوں کی رات

— تعبیر

— بدیسی

اُفتاد

اے آتشیں تہتم و اے شبہنم جمال
خاموش آنسوؤں کی طرح چل رہے ہیں ہم

تجھ کو خبر نہ ہوگی کہ دانش کے باوجود
برسوں ترے خیال میں پاگل رہے ہیں ہم

بر بزم رنگ و رقص میں شرکت کے ساتھ
تہا رہے ہیں اور سہر مستل رہے ہیں ہم

دیکھا ہے تو نے ہم کو بہاراں کے روپ میں
مبسوح قافلے کی طرح چل رہے ہیں ہم

نہ سب سے عزیز دوست کی خوشیوں کی رازدار
 زخموں کی داستانِ منفصل رہے ہیں ہم

سب سے بڑے گناہ کی حسرت کے رُو بُو
 تیرے نئے خلوصِ مسلسل رہے ہیں ہم

سفر کو نکلے تھے ہم جس کی رہ نمائی پر

سفر کو نکلے تھے ہم جس کی رہ نمائی پر
وہ اک بستارہ کبھی اور آسمان کا تھا

جسے ہم اپنی رگ جاں بنائے بیٹھے تھے
وہ دوست تھا، مگر اک اور مہربان کا تھا

عجیب دن تھے کہ باوصف ڈوری ساغر
گمان نشے کا تھا اور نشہ گمان کا تھا

بس ایک صورت اخلاق تھی نگاہِ کرم
بس ایک طرزِ تکلم مزابیان کا تھا

اس اہتمام سے وابستگی نہ تھی منظور
 یہ اہتمام فقط دل کے امتحان کا تھا

ہوانے چاک کیا، بارشوں نے دھو ڈالا
 بس ایک حرفِ محبت کی داستان کا تھا



اے مری حسنِ قبا، اے مری جانِ ناموس

اے مری حسنِ قبا، اے مری جانِ ناموس
میرے اس چاکِ گریباں کی خبر بھی لیتی

شہر کے زور کو سینے سے لگانے والی
روح کے قرینہ ویراں کی خبر بھی لیتی

جس کو اب تک نہیں یوں تجھ سے پچھڑنے کا یقین
کبھی اس دیدہ حیراں کی خبر بھی لیتی

اپنے ہاتھوں سے جلائی تھی جو میرے دل میں
اپنی اس شمعِ فروزاں کی خبر بھی لیتی

جس نے اللہ کو مانا تھا ترے کہنے سے
 کبھی اس شخص کے ایساں کی خبر بھی لیتی

تیرے آنچل میں تارے تے چہرے پر عمر
 کاش اک شام عنسریاں کی خبر بھی لیتی

تیری تصویر سے روشن ہے قفس کا گوشہ
 میری آراشیں زنداں کی خبر بھی لیتی

تیرے مکتوب کی پلکوں پہ ہیں اب تک آنسو
 کبھی اس جشن چراغاں کی خبر بھی لیتی

تیرا رومال مہکتا ہے ابھی تک مرے پاس
 نکہت جسم غزالاں کی خبر بھی لیتی

اپنے شوہر کے شبستاں کو سجانے والی
 اپنے شاعر کے بیاباں کی خبر بھی لیتی

بہتان

کیا یہی ہونٹ ہیں، جو مرے واسطے
انجلیں تھے، مئے ناستھے، آگ تھے

کیا یہی جسم ہے، جس کے سب زاویئے
میرے آنکھوں میں راگ ہی راگ تھے

ہاں بڑی چیز ہے راہ و رسم جہاں
دوست، خاوند، بہنیں، قفس، پاسباں

ننگ و ناموس ————— سینے کی چگاریاں
وہ تراستھاں ————— یہ مراستھاں

رکھ لیا اپنے رشتوں کا تُو نے بھرم
آج بے تھنا دل، اس کو بھی سہ گیا

تو بکھے "بھائی" کہتی رہی اور میں
کیا باتوں، تجھے دیکھتا رہ گیا

دُوری

پہلے تیری محبتیں چُن کر
آرزو کے محل سجاتے تھے

بے نیازانہ زلیبت کرتے تھے
برفِ شجھ کو گلے لگاتے تھے

زندگی کی مستراحِ سوزاں کو
تیری آواز ٹوٹ جاتی تھی

تیرے ہونٹوں کی لے اُبھرتے ہی
زخم کی تان ٹوٹ جاتی تھی

تو کنول تھی، ایارغ تھی، کیا تھی
 روشنی کا سارغ تھی، کیا تھی

میرا دل تھی، دماغ تھی، کیا تھی
 ساری دُنیا چراغ تھی، کیا تھی

اور اب، یا شراب پیتے ہیں
 یا، فلک کو دعائیں دیتے ہیں

تیرے خاوند کی معیت ہیں
 دُور سے بچھ کو دیکھ لیتے ہیں

دیوار

تیرے کمرے کی یہ دیوار تو کچھ جیسا نہیں
دل کے آگے سے یہ دیوار ہٹے تو جانیں

دل کی دیوار سے بڑھ کر کوئی دیوار نہیں
ذہن کی دھار سی جیسی کوئی تلوار نہیں
اپنے پندار سے آگے کوئی پندار نہیں

بیچ سے اپنا یہ پندار ہٹے، تو جانیں

تو ادھر اپنے خیالات میں جلتی ہو گی!
میں ادھر اپنی جراثیم پھینکا جاتا ہوں

اس جراحت کے لئے کوئی مسیحا بھی نہیں
تیرا آنچل بھی نہیں ہے، تیرا سایا بھی نہیں
اس میں ماضی تو کہاں وعدہ فردا بھی نہیں

دوش و فردا کا یہ انبار ہٹے، تو جانیں

ہٹ چکے ہیں ترے ہونٹوں سے نہٹنے کے سجا
اب تری رُوح کا انکار ہٹے، تو جانیں

چراغاں

تری راہ پر ہسم نے کلیاں بکھیری تھیں، تارے
 بجائے تھے، کیا کچھ کیا تھا
 جو برسوں سے چاک و دریدہ چلا آ رہا تھا، وہ
 اپنا گریباں سیا تھا
 نئے پھول مالی سے منگوائے تھے، بام و در پر نیا
 رنگ و روغن کیا تھا
 کتابیں سلنے سے رکھ دی تھیں، بوتل ہٹا دی
 تھی گھر میں چراغاں کیا تھا
 اگر علم ہوتا کہ تو آج کی شب نہ آئے گی، تو
 صبر معمول رہتے
 ترے ہسم کی مدھم سی آتش میں جلتے، مگر تجھ
 نے دل کی حکایت نہ کہتے

نہ کہتے کہ اب ایک اک رگ سے، اک ایک
 مُوئے بدن سے دُھواں اُٹھ رہا ہے
 جو ٹھیرا تھا اپنی خودی کی سرائے میں، وہ ضبط
 کا کارواں اُٹھ رہا ہے

تجھے آج تک خط نہ لکھا تھا اور آج بھی یہ نہ
 لکھتے کہ ہم مر رہے ہیں
 نگاہوں سے سب کچھ بتاتے، اشکوں سے کہتے کہ
 دل کو لہو کر رہے ہیں

مگر تیری غفلت نے (شاید ترے شیوہ استحا نے)
 یہ منزل دکھا دی
 کہ تھم تھم کے آنسو نکلتے تھے پہلے، مگر آج تو
 دل کی ندی چڑھا دی

اُنٹھے تھے کہ جشنِ چراغاں منائیں، مگر دل کے
سارے دیئے سو گئے ہیں
چلے تھے کہ دُنیا کو رستہ دکھائیں اور اب
جیسے جنگل میں خود کھو گئے ہیں،

جنگِ و نام

صُبح تک آتی ہے سینے سے کبھی کی آواز
ہٹے، یہ سلسلہ شامِ غریباں، زیدی

تُو مرے واسطے کیوں مُورِدِ الزام ہوا
تُو نے کیوں ترک کیا رشتہ یاراں، زیدی

اب نہ وہ کوچہ و بازار میں آنا جانا
اب نہ وہ صحبتِ اصحابِ ادیباں، زیدی

اب ترے غم پر زمانے کو ہنسی آتی ہے
پھول جلتا ہے، تو کھلتا ہے گلستاں، زیدی

تیرے نزدیک سے کتر اکتے بیکل جاتے ہیں
تیرے ایوانِ لب و فکر کے درباں، زیدی

لکھ و افسرد اورنگ بٹا کر تو نے
وضع کی صورتِ مستورِ فقیراں، زیدی

آج اک گوشہ گمنام میں افتاد ہے
کل ترے نام سے تھا نام نگاراں، زیدی

تیرے وجدان کا خورشید کہاں ڈوب گیا
کیا ہوا سلفِ عصمتِ عصیاں، زیدی

ہتے تو راگھ کی مانند بھجا بیٹھا ہے
شعلہ رخ، شعلہ صفتِ شعلہ خراہاں، زیدی

میں ترے نام کی کو، میں ترا روشن آغوش
میرے دسوا، مرے حیراں، مرے ویراں، زیدی

میں نے یوں اپنے سلاسل کی نہیں کی پروا
 ٹوٹ جائے نہ کہیں سلسلہ جاں، زیدی

اس لیے آئی ہوں ناموس سے غافل ہو کر
 تو نہ ہو جائے کہیں چاک گریباں، زیدی

رشتہ و رسم کو اس واسطے ٹھکرایا ہے
 تو نہ رہ جائے کہیں بے سرو سامان، زیدی

کیسے سینے کی اس آواز کو سمجھاؤں میں
 میرے سینے میں مزا میر نہ اسکاں، زیدی

وہ مجھ کوئی آیت، کوئی نور ہنسلاک
 میں پر اگندہ نہ ملجدا، نہ مسلمان، زیدی

میں کہ محصور ہوں افکار کی دیواروں میں
 وہ کہاں اور کہاں وحشتِ زنداں، زیدی

آگ کے سامنے جس طرح کوئی موم کا بت
دھوپ میں جیسے طلسمات کی پریاں زیدی

ایک ننھی سی کرن اور اُڈتے بادل
ایک چھوٹی سی کلی اور بیاباں، زیدی

میں تو بس ایک دیا تھا، سو کہیں جل جیتا
اُس نے کیوں چھوڑ دیا جشنِ چراغاں زیدی

تہذیب

مُنہاں سے نطفِ ملاقات لے کے آیا ہوں
جگاہِ پیرِ خرابات لے کے آیا ہوں

زمین کے کرب میں شامل ہوا ہوں، راہِ ردو
فقیرِ راہ کی سوغات لے کے آیا ہوں

نظر میں عصرِ جواں کی بغادتوں کا خسرو
جگہ میں سوزِ روایات لے کے آیا ہوں

یہ فک ہے کہ یونہی تیری روشنی چمکے
گناہ گار ہوں، ظلمات لے کے آیا ہوں

بہت سے آنے ہیں تیری گلی میں، لیکن میں
سوالِ عزتِ سادات لے کے آیا ہوں

کہانی

بچو، ہم پر بننے والو، آؤ، تمہیں سمجھائیں
جس کے لیے اس حال کو ٹھنچے، اس کا نام بتائیں

رُوپ نگر کی اک رانی تھی، اس سے ہوا لگاؤ
بچو، اس رانی کی کہانی سن لو اور سو جاؤ

اُس پر مرنا، آپہں بھرنا، رونا، گڑھنا، جلدنا
آب دہوا پر زندہ رہنا، انگاروں پر چلنا

ہم جگل جگل پھرتے تھے اس کے لیے دیوانے
رشی بنے، مجنوں کہلائے، لیکن ہار نہ مانے

برسوں کیا کیا چنے چبائے، کیا کیا پاڑیلے
 لہروں کو ہیراز بنایا، طوفانوں سے کھیلے

دفتر بھولے، بستر بھولے، پینے لگے شراب
 پل بھرا آنکھ لگے، تو آئیں لٹے سیدھے خواب

غیز میں کیا کیا دیکھیں، رڑیوں، روئیں اٹھ اٹھ جائیں،
 سو جانے کی گولی کھائیں، انجکشن لگوائیں

آخر وہ اک خواب میں آئی سن کے ہمارا حال
 کوئل جیسی بات تھی اس کی ہرنی جیسی چال

کہنے لگی: کوئی جی، تیرا حال نہ دیکھا جائے
 میں نے کہا کہ رانی اپنی پر جا کو بہلائے

کہنے لگی کہ تو کیالے گا: سونا، چاندی، ہار
 میں نے کہا کہ رانی، تیرے مگھڑے کی تلوار

پھر دل کے سنگن میں اُترا اس کا سارا رُوب
اُس چہرے کی شیل کریں اس ٹکڑے کی دھوپ

دھوپ پڑی تو کھل گئی آنکھیں کھل گیا سارا بھید
غش کھایا، تو دوڑے اُسے مُنشی، پنڈت، وید

وہ دن ہے اور آج کا دن چھٹ گیا کھانا پانی
چھٹ گیا کھانا پانی، بچو، ہو گئی ختم کہانی

میری کہانی میں لیکن اک بھید ہے، اس کو پاؤ
چاند کو دور ہی دُور سے دیکھو چاند کے پاس جاؤ

نہ اپنے گھر ہی اُس کو بلاؤ

محبّت

تو مری شمعِ دل و دیدہ، مری معصومہ
پیار کی دھوپ میں نکلی، تو پچھل جائیگی

کھولتا، گونجتا لاواہے مرے جسم کا لیس
تو مرے ہونٹوں کو ٹھپولے گی، تو جل جائے گی

تتلیاں چُن، ابھی خاروں کی طلب گار نہ بن
اپنے بالوں کو سجا، ماتم افکار نہ بن!

ناچ سگیت پہ، طوفان کی رستا رہ نہ بن
لوریاں سیکھ، مرے درد میں غم خوار نہ بن

میرا دل وقت کے طوفان میں ہے ایسی چٹان
اس سے شیشہ جو لگے گا، تو بکھر جائے گا

ابدی نیند کا پیغام ہے میرا آنکھوں میں
جو مری گود میں آئے گا، وہ مر جائے گا

تو میری شمع دل و دیدہ

وہ کوئی رقص کا انداز ہو، یا گیت کا بول
میرے دل میں تری آواز بھبرا آتی ہے

تیرے ہی بال بکھر جاتے ہیں دیواروں پر
تیری ہی شکل کبیتوں میں نظر آتی ہے

شہر ہے یا کسی عیتار کا پڑ ہول طلسم
تو ہے یا شہر طلسمات کی ننھی سی پری

ہر طرف نیلِ رواں بس کا ڈھواں، ریل کا شور
ہر طرف تیرا ٹھنک گام، تری جلوہ گری

ایک اک رگ تری آہٹ کیلئے چشم بہ راہ
جیسے تو آنے گی، بس کوئی گھڑی جاتی ہے

تیری پرچھائیں ہے یا تو ہے مرے کرے میں
بلب کی تیز چمک ماند پڑی جاتی ہے

ٹینک مٹرکوں پہ چلیں جیب کے آگے پیچھے
دن گزرتا ہے ترا سایہ ابرو لے کر

فلسفے تند حقائق کی شعاعیں ڈالیں
شام آتی ہے تری آنکھ کا جادو لے کر

لنگر انداز ہوں ساحل پر مشینوں کے جہاز
رات ڈھل جاتی ہے مہکے ہوئے گیٹو لے کر

میں اسی گیس کی دُنیا میں تعفن کے قریب
شعر لکھتا ہوں ترے جسم کی خوشبو لے کر

شہرِ جنوں میں جاؤ مری محرومیوں کی رات

شہرِ جنوں میں جا، مری محرومیوں کی رات
اُس شہر میں، جہاں ترے ٹوں سے جانے

یوں رائیگاں نہ جائے تری آہِ نیم شب
کچھ جنبشِ نیم بنے، کچھ دُسا بنے

اس رات دن کی گردشِ بے سود کی بجائے
کوئی عموؤ دینکر، کوئی زاویہ بنے

اک سمت انتہائے اُفتی سے نمود ہو
اک گھر دیارِ دیدہ و دل سے جدا بنے

اک داستانِ کربِ کم آموز کی جگہ
تیری ہزیمتوں سے کوئی واقعہ بنے

تُو ڈھونڈنے کو جائے تڑپنے کی لذتیں
تجھ کو تلاش ہو کہ کوئی بے دفا بنے

وہ سر بہ خاک ہو تری چوکھٹ کے سامنے
وہ مرحمت تلاش کرے، تو خدا بنے

تعبیر

مجھے یقین تھا کہ تم نہیں ہو

تھکے ہوئے کھڑکیوں کے چہرے
جلی ہوئی آسماں کی رنگت

سیاہ، آفاق سماں گہرے
لہو کے آتش نشاں کی ساعت

دُجود پر ایک بوجھ سا تھا
نہ صبحِ وعدہ، نہ شامِ فرقت

اسی مہیب، آتشیں گھڑی ہیں
کسی کی دُشک سُنی تو دل نے

کہا کہ صحرا کی چوٹ کھائے
کوئی غریب دیار ہو گا

یہ سچ کہ دل کی ہر ایک دھڑکن
تمہارے درشن کے واسطے تھی

حیات کا ایک ایک لمحہ
تمہاری آہٹ کا منتظر تھا

مگر اک ایسے دیارِ عنم میں
جہاں کی ہر چیز خشمگین ہو
مجھے یقین تھا کہ تم نہیں ہو

۲
زمین سکتے ہیں ہے کہ کیوں کر
زمین پر ماہ تاب اُترا !

یہ آگ کیسے بنی شبستان
کہاں سے آنکھوں کا خواب اُترا

۳

روایتوں کی ہزار صدیوں
سے بڑھ کے یہ لمحہ حُصین ہے

لہو میں پھولوں کے حاشیے ہیں
اُداس کاسے میں انجیسیں ہے

یہ تم ہو، یہ ہونٹ ہیں، یہ آنکھیں
مُجھے یقین ہے، مجھے یقین ہے

بدیسی

سات سمندر پار سے گوری آئی پیاکے دیں،
 ڈوپ بدیسی، لیکن جیون پورب کانسڈیس

لمبی لمبی پلکیں، جن میں تلواروں کی کاٹ
 نیلی نیلی آنکھیں، جیسے جناحی کے پاٹ


انکھڑیاں یا ٹھنڈے ٹھنڈے دریاؤں میں سلیپ
 روشن روشن چہرہ، جیسے دیوالی کا دیپ

گندم کی جیسی رنگت کے نرم، سنہرے کھیس
 آئی پیاکے دیں

تپتی دھرتی، جلتا سورج، نئی نئی ہر بات
 اٹھارہ گھنٹوں کے دن، اور چھ گھنٹوں کی رات

نئے نئے کپڑے پہنے اور سیکھے دُوبھے ڈھنگ
 نئی نوپلی بولی بولے گھر والوں کے سنگ

ٹوٹی پھوٹی اردو، جس کے اُلٹے سیدھے بھیس
 آئی پیا کے دیس



— آدمی

— انقلاب

— اُتر ہو سٹس

— پیشہ

— پہلے ہی دن سے مجھ پر یہ دشمن کی ضرورت

— دیکھنا اہل جنوں، ساحت جہد آپہنچی

— نہ کوئی عملی تصویر، نہ کوئی نغمہ (ترجمہ)

— چیدائش سے پہلے (ترجمہ)

— دست ہاؤس

— نیا وطن

آدمی

مجھ کو محسوس کیا ہے مری آگاہی نے
 میں نے آفاق کا پابند، نہ دیواروں کا
 میں نے شبینم کا پرستار، نہ انگاروں کا
 اہل ایقان کا حامی، نہ گنہگاروں کا

نہ خلاؤں کا طلب گار، نہ ستیروں کا

زندگی دھوپ کا میدان بنی، بلبلیٹی سے

اپنا سایہ بھی گریزاں، ترا داناں بھی خفا
 رات کا رُوپ بھی بے زار، چراناں بھی خفا
 صبح یاراں بھی خفا، شام غریباں بھی خفا
 دُزدِ ایماں بھی خفا، اور نگہباں بھی خفا

خود کو دیکھا ہے، تو اس شکل سے خوف آتا ہے

ایک مبہم سی صدا گنبدِ افلاک میں ہے
 تارِ بے مایہ کسی دامنِ صد چاک میں ہے
 ایک پھوٹی سی کرنِ مہر کے ادراک میں ہے
 جاگ اے رُوح کی عظمتِ کمری خاک میں ہے

اِقْتِلَاب

یوں ہوا مُسْتَبْرِ سَاعِتِ نُوہے جیسے
ایک اک لمحے کی آوازِ شبتاں بن جائے

ایک اک لمحہ دے پاؤں بڑھا آتا ہے
کاش یہ سخت زمیں ابرِ حیراماں بن جائے

قُصَلِ زنداں کی ابھی آنکھ لگی تھی شاید
آنکھ کھل جائے، تو ہر خواب بیاباں بن جائے

ایک اک سانس پر ہے ساعتِ فردا کا مدار
پھول بن جائے کہ آتشِ کدہ جاں بن جائے

ایک اک لہر کے مٹنے کی صدا آتی ہے
جانے کب سوزِ جگر پوریشِ طوفاں بن جائے

ایئرپوسٹ

شہر کی روشنیاں کربابِ آوارہ ہیں
 نژدہ ہوٹل کے درپے نژدہ بجلی کے ستون
 وہ آواز چہ جنتا۔ کا گم نام سکون
 ہر گھڑی ساعتِ پرواز بنی جاتی ہے

سیکڑوں فیٹے رنگ رہی ہوگی زمیں
 کہیں پٹرول کے مرکز، کہیں مشروں کا ٹنڈار
 تار کے آہنی کھبوں کی طرح راہ گزار
 مختلف لوگوں کی آواز بنی جاتی ہے

تیرا بھجے میں ہے ترغیب کی یہ کیفیت
 کمرشیزوں کی فضا ساز بنی جاتی ہے

اے مرے دل کے دھڑکنے سے بظاہر غافل
تیری صورت تری عجازِ بنی جاتی ہے

ہم سفرِ سخنیں گرم کیئے ہمیشہ ہمیں
تو مرا سب سے بڑا راز بنی جاتی ہے

”چھوڑو، میاں، یہ مشغلہ شعر و شاعری
آؤ، شکار کے لئے کہہ سار کو چلیں

اک مہ جہیں کے واسطے رونے سے نامدہ
تسکینِ قلب کے لئے بازار کو چلیں

ہاں جنتِ نگاہ بھی ہو، رنگ و رقص بھی
بے شک کسی حسینہ کے دربار کو چلیں

ہاں تاج و تخت میں بھی ہے اک کیفیتِ ہجر
میں کیسے اپنے فقر کا پسندار چھوڑ دوں

کس طرح اپنے سائے کو خود سے جدا کر دوں
کیوں کر یہ طبعِ شاعرِ خوددار چھوڑ دوں

دستار کیسے پھینک دوں ٹھوکر کے واسطے
میں از کیسے چھوڑ دوں دستہ کے واسطے

پہلے ہی دن سے مجھ پر یہ سخن کی صورت

پہلے ہی دن سے مجھ پر یہ سخن کی صورت
شعر میں دل کا لہو آئے چمن کی صورت

رات کو انجمن ذہن میں عسبیاں ہو کر
جگمگاتی ہے زمیں تیرے بدن کی صورت

ناز کرتی ہے فضا شاہدہ شب کی طرح
کھیلتی چلتی ہے آواز یون کی صورت

ہائے وہ عارضِ گلزارِ شفق کی مانند
ہائے وہ رقصِ پُر اسرارِ کرن کی صورت

نظر آتی ہے ہر اک حرف کے آئینے میں
کبھی دشمن کی، کبھی یار کہن کی صورت

کہیں تاریکی افکار میں نکلا ہوا چاند
اور کہیں چاند کے پہلو میں کہن کی صورت

کہیں تخیل کے سینے میں پہاڑوں کی اٹھان
کہیں احساس کے بازو پہ رسن کی صورت

ایک اک ذرہ چمکتا ہے ستارہ بن کر
ایک اک یاد تڑپتی ہے وطن کی صورت

دیکھنا اہل جنوں، ساعتِ جہدِ آپہنچی

دیکھنا، اہل جنوں، ساعتِ جہدِ آپہنچی
اب کے توہینِ لبِ دار نہ ہونے پائے

اب کے کھل جائیں خزانے نفسِ سوزاں کے
اب کے محرومیِ اظہار نہ ہونے پائے

یہ جو غدار ہے اپنی ہی صفِ ادل میں
غیر کے ہات کی تلوار نہ ہونے پائے

یوں تو ہے جوہرِ گفتار بڑا وصف، مگر
وجہِ بیساری کِردار نہ ہونے پائے

ایسے زخموں کی جراحت سے محبت سیکھو
جن کو مہرسم سے سروکار نہ ہونے پائے

دشت میں خونِ حسین ابنِ علی بہہ جائے
بیعتِ حاکم کفار نہ ہونے پائے

یہ نئی نسل اس انداز سے نکلے سرِ رزم
کہ ٹوڑخ سے گنہگار نہ ہونے پائے

نہ کوئی مٹھلی تصویر نہ کوئی لغتہ (ترجمہ)

نہ کوئی مٹھلی تصویر، نہ کوئی لغتہ
میرے مفہوم کو مفہوم بنا سکتا ہے

اس لئے، میں نے وہ الفاظ چنے ہیں جسے
میرے افکار، تعیش کی حدود کے باہر
اک نیا دائرہ ذہن بنا سکتے ہوں

دائرہ، جس میں نہیں فکر و نظر کا اُلجھاؤ
اور آئیں گے؛ اگر چاہو، تو تم بھی آ جاؤ
(کوئی میک نہیں)

پیدائش سے پہلے (ترجمہ)

ابھی میں پیدا نہیں ہوا ہوں، مری ٹسنو

ان لہو کے پیاسے مہیب چوہوں کو، ان بچپل پائیوں کو،
چمکا ڈروں کو میرے قریب آنے سے باز رکھو

ابھی میں پیدا نہیں ہوا ہوں مجھے سنبھالو
مجھے یہ ڈر ہے، کہیں یہ انساں حصار میں گھیر لے نہ مجھ کو
دواؤں سے مجھ کو بھی سلا دے

حروفِ دانش سے غم بھلا دے
لہو کا کچھ ذائقہ چکھا دے

مری فنا، جس میں وہ مری زندگی کی ساعت گزار
دیں گے

ابھی میں پیدا نہیں ہوا ہوں، ذرا یہ نامک بٹھے
سکھا دو
بزرگ جنب و عظم کر رہے ہوں، تو اپنا سر کس
طرح ہلاؤں؟

میں رسمِ طاقت کے سامنے کیا کروں؟
پہاڑوں کے جبر و ہیبت کے سامنے کیا کروں؟
حقارت کے سامنے، طنز یہ محبت کے سامنے کیا
کروں؟

میں کیا کروں، جب سفید موجیں مجھے جنوں کی
طرف ہلاتیں؟
میں کیا کروں، جب مہیب صحرا مجھے تباہی
پہ درغلائیں؟
میں کیا کروں، جب فقیر میرے کرم کی دولت سے
ڈر رہے ہوں؟

ابھی میں پیدا نہیں ہوا ہوں، مجھے ضرورت ہے
 صاف پانی کی،
 سبز زاروں کی، پٹر کی چھاؤں کی، کھلے آسمان کی
 چڑیوں کے چہرہوں کی

مجھے ضرورت ہے ذہن کی صاف چاندنی کی
 مجھے ضرورت ہے روشنی کی

ابھی میں پیدا نہیں ہوا ہوں، مرے گناہوں کو
 بخش دینا
 گناہ جو میری ذات کے نام پر کرے گی تمہاری دُنیا
 جو لفظ مجھ کو ادا کریں گے
 خیال جو مجھ کو وا کریں گے

میری دغا، جس کو غیر کی سازشوں نے میری بنا دیا ہے
 میری حیاتِ گرسزا، جو قاتلوں نے خود مجھ سے
 پھین لی ہے

میں کیا کروں

جب مرے ہی بچے مجھی پر دشنام کر رہے ہوں؟

ابھی میں پیدا نہیں ہوا ہوں، مری سوز —
 مجھ کو ایسے انسان سے بچاؤ، جو بھیڑیا ہے
 اور ایسے انسان سے بھی، جو یہ سمجھ رہا ہو کہ
 وہ خدا ہے

ابھی میں پیدا نہیں ہوا ہوں، مری رگوں میں وہ
 خون بھر دو،

جو میری انسانیت کو اغیار سے بچالے
 جو سوچتے ہیں کہ میں مشین اور موت بن جاؤں
 ان کے انکار سے بچالے
 جو چاہتے ہیں کہ میں بس ایک شکل و صورت
 بن جاؤں، ان کے اصرار سے بچالے
 مرے مکمل وجود کو ٹوٹنے کے ادبار سے بچالے
 مجھے نہ راس آئے گا ہوا پر ذرا سے تھکے کی
 شکل بنانا۔

ہتھیالیوں پر خیف قطرے کی شکل بنا
 مجھے نہ پتھر کی زندگی چاہیے، نہ قطرے کی
 چار سائیں
 اگر یہ ممکن نہیں، تو اس راستے سے مجھ کو
 جدا بھی کر دو

ابھی میں پیدا نہیں ہوا ہوں
 ابھی سے مجھ کو فنا بھی کر دو

(ٹوٹی میک نیس)

رست ہاؤس

یہ گاؤں، سہمے ہوئے شیر خوار کی مانند
گھروں کی تیرہ دتار یک خوابگاہوں میں
پڑا ہوا ہے — اندھیرے میں آنکھ کھولتے ہوئے

ہوا، مہیب ہوا، تند بھیرے کی طرح
ہر ایک پیرے بے واسطہ لپٹی ہے
ہر اک چراغ کی لڑکی طرف لپکتی ہے

ہوائے ایک شجر کے، جو اس کا مسکن ہے
ہوائے تاج شہی کے جو صاحب فن ہے
ہوائے ایک دیئے کے، جو اب بھی روشن ہے

قبائے ساز

مصطفیٰ زبیری

الحمداً پبلی کیشنز

رانانچیمبرز - سینڈفلور - (چوک پرانی اندکلی) - لیک روڈ - لاہور

تار و پود

- ۷ دل میں دُور درو تہاں ہے کہ بتائیں کس کو
- ۸ زخمِ سفر
- ۱۴ محمد
- ۱۷ آدمی
- ۱۸ کیا کیا نظر کو شوق ہو کس دیکھنے میں تھا
- ۱۹ طبع
- ۲۰ تحنیت
- ۲۲ تہدیت
- ۲۲ شک
- ۲۵ اندیشہ پائے دُور و دراز
- ۲۷ تہ
- ۲۹ کفِ خون سے زرد و اذہ دُوراں سے ط
- ۳۰ پستی
- ۳۱ لبِ مرگ
- ۳۲ مایہ
- ۳۳ درو دل بھی غمِ دوراں کے برابر سے اٹھا
- ۳۵ حالِ احوال
- ۳۷ کو نہیں ریت سے چٹوئیں گی سر و پشتِ وفا
- ۳۸ جس دن سے اپنا طرزِ فقیرانہ چھٹ گیا
- ۲۹ شہ جنوں میں جیل
- ۳۰ غمِ دوراں نے بھی سکھے غمِ یاداں کے تپن
- ۴۱ منزلِ منزل
- ۴۳ کارواں
- ۴۴ نئی آبادی
- ۴۵ رو کتا ہے غمِ اہلکار سے پندار مجھے
- ۴۷ ڈھلے کی رات، آئے کی سحر آہستہ آہستہ
- ۴۸ آدمی چلی تو نقشِ کف پا نہیں بچا
- ۴۹ واقف نہیں اس راز سے آشفہ سراں بھی
- ۵۰ دستور
- ۵۲ ذنب
- ۵۳ زبانِ غم سے کیا شرح آرزو کرتے
- ۵۴ سفرِ آخرِ شب
- ۵۶ لائیس
- ۵۷ ناشائس
- ۵۹ ناشائس
- ۶۱ رہ در کیم آشنائی
- ۶۲ بچھڑ گئی شمعِ فرم بابِ کھیاں ز کھلا
- ۶۵

۱۰۶	گنہگار	۶۷	ایک شام
۱۰۷	قطعات	۷۰	ترکی منشی
۱۱۱	مبار	۷۲	اس قدر آب نم ذوراں کی فراوانی ہے
۱۱۲	محبت	۷۳	طیارہ
۱۱۳	خزانہ	۷۴	از بوسٹس
۱۱۴	پارحیت	۷۶	جب بواشب کو بہ لٹی ہوئی پہنوا آئی
۱۱۷	فنا و ذات	۷۷	ہم کافروں کی مشق سنن ہائے گنہگاری
۱۱۹	اسی گھریں	۷۸	بزم میں باعث تاخیر ہو کرتے تھے
۱۲۱	دو اجنبی	۷۹	نہاں ہے سب سے مراد دوسینہ بیاب
۱۲۲	اعتراف	۸۱	بے سستی
۱۲۳	گومری شمع دل دیدہ	۸۶	کاروبار
۱۲۵	نذر حنا	۸۷	ساری مجلس نطق بیان پر مجھوم رہی ہے
۱۲۷	ایک عھرا	۸۸	بازار
۱۲۸	بہرا	۹۰	پشتہ تمام و سب
۱۳۰	ہم لوگ	۹۲	ایک گنہگار سپاہی کی قبر پر
۱۳۱	رفتگان	۹۳	ایک نوحہ
۱۳۲	سودا	۹۶	آواز کے سائے
۱۳۳	اندوہ دست	۹۸	یہ آدمی کی گزرگاہ
۱۳۴	وصال	۱۰۳	گانے والیاں
۱۳۶	مشرق	۱۰۵	دیوانوں پر کیا گزری

دِن کی اک اک بُندِ گراں ہے، اک اک جُرمِ شبِ نایاب
شام و سحر کے پیمانے ہیں جو کچھ ہے، ڈر ڈر کے پیو
اہستہ اہستہ بر تو ان گہستی کی سانسوں کو
دل کے ہات ہیں شیشہ جاں ہے، قطرہ قطرہ کر کے پیو

”نغمگی کے متدبلا پر قبائے سارتنگ“

بجاری



دل میں وہ درد نہاں ہے کہ بتائیں کس کو
ہاں اگر ہے تو کوئی مخمّم اسرار مٹنے

خلوتِ ذہن کے ہر راز کی سرگوشی کو
یہ نہ ہو جائے کہ بازار کا بازار مٹنے

نرمیِ رمز و کنایہ کا تقاضا یہ ہے
پر تو شاخِ کلمے، سایہِ دیوار مٹنے

ہونٹ پلنے بھی نہ پائیں کہ معافی کھل جائیں
لمحہ شوقِ کلمے، ساعتِ دیدار مٹنے

نہیں تو سو مرتبہ تیشے کی زباں سے کہہ دوں
تو جو افسانہ فرہاد بس اک بار مٹنے

زخمِ سفر

ہزار راہِ میخلائ ہے کارواں کے لیے
 لہو کارنگ ہے تزیینِ داستاں کے لیے
 قدم قدم پہ ٹہری سختیاں ہیں جاں کے لیے
 کئی فریب کے عشوے ہیں امتحاں کے لیے
 زمانہ یوں تو ہر اک پر نظر نہیں کرتا
 قلم کی بے ادبی درگزر نہیں کرتا

قلم میں لرزشِ مرگاں، قلم میں رشتہ جاں
 قلم میں زمزمہ و زم، قلم میں شور و فغاں
 قلم میں جشنِ عروسی، قلم میں بیوگیاں
 قلم میں کوہ و بیاباں، قلم میں کاکشاں
 قلم میں حلم بھی ہے ناز اور وقار بھی ہے
 اذانِ صبح بھی ہے، شامِ بادہ خوار بھی ہے

اسی کے دم سے گھٹاؤں کے سُرمئی اپنچل
 اسی سے ہونٹ بہاڑاں، اسی سے آنکھ کنول
 یہی کُلاہ کا ہیرا، یہی کسان کا نل
 یہی ہے صبحِ گلستاں، یہی شبِ متصل
 بغیر اس کے رہِ سروری نہیں ملتی
 کسی کو دولتِ پیغمبری نہیں ملتی

چمن ہزار ہیں، لیکن گلاب اس کا ہے
 خدا کا عرش ہے لیکن سحاب اس کا ہے
 کبھی جو ڈھل نہ سکے وہ شباب اس کا ہے
 ہر ایک عہد کی آنکھوں میں خواب اس کا ہے
 دیارِ عشق میں مجروح و بے وطن یہ ہے
 حریمِ حُسن میں خوشبوئے پیرین یہ ہے

دنوں میں ہمہمہ کارساز اس کا ہے
 شبوں میں زمزمہ دل نواز اس کا ہے
 بظنون میں ابدیت کے راز اس کا ہے
 سرشکِ وقت کے ہیں اور گداز اس کا ہے
 مثالِ حضرتِ آدم گناہ گار بھی ہے
 حریمِ عصمتِ مریم کا پردہ دار بھی ہے

ہر اک سے بے خبری بھی، ہر اک کا محرم بھی
 شراب سینہ بھی ہے اور لبِ شبنم بھی
 محلِ زخم بھی ہے اور صفتِ مہم بھی
 بلالِ عید بھی ہے، عشرہٴ محرم بھی
 بغاوتوں کے درختاں علم اٹھائے ہوئے
 جگر کے طاق میں شمعِ مہیں جلائے ہوئے

قلم کی راہ میں جو آئے دل کو مار کے آئے
 شبِ درازِ زخمِ بے کراں گزار کے آئے
 گلے سے طوقِ زمان و مکان اتار کے آئے
 بڑے بڑوں کو بیابانِ بل پکار کے آئے
 بہت جہادِ طلب ہے رہِ وفا اس کی
 کہ انتہائے جنوں سے ہے ابتدا اس کی

ادھر بلاؤں پہ جو مسکرا سکے وہ آئے
 جو تاج و تخت پہ ٹھوکر لگا سکے وہ آئے
 جو آسمان کو نیچا دکھا سکے وہ آئے
 جو اپنے آپ سے آنکھیں لڑا سکے وہ آئے
 رولتے زر کا نہیں جو کفن کا شہیدا ہو
 ادھر وہ آئے جو دار و رسن کا شہیدا ہو

جسے خبر ہو کہ کس نے نقاب اٹھائی ہے
 یہ عہد گزرنے سے یا عصرِ مومیاں ہے
 یہ عادی ہے کہ نمرود کی خدائی ہے
 یہ خونِ دل ہے قلم میں کہ روشنائی ہے
 جو نقش و رنگ سے آدابِ سادگی پُوچھے
 جو خسروی سے مزاجِ جنت کشتی پُوچھے

جو خشتِ حرف سے دیوارِ در بنا تا ہو
 نفس کے لوچ سے تیغ و تبر بنا تا ہو
 جو آندھیوں میں بتاروں کے گھر بنا تا ہو
 جو خودِ طلسمِ قصص و قدر بنا تا ہو
 جو ایک سانس میں طے راہِ کائنات کرے
 خدا سے بھی نہ، سرِ خشتِ ادب کے بات کرے

کہاں مقامِ سخن اور کہاں سیاستِ شب
 کہاں یہ اٹک کہاں تاجرانِ جشنِ طرب
 کہاں بجز کی بلندی کہاں سیدے بٹوئے لب
 کہاں زمان و مکاں اور کہاں عراق و عرب
 حد و دِشام و نحر سے بکل گئے کچھ لوگ
 ذرا سی دُھوپ میں آکر پچھل گئے کچھ لوگ

کسی نے دولتِ فانی کو دیوتا جانا
 ادب کو رزقِ کمانے کا مشغلا جانا
 چکر کے خون کو رنگینیِ صحت جانا
 بتانِ بیگل اوہام کو حشر جانا
 عیشِ حیات کو بے مدعا بننا ڈالا
 مہر کو، کاسۂ دستِ گدا بننا ڈالا

آب ان میں ذہن کی بازیگری کے قصے ہیں
 بجائے اطللس و تاجِ زرہی کے قصے ہیں
 رئیسِ وقت کی پیغمبری کے قصے ہیں
 طلسمِ ہوشربا کی پرپی کے قصے ہیں
 دُھواں دُھواں ہے فضا، سحرِ سامری کی طرح
 ضعیف آنکھوں کی دُھندلی سی روشنی کی طرح

ختمِ شکستہ تاج و نگین کے چرچے ہیں
 ادائے یابیِ جنتِ نشیں کے چرچے ہیں
 مجاہداتِ فریبِ آفریں کے چرچے ہیں
 مکاشفاتِ بزرگانِ دین کے چرچے ہیں
 کوئی رکوع میں ہے خانقاہ کے آگے
 کوئی بھود میں ہے کج کلاہ کے آگے

سُنو قلم کے مہمات جاننے والو
 دل حیات کے ضربات جاننے والو
 مزارج ارض و سہاوات جاننے والو
 ادب کے جُملہ مقامات جاننے والو
 تمہیں نہ صرف شہستاں میں جا کے لکھنا ہے
 ہر ایک عہد کے زنداں میں جا کے لکھنا ہے

پلک ہی ایک حقیقت نہیں کمان بھی ہے
 زمین بھی ہے، فضا بھی ہے، آسمان بھی ہے
 چوکاٹ دی ہے حکومت نے وہ زبان بھی ہے
 حکومتوں پہ چوگڈری وہ داستان بھی ہے
 عتاب و لطف و سزا و جزا کا قصہ ہے
 رستم کرو کہ یہ قصہ وفا کا قصہ ہے

لکھو کہ تاریخ شاہی نہیں مزارج عوام
 شکست کھا کے رہے گی چراغ سے ہر شام
 ہر ایک عہد میں ہوں گے ہزار گل اندام
 ہر ایک عہد میں آئے گا عشق پر الزام
 جہاں بھی مطلع حق پر حساب اُٹھے گا
 کسی قلم سے کوئی آفتاب اُٹھے گا

حمد

ہم نے اُس قوتِ موبہوم کو دیکھا نہ سنا
ہم نے اُس گوہرِ نادیدہ کو پرکھا نہ چُنا

اک سواری کہ شناسا نہ تھی، گھر پر اُتری
اک تجلی تھی کہ تہذیبِ نظر پر اُتری

جلوے دیکھے جو کبھی شاملِ ایماں بھی نہ تھے
اور ہم ایسے تن آساں تھے کہ حیراں بھی نہ تھے

دل کے آغوش میں اک نور ہمکتا آیا
ایک لمحہ کئی صدیوں پہ چمکتا آیا

وہم و تکیک سے اہامِ شعاری نہ رُکی
شب سے شہزادۂ خاور کی سواری نہ رُکی

پتھروں کے صدفِ تیرہ سے ہیرے اُبھرے
بے کراں موج سے بے نام جزیرے اُبھرے

اُتیں گونج اُٹھیں حکمتِ گویا کے بغیر۔
 مشعلیں جلنے لگیں شعلہٴ سینا کے بغیر۔

نکبت لے بھراں دیدہ وری تک پہنچی
 ضربِ شیشے پہ لگی، شیشہ گرمی تک پہنچی

اجنبی شہر سے اک بوئے چمن ساز آئی
 دم بخود، مہر بہ لب، وقت سے آواز آئی

رات کا کرب بھی میں، صُبح کا آرام بھی میں
 حد و بے حد بھی میں، بے نام بھی میں، نام بھی میں

صحنِ خاموش بھی میں، حلقہٴ آواز بھی میں
 دستِ محمود بھی میں، آذرِ بُت ساز بھی میں

سنگ و سنجاب بھی ہوں، شعلہ بھی ہوں، خاک بھی ہوں
 میں ترا وہم بھی ہوں، میں ترا ادراک بھی ہوں

ساز کی گونج بھی ہوں، تیغ کی جھسکار بھی ہوں
 میں کڑی دھوپ بھی ہوں، سایہٴ دیوار بھی ہوں

میرا ہی سوزِ خموشی ہے ہر آہنگ کے ساتھ
میری ہی نرمی مسک بے رگِ سنگ کے ساتھ

میری زوداد دُہی سے جو جہاں پر گزری
لامکاں پر بھی وہ گزری جو مکاں پر گزری

گردشیں تجھ سے ملیں تو مرے پاس آئیں بھی
میں ترا جسم بھی ہوں میں تری پر چھائیں بھی

آدمی

مجھ کو محسوس کیا ہے مری آگاہی نے
 نہیں نہ آفاق کا پابند نہ دیواروں کا
 میں نہ شبِ بنم کا پرستار نہ انگاروں کا
 نہ مخلوق کا طلب گار نہ سیاروں کا

زندگی دُھوپ کا میدان بنی بیٹھی ہے
 اپنا سایہ بھی گریزاں، ترا داماں بھی خفا
 رات کا رُوپ بھی بے زار چرخاں بھی خفا
 صبح یاراں بھی خفا، شامِ حریفیاں بھی خفا

خود کو دیکھا ہے تو اس شکل سے خوف آتا ہے
 ایک مبہم سی صدا گنبدِ افلاک میں ہے
 تارِ بے مایہ کسی دامنِ صد چاک میں ہے
 ایک چھوٹی سی کرنِ مہر کے ادراک میں ہے
 جاگ اے رُوح کی عظمت کہ مری خاک میں ہے



کیا کیا نظر کو شوق ہو کس دیکھنے میں تھا
 دیکھا تو ہر جمال اسی آئینے میں تھا
 قلم نے بڑھ کے چوم لیے پھول سے قدم
 دریائے رنگ و نور ابھی راستے میں تھا

اک موجِ خونِ خلیق تھی، کس کی جیسے پتھی؟
 اک طوقِ فردِ مجرم تھا، کس کے گلے میں تھا؟

اک رشتہ وفا تھا سو کس نا شناس سے
 اک دردِ حرزِ جاں تھا سو کس کے صلے میں تھا

صہبائے سُد و تیز کی حدت کو کیا خبر
 شیشے سے پُوچھنے جو مزا ٹوٹنے میں تھا

کیا کیا رہے ہیں حرف و حکایت کے سلسلے
 وہ کم سخن نہیں تھا مگر دیکھنے میں تھا

تائب تھے احتساب سے جب سارے بادہ کش
 مجھ کو یہ افتخار کہ میں مے کدے میں تھا

طلسم

بُجھ گیا ہے وہ ستارہ جو مری رُوح میں تھا
کھو گئی ہے وہ حرارت جو تری یاد میں تھی

وہ نہیں عشرتِ آسودگی منزل میں
جو کسکِ جادۂ گم گشتہ کی اُفتاد میں تھی

دُورِ اک شمع لرزتی ہے پس پردۂ شب
اک زمانہ تھا کہ یہ تو مری فریاد میں تھی

ایک لاوے کی دھمک آتی تھی کُھساروں سے
اک قیامت کی تپش تیشہ فریاد میں تھی

نا بیخِ ساعتِ امروز کہاں سے لائے
وہ کہانی جو نظر بندئیِ اجساد میں تھی

تخلیق

کتنے جاں سوز مراعل سے گزر کر دل نے
کس قدر تیج و خیم سُود و زیاں دیکھے ہیں

کتنے گرداب نظر آئے ہیں ذوق کے نزدیک
کتنے بھونچال سرِ آب رواں دیکھے ہیں

گو نختے ساز برتے ہوئے نعموں کے قریب
دل کو تھامے ہوئے اربابِ معال دیکھے ہیں

ڈوبنے والوں کے ہمراہ بھٹور میں رہ کر
لب ساحل کے خیا بار مکاں دیکھے ہیں

جام کے رنگ میں پانی ہے لہو کی سُرخ
کاہ کے دوش پہ سو کوہِ گراں دیکھے ہیں

مَدّتوں اپنے دلِ زار کا ماتم کر کے
خود سے بڑھ کر بھی کتنی سوختہ جاں دیکھے ہیں

سُنسناتے ہوئے ذرات کے رُخساروں پر
مُتد سُوْرَج کے طمانچوں کے نشاں دیکھے ہیں

موت کو جن کے تصوّر سے پسینہ آجائے
بِسینہ زلیست میں وہ زخمِ نہاں دیکھے ہیں

تب کہیں جا کے ان اشعار کے گہوارے میں
اک بصیرت کے بھگنے کے نشاں دیکھے ہیں

تہدیہ

سُرور و کیف کے آیات لے کر آیا ہوں
نگاہِ پیرِ حنرا بات لے کر آیا ہوں

زمیں کے کرب میں شامل ہوا ہوں راہِ و
دل شکستہ کی سوغات لے کر آیا ہوں

نظر میں عصرِ حواں کی بغاوتوں کا غرور
جگر میں سوزِ روایات لے کر آیا ہوں

بہانِ تیرہ کی خاموشیوں کے حلقے میں
چسراغِ حرف و حکایات لے کر آیا ہوں

کدھر بے چشمہٴ حواں مرا طواف کرے
گناہ گار ہوں، ظلمات لے کر آیا ہوں

بلند و پست سے کہہ دو کہ صفت میں آجائیں
زمیں پہ ذوقِ مساوات لے کر آیا ہوں

بہت سے آنے ہیں تیری گلی میں لیکن میں
منازعِ عزتِ مساوات لے کر آیا ہوں

تشنگ

مجھ کو دیے

اکثر خداؤں نے بہ طور پیش کش دُنیا و دیں
میں، مُصطفیٰ زیدی، ضعیفُ الاعتقاد و کم تقیوں

لیکن نہیں

اے پڑھنے والو تم کو شاید اس کا اندازہ نہیں
جن راستوں سے ہو کے آیا ہے یہ دورِ آخری

اس میں ملے

صحرا، بگولے، دشت، دریا، آگ، نفرت، تیزی
الحان، گلشن، رنگ، خوشبو، پیار، کوشل، انگلیں

اکثر یہ گھر
پنجمیروں کی سانس کی شمعیں نہ روشن کر سکیں
اکثر اسے نو دے گئی ابلیس کی تیرہ جہیں

دُنیا نے بھی
داں پر مرے نقش جنوں چھوڑے نہیں احوال کدوہ
سج دج کے نکلی بھی مشال اُعبتبان مہر وچیں

اُس ذات کے
بارے میں اک عقدے کے پیچھے سیکڑوں عقدے بنے
ہے یا نہیں کے بعد
ممکن ہے
کہ ممکن بھی نہیں

اندیشہ ہائے دور و دراز

اب سے پہلے بھی اس محفلِ رقص میں گھنگروؤں کے چھننا کے پھرتے رہے
قبل اور وسط اور حال کے قافلے سب اسی راستے سے گزرتے رہے
مندروں میں کھٹکتی رہیں گھنٹیاں، مسجدوں کے منارے ابھرتے رہے

اب سے پہلے بھی آسودگی کے لئے آسماں کی طرف آنکھ اٹھتی رہی
اب سے پہلے بھی حُسنِ سفر کے لئے لہکشاں کی طرف آنکھ اٹھتی رہی
اب سے پہلے بھی تحقیق سے بدگماناں اعتقادات کی بات کرتے رہے

خوبصورت سی اک نازدے کر سخن گرنے لہروں کے چکر میں ابھجا دیا
معتبر رہنماؤں نے دھوکے دیے، خضر صورت بزرگوں نے بہکا دیا
خضر صورت بزرگوں کی آنکھوں میں تقدیس کے سُرخ ڈولے ابھرتے رہے

آدمی کے تراشے ہوئے وہم نے آدمی کے لیے خار و خس چُن دِیے
 قیصروں سے غلامی کا تمغہ بلا ہدیوتاؤں نے افلاس کے بُن دِیے
 پاک پروردگارِ مہ و مہر کی رحمتوں سے اندھیرے نکھرتے رہے

چشمِ مشتاق کو رُخ کی تابانیاں دیکھنے کی سعادت نہیں مل سکی
 شام گزرے بھی مدت ہوئی اور ابھی آئینے کو اجازت نہیں مل سکی
 صُبح بھی تجھ سے پوچھیں گے اُسے دردِ دل تیرے کیسے کہاں تک سنوتے رہے

تہا

میں وہی قطرہ بے بحر وہی دشت نورد
 اپنے کاندھوں پہ اٹھائے ہوئے صحرا کا طلسم
 اپنے سینے میں چھپائے ہوئے سیلاب کا درد
 ٹوٹ کر رشتہ تیرے تسبیح سے آنکلا ہوں
 دل کی دھڑکن میں دبائے ہوئے اعمال کی فرد
 میرے دامن میں بستے ہوئے لمحوں کا خروش
 میری پیکوں پہ بگولوں کی اڑائی ہوئی گرد

لاکھ لہروں سے اٹھا ہے مری فطرت کا خمیر
 لاکھ قلزم مرے سینے میں دواں رہتے ہیں
 دن کو کرب نہیں مرے افکار کا منہ دھوتی ہیں
 شب کو تارے مری جانب نگران رہتے ہیں

میرے ماتھے پہ جب لکھا ہے نہ امت بن کر
ابن مریم کا وہ جسوہ جو کبھی نہیں

راندہ موج بھی ہیں، مجرم ذراست بھی ہیں

میرا قلم کسی انسانہ دریا میں نہیں
میری تاریخ کسی صفحہ صحرا میں نہیں



کفِ مومن سے نہ دروازہِ دوراں سے بلا
 رشتہ در دُسی دشمنِ ایماں سے بلا
 اِس کا ہونا ہے کہ پیمانِ کئی کے باوصف
 وہ جگر اُسی پشیمانی خنداں سے بلا
 طالبِ دستِ ہوس اور کئی دامن تھے
 ہم سے ملتا جو نہ یوسف کے گریباں سے بلا
 کوئی باقی نہیں اب ترکِ تعلق کے لئے
 وہ بھی جا کر صفتِ احبابِ گریزاں سے بلا
 کیا کہیں اُس کو جو محفل میں شناسا بھی نہ تھا
 کبھی خلوت میں در آیا تو دل و جاں سے بلا
 میں اُسی کوہِ صفتِ خون کی اک بوندِ نبوں جو
 ریگ زارِ نجف و خاکِ خراساں سے بلا

سچائی

مشرق کے پنڈت، مغرب کے گرجا والے
 صبح ہوئی اور سچائی کے پیچھے بھاگے
 سچائی اک قجہ تھی جو رات کو تھک کر
 سوئی ہوئی تھی، شور سنا تو خوف کے مارے
 تھر تھر کانپی، روزِ عدالت سے گھبرائی
 بھیس بدل کر پیچھے نکلی، آگے آگے
 مشرق کے پنڈت، مغرب کے گرجا والے

لپ مرگ

قوم کے پاس اب رہا کیا ہے
 شاعرانہ تعسیوں کے سوا
 ہیں معالجات مگر دوا کیا دیں
 جانکنی میں، تسیوں کے سوا

سایہ

تمام شہر پہ آسیدب سا مُسَلط ہے
 دُھواں دُھواں ہیں دیکھے، ہوا نہیں آتی
 ہر ایک سمت سے چھین سُنائی دیتی، میں
 صدائے ہم نفس و آتشِ نانا نہیں آتی

گھنے درخت، درو بام، نغمہ و فناؤس
 تمام سحر و طلسمات و سایہ و کابوؤس
 ہر ایک راہ پہ آوازِ پائے نامعلوم
 ہر ایک موڑ پہ ارواحِ زشت و بد کا جلوس

سفید چاند کی مجلسی قبائے سببیں پر
 سیاہ و سرد کفن کا گماں گزرتا ہے
 فضا کے تخت پہ چمکا ڈروں کے حلقے ہیں
 کوئی خلا کی گھسی رات سے اُترتا ہے

تمام شہر پہ آسیب سا مُسَلط ہے
 کوئی چراغِ جلاؤ، کوئی حدیث پڑھو
 کوئی چراغِ برنگِ عذارِ لالہ رحمتاں
 کوئی حدیث باندا ز صدقہٴ دل و جاں
 کوئی کرن پئے تزیینِ عُرفہ و محراب
 کوئی نوا پئے در ماندگان و سوختہ جاں

مُسا ہے عالمِ روحانیاں کے خانہ بدوش
 سحر کی روشنیوں سے گریز کرتے ہیں
 سحر نہیں ہے تو مشعل کا اسدِ لاؤ
 لبوں پہ دل کی شگفتگی ہوئی دُعا لاؤ
 دلوں کے غسلِ طہارت کے واسطے جا کر
 کہیں سے خونِ شہیدان نینوا لاؤ

ہر اک قبا پہ کثافت کے داغ گہرے ہیں
 لہو کی بوند سے یہ پیرِ مین دھلیں تو دھلیں
 ہوا چلے تو چلے، بادِ باں کھلیں تو کھلیں

دردِ دل بھی غمِ دُوراں کے برابر سے اٹھا
 آگ صحرا میں لگی اور دُھواں گھر سے اٹھا

تابشِ حُسن بھی تھی، آتشِ دُنیا بھی، مگر
 شعلہ جس نے مجھے پھونکا مرے اندر سے اٹھا

کسی موسم کی ہتیروں کو ضرورت نہ رہی
 آگ بھی، آبر بھی، طوفان بھی ساغر سے اٹھا

بے صدف کتنے ہی دریاؤں سے کچھ بھی نہ ہوا
 بوجھِ قطرے کا تھا ایسا کہ سمندر سے اٹھا

چاند سے شکوہ بلب ہوں کہ سلا یا کیوں تھا
 میں کہ خورشیدِ جہان تاب کی ٹھوکر سے اٹھا

حال احوال

ایک اکیلے ہم ایسے جو آدھی رات ڈھلے
چھوڑ کے کابھتال کارستہ انگاروں پہ چلے

سچائی کی منہ زل جگمگ کرتی ہے
لیکن اُس تک کیسے پہنچیں راہ میں آگ جلے

عہدوں کے ڈھ پودے آنے کچھ لوگوں کے ہات
صبح کو جن کا بیج لگے اور شام کے وقت پھلے

کیسے کیسے سنگھاسن رے کر بیٹھ گئے عیار
ملا پنڈت ڈاکو افسر ایک سے ایک بھلے

کوئی خرد کی محفل میں اقوال و کمال بتائے
کوئی بزمِ جمال سجائے جام پہ جام ڈھلے

اک پرچم کا نشان کبوتر اور اک کا شہباز
وہی زمین کے خون کے پیاسے ہر پرچم کے تلے

افسانوں کے نطفے کے پیچھے روتی ہوئی تاریخ
ظلم کی تلواروں کے نیچے مظلوموں کے گلے

زیدی اب ستیاسی بن کر ہم لے لیں بن باس
مانتے پر سیندور لگائے منہ پر راکھ نلے

کو نیلیں ریت سے پھوٹیں گی سردشتِ وفا
آبیاری کے لیے خونِ جگر تو لاؤ

کسی گھونگھٹ سے نکل آئے گا رخسار کا چاند
جو اُسے دیکھ سکے ایسی نظر تو لاؤ

شہر کے کوچے و بازار میں سنا ہے
آج کیا سانچہ گزرا ہے جسہ تو لاؤ

ایک لمحے کے لیے اُس نے کیا ہے اقرار
ایک لمحے کے لیے عمرِ مختصر تو لاؤ

جس دن سے اپنا طرزِ فقیرانہ چھٹ گیا
شاہی تو مل گئی دلِ شاہانہ چھٹ گیا

کوئی تو غمگسار تھا کوئی تو دوست تھا
اب کس کے پاس جائیں کہ ویرانہ چھٹ گیا

دُنیا تمام چھٹ گئی پیمانے کے لئے
وہ مے کدے میں آئے تو پیمانہ چھٹ گیا

کیا تیز پاتھے دن کی تمازت کے قافلے
ہاتوں سے رشتہٴ شبِ افسانہ چھٹ گیا

اک دن حساب ہوگا کہ دُنیا کے واسطے
کنِ صاجوں کا مسلکِ زندانہ چھٹ گیا

شہرِ جنوں میں چل

شہرِ جنوں میں چل مہرِ مسدومیوں کی رات
 اُس شہر میں جہاں ترے خوں سے حسا بنے
 یوں راہِ گماں نہ جائے تری آہِ نیم شب
 کچھ کھنکھناتے نسیم بنے کچھ دُعا بنے
 اس رات دن کی گردش بے سود کے عوض
 کوئی عمودِ منکر، کوئی زادِ یہ بنے
 اک سمتِ انتہائے اُفق سے نمود ہو
 اک گھرِ دیارِ دیدہ و دل سے جدا بنے
 اک داستانِ کربِ کم آموز کی جگہ
 تیری ہزیمتوں سے کوئی واقعہ بنے
 تو ڈھونڈنے کو جائے تڑپنے کی لذتیں
 تجھ کو تلاش ہو کہ کوئی بے دغا بنے
 وہ سر بہ خاک ہو تری چوکھٹ کے سامنے
 وہ مرحمتِ تلاش کرے تو حُدا بنے

غمِ دَوراں نے بھی سیکھے غمِ جاناں کے چلن
 وہی سوچی ہوئی چالیں وہی بے ساختہ پن
 وہی استدار میں انکار کے لاکھوں پہلو
 وہی ہونٹوں پہ تبسم وہی ابرو پہ شکن

کس کو دیکھا ہے کہ پندارِ نظر کے باوصف
 یک لمحے کے لئے رُک گئی دل کی دھڑکن

کون سی فصل میں اس بارِ طے ہیں تجھ سے
 کہ نہ پروائے گریباں ہے نہ فسکرِ دامن

اب تو چُھتی ہے ہوا برف کے میدانوں کی
 ان دنوں جسم کے احساس سے جلتا تھا بدن

ایسی سُونی تو کبھی شامِ غریباں بھی نہ تھی
 دل نہ چُھے جاتے ہیں اُسے تیرگی، صُبحِ وطن

منزل منزل

آج کیوں میرے شب و روز ہیں محروم گزار
 اے مری رُوح کے نغمے میرے دل کی آواز
 اک نہ اک غم ہے نہ شامِ سحر و شام کے ساتھ
 اور اس غم کا نہ مفہوم نہ مقصد نہ جواز
 میں تو اقبال کی چوکھٹ سے بھی مایوس آیا
 میرے اشکوں کا مداوا نہ بدخشاں نہ حجاز

چند لمحوں سے تمستا کہ دوامی بن جائیں
 ایک مرکز پہ رہے سُرخ لہو کی پھیل
 کبھی ہر گام پہ ٹھوکر، کبھی منزل منزل
 اے جہان گزراں ایک سے انداز پہ چل
 دن کو مہکی ہوئی رُت، شام کو پتی ہوئی ریت
 زندگی ایسے طلسمات کے حلقے سے نکل

کہیں ہر لمحہ لگاوٹ، کہیں ملنے سے گریز
دل محبوب نما اور سنبھل اور سنبھل

اور کہیں یہ — کہ اگر ایک پلک بھی ٹھہرے
کوئی لمحہ — تو ہر اک سانس گراں ہو جائے
اگر اک گلشن بے خار رہے دامن وقت
یہ جہان گذراں ریگِ رواں ہو جائے
ایسا مذہب کہ خود اس وجہ تعالیٰ سے گریز
ایسا ایجاد کہ سجدے میں نہاں ہو جائے

اے میری رُوح کے نغمے، میرے دل کی آواز
لطفِ شبِ تابِ یہی رقصِ شرر ہو شاید
کتنے کوسوں کوئی منزل نہ نشانِ منزل
جستجو ہی کوئی عرفانِ سفر ہو شاید
کوئی ایجاد میں نازاں کوئی ایمان میں گم
کبھی اس دیدہ و دل کی بھی سحر ہو شاید
میرے راتوں میں نہاں ہوتے سورج کی کرن
کم بگاہی میں ہی پوشیدہ نظر ہو شاید

کارواں

اسی طرف سے زمانے کے قافلے گزرے
 سکوتِ شامِ غریباں کے خلفشار میں گم
 ذرا سا راگِ نموشی کے دوشس پر لڑاں
 ذرا سی بوند پڑ اسرارِ آبِ شام میں گم
 گھنے اندھیرے میں گننامِ راہِ زو کی طرح
 کوئی چراغ چمکتی ہوئی قطار میں گم
 فضا میں سوئی ہوئی گھنٹیوں کی آوازیں
 ستارے نیل کی خاموشی جو بار میں گم
 شگفتہ پیار کی شدت سے کانپتے ہوئے ہونٹ
 کسی کی وعدہ و فانی کے اعتبار میں گم
 نہ جانے کتنی امیدیں اُفق سے آنکھ لگائے
 سحر کی آس میں سردا کے انتظار میں گم

نئی آبادی

سنبھل سنبھل کے چلے دوستانِ عہدِ طرب
 کوئی تدریمِ رفاقت گلے نہ پڑ جائے
 ستم زدوں کی محبت گلے نہ پڑ جائے
 کہیں پیکار نہ لے درد کی کوئی چلمن
 کہیں خلوص کے شعلے پکڑ نہ لیں دامن
 اتر نہ جائے رُخِ دست گیر کاغذازہ
 لپٹ نہ جائے قدم سے وفا کا دروازہ
 دیارِ عشم کی صداقت گلے نہ پڑ جائے

ادھر ستائے ہوئے دل نظر بچا کے چلے
 ضمیرِ سنگ میں شیشے کی آبرو کیا تھی
 کھلے تھے زخمِ ستاروں کی جستجو کیا تھی
 جھکی ہوئی تھیں بگاہیں تھے ہوئے تھے قدم
 سلی ہوئی تھیں زبانیں رجلے ہوئے تھے علم
 وہ خامشی کہ سرائحِ صدا نہ مل جائے
 وہ احتیاط کہ دردِ آشنا نہ مل جائے
 دُعا کو بات نہ اُنھیں، پتہ نہ مل جائے

غرض کسی کو کسی سے کوئی گلہ نہ ہوا
 مہاجروں کے محلے میں حسدِ شہ نہ ہوا

روکتا ہے عنبرِ اظہار سے پندار مجھے
میرے اشکوں سے چھپالے ہرے رخسار مجھے

دیکھ اے دشتِ جنوں بھید نہ کھلنے پائے
ڈھونڈنے آئے ہیں گھر کے در و دیوار مجھے

ہی دیے ہونٹ اسی شخص کی مجبوری نے
جس کی قربت نے کیا محرمِ اسرار مجھے

میری آنکھوں کی طرف دیکھ رہے ہیں انجم
جیسے پھپان گئی رُوحِ شب تار مجھے

جنسِ دیرانی صحرا میری دُکان میں ہے
کیا خریدے گا ترے شہر کا بازار مجھے

بجز بس گل نے کئی بار پکارا لیکن
 لے گئی راہ سے زنجیر کی جھنکار نے مجھے

تاوکی ظلم اٹھا، دشتِ اندوہ سنبھال
 نطف کے بجز بے نام سے مت مار مجھے

ساری دنیا میں گھنی رات کا سناٹا تھا
 صبحِ زنداں میں بے صبح کے آثار مجھے

ڈھلے گی رات آئے گی سحر آہستہ آہستہ
 پیو اُن آنکھڑیوں کے نام پر آہستہ آہستہ
 دکھا دینا اُسے زخمِ جگر آہستہ آہستہ
 سمجھ کر، سوچ کر، پہچان کر آہستہ آہستہ

اٹھا دینا حجابِ رسمیاتِ درمیاں لیکن
 خطابِ آہستہ آہستہ نظر آہستہ آہستہ
 درکچوں کو تو دیکھو، چلنوں کے راز تو سمجھو
 اُنھیں گے پردہ ہائے باہ و در آہستہ آہستہ

ابھی تاروں سے کھیلو چاندنی سے دل کو بہلاؤ
 بلے گی اُس کے چہرے کی سحر آہستہ آہستہ

کہیں شامِ بلا ہوگی کہیں صبحِ کماں داراں
 کٹے گا زلف و مژگاں کا سفر آہستہ آہستہ

یکایک ایسے جل بچھنے میں لُطفِ جاں کنی کب تھا
 جلے اک شمع پر ہم بھی مگر آہستہ آہستہ



آندھی چلی تو نقش کف پا نہیں بلا
 دل جس سے بل گیا وہ دوبارا نہیں بلا
 ہم انجمن میں سب کی طرف دیکھتے رہے
 اپنی طرح سے کوئی اکیلا نہیں بلا
 آواز کو تو کون سمجھتا کہ دور دور
 خاموشیوں کا درد شناسا نہیں بلا
 قدموں کو شوق آبلہ پانی تو بل گیا
 لیکن بہ ظرف وسعت صحرا نہیں بلا
 کنعاں میں بھی نصیب ہوئی خود دریدگی
 چاکِ قبا کو دستِ زلیخا نہیں بلا
 ہر د و فنا کے دشت نورد و جواب دو
 تم کو بھی وہ عنزال بلا یا نہیں بلا
 کچے گھرے نے جیت لی تدی چڑھی ہوئی
 مضبوط کشتیوں کو کنارہ نہیں بلا

واقف نہیں اس راز سے آشفۃ سراں بھی
غم تیشہ فریاد بھی عنم سگب گراں بھی

اُس شخص سے وابستہ خموشی بھی بیاں بھی
جو نشترِ فساد بھی ہے اور رگِ جاں بھی

کس سے کہیں اُس حُسن کا افسانہ کہ جس کو
کہتے ہیں کہ ظالم ہے توڑکتی ہے زباں بھی

ہاں یہ خم گردن ہے یہ تابانیِ افشاں
پہلو میں مرے قوس بھی ہے، کاہ کشاں بھی

اے چارہ گرد چارہ گروہم کو بتاؤ
کیا ایسے ہی آثار نمایاں ہیں وہاں بھی

چونکی ہے وہ کس ناز سے، اے صُبحِ خوش آغاز
زُلفوں کی گھٹا بھی ہے چراغوں کا دُھواں بھی

دستور

کل رات کو محرابِ خرابات تھی روشن
اشعار کے حلقے میں تھی آیات کی آمد

اربابِ حکایت نے سجائی تھی ادب سے
افکار کے ستارے تھے اقبال کی مسند

اخلاص کے رشتوں پہ پھلکتے تھے نئے جام
با وضع و تدبیر احساق اب وجد

رقیندہ و رخشنده و تابندہ و پُرکار
جوالہ و قتالہ و سوزندہ و سرد

ہر ذرہ گراں مایہ و آفاقِ نیشمن
ہر قطرہ گہرِ شمشاد و الماس و زبرجد

نغموں کا تلاطم تھا کہ تفسیر دو عالم
ہر گیت کا ایک گھیر تھا ہر بول کا ایک قد

ہر دُھن سے ترشتے تھے بھر کے ہوئے اصنام
ہر راگ میں اک حال تھا، ہر تان میں اک خد

گھلتا ہوا ساغر میں ہر اسلوب کم و بیش
مشتا ہوا ہر تفرقہ احمد و اسود

صہبا کی حرارت سے در کتی تھی صُدا
بیٹھے تھے تھی جام مگر حضرت امجد

وابستگی شرع نظر بندی رنداں
پابندی آئین و گرفتاری مقصد

آئند حرم و ذیر کے مینار پکارے
اے واقف اسرارِ دل ہو صُ و ابجد

دستورِ قوانینِ ازل مٹ نہیں سکتے
ہر شرع کا اک وقت ہے ہر بات کی اک خد

اس شہر اور اس شہر پر موقوف نہیں ہے
ذیراں شود آل شہر کہ مے حسانہ نہ دارد

۱۰ جناب مجید امجد ۱۰ کاظم قلی

دنیا

اک ہم ہی نہیں کشتہ رفت از زمانہ
یہ شندی رخس گڈراں سب کے لئے ہے

رقاصہ طلت از ہو یا بسمل مجروح
اسباب دل آویزی جاں سب کے لئے ہے

اک طرز تفکر ہے ارسطو ہو کہ خیتام
دنیاے معانی و بیاں سب کے لئے ہے

خاموش محبت ہو کہ میدان کی للکار
مخرومی گفتار و زباں سب کے لئے ہے

بستی ہو فقیروں کی کہ عشرت گہ کسری
بجھتی ہوئی شمعوں کا دھواں سب کے لئے ہے

دریوزہ گر شہر ہو یا خسرو آفتاب
پندارِ فلاں ابن فلاں سب کے لئے ہے

زبانِ غیر سے کیا شرح آرزو کرتے
وہ خود اگر کہیں ملتے تو گفتگو کرتے

وہ زخمِ جس کو کیا نوکِ آفتاب سے چاک
اُسی کو سوزِ مہتاب سے رفو کرتے

سوادِ دل میں لہو کا سُراغ بھی نہ بلا
کسے امام بناتے کہاں وضو کرتے

وہ اکِ طلسم تھا، قربت میں اُس کے عُمر کٹی
گلے لگا کے اُسے، اُس کی آرزو کرتے

حُلف اُٹھائے ہیں مجبور یوں نے جس کے لیے
اُسے بھی لوگ کسی روز قیدِ رُو کرتے

جنوں کے ساتھ بھی رہیں، خود کے ساتھ بھی قید
کسے رفیق بناتے کسے عدو کرتے

حجاب اُٹھا دیے، خود ہی بنگار خانوں نے
ہمیں دماغ کہاں تھا کہ آرزو کرتے

سفرِ آخرِ شب

بہت قریب سے آئی ہوئے دامنِ گل
 کسی کے روتے بہاویں نے حالِ دل پوچھا
 کہ اے فراق کی راتیں گزارنے والو
 تمہارا آخرِ شب کا مزاج کیسا تھا
 تمہارے ساتھ رہے کون کون سے تارے
 سیاہ رات میں کس کس نے تم کو چھوڑ دیا
 پچھڑ گئے کہ دعا دے گئے شریکِ سفر
 ابجھ گیا کہ فنا کا طلسم ٹوٹ گیا
 نصیب ہو گیا کس کس کو قربِ سلطانی
 مزاج کس کا یہاں تک مستند رہا
 نگار ہو گئے کانٹوں سے پیرہن کتنے
 زمیں کو رشکِ چین کر گیا لٹوکس کا

سُنائیں یا نہ سُنائیں حکایتِ شبِ عنبر
 کہ حرفِ حرفِ صحیفہ ہے، اشکِ اشکِ قلم
 کہنِ آنسوؤں سے بتائیں کہ حالِ کیسا ہے
 بس اس قدر ہے کہ جیسے ہیں سرفراز ہیں ہم
 ستیزہ کار ہے ہیں جہاں بھی اُسجھے ہیں
 شعرا راہِ زماں سے مسافروں کے قدم

ہزار دشتِ پڑے، لاکھ آفتابِ ابھرے
 جہیں پہ گرد، پلک پر نمی نہیں آئی
 کہاں کہاں نہ کٹا کارواںِ فہتیروں کا
 متارِعِ درو میں کوئی کمی نہیں آئی

لائیل

زباں پہ مہر گدائی ہے کس سے بات کروں
 حروف کا سہ بے مایہ ہیں، قلم کشکول
 ضمیر بے حس و حرکت ہے زیت بے پہلو
 شکن ہے دامنِ مستی میں، استہین پہ جھول
 میں خود طلسم کی پریوں سے بے کینار ہوا
 کسے کہوں کہ بری روح کے درتچے کھول

میں اک سراب کی خواہش پہ بیچ آیا ہوں
 تمام بادہ و ساعت، تمام تشنہ بسی
 حرمِ عقل میں جس کا کوئی جواز نہ تھا
 نشاطِ دل تھی وہی زندگی کی بے سببی
 اُجڑ گئے برے گلگشت، میرے رُکنا باد
 مری دُعا تے سحر، میری آہ نیم شبی

کہاں وہ دن تھے کہ پروانے ننگ نام نہ تھی
 کہاں یہ وقت کہ سایہ سنبھل کے چلتا ہے
 مجھے کسی بھی تعین پہ اختیار نہیں
 یہ کوئی اور میرے راستے بدلتا ہے
 جنوں سے رسم نہ رکھوں تو جاں سلگتی ہے
 طلب کا قرض اُتاروں تو جسم جلتا ہے

نشانکس

(۱)

کتنے بچوں کی کٹاریں مری گردن پہ چلیں
کتنے الفاظ کا بسیدہ مرے کانوں میں گھٹلا

جس میں اک نعمت دُھند لکا تھا اور اک نعمت غبار
اُس ترازو پہ مرے درد کا سامان گھٹلا

کم بجا ہی نے بصیرت پہ اٹھائے نیزے
جوئے تقلید میں پیدا ہن افکار دُھلا

تھپ آیا تھا کہ برپا نہ ہوئی مجلس عشق
جس ایسا تھا کہ محبت کا پرچم نہ گھٹلا

کون سے دیس میں رہتے ہیں وہ مونس جن کی
روزِ اک بات سناتے تھے سنانے والے

ٹھوکروں میں ہے متلوعِ دل ویراں کب سے
کیا ہوئے غم کو سر آنکھوں پہ پٹھانے والے

رات سُنسان ہے، بے نور بتارے مدّحم
کیا ہوئے راہ میں پلکوں کو بچھانے والے

اب تو وہ دن بھی نہیں ہیں کمرے نام کے ساتھ
آپ کا نام بھی لیتے تھے زمانے والے

ناشناس

(۲)

اہل منزل کی مسافر پر یہ ترچھی نظریں
میزباں کی سونے مہاں یہ نگاہِ اکراہ

الحد ر خون بہاتے ہوئے آدابِ کزخت
الاماں تیر چلاتے ہوئے اخلاقِ سیاہ

یہ خط و خال سے چھنتی ہوئی نفرت کی شعاع
یہ جبینوں کی لکیروں سے اُبلتی ہوئی ڈاہ

شہر کے زلزلہ بردوشس، گلی کوچوں میں
یہ کڑکتے ہوئے لہجے، یہ چگر سوز نگاہ

اُس تراڑو میں بٹھایا ہے فلک نے مجھ کو
جس میں میلتے ہیں حریفانِ تمدن کے گناہ

آدمیت کا یہ فقدان کہ دیکھا نہ سنا
اجنبیت کا یہ قانوس کہ ملتی نہیں تھاہ

نہ وہ رمِ جھم نہ وہ پردا، نہ وہ کوئی لبِ جو
رُخِ گردوں پہ دھواں ہے، لبِ گیتی پہ کراہ

میرے ہم راز، مرے ناز اٹھانے والے
کون سے دیں میں ہیں کوئی بتا دے اللہ

اُن یہ طوفان، یہ گرداب، یہ پھپھیاؤ، یہ رات
کس طرف ہیں مری کشتی کے پُرانے ملاح

مُتجد جذبات کا پھیلاؤ، الہی توبہ
سخت الفاظ کا پتھراؤ، غیبِ اذالہ

رہ و رسمِ آشنائی

زیں نئی تھی، فلک ناشناس تھا جب ہم
 بڑی گلی سے بیکل کر سوئے زمانہ چلے
 نظر جھکا کے باندازِ محبِ زمانہ چلے

چلے بجنیبِ دریدہ، بدامنِ صدچاک
 کہ جیسے جنسِ دل و جہاں گنوا کے آئے ہیں
 تمامِ نفستِ سیادت لٹا کے آئے ہیں

جہاں اک عمر کٹی تھی، اسی قلمرو میں
 شناخت کے لئے ہر شاہراہ نے ٹوکا
 ہر اک نگاہ کے نیزے نے راستہ روکا

جہاں جلے تھے ترے حُسنِ آتشیں کے کنول
 وہاں الٰہ تو کیا، راگھ کا نشاں بھی نہ تھا
 چراغِ کُشمہ مہل دُھواں دُھواں بھی نہ تھا

مُسافرت نے پکارا نئے اُفق کی طرف
 اگر وہنا کی شریعت کا یہ صلہ ہوگا
 نئے اُفق سے تعارف کے بعد کیا ہوگا

بُجھ گئی شمعِ حرم، بابِ کلیسا نہ کھلا
 کھل گئے زخم کے لب تیرا دریچہ نہ کھلا

درِ توبہ سے بگولوں کی طرح گذرے لوگ
 ابر کی طرح اُٹد آئے جوئے خانہ کھلا

شہر در شہر پھری میرے گنت ہوں کی بیاض
 بعض نظروں پہ مرا سوزِ حکیمانہ کھلا

نازنینوں میں رسائی کا یہ عالم تھا کبھی
 لاکھ پہروں میں بھی کاشانے پہ کاشانہ کھلا

اب جو بے باک ہوئے بھی توبہ صد اندیشہ
 اب جو اک شخص کھلا بھی تو حجابانہ کھلا

مل کے بھی تجھ سے رہی اب کے طبیعت ایسے
 جیسے بادل سا گھبرا آیا جو نہ برسا نہ کھلا

ہم پری زادوں میں کھیلے، شبِ افسوں میں پے
ہم سے بھی تیرے طلسمات کا عقدا نہ کھلا

ایک اک شکل کو دیکھا ہے بڑی حیرت سے
اجنبی کون ہے اور کون شناسا نہ کھلا

ریت پر پھینک گئی عقل کی گستاخ بسی
پھر کبھی کشف و کرامات کا دریا نہ کھلا

اے دورِ کورِ پرور

اب وہ خموشی نہ وہ غم، خنداں ہیں اب نہ گریاں
کس کس کور و مچکے ہیں اے حادثاتِ دوراں

ترتیبِ زندگی نے دنیا اُجاڑ دی ہے
اے چشمِ لا اُبالی اے گیسوئے پریشاں

دن رات کا تسلسل بے ربط ہو چکا ہے
اب ہم ہیں اور خموشی یا وحشتِ غزالاں

یا دن کو خاکِ صحرا یا شب کو دشت و دریا
یا شغلِ جام و صہبا اے جانِ مے فروشاں

ٹوٹا ہوا ہے بربطِ سُونی پڑی ہے محفل
اے رنگِ دلچن و نغمہ اے صدرِ بزمِ رنداں

پھولوں سے کھیلتا تھا، جن میں کبھی لڑکپن
کانٹے چھو رہی ہیں، سینے میں اب وہ گلیاں

جیسے کسی کی آہٹ، راتوں کو مقبروں میں
ہر بات درد آگیاں، ہر راگ دہشت افشاں

یادوں کی چلمنوں سے لمحے پکارتے ہیں
اسیب بن کے چھت پر اتر اے ماہ تاباں

سفاک سانحوں کی روندی ہوئی قبائیں
خوں خوار حادثوں کے پھاٹے ہوئے گریباں

جیسے کوئی کہانی رُوحوں کی انجمن میں
ہر بات بے حقیقت، ہر شے طلسم افشاں

ٹیلوں کے دامنوں میں صحرائیوں کی قبریں
قبروں کے حاشیوں پر سہما ہوا چراغاں

کن ساعتوں سے کھیلیں کن صورتوں کو دکھیں
بجئے بہار سا کن شہر نگار ویراں

کتنی بصیرتوں کی آنکھیں اُجڑ چکی ہیں
اے دور گور پرور! اے عصرِ کم بجا ہاں!

مقبروں سے اٹھی بُونی آندھی
 ٹہنیوں سے اُلجھ کے چلتی ہے
 خشک پلکوں پہ آنسوؤں کی اُمید
 پے پے کر وہیں بدلتی ہے
 ایک اک عکس سانس لیتا ہے
 ایک اک یاد آنکھ نلتی ہے
 جیسے صحرا میں سر جھکائے ہوئے
 حاجیوں کی قطار چلتی ہے

زرد چنگاریوں کے دامن میں
 یوں سلگتا ہے سرد آتش دان
 جیسے بچوں کی بھوک کے آگے
 ایک نادار باپ کا ایمان

دم بخود خامشی میں دھیرے سے
 زرد پتے قدم اٹھاتے ہیں
 یاد کے کارواں اندھیرے میں
 خواب کی طرح سرسراتے ہیں
 کھڑکیوں کے ڈرے ہوئے چہرے
 اپنی آہٹ سے کانپ جاتے ہیں

دل کی مشربان گاہ کے آگے
 ایک ٹوٹا ہوا دیا بھی نہیں
 کسی پھیل کے نرم سائے میں
 کوئی پتھر کا دیوتا بھی نہیں
 رُوح کے کاسہ گدائی کو
 چار ٹکڑوں کا آسرا بھی نہیں

بسی چوڑی سڑک کے دامن پر
 تپتے سہے سہے جلتے ہیں
 جیسے اکشر بڑے گھرانوں میں
 فاقہ کش رشتہ دار پلتے ہیں

سوچتا ہوں کہ اس دیار سے دُور
 ایک ایسا بھی دیں ہے جس کی
 رات تاروں میں سچ کے آئے گی
 صبح ہوگی تو گھر کے گوشوں میں
 تیسری معصوم مسکراہٹ کی
 نرم سی دُھوپ پھیل جائے گی

تیری ہنسی

فلک کا ایک تقاضا تھا ابن آدم سے
سُگ سگ کے رہے اور پاک جھپک سکے
ترس رہا ہو فضا کا مہیب سناٹا
سڈول پاؤں کی پائل مگر چھنک نہ سکے
کلی کے اِذِنِ تبتسم کے ساتھ شرط یہ ہے
کہ دیر تک کسی آغوش میں مہک نہ سکے

میں سوچتا ہوں کہ یہ تیری بے حجاب ہنسی؛
مِزاجِ زبیت سے اس درجہ مختلف کیوں ہے
یہ ایک شمع جسے صبح کا یقین نہیں
چلکے کے زخمِ فروزاں سے منحرف کیوں ہے

بھرا ہوا ہے بنگا ہوں میں زندگی کے دھواں
بس ایک شعلہ شب تاب میں شرکیوں ہے

مرے وجود میں جس سے کئی خراشیں ہیں
 وہ اک شکن ترے ماتھے پہ مختصر کیوں ہے
 جمی ہوئی ہے ستاروں پہ آنسوؤں کی نمی
 ترے چراغ کی نوا تھی تیسز تر کیوں ہے

نئے شوالے میں جا کر کسی کے تیشے نے
 بہت سے بُت تو گرائے بہت سے بُت نہ گریے

بس ایک خندہ بے باک ہی سے کیا ہوگا
 لہو کی زحمتِ اتمام بھی ضروری ہے
 ذرا سی جراتِ ادراک ہی سے کیا ہوگا

گریز و رجعت و تخریب ہی سہی لیکن
 کوئی تڑپ، کوئی حسرت، کوئی مُراد تو ہے
 تری ہنسی سے تو میری شکست ہی بہتر
 مری شکست میں تھوڑا سا اعتماد تو ہے

اس قدر آبِ نغمِ ذوراں کی فراوانی ہے
 تو بھی منجملہ اسباب پریشانی ہے
 مجھ کو اس شہر سے کچھ دور ٹھہر جانے دو
 میرے ہمراہ مری بے سرو سامانی ہے
 آنکھ جھک جاتی ہے جب بندِ قبا کھلتے ہیں
 تجھ میں اٹھے ہوئے خورشید کی عریانی ہے
 اک ترا لمحہ استدار نہیں مر سکتا
 اور ہر لمحہ زمانے کی طرح فانی ہے
 کوچہ دوست سے آگے ہے بہت دشتِ جنوں
 عشق والوں نے بھی خاک کہاں چھپانی ہے
 اس طرح ہوش گنونا بھی کوئی بات نہیں
 اور یوں ہوش سے رہنے میں بھی نادانی ہے

طیارہ

فُضائے بے کراں کی دُستوں سے بولتا ہوا
 قومی، جوان بازوؤں کے پنکھ تولتا ہوا
 عظیم ماورا کے بستروں پہ رولتا ہوا

اُٹھا۔ تو بادلوں کے قافلے قدم پہ جھک گئے
 بڑھا۔ تو قوس و کمانوں کے پیچ و خم بک گئے
 گرج کے جہت کی تو آندھیوں کے ہات رک گئے

وہ اور ہیں جو اجنبی دیار کی ہو س میں تھے
 کہ ہم اسی زمیں کی زُلفِ نارِ ساکے بس میں تھے
 نہیں تو، مہر و ماہ و مُنتری بھی دسترس میں تھے

ایڑھوسٹس

شہر کی روشنیاں کراٹکب آوارہ ہیں
 نہ وہ ہوٹل کے درتچے نہ وہ بجلی کے ستون
 نہ وہ اطراف نہ رفتار کا گننام سکون
 ہر گھڑی عشوۂ پرواز بنی جاتی ہے

سیکڑوں فیٹ تلے رنگ رہی ہوگی زمین
 کہیں پٹرول کے مرکز، کہیں سڑکوں کا غبار
 تار کے آہنی کھبوں میں گھری راہ گزار
 صرف اک دور کی آواز بنی جاتی ہے

تیرے لہجے میں ہے ترغیب کی یہ کیفیت
 کہ مشینوں کی فضا ساز بنی جاتی ہے

اے مرے دل کے دھڑکنے سے بظاہر غافل
تیری صورت تری نماز بنی جاتی ہے

ہم سفر انجمنیں گرم کئے بیٹھے ہیں
تو ہر اسب سے بڑا راز بنی جاتی ہے

جب ہوا شب کو بدلتی ہوئی پہلو آئی
مدتوں اپنے بدن سے تری خوشبو آئی

میرے نعمات کی تقدیر نہ پہنچے تجھ تک
میری فریاد کی قیمت کہ تجھے چھو آئی

اپنی آنکھوں سے لگاتی ہیں زمانے کے قدم
شہر کی راہ گزاروں میں مری خو آئی

ہاں نمازوں کا اثر دیکھ لیا پھلی رات
میں ادھر گھر سے گیا تھا کہ ادھر تو آئی

مژدہ اے دل کسی پہلو تو قرار آ ہی گیا
منزل دار کٹی، ساعت گیسو آئی

ہم کافروں کی مشقِ سخن ہائے گفتنی
 اُس مرحلے پہ آئی کہ اہسام ہو گئی

دُنیا کی بے اُصول عداوت تو دیکھئے
 ہم بُواہوس بنے تو وفا عام ہو گئی

کل رات، اُس کے اُور مرے ہونٹوں میں تیرا عکس
 اُسے پڑا کہ رات تیرے نام ہو گئی

○

Last night
 Between her lips and mine
 Thy shadow fell
 The night was thine

بزم میں باعثِ تاخیر ہوا کرتے تھے
ہم کبھی تیرے عذابِ گیر ہوا کرتے تھے

اے کہ اب بھول گیا رنگِ حنا بھی تیرا
خط کبھی خون سے تحریر ہوا کرتے تھے

سایہٴ زلف میں ہر رات کو سو تاج محل
میرے انفاس میں تعمیر ہوا کرتے تھے

ہجر کا لطف بھی باقی نہیں اے موسمِ عقل
ان دنوں نالہٴ شبگیر ہوا کرتے تھے

ان دنوں دشتِ نوردی میں مزا آتا تھا
پاؤں میں حلقہٴ زنجیر ہوا کرتے تھے

خواب میں تجھ سے ملاقات رہا کرتی تھی
خوابِ شرمندہٴ تعبیر ہوا کرتے تھے

وہ کہ احسان ہی احسان نظر آتا تھا
ہم کہ تقصیر ہی تقصیر ہوا کرتے تھے

تہاں ہے سب سے مراد درِ بسینۂ بیاب
سوائے دیدۂ بے خوابِ انجم و مہتاب

تھیں تو خیر مرے علم کدے سے جانا تھا
کہاں گئیں مری بنیدیں بدھر گئے مرے خواب

سفینۂ ڈوب گیا لیکن اس وقار کے ساتھ
کہ سر اٹھانا نہ سکا پھر کہیں کوئی گرداب

عجیب بارشِ نیساں ہوئی ہے اب کی برس
صدفِ صدفِ شبِ وعدہ ہے اور گہرِ کم یاب

حدودِ مے کدہ و مدرسہ گرا نہ سکے
یہ خدماںِ کلیسا یہ عارفانِ کتاب

وہاں بھی بزمِ حسرت میں ہزار پابندی
یہاں بھی محفلِ رنداں میں سیکڑوں آداب

میں تشنہِ کامِ غنیمتِ آگہی کہاں جاؤں
ادھر شعور کا صحرا ادھر نظر کا سراب

تُو اپنے جلوۂ غریباں سے شرمسار نہ ہو
یہی تمام نظارہ یہی کمالِ حجاب

بے سمتی

گتیر بدلتے ہوتے، منہ سے پھینک کر سگرٹ
ڈرائیور نے ٹریفک کو ماں کی گالی دی
کہا، حضور کہاں کیڈ لک، کہاں پیسجُو

کہاں حکایت شیریں دہان و شہد لبان
کہ ایک سیر شکر کا نہ بل سکا پر بٹ
کہ دفتروں کو چلاتے ہیں تلخ گو بابُو

گمان بن گئی تہذیب رستم و شہراب
حکومتوں نے بہ حق خزانہ ضبط کیے
رموزِ کیسہ مارٹنڈران و یکھنسر و

تمام دستخطی فائلوں میں ڈوب گئیں
 پری رُخانِ عجم کی جھکی جھکی چمکیں !
 ظلمِ ہوش رُبا کا گھنا گھنا جناؤ

کہاں مسائل، رُوحانیت، کہاں عرفان
 مکان، قلتِ اسباب، کثرتِ اولاد
 شکارِ بینک، برج، ریس، غم، دوا، دارو

یہ تھوڑی دُور پہ ڈوکائیں فاحشاؤں کی
 لبوں پہ آخِرِ شب کی بجھی ہوئی پیڑی
 بدن میں تلخیِ شہوت سے تار کول کی بُو

شعور و بے خبری کی حدیں نہیں ملتیں
 اب اُن کو صُورِ سراپیل کیا جگائے گا
 جگا چکا جنہیں بل میں لگا ہوا بھونپو

ہر ایک شبِ مری مجھ سے ملتی ہے
 لبوں پہ سحر کُٹاں میکس فیکٹر کی ہنسی
 کس کا حُسنِ نظر، ریولان کے ابرو

عدالتوں میں ہوا فیصلہ دل و جاں کا
 نہ وہ سہاگ کی نو آئینے کے چہرے پر
 نہ وہ دُلہن کی نگاہوں میں حیرتِ آہو

جہاز اڑ گئے بمباریوں کے عزم کے ساتھ
 کہیں سے دل کی صدا آئی اس طرح جیسے
 فلیپ کے بلب کے آگے چراغ کے آنسو

نظر جھکائے ہونے قافلے چلے آئے
 ہزار صبح بنا کس نے راستہ روکا
 ہزار شامِ اودھ کے پھر گئے گیسو

ہر ایک نیم پہ جھولے کی ڈوریاں نکلیں
 ہر ایک کھیت میں سرسوں کی بالیاں مہکیں
 دلوں کے زخم کو لیکن نہ بھر سکی خوشبو

ادب کی ایک جماعت کا فیصلہ یہ ہے
 کہ رکنیت کی بنا پر خزف بھی کہلائے
 چراغِ لالہ و سیارۃ فلک پہلو

کے بتاؤں کہ اے میرے سوگوار وطن
 کبھی کبھی تجھے تنہائیوں میں سوچا ہے
 تو دل کی آنکھ نے روئے ہیں خون کے آنسو

یہ قطرے قطرے پہ اعلانِ قلم و جیوں
 ذرا ذرا سی نمی پر اُمیدِ زرخیزی
 یہ دشتِ بے سرو ساماں! یہ آفتاب! یہ لو

برے وطن، برے مجبور، تن فگار وطن
 میں چاہتا ہوں تجھے تیری راہ مل جائے
 میں نیویارک کا دشمن نہ ماسکو کا عدو

جلے جلائے کلیسا، نئے نئے حرم
 طلوع ہو تو کدھر سے نئی سحر کا گجر
 سکوت طوق بہ دست و صدارسن بہ گلو

شفا نصیب ہو کیسے مریضہ افکار
 بڑھے تو کیسے بڑھے قافلہ خیالوں کا
 ضمیر و نطق پہ پرے قلم پہ گستاخو

تمام مشرقِ وسطیٰ کا ایک کلچر ہے
ہر اک درخت میں آبِ حیاتِ انگلستان
ہر ایک فصل میں دانشگدش کا جوشِ نمونہ

کہیں سے آئی صدا علم سب سے اتنی ہے
کہیں سے آئی صدا عشق سب سے پرتر ہے
کہیں سے آئی صدا لا اِلهَ اِلاَّ هُوَ

رہِ نجات نہ آوارگی نہ سادہ روی
علاجِ تیزگی میسکہ نہ عقل نہ عشق
نہ مجدوں کے پیالے نہ صوفیوں کے کدو

دل و نظر کی یہ واماندگی یہ بے سمتی
مُبَصَّر و کوئی بھسپور فلسفہ لاؤ
یہ چپاک، سوزنِ مذہب سے بھی ہوا نہ رفو

کاروبار

دماغ مثل ہے، دل ایک اک آرزو کا مدفن بنا ہوا ہے
 اک ایسا مندو جو کب سے چمگا ڈروں کا مسکن بنا ہوا ہے
 نشیب میں جیسے بارشوں کا کھڑا ہوا بے کنار پانی
 بغیر مقصد کی بحث، اخلاقیات کی بے اثر کہانی
 سحر سے بے زار، رات سے بے نیاز، لمحات سے گزریں
 نہ فکر فردا، نہ حال و ماضی، نہ صبحِ خنداں نہ سہاگریاں

پنکارتا ہے کوئی تو کہتا ہوں اس کو سن کر بھی کیا کروگے
 ادھر گزر کر بھی کیا ملے گا، ادھر نہ جا کر بھی کیا کروگے
 شفقِ نظر کا فریب ہے تہستہلیوں کی رنگت میں کچھ نہیں ہے
 فراق میں کیا طلسم ہوگا جب اس کی قربت میں کچھ نہیں ہے
 لہو کی گرمی ہے کلم سنی کی دلیل، اس سے نجات پاؤ
 یہ نظم تمہیں پانے بھی کیا کرے گی۔ دفتر کے کیس لاؤ

ساری مہلِ نطفِ بیاں پر مجبوم رہی ہے
دل میں ہے جو شہرِ نموشاں کس سے کہیئے

ساعتِ گل کے دیکھنے والے آئے ہوئے ہیں
شبِ نعم تیرا گریہ نہپساں کس سے کہیئے

شام سے زخموں کی دُکان سجائی ہوئی ہے
اپنا یہ اندازِ چراغاں کس سے کہیئے

اوجِ فضا پر تیز ہوا کا دم گھٹتا ہے
وسعت و وسعت تنگی زنداں کس سے کہیئے

بازار

وہی ذمہ داران ناموس اُمت اُوہی حامیانِ خرم بک چکے ہیں
جو لوح و قلم کی حفاظت کو نکلے تھے خود ان کے لوح و قلم بک چکے ہیں

خطیبانِ بزمِ صفائت گئے ہیں حریفانِ بیتِ الصنم بک چکے ہیں
کچھ آدرش خندہ پہ لب مر گئے ہیں، کچھ افکارِ با چشمِ نم بک چکے ہیں

اصولوں کی مطلوبیت کون دیکھے، کسے اس کی جرات کہ اس کر بلا میں
اماموں کاٹوں در بہ در بہر چکا ہے، رسولوں کے نقشِ قدم بک چکے ہیں

بڑے فخر سے بیچ منڈی میں نیلام کر دی گئی عصمتِ خرف و حکمت
بڑے ناسے چوک میں دستِ ذمہ بن امیرانِ سیف و قلم بک چکے ہیں

نجیبانِ خودِ اوتق کوشِ نیکے ہیں سطوت کی چوکھٹ پہ سجدے کی خاطر
ادیبانِ والا تبار و رئیسانِ شہرِ سب با و صنم بک چکے ہیں

براکِ نعمہ فریادیں ڈھل گیا ہے، ابرو آواز دار و رسن بن چسکی ہے
یہاں زندگی مکر و فن بن چسکی ہے، خلوسِ رواج و صنم بک چکے ہیں

یہاں ایک آنسو کی پروا ہے کس کو یہاں مرگ انبوہ کا جشن ہوگا
یہاں ایک رستے کے مٹنے کا کیا غم، ہر اک راہ کے پیچ و خم پک چکے ہیں
مری ایک مسجد ہے اب تک فوڑاں ہو کب تک کہ بٹھنے کو ہے شمع ایماں
ہر ایک پیام سفالیں بچا ہے سو کیا ہے کہ سب جامِ جم پک چکے ہیں

رشتہ جاکو سبُو

جانے کب ابر سے نکلے مرا کھویا ہوا چاند
 جانے کب مجلسِ ارباب و فاروشن ہو
 راستے نور طلب، شام سفرِ عکس ہی عکس
 ڈوبتے، کانپتے، سہمے ہوئے، بجھتے ہوئے دل
 درد کا بوجھ اٹھائے ہوئے، گھبرائے ہوئے
 صبح کے کفش زدہ، رات کے ٹھکرائے ہوئے

جانے کب حلقہ گرداب سے ابھرے ساحل
 سرچسکتی ہوئی موجوں کا تلاطم کم ہو
 جانے کب گونجتی لہروں کی صدا مدہم ہو
 کھٹ اُگلتا ہوا طوفان، پُر اسرار ہوا
 غیر محفوظ خلاؤں میں زمیں کا بن پاس
 نہ فضا نطفہ پہ مائل نہ فلک درد شناس

کر دیئے ترک قبیلوں نے جنوں کے رشتے
 زخم کس طرح بھریں، چاکِ جگر کیسے سلیں
 سرخدیں آگ کا میدان بنی بیٹھی ہیں
 اے غزالانِ چمن آب کے بلیں یا نہ بلیں

بل کے بیٹھیں بھی تو جانے کوئی کیا بات کہے
 رشتہٴ جام و سبُو یاد رہے یا نہ رہے

ایک گمنام سپاہی کی قبر پر

تیری محراب پر اے عرصہ کائن کی تاریخ
 صرف گوتم کے جسے بت کا بتسم کیوں ہے
 کس لئے کیل سے لگی ہے فقط ایک سلیب
 ایک زنجیر کے حلقے کا ترنم کیوں ہے
 اک ارسطو سے ہے کیوں گوشہ دانش پر نور
 ایک سقراط کے سینے کا تلاطم کیوں ہے

اسی محراب کے سائے میں کئی ابن علی
 کئی خونخوار یزیدوں سے رہے گرم ستیز
 تیرے مسک میں ہوئی نام و نسب کی تو قیر
 تیرا ہیرہ کوئی خسرو ہے تو کوئی پرویز
 تو نے اقوام کے انہوہ میں وہ لوگ چنے
 جن میں سے کوئی جہانگیر ہے کوئی چنگیز

مجھ سے ممکن ہو تو اُسے ناقدِ ایام کہیں؛
 اپنے گُناہِ حزنوں کو اٹھا کر رکھ لے
 رات بے نام شہیدوں کے لئے روتی ہے
 ان شہیدوں کا لہوِ دل سے لگا کر رکھ لے
 ماؤں کے میلے دوپٹوں میں ہیں جو آتسو جذب
 اُن کو آنکھوں کے چراغوں میں سجا کر رکھ لے

ہو گئے راکھ جو پکچن اُنہیں خاکِ تر سے
 سُرخِ جُرأتِ پروانہ بنے یا نہ بنے
 عام شکلوں میں بھی ہے عارضِ سلمیٰ کا جمال
 ان کو بھی دیکھ، صنم خانہ بنے یا نہ بنے
 زیست کے جوہرِ نایاب کی تشہیر تو کر
 اس کی تشہیر سے افسانہ بنے یا نہ بنے

ایک تار یک ستارہ ہے اُفق پر غلطاں
اک الم ناک خموشی ہے پس پردہ ساز

یہ اندھیرے میں کسے شوق پذیرائی ہے
یہ خلاؤں میں کسے ڈھونڈ رہی ہے آواز

مرہمِ نطف و وفا تجھ کو کہاں آئے زخم
ہم سفر تجھ کو کہاں لے گئی تیسری پرواز

زندگی نعمہ و آہنگ تھی تیرے دم سے
موت نے چھین لیا کیسے ترے ہات سے ساز

کون چٹانوں سے کروں سنگِ دلی کا شکوہ
اے فضاؤں کے سُخنِ فہم صبا کے ہمسرا

آگ کس طرح تڑے جسم کے نزدیک آئی
کیسے پٹرول کے شعلوں سے دبا شعلہ ساز

کون سے دشت میں لی آخری ہچکی تو نے
کس دھماکے سے نگوں ہو گئی تیری آواز

کیوں دعائیں نہ بنیں تیری نگہاں اُس وقت
کیوں نہ کام آئی مرے چاکِ گریباں کی نماز

میرے محبوب گلے مل کے پٹ کر مل جا
میرے بھائی ترے بننے کے ہزاروں انداز

اواز کے سائے

خبر نہیں تم کہاں ہو یارو

ہماری اُفتادِ روز و شب کی
 تمہیں خبر مل سکی، کہ تم بھی
 رہیں دستِ حنزاں ہو یارو
 دنوں میں تفریقِ مٹ چکی ہے
 کہ وقت سے خوش گماں ہو یارو
 ابھی لڑکپن کے حوصلے ہیں
 کہ بے سرو سائباں ہو یارو

ہماری اُفتادِ روز و شب میں
 نہ جانے کتنی ہی بار اب تک
 دھنک بینی اور بکھر چکی ہے
 عروسِ شب اپنی خلوتوں سے
 سحر کو محروم کر چکی ہے

دیکتے صحرا میں دُھوپ کھا کر
 شفق کی رنگت اتر چکی ہے
 بہار کا تعذیب اٹھانے
 نگار یک شب گُذر چکی ہے

امیدِ نوروز ہے کہ تم بھی
 بہار کے نوحہ خواں ہو یا رو

ٹھہری یادوں کے قافلے کا
 تھکا ہوا اجنبی مسافر
 ہر اک کو آواز دے رہا ہے
 تھا ہو یا بے زباں ہو یا رو

یہ آدمی کی گزرگاہ

زندگی آج تو کس طرف آگئی

صبح کی سپیاد روشنی چھوڑ کر
 مدھ بھری شام کی کم بستی چھوڑ کر
 اوس پیتی ہوئی چاندنی چھوڑ کر
 اُس کے ٹکڑے کی سیٹھی نہی چھوڑ کر

زندگی آج تو کس طرف آگئی

اس نئے دیس کے اجنبی راستے
 کتنے تاریک، کتنے پراسرار ہیں
 آج تو جیسے وحشی قبیلے یہاں
 اک نئے آدمی کے لہو کے لیے
 جسم پر راگھ نل کر بکل آئے ہیں

آنکھ میں چُج رہا ہے کسیلا دُھواں
 جسم کو چھو رہی ہیں ٹھنک سُونیاں
 ہر قدم پر ڈچھر، ہر طرف ہڈیاں

وقت کی خوف سے سانس رکتی ہوئی
 رات کے بوجھ سے ہانپتی خاموشی
 ہر طرف تیرگی تیرگی تیرگی

پٹر کے رُوپ میں کوئی دشمن نہ ہو
 پاس کے موڑ پر کوئی رہزن نہ ہو
 یہ کھنڈر کوئی رُوحوں کا مسکن نہ ہو

اس بھٹکتی صدا میں کوئی راز ہے
 یہ پُرانا دیا کس کا غماز ہے؟
 کس کی آہٹ ہے یہ کس کی آواز ہے؟

کس لیے آج سامانِ شخُون ہیں؟
 کون سے راز سینوں میں مدفُون ہیں؟
 کس کے لشکرا ب آمادۂ شُون ہیں؟

ہر طرف دُھند ہے ہر طرف سہم ہے
 کوئی صاحب نظر ہے کہ ناہنسم ہے؟
 سانپ کی سرسراہٹ ہے یا وہم ہے؟

زندگی آج تو کس طرف آگئی

میں تری راہ کس طرح روشن کروں
 میری ویران آنکھوں میں آنسو نہیں
 تیرے ساروں کی تحریک کے واسطے
 میرے بوتلوں پہ گیتوں کا جادو نہیں
 رات سُنان ہے راہ ویران ہے
 کوئی نعمت نہیں کوئی خوشبو نہیں

آج تک میں نے تیرے لیے رات دن
 موتیوں اور چراغوں کے ہر ہتال پر
 کتنے گجرے عقیدت سے حاضر کیے
 کنواریوں کے بدن کی جواں اوس سے
 تیرے پھولوں کے پھروں کو صنوبر بخش دی
 جب بچھی جا رہی تھی تری دل کشی
 تیرا منہ چوم کر تجھ کو نوبخش دی

چوڑیوں کی کھنک سے ترے واسطے
 ایسے معنوم نغمے مرتب کیے
 جن کو سن کر ستاروں کے اک شہر میں
 کرشن کے ہات سے بانسری پھٹ گئی

تیری بزمیند کو، تیرے ہر خواب کو
 میں نے پریوں کی زلفوں کا بستر دیا
 نو عروسوں کی شرماہشیں سوئپ دیں
 نے کے گھنے، تبسم کا زیور دیا
 اپراؤں کے سینوں کے بھونچال سے
 جدتیں چھین کر تجھ کو پیکر دیا
 تیرے بالوں پہ غزلوں سے آفتاب چنی
 تیرے ماتھے کو نظموں کا جھومر دیا
 انگلیوں کو اجنتا کی صنعت گری
 انکھریوں کو بنارس کا منظر دیا

ایک تشبیہ سوچی کلمہ کے لیے
 استعارے تراشے نظر کے لیے
 جسم اور خون سے ماورا کہہ دیا
 اور اک روز تجھ کو حشدا کہہ دیا

زندگی آج تو کس طرف آگئی

میں چٹانوں سے منہ بادی بن کر لڑا
 تو نے تیشے میں میسرا لہو بھر دیا
 والیک اور بدھ بن کے آواز دی
 تو نے صحراؤں میں مجھ کو گم کر دیا
 ٹرائے کی جنگ میں تیرا جو مر بنا
 مجھ سے آنکھوں کی سب نعمتیں چھین گئیں
 دشتِ احساس میں تیرا شاعر بنا
 تیرے کانٹوں نے میری رگیں پھیل دیں
 میں نے ڈھونڈا مجھے ذہنِ مستراط میں
 اور مجھے زہر کا جام پینا پڑا
 میں نے بانا تجھے بے حد و بے مکاں
 اور مجھے قید خانوں میں جینا پڑا

۴ I fall upon the thorns of life

I bleed

— Shelley

حادثوں نے بچھا دی بحیثیت کی نو
 تجربوں نے عفت اند کو گم کر دیا
 پھر بھی میں تیرے دامن کو تھامے ہوئے
 زخم دھوتا رہا اور گاتا رہا
 اور ہلکے یہ زخموں کا بن یا نہیں
 اور کچھ دن رہے یہ لگن یا نہیں
 اے مری ہم سفر مجھ کو آواز دے
 مسکرائے گی کوئی کرن یا نہیں
 جس کھنڈر پر گھنی موت کا راج ہے
 اس سے ابھرے گی صبح وطن یا نہیں
 اقتصادی خیالات کی جنگ میں
 چیت جائے گا شاعر کا فن یا نہیں

گانے والیاں

اُس کے سازندوں کی آنکھوں میں نہ ڈرگاتہ ملخار
صرف یہ فکر کہ بے خواب رہیں گے کب تک
اپنے بے نام مستدر کو نہیں گے کب تک

جاگتے ہونٹ، چمکتے ہوئے عارض کا نکھار
مُسکراتے ہوئے یوں اشک نہیں گے کب تک
یہ دیکھتے ہوئے رخصت رہیں گے کب تک

گاؤ تکیے سے پیٹتے ہوئے دو بچوں نے
اپنی ماؤں کو، کبھی رقص جنوں کو دیکھا
سازدیراں کو، کبھی سوزِ دروں کو دیکھا

لودریاں دے کے سُلائیں گی یہ مائیں کہ نہیں
چوم کر صُبح اُٹھائیں گی یہ مائیں کہ نہیں
جاگ کر ہم کو سُلائیں گی یہ مائیں کہ نہیں

دیوانوں پہ کیا گذری

صرف دو چار برس قبل تو نہیں بر سرِ راہ
 بل گیا ہوتا اگر کوئی اشارا ہم کو
 کسی خاموش تکلم کا سہارا ہم کو
 یہی دُزدیدہ تبسم، یہی چہرے کی پیکار
 یہی وعدہ، یہی ایما، یہی مُہم اِستِدار

ہم اسے عرش کی سرحد سے ملانے چلتے
 پھول کہتے کبھی سنگیت بنانے چلتے
 خانقاہوں کی طرف دیپ جلانے چلتے

صرف دو چار برس قبل! مگر اب یہ ہے
 کہ تری نزم بنگاہی کا اشارا پا کر
 کبھی بستر کبھی کمرے کا خیال آتا ہے

زندگی جسم کی خواہش کے سوا کچھ بھی نہیں
 خون میں خون کی گردش کے سوا کچھ بھی نہیں

گناہ گار

اے سوگوار یاد بھی ہے تجھ کو یا نہیں
 وہ رات جب حیات کی زلفیں دراز تھیں
 جب روشنی کے زم کنول تھے مجھے مجھے
 جب ساعتِ ابد کی لوہی نیم باز تھیں
 جب ساری زندگی کی عبادت گذاریاں
 تیری گناہ گار نظر کا جواز تھیں

اک ڈوبتے ہوئے نے کسی کو بچا لیا
 اک تیرہ زندگی نے کسی کو نگاہ دی
 ہر لمحہ اپنی آگ میں جھلنے کے باوجود
 ہر لمحہ زہرِ حیرت کو راہ دی
 ہم نے تو تجھ سے دور کی ہمدردیاں دکھائیں
 تو نے کسی سے رسمِ وفا بھی نباہ دی

نڈتوں کو رہنگا ہی دل کی
 نڈر عرفاں کو ترستی رہتی
 تو جو خورشید نہ بن کر آتی
 ذہن پر اوس برستی رہتی

کیا خبر آج تیسری پلکوں میں
 بزنجی ہے کہ عشم کا سوز و گداز
 میرے سینے سے اب بھی آتی ہے
 تیری پلکوں کی رسمِ دل آواز

اللہ اللہ یہ لرزشیں ہر شاہ
 بچھپنے کا ہے طرفہ راز و نیاز
 رانگی میں ڈھلا ہوا گویا
 رات کو گھومتے کرتے کا گداز

مجھ کو چپ چاپ اس طرح مت دیکھ
 میرے بستر کی سلوٹیں مت کھول
 رات میں کتنی دیر سویا ہوں
 بول آے صبح کے بستارے بول

اُس کو کِرنوں نے دی ہے تابانی
 اُس کو ہتّاب نے سنوارا ہے
 یوں وہ عورت ضرور ہے لیکن
 اُس کی مُنیادِ استعارا ہے

یوں تو اکشر خیال آتا تھا
 میں جو ہوں اُس سے ماسوا بن جاؤں
 تیری آنکھوں کو دیکھنے کے بعد
 میں نے چاہا کہ میں خُدا بن جاؤں

سُن کے لوگوں کے زہر سے فترے
 دیکھ کر اپنے گھر کی بربادی
 میں بھی جب مسکرا ہی لیتا ہوں
 تم تو کبھی بدل گئی ہو گی

صرف کہہ دوں کہ ناؤ ڈوب گئی
 یا بتاؤں کہ کیسے ڈوبی تھی
 تم کہانی تو خیر سن لو گی
 آپ بیٹی کہوں کہ جاگ بیٹی

کوئی ساعت کی سمت گرم فرار
 کوئی جسموں میں ڈھونڈتا ہے سکوں
 مجھ کو بھی بل گئی ہے جائے پناہ
 شہر لکھتا ہوں اور جیتا ہوں

وقت کے ساتھ لوگ کہتے تھے
 زخمِ دل بھی تمہارے ہوں گے دور
 رفتہ رفتہ یہ وقت آ پہنچا
 میرا ہر زخم بن گیا ناسور

فسرار

اس سے پہلے کہ خرابات کا دروازہ گرے

رقص تھم جائے، اداؤں کے خزانے لٹ جائیں
 وقت کا درد، نگاہوں کی تھکن، ذہن کا بوجھ
 نغمہ و ساغر و اہام کا رُتبہ پالے
 کونپلیں دُھوپ سے اک قطرہ شبنم مانگیں
 سنگساری کا سزاوار ہو بتور کا جسم
 دل کے اُجڑے ہوئے مندر میں وفا کی مشعل
 مصلحت کیشی طوفان کی زد میں آجائے
 اہوئے دشت جنوں شہر کی حد میں آجائے

سب کے قدموں میں تمنا پئے خمیازہ گرے

عاقلو، دیدہ ورو، دوسری راہیں ڈھونڈو
 اس سے پہلے کہ خرابات کا دروازہ گرے

محبت

تُو مری شمعِ دل و دیدہ، مری معصومہ
 پیار کی دُھوپ میں نکلی تو پگھل جائے گی
 کھولتا، گونجتا لاوا ہے مرے جسمِ کالمس
 تُو مرے ہونٹوں کو چھو لے گی تو جل جائے گی

تبتلیاں چُن ابھی خاروں کی طلبگار نہ بن
 لوریاں سیکھ مرے درد میں عنسّم خوار نہ بن
 ہزیم آہنگ میں آ، تالہ خونبار نہ بن

میرا دل وقت کے طوفان میں ہے ایسی چٹان
 کہ سفینہ ادھر آیا تو بکھر جائے گا
 ابدی بنید کا پعنم ہے میرا آغوش
 جو مری گود میں آئے گا وہ مر جائے گا

خزانہ

رات کے خواب چلے دن کی تمازت سے مگر
توہمے واسطے فردوس گماں آج بھی ہے

دُہی ہر سمت ترے نام کی دیواریں ہیں
دُہی آفاق کی مسدود عیناں آج بھی ہے

دُہی تاپندہ درختاں ہے ترے روپ کی نو
دُہی حالات کا سیلابِ روال آج بھی ہے

سیکڑوں جسموں سے کھیلی ہے جوانی میری
دل میں تقدیریس و طہارت کا سماں آج بھی ہے

دوسرے بُت کدے روشن بھی ہوئے، بھُجھ بھی گئے
تیری مسجد میں دُہی سوزِ اذال آج بھی ہے

اُن گناہوں میں جلا ہوں کہ مرے سینے میں
خوشبوئے عصمتِ مریم بدناں آج بھی ہے

غم تو مے خانے کی تاریک گلی تک لایا
ذہن میں بسلسلہ کا بکشاں آج بھی ہے

کو بساروں کی طرح ساکت و بے جان ہے وقت
آبشاروں کی طرح طبع رواں آج بھی ہے

تنگی دائرہ اہل حسد کے باوصف
وسعتِ حلقہ آشفتم سراں آج بھی ہے

ساری سڑکوں پہ اجبارہ ہے ہنر مندوں کا
موڑ پر عشق کی چھوٹی سی دکان آج بھی ہے

اندھیاں تیز ہیں اور طاقِ الف لیلیٰ میں
اک چہراغ تہہ داماں کا دھواں آج بھی ہے

اب کہاں قافلہ کا کل و رخسار مگر
دیدہ شوق بہر سو نگراں آج بھی ہے

۵ صحیح الف ہے: اردو میں عام طور پر الف پڑھتے ہیں

انگلیاں ٹوٹ رہی ہیں تجھے چھپونے کے لئے
 بے حس ہاتوں کا لطف گزراں آج بھی ہے

کشتہ تیشہ لہی ہوں، مگر ان ہونٹوں میں
 بونے شاداب مسیحا نفساں آج بھی ہے

اب نہ پتی ہوتی باتیں نہ منگتے ہونے خط
 گرم آتش کدہ حرف و بیاں آج بھی ہے

ایک اک زخم پہ محفوظ ہیں تیروں کے نگار
 مسکراتی ہوتی ابرو کی کماں آج بھی ہے

بازوؤں میں تری آہو بدنی باقی ہے
 کروٹوں میں تری وحشت کا نشان آج بھی ہے

آج کل کون و فسادار ہوا کرتا ہے
 خود پہ نمازاں ہوں کہ یہ چنس گراں آج بھی ہے

ہارِ حیات

میری بن جانے پہ آمادہ ہے وہ جانِ حیات
جو کسی اور سے پیمانِ وفا رکھتی ہے
میرے آغوش میں آنے کے لئے راضی ہے
جو کسی اور کو سینے میں چھپا رکھتی ہے

شاعری ہی نہیں کچھ باعثِ عزت مجھ کو
اور بہت کچھ خند و رشک کے اسباب ہیں ہے
مجھ کو حاصل ہے وہ معیارِ شب و روز کہ جو
اُس کے محبوب کے ہاتوں میں نہیں تنوَاب ہیں ہے

کون چیتے گا یہ بازی مجھے معلوم نہیں
زندگی میں مجھے کیا اور اُسے کیا مل جائے
کاش وہ زینتِ آغوش کسی کی بن جائے
اور مجھے گرمیِ پیمانِ وفا مل جائے

فسادِ ذات

دریدہ پیسہ سہنی کل بھی تھی اور آج بھی ہے
 مگر وہ اور سبب تھا۔ یہ اور قصہ ہے
 یہ رات اور ہے، وہ رات اور تھی، جس میں
 ہر ایک اشک میں سارنگیاں سی بھتی تھیں
 عجیب لذتِ نظارہ تھی حجاب کے ساتھ
 ہر ایک زخم مہکتا تھا ماہتاب کے ساتھ
 یہی حیاتِ گریزاں بڑی سُہانی تھی
 نہ تم سے رنج نہ اپنے سے بدگمانی تھی

شکایت آج بھی تم سے نہیں کہ عمرِ مومی
 تمہارے در سے نہ ملتی تو گھر سے بل جاتی

تمہارا عہد اگر اُستوار ہی ہوتا
 تو پھر بھی دامنِ دل تمارا ہی ہوتا
 خود اپنی ذات ہی ناخنِ خود اپنی ذات ہی زخم
 خود اپنا دل رگِ جاں اور خود اپنا دلِ شتر
 فسادِ خلق بھی خود اور فسادِ ذات بھی خود
 سفر کا وقت بھی خود جنگلوں کی رات بھی خود

تمہاری سنگِ دلی سے خمن نہیں ہوتے
 کہ ہم سے اپنے ہی وعدے وفا نہیں ہوتے

اسی گھر میں

بیٹھا ہوں بس یہ نجات و مکتدر اسی گھر میں
اتراحت برا ماہ منور اسی گھر میں

اے سانس کی خوشبولب و عارض کے پسینے
کھولا تھا برے دوست نے بستر اسی گھر میں

چکی تھیں اسی صحن میں اُس بوٹ کی کلیاں
مہکے تھے وہ اوقات بستر اسی گھر میں

افسانہ در افسانہ تھا مڑتا ہوا زمینہ
آئینہ در آئینہ تھا ہر در اسی گھر میں

ہوتی تھی حرفینانہ بھی ہر بات پہ اک بات
رہتی تھی رقیبانہ بھی اکثر اسی گھر میں

شرمندہ ہوا تھا یہیں پندارِ آمارت
چمکا تھا فقیروں کا مُتدراسی گھر میں

سوئی تھی یہیں تھک کے بلائے شبِ بھراں
جاگی تھی کوئی زُلفِ مُعنبرِ اسی گھر میں

اک زَمزمہ رفتار کے قدموں کی بدولت
چمکا تھا کبھی چشمہ کوثرِ اسی گھر میں

وہ جس کے درناز پہ ٹھکتا ہے دو عالم
آئی تھی بڑی دُور سے چل کر اسی گھر میں

وہ اجنبی

وہ مہر و ماہ و مشتری کا ہم عصاں کہاں گیا
 وہ اجنبی کہ تھا مکان و لامکان کہاں گیا
 تڑس رہا ہے دل کسی کی داؤری کے واسطے
 پیمبرانِ نیم جاں حُدا ئے جاں کہاں گیا
 وہ ملتفت بہ خندہ ہائے غیر کس طرف ہے آج
 وہ بے نیاز گریہ ہائے دوستان کہاں گیا
 وہ ابرو برق و باد کا جلیس ہے کدھر نہاں
 وہ عرش و فرش و ماورا کارازداں کہاں گیا
 وہ میزبان کہاں ہے جس کی دید بھی محال تھی
 جو آج تک نہ آ رہا وہ مہسماں کہاں گیا
 بجھی پڑی ہے ماہتاب و ککشاں کی انجمن
 وہ صدرِ بزم ماہتاب و ککشاں کہاں گیا
 یہ کائناتِ آب و گل ہے جس کے غم میں مضمحل
 دیا ہے جس نے سوزِ دل وہ مہرباں کہاں گیا
 تڑس رہے ہیں دُور دُور تک اُداس راستے
 مسافر و بتاؤ میسرِ کارواں کہاں گیا

اعتراف

ترے کرم نے مجھے کر بیا متبول مگر
برے جسٹوں سے محبت کا حق ادا نہ ہوا

ترے غموں نے برے ہر نشاط کو سمجھا
ہر نشاط ترے غم سے آشنا نہ ہوا

کہاں کہاں نہ برے پاؤں لڑکھڑائے مگر
ترا ثبات عجب تھا کہ حادثہ نہ ہوا

ہزار دشمنہ و خنجر تھے میرے لہجے میں
تری زباں پہ کبھی حرفِ ناروا نہ ہوا

ترا کرم جو گھٹا بھی تو بے پناہ رہا
ہر اسلوک بڑھا بھی تو منصف نہ ہوا

ترے دکھوں نے پکارا تو میں قریب نہ تھا
 مرے غموں نے صدا دی تو فاصلہ نہ ہوا

ترے مجاز میں اُس کے لئے پرستش تھی
 خدا کا نام لئے جس کو ایک زمانہ ہوا

ہزار شمعوں کا بنتا رہا میں پروانہ
 کسی کا گھر، ترے دل میں، مرے سوانہ ہوا

مری سیاہی دامن کو دیکھنے پر بھی
 ترے سفید دوپٹوں کا دل بُرا نہ ہوا

خزف کی جیب میں کیا تھا سوائے گنٹامی
 بس ایک گوہر نایاب سے خزانہ ہوا

تو میری شمعِ دل و دیدہ

وہ کوئی رقص کا انداز ہو یا گیت کی تان
میرے دل میں تری آواز ابھر آتی ہے
تیرے ہی بال بکھڑ جاتے ہیں دیواروں پر
تیری ہی شکل کت ابوں میں نظر آتی ہے

شہر ہے یا کسی عیتار کا پُر ہول طلسم
تُو ہے یا شہرِ طلسمات کی ننھی سی پری
ہر طرف سیلِ رواں بس کا دھواں، ریل کا شور
ہر طرف تیسرا ٹھنک گام، تیری جلوہ گری

ایک اک رگ تری آہٹ کے لئے چشمِ براہ
جیسے تُو آئے گی بس کوئی گھڑی جاتی ہے
تیری پر چھائیں ہے یا تُو ہے مرے مکرے میں
بلب کی تیسز چمک ماند پڑی جاتی ہے

ٹینک سڑکوں پہ چلیں جیب کے آگے پیچھے
دن گذرتا ہے ترا سایہ ابرو لے کر
فلسفے سُندِ حقائق کی شعاعیں ڈالیں
شام آتی ہے تری آنکھ کا جاؤو لے کر
میں! اسی گیس کی دُنیا میں تعفن کے قریب
شعر لکھتا ہوں تیرے حِسم کی خوشبو لے کر

تذریح

نغمہ درنگ برے حلقہ ماتم میں نہ آ
 صبح فردوس بری شام جہنم میں نہ آ
 میرے سینے میں گناہوں کی فراوانی ہے
 دشت کی دُھوپ ہے، طوفان کی طغیانی ہے
 خارِ بے مایہ کی تکریم بڑھادی نہیں نے
 لذتِ زخم کو ہر بار دُعا دی نہیں نے
 آگ کے واسطے کوثر کا سبُو توڑ دیا
 رشتہ دامنِ جسبریل میں چھوڑ دیا
 اپنا گھر ٹھپٹک دیا تیرے ویراں کے لئے
 دل لہو کر لیا ہر رنگ کے پکیاں کے لئے
 مشقِ ماتم کے لئے زمزمہ خوانی کھو دی
 دشت کے واسطے دریا کی روانی کھو دی
 چاکِ پیرا میں دل چاک رہا اور نہ سیا
 عقل کو دانہ گندم کے عوض بیچ دیا

چھوڑ کر اپنا بھرم ملتِ اسلامی میں
 رات بھر جشن کیا کو چہرہ بدنامی میں
 نہ دعائیں نہ حکایاتِ ذوالاکرام رہیں
 لب و زخار کی گلیاں سحر و شام رہیں

پھر نہ اس مصیبتِ دل میں جلا شمعِ ظہور
 میری انجیل تمنا میری تفسیرِ زبور
 پھر نہ وہ درد اٹھا جو غمِ ادراک میں ہے
 پھر نہ اس چوٹ کو اگسا جو زگِ خاک میں ہے
 تو جو آتی ہے اندھیرے میں شبستاں بن کر
 دیر تک زحمت لہکتے ہیں بہاراں بن کر
 منہ سے کچھ بھی نہیں کہتی ہیں نگاہیں تیری
 برچھیاں بن کے اتر جاتی ہیں آہیں تیری
 ایک اک خون کا قطرہ نگران ہوتا ہے
 ایک اک لمحہ ملامت کی زباں ہوتا ہے

نوٹ جا، رُوحِ وفا، بسم نہ پالے تجھ کو
 میرے جنگل کی گھنی رات نہ آئے تجھ کو
 کہیں تو بھی نہ مرے ساتھ فنا ہو جائے
 یہ لہو بھی نہ کہیں نذرِ حنا ہو جائے

ایک عصرانہ

جانِ محسن، ترا اندازِ سخن جو کچھ ہو
 تیری افساد، ترے دل کی لگن جو کچھ ہو
 تجھ کو آتا ہو ستاروں سے کسنا یہ کرنا
 تو نے سیکھا ہو حشداؤں کو رعایا کرنا
 لفظ کی اوٹ میں کھلتے ہوں معافی کیا کیا
 بات بنتی ہو ایشاروں کی زبانی کیا کیا

آج تو مایہ طلسم لب و سحر امکان
 جب تری تجنیش ابرو سے نہ چمکیں کلیاں
 تو نے تسخیر و تعلق کے لئے کیا نہ کیا
 اُس نے اظہار تو کیا، وہم تمنا نہ کیا
 اے کہ تو شمع سرِ طور ہے کاشانوں میں
 نام بھی اُس نے نہ پوچھا ترا مہمانوں میں

سہرا

یارو شہیدِ رسمِ جنا ہم ہوئے کہ تم
 اپنی سلامتی سے نہنا ہم ہوئے کہ تم
 ہم پر بنے گا جو بھی سنے گا یہ واردات
 رسوا سرِ سوم و صبا ہم ہوئے کہ تم
 مانا کہ وہ ہمارے مُتدّر سے دُور ہے
 اُس کے لئے دُعا ہی دُعا ہم ہوئے کہ تم
 مانا کہ ہم پہ اُس کی محبت حرام ہے
 چُپ چاپ کُشتگانِ وفا ہم ہوئے کہ تم
 ہم اُس ہوا کو چوم رہے ہیں جہاں وہ تھی
 بیعت کُننِ دستِ صبا ہم ہوئے کہ تم
 مشرق کے ہر رواج کی مشربانِ گاہ پر
 ہسرا ہیانِ صد شہدا ہم ہوئے کہ تم
 جس کی خموشیوں میں حکایت کا سوز تھا
 اُس کی حکایتوں کی بنا ہم ہوئے کہ تم

ہے اُس کے چشم و رخ کی ضیا غیر کے لئے
 ہاں اُس کے چشم و رخ کی جیا ہم ہوئے کہ تم
 اُن آنکھڑیوں میں شرم کے ڈولے کہاں سے آئے
 اُن آنکھیوں پر رنگِ جنتا ہم ہوئے کہ تم
 لکھا ہو بل کے سارے ستاروں نے جس کا نام
 اُس کہکشاں پہ آبلہ پا ہم ہوئے کہ تم
 اِس عقل و نسیم و عمر و فراست کے باوجود
 ذہن رقیب و دستِ گدا ہم ہوئے کہ تم

ہم لوگ

اُو اُس یاد کو سینے سے لگا کر سو جائیں
 اُو سوچیں کہ بس اک ہم ہی نہیں تیرہ نصیب
 اپنے ایسے کئی آشفۃِ چگر اور بھی ہیں

ایک بے نام تھکن، ایک پراسرار کنک
 دل پہ دُہ بوجھ کہ بھولے سے بھی پوچھے جو کوئی
 آنکھ سے جلتی ہوئی رُوح کا لاوا بہہ جائے

چارہ سازی کے ہر انداز کا گہرا نشتر
 غم گہری کی روایات میں اُبھے ہوئے زخم
 درمندی کی خراشیں جو مٹائے نہ سکیں

اپنے ایسے کئی آشفۃِ چگر اور بھی ہیں
 لیکن اُسے وقت دُہ صاحبِ نظران کیسے ہیں
 کوئی اُس دس کا بل جائے تو اتنا پوچھیں
 آج کل اپنے مسخِ نفسان کیسے ہیں
 آمدھیاں تو یہ سُننا ہے کہ اُدھر بھی آئیں
 کوئیں کیسی ہیں، شیشوں کے مکاں کیسے ہیں؟

رفتگال

زمانہ ختم ہو گیا
 تو میں تھا جو رقص والہانہ ختم ہو گیا

گرج برس کے بادلوں کے قافلے گذر گئے
 وہ منسزلیں گذر گئیں، وہ فاصلے گذر گئے
 زمیں سے آسماں تک اک طلسم اک فسانہ تھا
 فسانہ ختم ہو گیا

تمام رات مشتری کی انجمن بھی رہی
 فضا میں دور دور اثرنی کے ڈھیر لگ گئے
 سحر بونی تو چاند کا حندانہ ختم ہو گیا

سکوتِ حال میں نشاطِ آرزو نہ دھڑکنیں
 سرودِ رفت میں غمِ شبانہ ختم ہو گیا
 نیازِ حسن و سوزِ عاشقانہ ختم ہو گیا
 روایتوں کا ربطِ غائبانہ ختم ہو گیا

سودا

وہ تو کیا، سب کے لئے مفید و مشور نہیں
 ایک طرف برف کے ڈھیر، ایک طرف شعلہ طور
 ایک طرف ساعت شب، ایک طرف صبح نوید
 ایک طرف آگ کی زد، ایک طرف حور و تصور
 ایک طرف لذت ہر رنگ سو وہ بھی فوراً
 ایک طرف وعدہ سرد سو وہ نزدیک دور

اُس کے اس طرزِ تغافل کی شکایت تو نہیں
 ہاں مگر اُس سے یہ ادنیٰ سی گذارش ہے ضرور
 ایک چرائے ہوئے ناپاک تبسم کے عوض
 اُس نے بیچا ہے سسکتے ہوئے اشکوں کا غرور

اندوہِ وفا

آج وہ آسمندی تصویرِ جلا دی ہم نے
 جس سے اُس شہر کے پھولوں کی مہک آتی تھی
 آج وہ نکلتی آسودہ لُٹا دی ہم نے
 عقل جس قدر میں انصاف کیا کرتی ہے
 آج اُس قدر کی زنجیرِ بلا دی ہم نے

آگ کاغذ کے چمکتے ہوئے سینے پہ بڑھی
 خواب کی لہریں بہتے ہوئے آئے ساحل
 مسکراتے ہوئے ہونٹوں کا سلگتا ہوا کرب
 لگناتے ہوئے عارض کا دکھتا ہوا تیل
 جگمگاتے ہوئے آویزوں کی مہم سدا
 سرسراتے ہوئے لمحوں کے دھڑکتے ہوئے دل

ایک دن رُوح کا ہر تار صدا دیتا تھا
 کاشس ہم پک کے بھی اس جنس گراں کو پالیں
 قرضِ جاں دے کے مستلح گڈراں کو پالیں
 خود بھی کھو جائیں پر اس زمزم نہاں کو پالیں

اور اب یاد کے اس آخری پیکر کا طلسم
 قصہ رفتہ بنا، خواب کی باتوں سے ہوا
 اُس کا پیار، اُس کا بدن، اُس کا مہکتا ہوا روپ
 آگ کی نذر ہوا اور انھیں باتوں سے ہوا

وصال

وہ نہیں تھی تو دل اک شہرِ وفا تھا، بس میں
 اُس کے ہونٹوں کے تصور سے تپش آتی تھی
 اُس کے انکار پہ بھی پُھول کھلے رہتے تھے
 اُس کے انفاس سے بھی شمع جلی جاتی تھی

دن اِس اُمید پہ کٹتا تھا کہ دن ڈھستے ہی
 اُس نے کچھ دیر کو بل لینے کی مہلت دی ہے
 انگلیاں برق زدہ رہتی تھیں، جیسے اُس نے
 اپنے رُخساروں کو چھونے کی اجازت دی ہے

اُس سے اک لمحہ الگ رہ کے جنوں ہوتا تھا
 جی میں تھی اُس کو نہ پائیں گے تو مر جائیں گے
 وہ نہ ہوگی تو درک جائے گا پیمپا نہ ماہ
 تیرگی میں کسے ڈھونڈیں گے، کدھر جائیں گے

پھر ہوا یہ کہ پسکتے ہوئے انکاروں میں
 ہم تو جلتے تھے مگر اس کا نشمن بھی جلا
 بجلیاں جس کی کنیزوں میں رہا کرتی تھیں
 دیکھنے والوں نے دیکھا کہ وہ حسد من بھی جلا
 اس میں اک یوسفِ گم گشتہ کے ہاتوں کے سوا
 اک زلیخائے خود آگاہ کا دامن بھی جلا

فراق

ہم نے جس طرح سبُو توڑا ہے۔ ہم جانتے ہیں
 دل پر خوں کی مئے ناب کا قطرہ قطرہ
 جوئے الماس تھا، دریائے شب نیاں تھا
 ایک اک بوڈ کے دامن میں تھی موج کوثر
 ایک اک عکس حدیثِ حرمِ ایماں تھا
 ایک ہی راہ پہنچتی تھی تجلی کے حضور
 ہم نے اُس رقصے مُنہ موڑا ہے۔ ہم جانتے ہیں

ماہ پاروں کے طلسمات میں تیرا افسوں
 شیوہ و شجرہ و رسم و روایات میں تو
 حرف و تقریر میں تو، رمز و کنایات میں تو
 خواب کی بزم تری، دیدہ بے خواب ترا
 صبح کے نور میں تو، نیند بھری رات میں تو
 دل کی دھڑکن کا ترے قرب کے لمحوں پہ مدار
 ہم نے جس طرح تجھے چھوڑا ہے۔ ہم جانتے ہیں



کوہِ نِدا

کوہنڈا

مصطفیٰ زیدی

الحمدا پبلی کیشنز

رانانہ جمبیرز - سیکنڈ فلور - (چوک پرانی انارکلی) - لیک روڈ - لاہور

فہرست

- ۱ - مصطفیٰ زیدی : ایک تعارف ، ۷
- ۲ - حرفِ آخر ، مصطفیٰ زیدی ، ۹
- ۳ - شامِ غزل ، ۱۳

نظمیں اور غزلیں

- ۱ - ماہ و سال ، ۱۷
- ۲ - آخری پارہ لو ، ۱۹
- ۳ - نگار پاؤں مرے ، ۲۱
- ۴ - حرفِ سادہ ، ۲۳
- ۵ - کس وقت اُجالا پھیلے گا ، ۲۶
- ۶ - نذرِ غالب ، ۲۷
- ۷ - نذرِ داغ ، ۲۹
- ۸ - سپردگی کا یہ عالم ، ۳۰
- ۹ - چارہ گرد ! ، ۳۲
- ۱۰ - جہاں میں ہوں ، ۳۴
- ۱۱ - فریاد ، ۳۶
- ۱۲ - کوہِ نوا ، ۳۸
- ۱۳ - ویش نام ، ۴۲
- ۱۴ - مسافر ، ۴۴
- ۱۵ - مارشل لاسے مارشل لائیگ (قطعہ) ، ۵۲
- ۱۶ - مری پتھر آنکھیں ، ۵۳
- ۱۷ - بزدل ، ۵۵
- ۱۸ - مرے زخمی ہونٹ ، ۵۷

راکھ ، ۵۹	- ۱۹
کوئی قسزم کوئی دریا ، ۶۲	- ۲۰
استاد ، ۶۵	- ۲۱
جیل ، ۶۶	- ۲۲
اسے صبح کے غمخوارو ، ۶۷	- ۲۳
احساب ، ۶۹	- ۲۴
پہلا پتھر ، ۷۱	- ۲۵
حصار ، ۷۲	- ۲۶
قطعہ ، ۷۶	- ۲۷
ویدتی ، ۷۷	- ۲۸
بنام لیل و نہار ، ۷۹	- ۲۹
قطعہ ، ۸۳	- ۳۰
شہناز (۱) ، ۸۵	- ۳۱
شہناز (۲) ، ۸۸	- ۳۲
شہناز (۳) ، ۹۰	- ۳۳
شہناز (۴) ، ۹۲	- ۳۴
شہناز (۵) ، ۹۴	- ۳۵

باقیات

در ہجو آشوب تقرر ، ۹۶	- ۳۶
ریستوران میں ، ۱۰۷	- ۳۷
غزل ۱۹۶۳ء ، ۱۰۹	- ۳۸
اسے کربلا ، اسے کربلا ، ۱۱۰	- ۳۹

مصطفیٰ زیدی

(ایک تعارف)

سید مصطفیٰ حسین نام، زیدی تخلص، ابتدا تیغ آبادی کے تخلص سے شہرت پائی۔
 ۱۰ اکتوبر ۱۹۳۰ء کو الہ آباد میں پیدا ہوئے۔ بچپن سے ہی نہایت ذہین، طباع اور مطالعے
 کے گرویدہ تھے۔ میٹرک کا امتحان فرسٹ ڈویژن میں پاس کیا۔ برصغیر پاک و ہند میں بیزمانہ
 سیاسی، ادبی اور تہذیبی اعتبار سے زبردست پہچان اور جوش و خروش کا تھا۔ مصطفیٰ زیدی
 نے ان حالات سے شدت سے اثر قبول کیا اور اوائل طالب علمی میں ہی باقاعدہ شاعری
 کرنے لگے۔ جوش کے بجھے کی گھن گرج ان کے ابتدائی کلام پر حاوی تھی۔ تیغ کا تخلص
 اسی دور کی یادگار تھا۔ کچھ عرصے فراق گورکھپوری سے مشورہ سخن کرتے رہے، لیکن
 ان کی شاعری کا انفرادی رنگ بندرت بچ نمایاں ہوتا گیا۔ ۱۹۴۸ء میں انٹر میڈیٹ اور
 ۱۹۵۰ء میں بی اے کے امتحانات امتیاز کے ساتھ پاس کیے۔ ایم اے پر یونیس کونے
 کے بعد پاکستان آگئے اور ایم اے انگریزی کا امتحان ۱۹۵۲ء میں گورنمنٹ کالج لاہور
 سے پاس کیا۔

مصطفیٰ زیدی ابتداً اسلامیہ کالج کراچی اور اس کے بعد پشاور یونیورسٹی میں انگریزی
 کے اُستاد رہے۔ ۱۹۵۴ء میں سول سروس کے امتحان میں کامیاب ہوئے۔ ۱۹۵۶ء میں
 انگلستان سے تربیت حاصل کرنے کے بعد تمام یورپ اور مشرق وسطیٰ کا سفر کیا اور پندرہ
 ملکوں کے ستر ہزار میل کی مسافت طے کر کے پاکستان واپس ہوئے پہلے سیالکوٹ اور
 بعد میں ڈیرہ نازی خان اور مری میں اسٹنٹ کمشنر کے طور پر تعینات رہے۔ کچھ

معرضہ لاہور میں ڈپٹی سیکرٹری تعلیمات کے طور پر گزارا۔ پھر جہلم میں ڈپٹی کمشنر مقرر ہوئے
 نواب شاہ خیر پور، خانیوال اور ساہیوال کے بعد لاہور میں ڈپٹی کمشنر رہے۔ حکومت پاکستان
 نے اعلیٰ کارکردگی کے صلے میں تمغہ قائد اعظم عطا کیا۔ ۱۹۶۸ء میں نیفلڈ اسکا لرشپ پر مزید تربیت
 کے لیے لندن گئے۔ واپسی میں امریکہ، جوٹا، ہوائی، فلپائن، ویت نام اور سنگاپور کی سیاحت
 کرتے ہوئے پاکستان پہنچے اور ۱۹۶۹ء میں ڈپٹی سیکرٹری بنیادی جمہوریت مقرر ہوئے۔ یہ ان کا
 آخری سرکاری منصب تھا۔ دسمبر ۱۹۶۹ء میں ملازمت سے معطل اور مئی ۱۹۷۰ء میں برطرف
 کر دیے گئے۔ ۲۴ اکتوبر ۱۹۵۷ء کو سیالکوٹ میں مصطفیٰ زبیدی نے ویرانان ہل سے شادی کی۔
 ویران زبیدی جرمن نژاد ہیں، لیکن انھوں نے اُردو زبان، ادب اور پاکستان کی معاشرت کو اس
 طرح اختیار کیا کہ ان کی وضع اور لب و لہجہ پر غیر ملکی ہونے کا گمان تک نہیں گذرتا۔ ان کے
 یہاں ۱۹۵۸ء اور ۱۹۶۰ء میں پہلے بیٹا اور پھر بیٹی پیدا ہوئی۔ ۱۲ اکتوبر ۱۹۷۰ء کو کراچی میں
 مصطفیٰ زبیدی کی اچانک موت کا سانحہ رونما ہوا۔ اس طرح دُنیا کے ادب اپنے ایک نہایت
 ذہین اور خوش فکر شاعر سے اور عزیزوں، دوستوں اور شناساؤں کا ایک وسیع حلقہ، ایک مخلص
 اور دردمند شخصیت کی رفاقت سے ہمیشہ کے لیے محروم ہو گیا۔

مصطفیٰ زبیدی ایک صاف گو، بیباک، متواضع اور خلیق انسان تھے۔ اُردو اور

انگریزی ادبیات پر ان کی گہری نظر تھی۔ چالیس سال کی مختصر عمر میں ان کے چھ شعری مجموعے
 مرتب ہو کر شائع ہوئے۔ ان کی ترتیب اشاعت یہ ہے۔

(۱) زنجیریں، ۱۹۴۹ء (۲) روشنی، ۱۹۵۰ء (۳) شہر آذر، ۱۹۵۸ء

(۴) موج مری صدف سدف، ۱۹۶۰ء (۵) گریبان، ۱۹۶۴ء (۶) قبائے ساز، ۱۹۶۷ء

حرفِ آخر

کوہِ ندا میری نظموں کا آخری مجموعہ ہے۔ اس استغنا کی وجہ میرا چھوٹا پن ہے۔
میرے چھوٹے پن کی تفصیل حسب ذیل ہے۔

(۱) شعر محض ذاتی، اندرونی اور جذباتی واردات کی تفسیر نہیں ہوتا۔ ہو بھی تو اس
ذاتِ اندرون پر تحقیق، کسبِ علم، بالخصوص سائنسی اور فلسفیانہ علم کی اتنی آماج
پرہیزی ہوئی چاہیے کہ ہر جذبہ تربیت یافتہ ہو گیا ہو اور ہر وجدانی کیفیت مجذوب
کی بڑ اور دیوانگی سے نمایاں طور پر مختلف معلوم ہو۔

(۲) مدت ہوئی کہ میں اس شوقِ تخبس سے "بوجہ بیگانہ ہونا چلا گیا ہوں۔"
پچھلے کئی برسوں میں اگر میں نے کوئی مطالعہ بالاستیعاب کیا ہے تو وہ دنیا بھر
کی پورنوگرافی کا ہے۔ اب سال بھر سے اس نوع کی کتابیں پڑھنے سے بھی
طبیعت اکتا گئی ہے۔

ایک پڑھے لکھے دوست، اہل صاحب نے سجوی بی بی سی (لندن) کے مشرقی نشریہ
سے وابستہ ہیں۔ ۱۹۶۸ء میں لندن میں اچھی کتابیں پڑھنے کی جستجو دوبارہ میرے اندر
پیدا کر دی تھی۔ حالاتِ زمانہ نے اس جستجو کو قائم رکھنے کی اجازت ہی نہیں دی۔
اپنی کم علیت، بلکہ جمالت کے باوجود جس ملک میں رہتا ہوں وہاں میں پڑھا

کچھ سمجھا جاتا ہوں اور جن لوگوں سے بلا جلا ہوں ان میں سے میں نے اکثریت کو اپنے سے بھی زیادہ بے مایہ پایا ہے۔

(ج) اس صورتِ حال کا نتیجہ یہ ہے کہ دنیا کا تمدن حصہ جس بلند شاعری کا طالب ہے وہ میرے بس میں نہیں اور میرا اپنا ملک جس قسم کی شاعری کا عادی ہے وہ بھی میرے بس میں نہیں۔

(۲) (RECOGNITION) کے بغیر ہمیشہ ہمیشہ شعر کہتے رہنا ناممکن ہے۔ میں نے کئی ایسے شعراء سے زیادہ اچھے شعر کہے ہیں جنہیں ناقدوں نے RECOGNISE

کیا ہے۔ یقیناً میری ذات یا میرے شعر یا دونوں میں کوئی ایسا عیب ہے جو اسے قابلِ اعتنا نہیں سمجھا گیا۔ دس پندرہ سال تک جھک مارنے کے بعد جب میں نے وزیرِ آغا کی نئی شاعری پر ایک دبیر کتاب دیکھی، جس میں چھوٹے سے چھوٹے شاعر کا ذکر تھا لیکن میرا نام تک نہیں تھا تو میرا دل ٹوٹ گیا۔ فیروز سنر نے بھی اس نوعیت کی جو کتابیں شائع کی ہیں ان میں بھی یہی صورتِ حال ہے۔ جب دس پندرہ سال کی شاعرانہ بادیر پیمانی کا یہ نتیجہ ہے تو آئندہ کس کے لیے شعر کہے جائیں اور ان کی کیا ضرورت ہے۔

(ب) میں شاعری اور سرکاری ملازمت دونوں میں MISFIT ہوں۔ جن لوگوں میں ملنے جلتے سے شاعر صنفِ شعراء میں قابلِ قبول ہونا ہے ان کو میں کبھی ملا ہی نہیں۔ یا بلا تو رسماً، اسی طرح سول سروس آف پاکستان میں مشکل سے میرے دو یا تین رفیق ہیں۔ اس طرح تازک الدنیا ہو کر رہنے میں سراسر فصور میرا ہے۔ کچھ دل میں یہ گمان بھی ہے کہ اکثر شعراء مجھے اس لیے ملے ہیں کہ میں سرکاری افسر ہوں اور اکثر سرکاری افسر مجھے اس لیے ملے ہیں کہ ان کی ڈرائیونگ کی نشستوں میں، میرا شاعر ہونا ان کے تفتنِ طبع کا باعث ہے۔

(۳) میرے ملک کے معاشرے میں اپنے جامد نظریے کے علاوہ کسی اور نظریے کو قبول کرنا تو کیا برداشت کرنے تک کا ظرف نہیں ہے۔ جوش ملیح آبادی جیسے جید عالم اور کبیر شاعر یہاں حکومت اور عوام دونوں کے ہاتھوں ذلیل ہوتے رہے ہیں۔ میں اور میرے تمام ہم عصر ان کے قدموں کی خاک بھی نہیں۔

(ب) لہذا جب معاشرہ ایک فرد کو قبول نہ کرے اور فرد اس معاشرے سے مصالحت پر آمادہ نہ ہو تو شعر لکھتے رہنا جیسی عبث اور فضول کوئی اور بات نہیں ہو سکتی۔ (ج) اور بالخصوص جب ملک کا مذہبی نظریہ کاٹ کھانے کو دوڑنا ہوا دکھائی دے تو خودکشی یا فرار کے سوا ایک ہی پارہ اور رہ جاتا ہے کہ قصائیوں کی چھریوں سے خود کو ذبح کرانے کے لیے ہر وقت تیار رہا جائے۔

(۴) میں نے شاعری کے علاوہ کئی روگ اور پالے، فوٹو گرافی، ٹریڈ کی تو جنون کی حد تک، میرے سر پر دنیا کے ہزاروں شہروں کی دھوپ اور برت پڑی اور میں جلتی ہوئی یا ٹھہرتی ہوئی انگلیوں سے متحرک اور جامد کھیرہ چلاتا رہا۔ مدت تک میرا اپنا اسٹوڈیو اور ڈارک روم میرے گھر میں بند رہا۔ ۱۹۶۸ء میں جب میں لاہور واپس آیا اور بطور سیکرٹری حکومت مغربی پاکستان مجھے پوسٹنگ کے احکام ملے تو..... ایڈیشنل چیف سیکرٹری تھے۔ وہ مجھے بہت عزیز رکھتے تھے۔ اس رشتہ عزیزیت میں اُنھوں نے مجھے ایک ایسا مکان الاٹ کیا جس میں باہر ملکوں کے سؤر بندھنا پسند نہیں کریں گے۔ لہذا میری فوٹو گرافی کی عادت جو مجھے عزیز از جان تھی اس گھر کی نذر ہو گئی۔

(ب) اس گھر کا ذکر ایک اور اعتبار سے بہت اہم ہے۔ اس گھر کے الاٹمنٹ سے پہلے مجھے اور میرے بیوی بچوں کو کئی ماہ تک بیچلرز ہاسٹل جی۔ او۔ آر (۲) میں سر چھپانے کی جگہ ملی تھی۔ یہاں ۲۲ اپریل ۱۹۶۹ء کی شام کو میرے

ایک ماتحت "افسر اعلیٰ" مجھے کئی ہزار روپے رشوت دینے آگئے۔ میں نے ان کی اس جرأت کے بارے میں اگلے دن چیف میگزٹری کو تحریر ہی اطلاع دی۔ یہ "افسر اعلیٰ" اتنے بار سوخ تھے اور صاحبانِ اقتدار میں ان کی زبردست رسائی تھی کہ ان کا توبال بھی بیکا نہیں ہوا اور میرا ایک ایک لمحہ عذاب بنا دیا گیا۔ کئی مہینوں کے ہر دن اور ہر رات مجھ پر اتنا ہراس اور خوف مسلط کیا جاتا رہا کہ یہ ہر آدمی کی برداشت سے باہر ہے۔ میرا قصور صرف اتنا تھا کہ میں نے حرام کے پیسے ٹھکرا دیے تھے۔

(ج) دوسرا جنون چھوٹے ہوائی جہازوں کو اڑانے کا ہوا۔ پرائیویٹ پائیلٹ ٹائسن بڑی مشقت کے بعد بلا لیکن ایک ایسا اتفاق ہوا کہ اندھیرے میں ایک نامعلوم اور غیر محفوظ جگہ پر مجھے فورسٹ لینڈنگ کرنی پڑی، میں زندہ بچ گیا۔ لیکن تلام تیر کوشش کے باوجود جہاز کو نقصان سے نہیں بچا سکا۔ جہاز مجھے اپنی اولاد کی طرح عزیز تھا۔ مجھے آج تک اس کا اتنا صدمہ ہے کہ فلائنگ کلب والے تک جن کا یہ طیارہ تھا اس صدمے کی گہرائی کو سمجھنے سے قاصر ہیں۔

مصطفیٰ زیدی

۲ دسمبر ۱۹۶۹ء

شامِ غزل

اصنافِ شعر میں میری طبیعت نظم پر مائل ہے۔ اسی لیے میرے دونوں مجموعوں "قبائے ساز" اور "شہر آذر" میں نظمیں زیادہ ہیں اور غزلیں کم۔ لیکن میں غزل کی نیم نگاہی کا نہ صرف قائل بلکہ گھاٹل ہوں۔ حد یہ ہے کہ میں نے جو کچھ بلیغ آبادی جیسے کٹر اور غزل سے متعصب نظم گو کو غزلوں کا مجموعہ شائع کرنے پر آمادہ کر لیا ہے۔

آج کی غزلوں کے پس منظر کے بارے میں فرداً فرداً بیان کرنا ممکن نہیں۔ ہر غزل ایک آبشار کی طرح ہوتی ہے، جس کی ایک ایک بوند کا علیحدہ علیحدہ حساب نہیں ہو سکتا۔ جس طرح بھرنے چھوٹتے ہیں، شفق ترتیب ہوتی ہے اور تحلیل ہوتی ہے۔ جس طرح طلوع و غروب کے رنگ بنتے اور بکھرتے ہیں، اسی طرح غزل کا

ایک ایک شعر تخلیق ہوتا ہے، اُبھرتا ہے اور غزل کے سنگیت میں گھل مل جاتا ہے۔
 البتہ اس سنگیت کے سُرا، تال اور خیال کی نشاندہی میں اس طور پر کر سکتا
 ہوں کہ غزلوں کے ساتھ ساتھ اپنے مزاج کے اجزائے ترکیبی، اپنے مسک
 اور قدروں کی جان پہچان کا ذکر کرتا چلوں۔ جب دل و دماغ پر بیرونی محرکات اور
 اندرونی بحران کی بلی جلی پر چھائیاں پڑتی ہیں تو ان پر چھائوں میں مجھے تشیل اور استعارے
 کی واضح شکلیں دکھائی دیتی ہیں۔ اور ہر تجربہ بدی خیال شناسا نقش و نگار اور مانوس
 خند و خال لے کر سامنے آتا ہے۔ یہاں سے بیان اور اظہار کے عجز کا ایک کر بناک
 سفر شروع ہوتا ہے اور بیشتر صورتیں اور سائے الفاظ کی قباحت حاصل کیے بغیر اندھے
 میں گم ہو جاتے ہیں۔ میں شعر سے ایسے اظہار کا طلب گزار ہوں کہ خیال نہ صرف
 پڑھنے والے تک پہنچ سکے بلکہ پڑھنے والا اسے انگلیوں سے چھو کر محسوس
 کر سکے۔ اس کے لیے استعارے اور تشبیہ کے علاوہ واضح ایبھر بہت مددگار
 ثابت ہوتے ہیں۔

مثلاً "جمال" مجھے اُس آگ کی طرح محسوس ہوتا ہے جو خود اپنی آنج سے
 بے نیاز ہو لیکن جس کی ایک چھوٹی سی چنگاری ہوش و حواس کا دامن پھونک سکتی ہو۔
 پھر اُس دامن کی وسعت دیکھیے جو سگنے کی اس کیفیت سے بچنے کی جگہ اس سے
 لطف اندوز ہوتا ہو۔

صہبائے تند و نیز کی حدت کو کیا خبر
 شیشے سے پوچھیے جو مزا ٹوٹنے میں تھا
 کس کو دیکھا ہے کہ پندارِ نظر کے باوصف ایک لمحے کے لیے رگ گئی دل کی نظر کن
 یکا یک ایسے جل بجھنے میں لطف جا بکنی کب تھا
 جلے اک شمع پر ہم بھی مگرا آہستہ آہستہ

روزِ مرد کے اُن گنت واقعات ہمارے پندار کو مجروح اور ہماری اُنا کو فگار
 کرتے رہتے ہیں۔ میں نے اپنی زندگی میں اس بات کی شعوری کوشش کی ہے کہ
 یہ جراثحت میرے دل پر کوئی کاری نشان نہ چھوڑ جائے، لیکن اس عمل کے دوران
 جراثحت کی ایک ایسی صورت پیدا ہو گئی جو خالص ذاتی اور وجدانی ہے اور جس کا
 تعلق بیرونی عوامل سے کم ہے سے

آتشِ سخن بھی بھتی، تابشِ دُنیا بھی مگر
 شعلہ جس نے مجھے بھونکا مے اندر سے اُٹھا

جنسِ دیوانی، محرامی دکان میں ہے کیا خریدے گا ترے شہر کا بازار مجھے
 ایک بات اپنی غزل کے محبوب کے بارے میں کتا چلوں کہ اس کا پیکر شعری
 ورثے میں مجھے نہیں ملا۔ یہ پٹرول، ٹینک، کورنری ٹیبلٹ، ایئر پورٹ،
 ریولان، گسٹ اور تعلقات عامہ کے زمانے کا محبوب نہ مغل لباس پہنتا ہے نہ ہزار
 چلمنوں میں رہتا ہے۔

میرے اشعار میں ذرا اس کا شبوہ دیکھیے سے

جب ہوا شب کو بدلتی ہوئی پہلو آئی

مَدتوں اپنے بدن سے تری خوشبو آئی

کیا کیا رہے ہیں حرفِ شکایت کے سلسلے وہ کم سخن نہیں تھا مگر دیکھنے میں تھا

اس کا رونا ہے کہ پیمائش کنی کے باوصف

وہ سنگم اُسی پیشانی نمنداں سے ملا

غزل اپنے اور سارے زمانے کے دکھ اور دردمیشتی کی جتنی صلاحیت رکھتی ہے

وہ نظم کی صلاحیتوں سے کسی طرح کم نہیں۔ میں اس موقع پر اپنے ہم عصر شعراء

کو خراجِ تحسین پیش کرتا ہوں کہ اُن میں سے اکثر نے اس صلاحیت کو سمجھا اور اپنی

غزل میں جذبے اور فکر دونوں کو بصیرت کی نو پر پگھلانے کی کوشش کی۔ ہم سب نے اپنی روایتوں کا احترام کیا ہے اور ہم سب نے ان روایتوں کے خلاف احتجاج کے علم بلند کیے ہیں۔ ہم سب کی نظر میں عصرِ حوا کی بغاوتوں کا غرور ہے اور ہم سب کے دلوں کے طاق میں شمع نہیں جل رہی ہے۔

مصطفیٰ زیدی

ٹیلی ویژن لاہور

۱۹ اکتوبر ۲۰۱۹ء

ماہ و سال

اُسی روش پہ ہے قائم مزاج دیدہ و دل
 لہو میں اب بھی تڑپتی ہیں بجلیاں کہ نہیں
 زمیں پہ اب بھی اترتا ہے آسماں کہ نہیں؟

کسی کے جیب و گریباں کی آزمائش میں
 کبھی خود اپنی قب کا خیال آتا ہے
 ذرا سا دوسو سا ماہ و سال آتا ہے؟

کبھی یہ بات بھی سوچی کہ منتظر آنکھیں
 غبارِ راہ گزریں اجڑ گئی ہوں گی
 نظر سے ٹوٹ چکے ہوں گے خواب کھٹے رشتے
 وہ ماہتاب سی نہیں دین پچھڑ گئی ہوں گی

نیا زخواب جگنی و شان سرور می کیا ہے
 شعارِ شفقتی و طرزِ دلبری کیا ہے
 یہ بے رُخی، یہ ادائے ستم بھی پوچھیں گے
 ہماری عمر کے ہولو تو ہم بھی پوچھیں گے

آخری بار بلو

آخری بار بلو ایسے کہ جلتے ہوئے دل
 راکھ ہو جائیں، کوئی اور تقاضہ نہ کریں
 چاکِ وعدہ نہ سیلے، زحمتِ تمنا نہ کھلے
 سانس ہوار رہے، شمع کی لوتک نہ پلے
 باتیں بس اتنی کہ لمحے اُنھیں آکر گن جائیں
 آنکھ اٹھائے کوئی امید تو آنکھیں چھین جائیں

اُس ملاقات کا اس بار کوئی وہم نہیں
 جس سے اک اور ملاقات کی صورت نکلے
 اب نہ ہیجان و جنوں کا نہ حکایات کا وقت
 اب نہ تجدیدِ وفا کا نہ شکایات کا وقت

لُٹ گئی شہرِ حوادث میں متاعِ الفاظ
 اب جو کہنا ہے تو کیسے کوئی نوحہ کیسے
 آج تک تم سے رگِ جاں کے کئی رشتے تھے
 کل سے جو ہوگا اُسے کون سا رشتہ کیسے

پھر نہ دیکھیں گے کبھی عارضِ رخسارِ بلو
 ماتمی ہیں دمِ نخصتِ درو دیوار، بلو
 پھر نہ ہم ہوں گے نہ اقرار، نہ انکار، بلو
 آخری بار بلو

فِگارِ پاؤں میرے

فِگارِ پاؤں میرے، اشکِ نارِ سا میرے
کہیں تو بل مجھے اے گم شدہ خدا میرے

بیس شمعِ کشتہ بھی تھا، صبح کی نوید بھی تھا
شکست میں کوئی انداز دیکھتا میرے

وہ دردِ دل میں ملا، سوزِ جسم و جاں میں ملا
کہاں کہاں اُسے ڈھونڈا جو ساتھ تھا میرے

ہر اک کے شعر میں ہیں اُس کا عکس دیکھتا ہوں
مری زباں سے جو اشعار لے گیا میرے

سفر بھی میں تھا، مسافر بھی میں تھا، راہ بھی میں
کوئی نہیں تھا کڑے کوس ماسوا میرے

وفا کا نام بھی زندہ ہے، میں بھی زندہ ہوں
اب اپنا حال سنا مجھ کو بے وفا میرے

وہ چارہ گر بھی اُسے دیر تک نہ پہچانا
جگر کا زخم تھا، نغموں میں ڈھل گیا میرے

—

حرفِ سادہ

معاشرانِ خرابات حرفِ سادہ سے
زبانِ دل سے کبھی عارفانہ بھی سنتے

قتیلِ زمرہ وصلِ فنا ہے جہاں
نوائے حسرتِ غیر عاشقانہ بھی سنتے

روایتِ ابدی پرستین سے پہلے
حقیقتِ ازلی کا ترانہ بھی سنتے

اس انتہائے جلال و جمال سے آگے
خیال کا سبقِ ناصحانہ بھی سنتے

زکوٰۃِ دل کبھی دیتا غرورِ کج گلہی
نیکاتِ ذہن کبھی عاجزانہ بھی سُننتے

یہ دوڑتی ہوئی راتیں یہ بھاگتے ہوئے دن
صدائے مسئلہ جاودانہ بھی سُننتے

حدیث کی زوشِ عامیانہ سے ہٹ کر
خرد کا تذکرہ عالمسانہ بھی سُننتے

یہ قرأتوں کے دھوئیں میں گھٹے ہوئے ماحول
ہوا کا زمزمہ بے کرا نہ بھی سُننتے

سیاسیاتِ تمدن کے ناز پروردہ
صعوبتِ قفسِ نازیبانہ بھی سُننتے

یہ قید و بند، یہ تعزیر، عام باتیں ہیں
شکایتِ دل و جہاں مشفقانہ بھی سُننتے

سزا جزا کے عوض آدمی سے عرضِ حیات
وفا جفا کی طرح دوستانہ بھی سُننتے

مصاحبوں نے بہت کچھ جنھیں بتایا ہے
زبانِ خلقِ حسدِ اغائبانہ بھی سُننتے

غورِ عشق کو خوئے نیا ز سے ملتے
تعلیوں کو مری شاعرانہ بھی سُننتے

کس وقت اُجالا پھیلے گا

کس وقت اُجالا پھیلے گا، اے صبح وِمْسا کی تیرہ شبی
 کب آئے گا دورِ ساغرِ دل، اے کوثرِ جاں کی تشنہ بسی
 سب ننگ بہ جیب تھے، سر ہی نہ تھا، زخموں کا کوئی جوگر ہی تھا
 ہر شخص میں تھی دریاں طلسی، کیا کچ کلھی، کیا کلم لہتشی
 ہم بات کریں تو کس سے کریں، بنیاد رکھیں تو کس پر رکھیں
 اے اہل ہنر کے عجزِ سخن، اے زندگیوں کی بے سببھی
 سُنان پڑی ہیں برسوں سے سببُ شد وِھدایت کی راہیں
 اس عہد میں ہم سب اپنے امام، اس دور میں ہم سب اپنے نبی
 میں سفلیگیوں سے کھیلا ہوں، مٹی کی تنوں سے لایا ہوں
 تہذیب کا یہ معیارِ نطنس، اخلاق کی یہ عالی نسی

نذر غالب



اس کشمکشِ ذہن کا حاصل نہیں کچھ بھی
انکار کو ٹھکرائے، نہ ہتھار کو چاہے

مغرور طلب رات کو حاصل کرے بن باس
مغرور بدن گرمی بازار کو چاہے

سنجھنے نہ خیم زیت سے بوجھ آبِ ہوا کا
آسائشِ دنیا در و دیوار کو چاہے

سہ تکھیں روشِ دوست پر بکھتی چلی جائیں
اور دوست کہ طبع سر خود دار کو چاہے

قوم ایسی کہ چلتے ہوئے اشارے سے مانوس
مضمون کہ اس صورتِ دشوار کو چاہے

اک دل کہ بھرا آئے نہ سمجھے ہوئے غم سے
اک شعر کہ پیرایہ اظہار کو چاہے

مین فرانسکو۔ امریکہ

نذرِ داغ



اُمید و بیم دست و بازوئے قاتل میں رہتے ہیں
تمہارے چاہنے والے بڑی مشکل میں رہتے ہیں

نکل آ اب تو ان پردوں سے باہر، دخترِ صحرا
کہ باہر کم ہیں وہ طوفانِ جوگھسل میں رہتے ہیں

بھنپیں دیکھا نہیں دنیا کی بے تعبیر آنکھوں نے
بہت سے لوگ ان خوابوں کے مستقبل میں رہتے ہیں

چلو افلاک کے زینوں پہ چڑھ کر عرش تک پہنچیں
کہ سید مصطفیٰ زیدی اسی منزل میں رہتے ہیں

سپردگی کا یہ عالم

سپردگی کا یہ عالم کہ جیسے نغمہ و رنگ
ہوا، زمین، فضا، بے کراں، خلا، آفاق
تمام عالمِ روحانیاں، تمام جو اس
پگھل کے حلقہٴ یک آرزو میں ڈھل جاتیں

ہر ایک پور میں گھل جاتیں سیکڑوں گرہیں
ہر ایک قطرہٴ شبنم میں سوزِ مستلزم ہو
زچھی ہوئی ہے بدن میں لہو کی قوسِ قزح
یقین ہی نہیں آتا کہ جیسے یہ تم ہو!

اور ایک ہم ہیں، شکارِ ہزار اندیشہ
 تمام کرب و تحسس، تمام وہم و گمان
 زباں پہ قفلِ طلسماتِ روز و شب ڈالے
 خیال و خواب کی آہٹ سے چونکنے والے

کوئی رفیقِ جنوں، کوئی ساعتِ مرہم
 روایتاً بھی نہ دیکھے ہماری سمت کہ ہم
 ہزار مصالحتوں کو شمار کرتے ہیں
 تب ایک زخمِ جگر اختیار کرتے ہیں

چارہ گرو

صنم کدوں میں چوراغاں ہے نئے کدوں کی طرف
 نگاہ پیر معناس کی سبیل جاری ہے
 ہر اک فسوں ہے، مگر بے اثر ہے چارہ گرو

ادھر بھی نشہ لہی مُستقل نہیں جباتی
 یہاں بھی نشہ نامعتبر ہے چارہ گرو

میں ایسا جادو منزل گزشتہ ہوں جس کے
 ہر ایک سنگ میں زخم سفر ہے چارہ گرو

ہر ایک دن کی طرح تھا وصال کا دن بھی
 چلو میں فرشتہ قدموں میں آسمان لیے
 قریب آئے اور آکر بدل گئے موسم
 گزر گئی شبِ ہجراں بغیر حبان لیے

کوئی سننے بھی تو کیا داستاں سناؤں اُسے
 حدیثِ شام و سحر مختصر ہے چارہ گرو
 سوائے یہ کہ دل آشفقتہ نہر ہے چارہ گرو

جہاں میں ہوں

نفس کو فن کر جو ہر ہے، جہاں میں ہوں
سمندر ہی سمندر ہے، جہاں میں ہوں

بُجھی جاتی ہیں قندیلیں تو ہسٹم کی
طلوعِ عقلِ خاور ہے، جہاں میں ہوں

نظر آتی ہے اپنی ماہیت جس میں
وہ آئینہ میسر ہے، جہاں میں ہوں

ازل کی بے نقابی اور حَسب کی بھی
سبھی امکان کے اندر ہے، جہاں میں ہوں

نہ کوہِ قاف کی پریوں کے جھرمٹ ہیں
نہ مخولِ دیو و اژدہا ہے، جہاں میں ہوں

نہ سفاکی، نہ ولداری کی رسمیں ہیں
نہ مرہم ہے نہ خنجر ہے، جہاں میں ہوں

خدا ہے اپنے نیلے آسمانوں میں
زمین ہے، خیر ہے، شر ہے، جہاں میں ہوں

قدم اٹھتے ہیں نامعلوم سمتوں کو
ہر اک شے بے مُقدّر ہے، جہاں میں ہوں

نفس ہے تشنگی کا دشتِ بے منزل
نفس ہی موج کو تر ہے، جہاں میں ہوں

بدن کیا چیز ہے، خود میرا سایہ بھی
جرے سائے سے باہر ہے، جہاں میں ہوں

فریاد

اُس سے ملنا تو اس طرح کہنا :-
 تجھ سے پہلے مری نگاہوں میں
 کوئی رُوپ اس طرح نہ اُترا تھا
 تجھ سے آباد ہے جسے نہ ابہ دل
 ورنہ نہیں کس قدر اکیلا تھا

تیرے ہونٹوں پہ کوہسار کی اوس
 تیرے چہرے پہ صوب کا جادو
 تیری سانسوں کی تھر تھر اہٹ ہیں
 کونپلوں کے کنوار کی خوشبو

وہ کہے گی کہ ان خطابوں سے
 اور کس کس پہ جال ڈالے ہیں
 تم یہ کہنا کہ پیشِ ساغرِ حجم
 اور سب مٹیوں کے پیالے ہیں

ایسا کرنا کہ احتیاط کے ساتھ
 اُس کے ہاتوں سے ہات ٹکرا نا
 اور اگر ہو سکے تو آنکھوں میں
 صرف دو چار اشک بھر لانا

عشق میں اُمّیٰ مقصدِ پیرِ کرام
 یہی تکنیک کام آتی ہے
 اور یہی لے کے ڈوب جاتی ہے

کوہِ ندا

ایتھا التاسس پلو کوہِ ندا کی جانب
 کب تک آشفہ سہری ہوگی نئے ناموں سے
 تھک چکے ہو گے خرابات کے ہنگاموں سے
 ہر طرف ایک ہی انداز سے دن ڈھلتے ہیں
 لوگ ہر شہر میں سائے کی طرح چلتے ہیں
 اجنبی خوف کو سینوں میں چھپائے ہوئے لوگ
 اپنے آئینے کے تابوت اٹھائے ہوئے لوگ
 ذات کے کرب ہیں، بازار کی رسوائی میں
 تم بھی شامل ہو اس انبوہ کی تنہائی میں

تم بھی ایک بادیہ پیمیا ہو خلا کی جانب

خود ہی سوچو کہ ہر اک در سے بلا کیا آخر
 کار آمد ہوئی فسریاد کہ ناکام ہوئی
 اپنی گلیوں میں سے کس کس نے تباہیا تم کو
 دشتِ غربت میں کہاں صبح، کہاں شام ہوئی
 کس نے سوئے ہوئے اسبابِ فغاں کو چھیرا
 کس نے دکھتے ہوئے تارِ رگِ جاں کو چھیرا
 کس نے سمجھائیں تمہیں عشرتِ غم کی باتیں

کون لایا تمہیں اندوہ و وفا کی جانب

اب کدھر جاؤ گے، کیا اپنا وطن کیا پر دس
 ہر طرف ایک سی سمتوں کا نشان ملتا ہے
 اپنی آواز بکھر جاتی ہے آوازوں میں
 اپنا پسندار ملوں و نگران ملتا ہے
 پھونک کر خود کو نظر آتی ہے احساس کی راکھ

وقت کی آنچ پہ لمحوں کا دھواں ملتا ہے
 راستے کھوئے چلے جاتے ہیں سناٹوں میں
 مشعلیں خود بخود آتی ہیں ہوا کی جانب

کب تک افسانہ واقفوں کی حشیشی رہیں
 طلب جنس و تلاشِ شبِ امیکاں کب تک
 ذہن کو کیسے سنبھالے گی بدن کی دیوار
 درد کا بوجھ اٹھائے گا شہستان کب تک
 دیر سے نیند کو ترسی ہوئی آنکھوں کے لیے
 خواب اور تشہ عارض و مژگاں کب تک
 کتنے دن اور پکارے گی تمہیں جسم کی پیاس
 نغمہ و غمزہ و انداز و ادا کی جانب

رات بھر جاگتے رہتے ہیں دکانوں کے چراغ
 دل وہ سنسان حسزیرہ کہ بجھا رہتا ہے

لیکن اس بند جزیرے کے ہر اک گوشے میں
 ذات کا بابِ طلسمات کھُلا رہتا ہے
 اپنی ہی ذات میں پستی کے کھنڈر ملتے ہیں
 اپنی ہی ذات میں اک کوہِ ندا رہتا ہے
 صرف اس کوہ کے دامن میں میسر ہے نجات
 آدمی ورنہ عمتِ صریح گھرا رہتا ہے
 اور پھر ان سے بھی گھبرا کے اٹھاتا ہے نظر
 اپنے مذہب کی طرف اپنے خدا کی جانب
 اُپنا الٹا س چلو کوہِ ندا کی جانب

بانو کوٹو (ہوائی)

ویٹ نام

کل مرے دوست کی منہستی ہوئی تیری آنکھیں
 دُور سے آئے ہوئے خط کے ہر اندیشے کو
 وہم کہتی تھیں، سمجھتی تھیں کہ یہ شکل جسے
 اُس نے دیکھا ہے ابھی کہیں کے آئینے میں
 مسکراتی ہوئی جب اپنے وطن پہنچے گی
 کوئی بھگی ہوئی پلوں سے اُسے چومے گا
 اور شرمندہ لگا ہوں سے مسرت کی کرن
 ایسے پھوٹے گی کہ پھر رات کا امکان نہ رہے

اور ایسے ہوں ہوا میں مرے سگرٹ کا دھواں
 نام چینی کے نئے ٹگ میں کیلی کافی
 اسٹریچر پر یہ بھیلایا ہوا فوجی کھیل
 اُس کے بے جان بدن کا یہ اکیلا سا کھتی
 ابھی ”رَن وے“ پہ کوئی قبر نما طیارہ
 میرے اس آسنری دیدار کو لے جاتے گا
 سائیکان اپنے ایر پورٹ کے سٹاٹے میں
 مجھ سے پوچھے گا وہی چند سوالات کہ جو
 مجھ سے پہلے بھی کسی اور سے پوچھے ہوں گے

سائیکان

مُسنَد

میرے وطن، تری خدمت میں لے کر آیا ہوں
 جگہ جگہ کے طلسمات، دیں دیں کے رنگ
 پرانے ذہن کی راکھ، اور نئے دلوں کی امنگ
 نہ دیکھ ایسی نگاہوں سے میرے خالی ہاتھ
 نہ یوں ہو میری تہی، دامنہ سے شرمندہ
 بسے ہوئے ہیں میرے دل میں سیکڑوں تحفے
 بہت سے غم، کئی خوشیاں، کئی انوکھے لوگ
 کہیں سے کیف ہی کیف اور کہیں سے درد ہی درد

جنہیں اٹھا نہیں سکتا ہر ایک دشتِ نور و
جو تھیلیوں کے شکم میں سما نہیں سکتے
جو سوٹ کیس کی جیبوں میں آ نہیں سکتے

بچھڑ کے تجھ سے کئی اجنبی دیاروں نے
مجھے گلے سے لگایا، مجھے تسلی دی!
مجھے بتائے شبِ تیرہ و سیاہ کے راز
مرے بدن کو سکھائے ہزار استلذاذ
کچھ اس طرح مرے پہلو میں آئے زہرہ و شمس
میں مدتوں یہی سمجھا کیا کہ جسم کا لمس
ازل سے تابہ ابد ایک ہی مسرت ہے
کہ سب فریب ہے، میرا بدن حقیقت ہے
اور اس طرح بھی ہوا ہے کہ میری تنہائی
سمندروں سے لپٹ کر، ہوا سے ہلکا کر

کبھی سمیٹ کے مجھ کو نئے جسذیروں میں
 کبھی پہاڑ کے جھرنے کی طرح بکھرا کر
 کبھی بٹھا کے مجھے آسماں کے دوش بدوش
 کبھی زمیں کی تہوں میں، جڑوں میں پھینکا کر
 کچھ اس طرح مرے احساس میں سمائی ہے
 کہ مجھ کو ذات سے باہر نکال لائی ہے
 کچھ ایسا خواب سا، ناخوابیاں سی طاری تھیں
 بدن تو کیا، مجھے پرچھپائیاں بھی بھاری تھیں

مرے دیار، کہاں تھے ترے تماشائی
 کہ دیدنی بھتا مرا جشنِ آبلہ پائی
 کچھ ایسے دوست ملے شہرِ غیر میں کہ مجھے
 کئی فرشتہ نفس دشمنوں کی یاد آئی
 میں سوچتا ہوں کہ کم ہوں گے ایسے دیوانے

نہ کوئی فتدر ہو جن کی ، نہ کوئی رسوائی
 مجھے بچھا نہ سکی تیخ زدہ ہوائے شمال
 مجھے ڈبو نہ سکی فتلہ زموں کی گہرائی
 نہ جانے کیسا کڑھتا مرا وجود کہ روز
 مرے قریب زمیں گھومتی ہوئی آئی

تلاش کرتے ہوئے گم شدہ خزانوں کو
 بہت سے مصر کے فرعون مقبروں میں ملے
 زبانِ سنگ میں جو ہسم کلام ہوتے ہیں
 کچھ ایسے لوگ پرانے مجسموں میں ملے
 بلند بام کلیسا میں تھے وہی فن کار
 جو خستہ حال مساجد کے گنبدوں میں ملے
 مری تھکی ہوئی خوابیدگی سے نالاں تھے
 وہ رت جگے جو مساتیل کی کروٹوں میں ملے

کئی سُرِخِ نظر آتے دستاںوں میں
کئی چِراغِ کتابوں کے حاشیوں میں ملے

سُنا کے اپنے عروج و زوال کے قصے
بسبھی نے مجھ سے مرا رنگِ داستاں پوچھا
دکھا کے برف کے موسم، مرے بزرگوں نے
مزاجِ شعلگی، عصا، نوجواں پوچھا

مری جھکی ہوئی آنکھیں تلاش کرتی رہیں
کوئی ضمیر کا لہجہ، کوئی اصول کی بات
گزر گئی مری پلکوں پہ جاگتی ہوئی رات
ندامتوں کا پسینہ جبیں پہ پھوٹ گیا
مری زباں پہ ترا نام آ کے ٹوٹ گیا

قبول کر یہ ندامت کہ اس پسینے کی
 ہر ایک بوند میں چنگاریوں کے سانچے ہیں
 قبول کر مے چہرے کی جھبڑیاں جن میں
 کہیں جنوں، کہیں تہذیب کے طمانچے ہیں
 سنبھال میرا شبک ہدیہ عنیم اور اک
 جو مجھ کو سات سمندر کا زہر پی کے بلا
 ثقافتوں کے ہر آتش فشاں میں جی کے بلا
 طلب کیا مجھے یونان کے خداؤں نے
 بخت لیا مے سینے میں دیوتاؤں نے
 فریب و حرص کے ہر راستے سے موڑ دیا
 اور اس کے بعد۔ پیر مار کٹ پہ چھوڑ دیا
 جہاں بس ایک ہی معیارِ آدمیت تھا
 ہجوم مرد و زناں محو سیر و حشمت تھا
 گھڑی کا حُسن، نئے ریڈیو کی زیبائی

پلاسٹک کے کنول — ناملان کی ٹائی
 اطالیہ کے نئے بوٹ، ہانگ کانگ کے ہار
 کرسٹر کی نئی رینج، ٹوکیو کے سنگار
 ہر ایک جسم کو آسودگی کی خواہش تھی
 ہر ایک آنکھ میں اسباب کی پرستش تھی
 یہ انہماک قیادت میں بھی نہیں ملتا
 یہ سوئے نفس عبادت میں بھی نہیں ملتا

مرے وطن مرے سامان میں تو کچھ بھی نہیں
 بس ایک خواب ہے اور خواب کی فصلیں ہیں
 قبول کر مری میلی قمیض کا تحفہ
 کہ اس کی خاک میں سجدوں کی سرزمینیں ہیں
 نہ دُھل سکے گا یہ دامن کہ اس کے سینے پر
 بیافرا کے مقدّس لو کی چھینٹیں ہیں

یہ ویٹ نام کی مہتی ہے جس کے ذروں میں
پیپبروں کی دہکتی ہوئی جبینیں ہیں

سنگاپور ۲
۲/۱۹

قطعه

میرے سینے کی روشنائی سے
 سُرخ ہے لوحِ دشت و دریا تک
 اُن گنت آہنی فصیلیں ہیں
 مارشل لاسے مارشل لاتک

میری پتھر آنکھیں

اب کے مٹی کی عبارت میں لکھی جائے گی
 سبز پتوں کی کہانی، رُخ شاداب کی بات
 گل کے دریاؤں کی مٹتی ہوئی مہم خمیر
 اب فقط ریت کے دامن میں نظر آئے گی
 بوند بھر نم کو ترس جائے گی بے سود دعا
 نم اگر ہوگی کوئی چیسز تو میری آنکھیں
 میری پلکوں کے درتچے، میری بنجر آنکھیں
 میرا اجڑا ہوا چہرہ، میری پتھر آنکھیں

قحط افسانہ نہیں، اور یہ بے ابر فلک
 آج اُس دیس، کل اِس دیس کا وارث ہوگا
 ہم سے ترکے میں ملیں گے اُسے بیمار درخت
 تیز کرنوں کی تمازت سے چٹختے ہوئے ہونٹ
 دُھوپ کا حرفِ جنوں، لوکا و صیت نامہ
 اور مرے شہرِ طلسمات کی بے در آنکھیں
 مری بے در، مری بنجبر، مری پتھر آنکھیں

لاہور ۲۳ ۲/۹

بُزول

آج اک افسروں کے حلقے میں
 ایک معنوب ماتحت آیا
 اپنے افکار کا حساب لیے
 اپنے ایمان کی کتاب لیے

ماتحت کی ضعیف آنکھوں میں
 ایک بجھتی ہوئی ذہانت تھی
 افسروں کے لطیف لہجے میں
 قہر تھا، زہر تھا، خطابت تھی

یہ ہر اک دن کا واقعہ، اس دن
 صرف اس اہمیت کا حامل تھا
 کہ شرافت کے زعم کے باوصف
 میں بھی ان افسروں میں شامل تھا

پشاور ۲۹ $\frac{۴}{۶۵}$

میرے زخمی ہونٹ

نشہ جس وقت بھی ٹوٹے گا، کتنی اندیشے
 صبح لب بستہ کے سینے میں اتر آئیں گے
 محفلِ شعلہ شب تاب کے سارے لمحے
 راکھ ہو جائیں گے، پلکوں پہ بکھر جائیں گے
 ریت در آئے گی سنسان شبستانوں میں
 اور گولے پس دیوار نظر آئیں گے

اس سے پہلے کہ یہ ہو جائے، میرے زخمی ہونٹ
 میں یہ چاہوں گا کہ بے لجن و صدا ہو جائیں
 میں یہ چاہوں گا کہ بچھ جائے مری شمع خیال
 اس سے پہلے کہ سب اجباب جدا ہو جائیں

اِس لیے مجھ سے نہ پوچھو کہ صدفِ یاراں میں
 کیوں یہ دل بے ہنر و حسن و تمیزِ اتنا ہے
 اور اے دیدہ و روایہ بھی نہ پوچھو کہ مجھے
 ساغرِ زہر بھی کیوں جاں سے عزیزِ اتنا ہے

کراچی ۱۹/۵

راکھ

میں رات ایسے جزیرے میں تھا جہاں مجھ کو
 ہر ایک ٹھوس حقیقت ملی گماں کی طرح
 پکارتا تھا پراسرار عالم موجود
 تھکی تھکی ہوئی ارواح رفتگان کی طرح
 دمک رہا تھا ہر اک گوشہ وطن کیان
 خزاں کی دھوپ میں صحرائے بیکراں کی طرح
 میں اپنی قوم سے اپنی زباں میں گویا ہوتا
 زبانِ شہرِ خموشاں کے ترجاں کی طرح
 سچے ہوئے تھے سنگھاسن پر عارضی حاکم
 قوائے ارض و سما کے مزاج دہن کی طرح
 ہر ایک شخص طلب کار تھا کہ شام و سحر
 اسی کا نام لیا جائے اور ازاں کی طرح

وہ داستان بھٹی کسی اور شاہزادے کی

مرا اہو تھا فقط زیب داستان کی طرح

میں ایسا سہم گیا تھا کہ تیرا سایہ بھی

ڈرا رہا تھا مجھے دشتِ بے اماں کی طرح

وہ میرا عکس تھا یا اور کوئی صورت بھٹی

جو آئینے میں ملی یارِ بدگماں کی طرح

مرا فگارِ ستم لکھ رہا تھا آج کی بات

زوالِ عہدِ گزشتہ کے نوحِ نوحوں کی طرح

وہ جس تھا کہ نظر آئے جس میں شہر کا شہر

گھٹے گھٹے ہوئے زندانِ نازیاں کی طرح

نہن کٹ گئی مدحِ ستم گراں کرتے

ضمیرِ بیک گئے اسبابِ مفلساں کی طرح

سائلِ دل و جاں حل کیے گئے لیکن

سخن طرازِ می اجلاسِ ناصحاں کی طرح

اک ایسے گھر میں رہائش مجھے وعید ہوئی
 کہ جو قفس کی طرح تھاناہ آشیاں کی طرح
 ملا اک ایسا تمان مجھے دراشت میں
 جو اجنبی کی طرح تھاناہ باپ ماں کی طرح
 اک ایسے گیت کی لئے بخش دی گئی مجھ کو
 جو بھیک ہی کی طرح تھاناہ ارغماں کی طرح
 جدھر جدھر سے بھی گزرا جلو سوسِ رسوائی
 کھڑے تھے لوگ دریچوں میں شمع داں کی طرح
 لیے ہوئے مرے ناکردہ جرم کی مندریں
 ہر ایک دوست ملا مرگِ ناگہاں کی طرح
 بوقتِ قتل بہت دُور میرے سارے عزیز
 صفِ آزما تھے نگہبانِ آسماں کی طرح
 جنوں کی آگ میں جل بچھ چکا ہے میرا وجود
 میں اُس کی راکھ سے ڈالوں کہاں کہاں کی طرح

کوئی قَلْبُوم، کوئی دریا، کوئی قطرہِ مَدَدِ

لُٹ گئی دولتِ ایمان و متاعِ عرفان
کیسے منبر و محراب و کلیسا مَدَدِ

آج اولادِ پہ ہے قحطِ ضمیر و جرأت
نخونِ اجدادِ رسد! عزتِ آبا مَدَدِ

میں اکیلا نکل آیا ہوں ستاروں کی طرف
کرتہ ارض کی اسے مجلسِ شوریٰ مَدَدِ

سامری سانپ مری سمت بڑھے آتے ہیں
زورِ اعصابِ کلیم ویدِ بیضیا مَدَدِ

لحٰنِ واہنگ کے شہروں میں اُتر آیا ہے
اجنبی خوف کا پھیلا ہوا صحرا ندوے

آج گم گشتہ منزل ہیں روایاتِ خضر
آج بیمار ہے صدیوں کا میسجاندوے

پایں ایسی کہ زباں مُنہ سے نکل آئی ہے
کوئی قلمِ زم، کوئی دریا، کوئی قطرہ ندوے

برفِ باری مرے کمرے میں اُتر آئی ہے
تابشِ زمزمہ و حدتِ صہبا ندوے

ایک بزدل مے سینے میں بڑی دیر سے ہے
جراتِ خودکشی و قتلِ اعزّاندوے

میں تو دونوں ہی کی لوری سے بہل جاؤں گا
قربتِ ساحل و گوارہ دریا ندوے

کوئی آیا ہے مجھے آگ لگانے کے لیے
صحن بے چارگی مسجد اقصیٰ مدد سے

کس طرف سجدہ کروں کس سے دعائیں مانگوں
اے مرے شش جہت قبلہ و کعبہ مدد سے

حلقِ اصغر کی طرف ایک کماں اور کھنچی
اے بواؤں کے رخ اے گردش صحرا مدد سے

اُک رسن اور بڑھی سونے سیکینہ ہشیار
اک صلیب اور مہوئی درپے عیسیٰ مدد سے

ایک اک چہرہ گل رنگ بھجا جاتا ہے
جنتِ جلوۂ آئینہ فردا مدد سے

اُستاد

آج مرے اُستاد نے سنز مایا
اے میرے باہمت سنز زندو
یہ ممت دیکھو تم کیا جانتے ہو
صرف یہ دیکھو کس کو جانتے ہو

جیل

آج کی رات ہر اک گھر کا یہی عالم ہے
آج کی رات ہر اک گھر میں صدفِ ماتم ہے

ماتمی ہات فقط سینہ زنی جانتے ہیں
ماتمی ہاتوں سے زنجیر نہیں کسٹ سکتی

اور زنجیر کسٹے بھی تو فیصل زنداں
ایسی محکم ہے کہ رستے سے نہیں ہٹ سکتی

اور ہٹ جائے بھی بالفرض تو اس کے آگے
اور زنداں ہے جو اس سے بھی بڑا زنداں ہے

کراچی ۲۰ ۱۱/۶۹

اے صبح کے غمخوارو!

اے صبح کے غمخوارو، اس رات سے مت ڈرنا
 جس ہات میں نجر ہے اس ہات سے مت ڈرنا
 خورشید کے متوالو، ذرات سے مت ڈرنا
 چنگیز نژادوں کی اوقات سے مت ڈرنا

ہاں شامل لب ہوگی نفرت بھی، ملامت بھی
 یارانہ کدورت بھی، دیرینہ عداوت بھی
 گزے ہوئے لمحوں کی مرحوم رفاقت بھی
 قبروں پہ کھڑے ہو کر جذبات سے مت ڈرنا

آبادِ ضمیروں کو اُفتادِ ستم کیا ہے
 آسودہ ہو جب دل پھر تکلیفِ شکم کیا ہے
 تندیِ فلک کیا ہے، تفتدیرِ اُلم کیا ہے
 محرم ہو تو دو دن کے حالات سے مت ڈرنا

رُودادِ سردا من کب تک نہ عیساں ہوگی
 ناکردہ گناہوں کے منہ میں تو زباں ہوگی
 جس وقت جرائم کی فہرست بیاں ہوگی
 اُس وقت عدالت کے اثبات سے مت ڈرنا
 اے صبح کے غمخوارو!

لاہور ۲۰ ۱۲
 ۶۹

اِحْتِسَاب

ہر اک زبان پہ ہے ادعائے بے گنہی
مجھے خبر نہیں مقتول ہوں کہ قاتل ہوں
ابھی یہ بات مجھے زیب ہی نہیں دیتی
ابھی تو میں بھی صفتِ مجرماں میں شامل ہوں

جو فرق ہے تو بس اتنا کہ دوسروں کے لیے

شبِ جزا و سزا ایک بار آئے گی

مرے ضمیر سے لاکھوں گواہیاں لینے

یہ رات ہم نفسو بار بار آئے گی

یہ رات میری ہر اک نظم کو طلب کر کے

کئی ہزار دنوں کا حساب مانگے گی

میری زبان، میری تربیت، میری تہذیب

میں مر گیا بھی تو مجھ سے جو اب مانگے گی

میں اپنے ذہن کا اک اک ورق اُلٹا ہوں
 ہر اک ورق کی جیبیں پر نشانِ عصمت ہے
 کسی بیاض پہ بکھرا ہوا ہے خواب کا رنگ
 وہ خواب جن میں نئے عہد کی بشارت ہے
 کہیں جمال کے مناب کی گھنی پلکیں
 کہیں خیال کے خورشید کی تمازت ہے
 مری نگاہ میں ارضی عدالتیں کیا ہیں
 یہ شاعری مری سب سے بڑی عدالت ہے

لاہور ۱۹ جے ۱

بچا گئیں کئی لوگوں کو متحد لہریں
 ڈبو دیا ہمیں پاپائی تمہارے
 میں کس کے ہاتھ پر اپنا لہو تلاش کروں
 تمام شہر نے پہنے ہوئے ہیں دستانے

پہلا سچا پتھر

صبا ہمارے رفیقوں سے جا کے یہ کہنا
 بصد شکر و اخلاص و حُسن و خوش ادبئی
 کہ جو سلوک بھی ہم پر روا ہوا اس میں
 نہ کوئی رمز نہاں ہے، نہ کوئی بوجہ بھی

ہمارے واسطے یہ رات بھی مہلت دہتی
 کہ حرف آئے ستاروں پہ بے چراغی کا
 لباسِ چاک پہ تہمت قبائے زریں کی
 دل شکستہ پر الزام بد و ماعنی کا

صبا جو راہ میں دشمن ملیں تو فرمانا
 کہ یہ تو کچھ نہ کیا، ہو سکے تو اور کھسے
 کہ اپنے دستِ لہو رنگ پر نظر ڈالے
 کہ اپنے دعوائیِ معصومیت پر غور کرے

حدیث ہے کہ اصولاً گناہ گار نہ ہوں
 گناہ گار پہ پھپھتہ سنبھالنے والے
 اور اپنی آنکھ کے شہتیر پر نظر رکھیں
 ہماری آنکھ سے کانٹے نکلنے والے

حصہ

بے نور ہوں کہ شمع سب رہ گزریں میں
بے رنگ ہوں کہ گردشِ خونِ جگر میں ہوں

اندھا ہوں یوں کہ کوزنگا ہوں میں رہ سکوں
بہرہ ہوں یوں کہ قصہ نامعتمد میں ہوں

ذرتے جوان ہو کے اُفق تک پہنچ گئے
میں اتنے ماہ و سال سے بطنِ گہریں میں ہوں

مستقبلِ بعید کی آنکھوں کی روشنی
اوروں میں ہوں نہ ہوں مگر اپنی نظر میں ہوں

لاکھوں شہادتوں نے مجھے واسطے دیے
 میں شبِ گزیدہ پھر بھی تلاشِ سحر میں ہوں
 سفاک بچپنوں کا کھلونا بنا ہوا
 دنیا کی زد میں پنچہ شمس و شتر میں ہوں
 میں جنگلوں کی رات سے تونج کے آگیا
 اب کیا کروں کہ وادیِ نوع بشر میں ہوں
 جی چاہتا ہے مثلِ ضیا تجھ سے بل سکوں
 مجبور ہوں کہ مجس دیوارِ ودر میں ہوں
 میں سہم نشینِ خلوت شہنازِ لالہ رخ
 میں گرمیِ پسینہ اہلِ سہر میں ہوں
 خوابوں کے رہرو و اسب مجھے پہچاننے کے بعد
 آواز دو کہ اصل میں ہوں یا جس میں ہوں

راتنی تو دور منزلِ وارفتگاں نہ بھتی
رکن راستوں پہ ہوں کہ ابھی تک سفر میں ہوں

کیسا حصار ہے جو مجھے چھوڑتا نہیں
میں کس طلسمِ ہوشِ رُبا کے اثر میں ہوں

زندیاں ہیں ہوں کہ اپنے وطن کی فصیل میں
عزت سے ہوں کہ جسمِ فروشوں کے گھر میں ہوں

کراچی ۱۸، ۱۹۷۶

قطعہ

تُو بھی نہ کہیں اُجر ط کے رہ جائے
 وحشت میں بدل نہ جائے دستور
 اے ملک ترے بہت سے شہری
 بن باکس پر ہو رہے ہیں محسور

کراچی ۲۱/۵

دینی

میری لپکوں کو مت دیکھو
 ان کا اٹھنا، ان کا جھپکنا، جسم کا نامحسوس عمل ہے
 میری آنکھوں کو مت دیکھو
 ان کی اوٹ میں شامِ نغمیاں، ان کی آڑ میں دشتِ ازل ہے
 میرے چہرے کو مت دیکھو
 اس میں کوئی وعدہ فردا، اس میں کوئی آج نہ کل ہے
 اب اس دریا تک مت آؤ جس کی لہریں ٹوٹ چکی ہیں
 اس سینے سے ٹونہ لگاؤ جس کی نبضیں چھوٹ چکی ہیں

اب میرے قاتل کو چاہو
 میرا قاتل مرہم مرہم، دریا دریا، ساحل ساحل
 قاضی شہر کا ماتھا چومو
 جس کے قلم میں نہر ملاہل، جس کے سخن میں سخن سلاسل
 اب اس رقص کی دُھن پرتاچو
 جس کی گت پرت گت گیا قاضی، جس کی لے پر پک گیا قاتل

کراچی ۲۱ ۵

بنام ادارہ لیل و نہار

(ایک نظم کی اشاعت سے انکار پر)

زیرِ عتاب ہیں مرے اشعار دیکھنا
بسببِ حسن کی جرأتِ اظہار دیکھنا

کس بانگِ پین سے آئے تھے فنکار دیکھنا
کس کی گلی میں آکے ہوئے خوار دیکھنا

ہر گورکن ہے قوم کا معمار دیکھنا
ہر بواہوس کا قریب دربار دیکھنا

خیبر شکن کھڑے ہیں سبکسار دیکھنا
اس عسکری نظام کی دیوار دیکھنا

نامِ حُسنیت پر کر بلائے عصر
کس کا علم ہے، کس کے علمدار دیکھنا

اے غمگسار! مجلسِ لیل و نهار میں
کس کی عزا ہے، کیسے عزا دار دیکھنا

پڑھنا بلند بانگ و رجزِ خواں ادا ریے
اور بعد میں نمونہ کر دار دیکھنا

تکفیر کے چھپے ہوئے کانٹوں کے سامنے
تسبیح کے سجے ہوئے گلزار دیکھنا

رندی و انقلاب کا ہر عہدہ عظیم
پہنے ہوئے ہے جتہ و دستار دیکھنا

ہر کوہ کن نے مصیحتِ شبِ شعار کی
زخے میں ہے صداقتِ اقدار دیکھنا

اب امتیازِ دشمنی و دوستی گیب
اپنی صفوں میں آگے رعت دار دیکھنا

اک سرفروشِ نظم کے اعلانِ حق کے بعد
اک حریت پسند کا انکار دیکھنا

بینوں کی دھڑکنوں میں چھپے گی وہ ایک نظم
حاصل نہ ہو سکا جسے اجبار دیکھنا

دائم رہے گا حافضہ روزگار پر
وہ میرا بار بار سوتے دار دیکھنا

مجھ پر چلی ہے عین بہن کا مہ سجد
اک زہر میں بھی ہوئی تلوار دیکھنا

تنہا ہے کون اب پسِ نداء جنابِ فیض
رُسا ہے کون اب سدا بازار دیکھنا

اب کر رہے ہیں کون سی ازموں کی پرورش
لوح و قلم کے جسد و فادار دیکھینا

تمقیدِ روئے ذاتِ نشیناں سے برطرف
سوئے یلانِ عرصہ پیکار دیکھینا

کرنا کوئی تو کوئٹہ احباب کا سفر
کوئی مراستیفہ دلدار دیکھینا

خجھر بدستِ شکر و منبر کے روبرو
ما تم شاعرِ مجمعِ انصار دیکھینا

ان قاتلوں کے رقصِ سرِ عام کے حضور
ان عاقلوں کا جسدِ پندار دیکھینا

اے چارہ ساز میری علالت کو بھول کر
اک فلسفی کی صحتِ انکار دیکھینا

صَـرْصَـر کی زوئیں آکے بھی روشن ہے اک چراغ
بجھنے لگے ہیں ثابت و سبب اور دیکھنا

قائم ہے شہرِ سنگ میں بلور کا بدن
در کا ہوا ہے شیشہ کُسا رو دیکھنا

بدلے اب اور کون سی کروٹ لطفِ مِ قو
آئیں اب اور کون سے ادوار دیکھنا

شاید تمہیں نصیب ہو اے کشتگانِ شب
رُوئے افق پہ صبح کے آثار دیکھنا

کراچی ۲۲.۵

قطعہ

یوں ہر گلی کنارہ کشش و چشم پوش ہے
جیسے ہمارا گھر سے نکلنا گناہ ہو

منبر میں ایسا سخن ہے، ایسا سروش ہے
جیسے ہمارا نام مہرِ رندی سیاہ ہو

یوں دن گزر رہے ہیں کہ فردا نہ دوش ہے
اسے اعتبارِ وقت معین نگاہ ہو

اب تک قاتلِ ناوکِ یاراں میں ہوش ہے
اسے دوستوں کی مجلسِ شوریٰ صلاح ہو

”میری سُنو جو گوشِ نصیحتِ نبوش ہے
دیکھو مجھے جو دیدہٴ عبرتِ نگاہ ہو“

شہناز

(۱)

جو بھی تھا، چاکِ گریباں کا تماشا تھی
 تو نہ ہوتی تو یہ تہِ سیرِ رفو کرتا کون؟
 ایک ہی ساغزِ ہراب بہت کافی تھا
 دوسری بار تمنائے سبُو کرتا کون؟
 تیرے چہرے پر جو تقدیس نہ ہوتی ایسی
 دل کے متواجِ سمندر میں وضو کرتا کون؟

تُو نے اندیشہِ فردا کو سمجھنے پر بھی
 میرے امردز کو ہر شکر سے بالا رکھا

لے چلی تھی مجھے ذروں کی طرح بادِ سموم
 تو نے ہیروں کی طرح مجھ کو بسٹھا لارکھا
 اُس پہ ممنوع تھی اک بوند کی فیاضی بھی
 تو نے جس ہونٹ پہ کوثر کا سپا لارکھا

اپنی پلکوں میں چھپایا مجھے تو نے اُس وقت
 جب سیرِ راہ ہر اک فرد مرا قاتل تھا
 تو نے آکر مجھے جرات کی اکائی بخشی
 مجھ میں اک شخص بہادر تھا اور اک بُزدل تھا
 کوئی واقف ہی نہیں ہے کہ رجز کے ہنگام
 میرے لہجے میں ترا گرم لہو شامل تھا

رنگ میں سادہ مزاجی کا بھرم تجھ سے ہے
 سنگ میں زحمتِ تخلیقِ صنم تجھ سے ہے

تجھ سے ہے یوں جو فراوان ہے وفا کی دولت
 یہ جو اندیشہ جہاں اتنا ہے کم تجھ سے ہے
 میں الگ ہو کے لکھوں تیری کہانی کیسے
 میرا فن، میرا سخن، میرا قلم تجھ سے ہے

کراچی ۱۳ بجے

شہناز

(۲)

فن کار خود نہ بھتی، مرے فن کی شریک بھتی
وہ روح کے سفر میں بدن کی شریک بھتی

اُترا تھا جس پر بابِ حیا کا ورق و ورق
بستر کے ایک ایک ٹکین کی شریک بھتی

میں ایک اعتبار سے آتش پرست تھا
وہ مارے زاویوں سے چمن کی شریک بھتی

وہ نازشِ ستارہ و طنازِ ماہتاب
گردش کے وقت میرے گہن کی شریک بھتی

وہ ہم جلیں سانچے زحمتِ نشاط
آسائشِ کھلیب و رس کی شریک تھی

ناقابلِ بیان اندھیرے کے باوجود
میری دُعاتے صبحِ وطن کی شریک تھی

دُنیا میں ایک سال کی مدت کا قُرب تھا
دل میں کسی ہزارِ مسترن کی شریک تھی

کراچی ۳۰۔۸۔۷۷

شہناز

(۳)

میرے زخموں سے، مری راکھ سے تصدیق کرو
کہ مسیحا نفس و شعلہ جبیں بھتا کوئی

ماسوا و ہم جہاں، ذکرِ خدا و ہم جہاں
ہاں اسی ذہن میں عرفان و یقین تھا کوئی

فون خاموش ہے اور گیٹ کی گھنٹی بے صوت
جیسے اس شہر میں رہتا ہی نہیں بھتا کوئی

بزمِ ارواح کھتی یا تیرے دہکتے ہوئے ہونٹ
واقعہ تھا کہ گساں تھا کہ یہیں بھتا کوئی

کوہِ ندا

میرا ستر ہے اب اور مری تنہا ہے
میرے انکار پہ بھی میرا میں تھا کوئی

شاعر و نغمہ گو، سنگ تراش و کچھو
اس سے مل لو تو بیتا تا کہ جس میں تھا کوئی

کراچی ۲۰۰۹

شہناز

(۴)

ہ خود کو تاراج کرو، زندگیوں کلم کر لو
 جتنا چاہو دلِ شوریدہ کا ماتم کر لو

تاپ و حشت کسی صحرا، کسی زنداں میں نہیں
 اس قدر چارہ گری وقت کے امکان میں نہیں

خاطرِ جاں کے قرینے تو کہاں آئیں گے
صرف یہ ہوگا کہ احبابِ پچھڑ جائیں گے

گھر جو اُجڑے تو سنو تے نہیں دیکھے اب تک
ایسے ناسور تو بھرتے نہیں دیکھے اب تک

شہناز

(۵)

جس طرح ترکِ تعلق پہ ہے اصرار اب کے
ایسی شدت تو مرے عہدِ وفا میں بھی نہ کھتی

میں نے تو دیدہ و دانستہ پایا ہے وہ زہر
جس کی جراتِ صفا تسلیم و رضا میں بھی نہ کھتی

تُو نے جس لہر کی صورت سے مجھے چاہا کھتا
ساز میں بھی نہ کھتی وہ بات، صبا میں بھی نہ کھتی

بے نیاز ایسا تھا میں و شہتِ جنوں میں کھو کر
مجھ کو پانے کی سکتِ ارض و سما میں بھی نہ کھتی

اور اب یوں ہے کہ جیسے کبھی رسمِ اخلاص
مہ نشینوں میں تو کیا، ہم فسترا میں بھی نہ تھتی

بے وسائی کی بیشتر کہ نہی آسائش
دلِ پُرخوں میں بھی اور رنگِ حنا میں بھی نہ تھتی

نہ تو شرمندہ ہے دل اور نہ خانوار اب کے
جس طرح ترکِ تعلق پہ ہے اصرار اب کے

کراچی (ہوٹل سمار)

۹
۲۲

درجہ استوہب تقریر

(ایک ذاتی نظم)

زلفِ جہلم کے تھے کبھی قیدی
شعر لکھتے تھے مصطفیٰ زیدی

دل کے زنیوں پہ شعر لکھتے تھے
نازنیوں پہ شعر لکھتے تھے

اور باوصفِ ذوقِ اہ و نعت
کام کرتے تھے ساری ساری رات

دوستوں کے دلوں میں رکھتے تھے
دشمنوں سے بھی سنس کے رطے تھے

۱۔ اصل نسخے میں بھی کوئی لفظ درج ہونے سے رہ گیا ہے

بزم میں لطفِ معنی و گفتار
 رزم میں تند و تیز و شعلہ و قار

کھیلتے تھے شعور کا پتہ
 چال بازی نہیں تھی لہبستہ

کچھ دنوں ایک مردِ مومن نے
 راہ میں سنگِ خار و خس ڈالے

کھل گیا لیکن ان کی چال کا ڈھب
 چل دیے بھائی سوتے بجرِ عرب

ایک شخص اور نیم پاگل بھتا
 سن رسیدہ حواسِ مختلف بھتا

ذات، جیسے گناہ سڑتے ہوں
 بات، جیسے گنوار لڑتے ہوں

لی مدد اس نے بعد حیدرآباد
شہر پنڈی کے ایک سید کی

اسی مشعل سے ہم فوڑاں تھے
اسی سید پہ ہم بھی نازاں تھے

فروڑاں اور یہ مساک
دل کو آتا نہیں یقین اب تک

کیا، تارے کی روح میں ظلمت؟
کیا، حسینؑ اور زبیرؓ کی سبیت؟

راستی اپنے آب و دانے میں
سادہ کوچی ہے اس زمانے میں

ہم بہ طور راستی پہ رہے
انگلے وقتوں کی سادگی پہ رہے

کہ دیانت سے جی جُدا نہ کیا
کہ سفارش پہ فیصلہ نہ کیا

جاہلوں کی صدا نہ چلنے دی
رشتوں کی ہوا نہ چلنے دی

علم دیکھا، تو اُس کی عزت کی
فہم پایا، تو اُس کو قربت دی

روئی جب بھی غریب کی چادر
دیر تک کاشتار رہا بستر

کوئی بکھرا تو ہم چھلکنے لگے
کوئی تڑپا تو ہم تڑپنے لگے

گوشہ ہائے ادب سنوار دیے
چار سو دن یونہی گزار دیے

ناگہاں موت کے فرشتے نے
دی صدا ڈاکیے کے تھیلے نے

اسے سخن کے امام، جا اور بن
ڈپٹی سکرٹیری ایجوکیشن

رخش عمر رواں کی باگ سنبھال
بھول جا اپنی احترام کی چال

تو سمجھ لے کہ ہے گلاب کا پھول
ڈی پی آئی کے دفتروں کی ڈھول

تو ہے باقی ہر ایک سے بہتر
جو نہ آتا ہو کام، وہ بھی کر

تو ہے انجکشنِ صفِ تقویم
اور مرنا ہے شعبہ تعلیم

اب اٹھا اپنی شاعری کے مزے
فائلوں پر ذرا ترنم سے

پہلے بھی شاعر و ادیب بڑے
فاقہ مستی میں شعر لکھتے تھے

میر کا حال تو پڑھا ہوگا
فیض کا واقعہ سنا ہوگا

گھر نہیں ہے، تو کیا، کسی سے نہ کہہ
جا کے لاہور میں درخت پہ رہ

پہلے جشن بہار تھتا لاہور
پہلے شہرِ نگار تھتا لاہور

دیکھ کر ہم کو حسرتِ دم و خود دار
مسکراتا تھتا پہلے شالامار

اب یہی شہرِ دل دکھاتا ہے
ہم کو لاہور کاٹے کھاتا ہے

گوشت آٹے پہ ہو چکی ہے دیل
ہم کو نا فہم کر چکے ہیں ذیل -

ہر تباہ نے ہمیشگی کو کہا
دُودھ والے نے پیشگی کو کہا

سکس سمجھی کہ اُس کی لڑکی کو
لے گیا مکر سے طاسم کا دیو

دشت کی آندھیاں ہی کیا کم تھیں
چھوٹے بیٹے نے تنیاں مانگیں

دیکھ کر حالتِ دل ابتر
ایک اک کر کے ہٹ گئے نوکر

تاکہ ہو رزق کا کوئی امکان
 پک گیا گھر کا قیمتی سامان

رات دن ہم پڑے رہے پابند
 ایک گوشے میں مثل حاجت مند

شکل پر آئے اس طرح سائے
 دوست پہچاننے سے پہنچنے لگے

اس سے بڑھ کر خود اپنے کام سے گھن
 ایک اک سال بن گیا ہر دن

اپنا دفتر ہے اس طرح گویا
 جیتے جی مقبرے میں گاڑ دیا

فائل سے مجھ پہ ڈالنا ہے نظر
 ایک اک نوٹ اڑو ہا بن کر

ذہن پر ہیں بہ صورتِ افعی
 دستِ خط، چھان بین، پی یوسی
 سُرخ سطروں سے جھانکتا ہے خون
 گھن بجاتا ہے دل پر ٹیلی فون
 اپنے کمرے کی جالیوں کے پرے
 اپنا نام اجنبی سا لگتا ہے

سارے دن جیسے جن پکارتے ہیں
 دل پر عفریت سینگ مارتے ہیں

یوں چمکتی ہے غم سے اک اک آنت
 جیسے راتوں میں ٹہنیوں کے دانت

دل میں تابوت سے اُتارتی ہیں
 خاکیں قبر کو چکا رتی ہیں

آنکھ پر ٹھہر، ہونٹ پر تالے
ذہن میں عنکبوت کے جالے

نہ کوئی اپنا فن، نہ اپنا کرافٹ
غیر کے واسطے ہر ایک ڈرافٹ

غیر کی شکلِ خاص کا غازہ
غیر کی مرحمت کا تھیازہ

غیر کا مکر، غیر کا احسناق
غیر کے عشق کا سیاق و سباق

کیا اسی دن کے واسطے ہم نے
مرحلے طے کیے تھے برسوں کے

ایک اک حرفِ عقل پر اک طنز
ہر لہافے کی شکل پر اک طنز

ہر لغاتے پر با حروفِ جلی
”سیدی، مصطفائی، سی ایس پی“

(۱۹۶۱ء میں لکھی گئی)

رستوران میں

ہم اک چائے کی میز پر آکر
عشق کا قصہ لے بیٹھے تھے
ہر حساتون بڑی کومل لھتی
مرد نہایت دل والے تھے

معتبران شہر میں اک نے
اُس کو منلا طونی ٹھہرایا
اُن کی شریکِ حیات نے اس پر
طنز سے ”جی اچھا!“ فرمایا

پادریوں میں اک یہ بولے
عشق گھریلو ہونہ تو اس سے

فطیم شکم برہم ہوتا ہے
اک لڑکی نے پوچھا "کیسے؟"

اک خاتون نے یہ فرمایا
عشق میں ہے تلوار کی تیزی
اور اسی دوران میں اٹھ کر
چائے کی پیالی شوہر کو دی

ایک گوشہ بالکل حالی تھا
نم بھی جو آتیں ہم مل رہتے

عشق کا مطلب سب پا جاتے
گو ہم منہ سے کچھ بھی نہ کہتے

غزل

ہوئی ایسا دہی طرزِ خوشامد کہ نہیں
کل کا آئین ہے اب تک برسرِ منہ کہ نہیں

آگئی اے مرے سائے سے بھی بچنے والی
رفتہ رفتہ ترے ہتھار کی سرحد کہ نہیں

نہرِ نول ہو چکی، فسردا کی مزدوری کو
اب کے تیشے سے ملی قیمتِ ساعد کہ نہیں

ناصرِ اس لیے میں گوشِ برآواز نہ تھا
تری آواز سے چھوٹا ہے تراقد کہ نہیں

اپریل، مئی ۱۹۶۳ء

اے کربلا۔ اے کربلا

بعدِ امامِ شکرِ تشنہ دہاں جو کچھ ہوا
کس سے کہوں، کیسے کہوں، اے کربلا، اے کربلا

کیسے رقم ہو بے کسی، بے حرمتی کی داستان
اک کفیتہ عالی نسب کی در بدرِ سوائیاں
اک مشک جس کو کر گئی سیراب تیروں کی نباں
اک سبز پرچم جھک گیا جو خاکِ منوں درمیاں

اک آہ جو سینے سے نکلی اور فضا میں کھو گئی
اک روشنی جو دن کی ڈھلتی ساعتوں میں سو گئی

وہ دودمانِ حیدری کی، آلِ پیغمبر کی لاش
وہ آیتوں کی گود میں سوئے ہوئے اکبر کی لاش
وہ اک بُریدہ بازوؤں والے علم پرور کی لاش
وہ دودھ پیتے، لوریاں سُنتے علی صغریٰ کی لاش
معصوم بچے وحشیوں کی جھڑکیاں کھائے ہوئے
عَوْن و محمد چھوٹے چھوٹے ہاتھ پھیلانے ہوئے

سجاد سے زینب کا یہ کہنا کہ مولا جاگے
غفلت سے آنکھیں کھول لے، گُلتا ہے کنبہ جاگے
اُٹھتے ہیں شعلے دیکھے، جلتا ہے خمیہ جاگے
اے باقی ذریتِ سین و طہ احبا جاگے

سارے محافظِ سورہے ہیں، اثنیہا پیدار ہیں
طوق و سلاسل منتظر ہیں، بیڑیاں تیار ہیں

ناموسِ اہلِ بیت کے سر کی بردا بھی چھین گئی
جو سجدہ گاہِ قدسیاں تھی وہ قبا بھی چھین گئی

اُلٹی قناتوں میں رواں، آتشِ یزیدی جاہ کی
لٹتی صفوں میں در بدرِ عمرت رسولِ اہلِ سد کی

بھس ہاتھ سے تھپڑ پڑے وہ ہاتھ اک کردار تھا
عارضِ سیکینہ کے نہ تھے، تاریخ کا رخسار تھا

تردید کی تکرار میں حق کی صدا بڑھتی گئی
بہر و تشدد میں نوائے بے نوا بڑھتی گئی

جتنا شعارِ محنت و شوار تر ہوتا گیا
اتنا ہی ذکرِ خونِ ناحق، ہُشتر ہوتا گیا



بہن بھائیوں اور چچا بھائیوں کو

